
ପ୍ରଥମରୁ ....... 


ପ୍ରଥମରୁ କହିରଖେ ୟେ, ଶ୍ରୀଶ୍ରୀ ଲଙ୍ଗୁଳିବାବାଙ୍କ ମହାସମାଧ୍‌ ସଂଗଠିତ ହୁଏ 
୨୮ ଅଗଷ୍ଟ ୧୯୬ ୧ ମସିହାରେ । କୁହାଯାଏ ଗୁରୁଦେବ ଶ୍ରୀଶ୍ରୀ ଲଙ୍ଗୁଳିବାବା ( ଶ୍ରୀଶ୍ରୀ 
ଯୋଗେଶ୍ବର ବ୍ରହ୍ମବିଦ୍ଧ ବରିଷ୍ଠ ଦିଗମ୍ବର ପରମହଂସ ଦେବ) ଏକ ଦୀର୍ଘ ତିନି ଶତାଦ୍ଦୀ 
ବା ତହିଁରୁ କିଛି ଉର୍ଧ ସନ୍ୟାସ ଜୀବନର ଓ ଅଦ୍ବୈତ ବ୍ରହ୍ମବାଦୀ ସାଧନାର ମହାନ 
ସାଧକ ଓ ସିଦ୍ଧଯୋଗୀ ଥୁଲେ | ସମ୍ଭବତଃ ଏହି ଶିବକଳ୍ପ ସନ୍ନ୍ୟାସୀ ଆଦି ଶଙ୍କରାଚାର୍ଯ୍ୟଙ୍କ 
ଅଦ୍ବୈତ ବ୍ରହ୍ମବାଦର ନିଚ୍ଛକ ଅବତାରୀ ମହାପୁରୁଷ ଥଲେ ଓ ସପ୍ତଦଶ ଶତାଦ୍ଦୀର 
ମଧ୍ୟଭାଗରେ ଅଖଣ୍ଡ ଭାରତର ପଞ୍ଜାବ ଉତ୍ତର-ପଶ୍ଚିମ ସୀମାନ୍ତ ପ୍ରଦେଶ (N.W.F.P.) 
ସୀମାରେ କେଉଁ ଏକ ସ୍ଥାନରେ ଧରାବତରଣ କରିଥୁଲେ । ସନ୍ନ୍ୟାସ ଜୀବନର ପ୍ରଥମ 
ଅବସ୍ଥାରେ ଏହି ମହାନ୍‌ ସିଦ୍ଧଯୋଗୀ ଲୁଧୂଆନାର ଏକ ନାଗା ସାଧୁ ସଂପ୍ରଦାୟର ଏକ 
ମଠରେ ମଠାଧୀଶ ଥ୍ବାର ଜଣାଯାଏ ଓ ପରବର୍ତୀ ଅବସ୍ଥାରେ ଏହି ନାଗା ମଠ 
ତ୍ୟାଗପୂର୍ବକ ଏହି ମହାତ୍ମା ନେପାଳ -ହିମାଳୟ କ୍ଷେତ୍ରରେ ବହୁବର୍ଷ କଠୋର ସାଧନା, 
ତପାଶ୍ଚରଣ ଓ ସମଗ୍ର ଅଖଣ୍ଡ ଭାରତ ତଥା ମେସୋପଟାମିଆ, କାସିୟାନୁ ସାଗର 
କ୍ଷେତ୍ର, ତିଦଦଦ଼ଧ “ମାନସରୋବର, ବର୍ମା, ମାଳୟ ଆଦି ଦକ୍ଷିଣ ପୂର୍ବଚଏସିଆ ମହାଦେଶ 
ଅଞ୍ଚଳର ବିଭିନ୍ନ ଅଗମ୍ୟ ଗିରିକନ୍ଦର, ବନାଞ୍ଚଳ ତଥା ପ୍ରସିଦ୍ଧ ନଦନଦୀର ପରିକ୍ରମା ଓ 
ପରିବ୍ରାଜକ ଭାବରେ, ଦେଢ଼ଶହ ବର୍ଷରୁ ଦୁଇଶହ ବର୍ଷ କଟାଇଥ୍‌ବାର ଜଣାଯାଏ । 
କୁହାଯାଏ ଏହି ଆମ୍ମଜ୍ଞାନୀ, ବ୍ରହ୍ମଜ୍ଞାନୀ, ତ୍ରିକାଳଜ୍ଞ, ତ୍ରିଶତାୟୁ ଅଦ୍ରୈତ ବ୍ରହ୍ମବାଦୀ, 
ନିର୍ବିକଳ୍ପ ସମାଧ୍‌ ସାଧନାର ଅବ୍ୟର୍ଥ ସିଦ୍ଧ ସାଧକ ଓ ସିଦ୍ଧଯୋଗୀ ହିଁ ସେହି ଇତିହାସ 
ପ୍ରସିଦ୍ଧ “ତୋତାପୁରୀ”? ମହାରାଜ | ଏହି ମହାଯୋଗୀ ଯେ ସେହି ମହାତ୍ମା ଯେ 

ଅମରକଣ୍ଟକ ( ନର୍ମଦା ନଦୀର ଉପୂଭିସ୍ଥଳ ) ଠାରେ ପ୍ରାୟ ୪୦ ବର୍ଷର ନିର୍ବିକନ୍ଧ 
ସମାଧ୍‌ ସାଧନ ପରେ ୧୮୬୧/୬୨ ମସିହାରେ ବଙ୍ଗ ପ୍ରଦେଶର ଦକ୍ଷିଶେଶ୍ଵର 
ପଞ୍ଚବଟୀଠାରେ ଯୁବ ସନ୍ନ୍ୟାସୀ ଗଦାଧରଙ୍କୁ ବେଦାନ୍ତ ଦୀକ୍ଷାଦେଇ ଓ ନିର୍ବିକଜ୍ପ ସମାଧ୍‌ 
ସାଧନାର ମାର୍ଗ ନିର୍ଦ୍ଦେଶ କରି “ଶ୍ରୀଶ୍ରୀ ରାମକୃଷ୍ଣ ପରମହଂସଂ” ନାମରେ ତାଙ୍କୁ 
ନାମିତ କରିଥୁଲେ । ଏହା ଶ୍ରୀଶ୍ରୀ ରାମକୃଷ୍ଣଙ୍କ ଅନେକ ଅନୁଗାମୀ ସ୍ଵୀକାର କରିଥୁଲେ 
ହେଁ ପରବର୍ଭୀ ସମୟରେ ଶ୍ରୀ ରାମକୃଷ୍ଣ ମିଶନର କେତେକ ସନ୍ନ୍ୟାସୀ ଗିର୍ଣ୍ବାରବନ୍ତର 
ଏହି ଲଙ୍ଗୁଳି ସନ୍ନ୍ୟାସୀ ହିଁ “ତୋତାପୁରୀ”” ସେଥୁରେ ସନ୍ଦେହ ପ୍ରକଟ କରିବା 
ଦେଖାଯାଇଛି । 

କିଛି ଦିନ ତଳେ ଭୁବନେଶ୍ବର ବିବେକାନନ୍ଦ ମାର୍ଗସ୍ଥ ଶ୍ରୀ ରାମକୃଷ୍ଣ ମିଶନ 
ପରିସରରେ କଳାହାଣ୍ଡି ମଦନପୁର ରାମପୁର ମଠର ଜଣେ ଓଡ଼ିଆ ସନ୍ତ୍ୟାସୀଙ୍କ ମନ୍ତବ୍ୟ 
“ଶରିର୍ଣ୍ଣାରବନ୍ତର ଲଙ୍ଗୁଳି ସନ୍ନ୍ୟାସୀ “' ତୋତାପୁରୀ” ? ହୋଇଥୁଲେ ତାହା ଶ୍ରୀ ରାମକୃଷ୍ଣଙ୍କ 
ପରେ ମା' ସାରଦାଦେବୀଙ୍କୁ ନିଶ୍ଚୟ ଆକୃଷ୍ଟ କରିଥାନ୍ତା ଓ ମା' ସାରଦାଦେବୀ ନିଶ୍ଚିତ 
ଗିର୍ଣ୍ବାରବନ୍ତ ପୁରୀ ଯାଇ ଲଙ୍ଗୁଳି ସନ୍ୟ୍ାସୀଙ୍କୁ ଦର୍ଶନ କରିଥାନ୍ତେ” ମୋତେ ଅଧ୍କ 
ଦୁଃଖ ଦେଇଥୁଲା ! ଏହା ଅବଶ୍ଯ ରାମକୃଷ୍ଣ ମିଶନର ଏହି ଓଡ଼ିଆ ସନ୍ତ୍ୟାସୀଙ୍କ 
ଅଳ୍ପବିଦ୍ୟା ବା ସ୍ଵଜ୍ଜଜ୍ଞାନର ପରିପ୍ରକାଶ ହୋଇଥାଇପାରେ କିନ୍ତୁ ଏଭଳି ଏକ ହାଲୁକା 
ମନ୍ତବ୍ୟରୁ ମୋତେ ସିଦ୍ଧଯୋଗୀ ଗୁରୁଦେବ ଶ୍ରୀ ଲଙ୍ଗୁଳିବାବାଙ୍କ ବିଷୟରେ ଜାଣିଥୁବା 
ଓ ସଂପର୍କରେ ଆସିଥ୍‌ବା ଅନେକ ଅନୁପ୍ରାଣିତ ଭକ୍ତ ଓ ବିଜ୍ଞବ୍ୟକ୍ରିମାନଙ୍କ ବିଭିନ୍ନ 
ସମୟରେ ଓ ବିଭିନ୍ନ ଭାଷାରେ ଲିଖ୍ତ ଘଟଣା ଓ ଅଙ୍ଗେ ଲିଭାଇଥୁବା ଅନୁଭୂତିକୁ 
ଲେଖା ମାଧ୍ଯମରେ ଏକତ୍ର କରି ଏକ ସଂକଳନ ପ୍ରକାଶ କରିବାରେ ଅନୁପ୍ରାଣୀତ 
କରିଥୂଲା । ସେଥ୍ପାଇଁ ପରୋକ୍ଷରେ ସେହି ମିଶନ ସନ୍ନ୍ୟାସୀଙ୍କୁ ଅଶେଷ ଧନ୍ୟବାଦ 
ଦେଉଛି । ଶ୍ରୀ ଲଙ୍ଗୁଳିବାବା ସର୍ବଦା ନିଜକୁ ଅପ୍ରକଟ ରଖୁବାରେ ପ୍ରୟାସୀ ଥୁଲେ ଓ 
ନିଜ ସନ୍ନ୍ୟାସ ଜୀବନର ଅତୀତ ପୃଷ୍ଠାକୁ ଉନ୍ମୋଚନ କରିବାର ପକ୍ଷପାତି ନଥୂଲେ । 
ଏହି କାରଣରୁ ତାଙ୍କ ତ୍ରିଶତା୍ଦୀ ବ୍ୟାପୀ ଘଟଣାମୟ ଅନେକ ଗୁରୁତ୍ଧପୂର୍ଣ୍ଣ ଅଧ୍ୟାୟର 
ସୂଚନା ହସ୍ତଗତ ହୋଇପାରି ନାହିଁ । 


ସେ ଯାହାହେଉ ଶ୍ରୀ ଗୁରୁଦେବ ଲଙ୍ଗୁଳିବାବାଙ୍କ ମହାସମାଧ୍‌ର ୪୭/୪୮ ବର୍ଷ 
ପରେ ଶ୍ରୀ ଲଙ୍ଗୁଳିବାବାଙ୍କ ସନ୍ୟାସ ଜୀବନ, ଜୀବନଚର୍ଯ୍ୟା, ଦାର୍ଶନିକ ସିଦ୍ଧାନ୍ତ ଉପଦେଶ 
ଓ ଜୀବନମୁକ୍ତି ପାଇଁ ମାର୍ଗ ଦର୍ଶନ ଆଦି ବିଷୟରେ ଯାହା ଯେତିକି ଉପଲବ୍ଧ ତାକୁ 


Digitized by PPRACHIN, SOA 


ଏକାଠି କରିବାର ପ୍ରୟାସ କରିଛି । ଏହି ଅବସରରେ ଭକ୍ତ ଶ୍ରୀ ଗୋଲକ ଚନ୍ଦ୍ର ସାହୁ, 
ସ୍ଵର୍ଗତ ରାଜକିଶୋର ପଟ୍ଟନାୟକ, ଶ୍ରୀମତୀ ମୋନିକା ମିତ୍ର, ସ୍ଵର୍ଗତ ଡଃ ରାମନନ୍ଦନ 
ମିଶ୍ର ରାଧାରମଣ ଲାଲ, “ଭୀରତେରସାଧକ” ର ଲେଖକ ଶ୍ରୀଯୁକ୍ତ ଶଙ୍କର ନାଥ ରାୟ 
ଓ “ସାଧୁଦର୍ଶନ ଓ ସତ୍‌ ପ୍ରସଙ୍ଗଂର ଲେଖକ ଡଃ ଗୋପୀନାଥ କବିରାଜ, ପରମପୁରୁଷ 
“ଶ୍ରୀଶ୍ରୀ ରାମକୃଷ୍ଣଂ ଲେଖକ ଶ୍ରୀ ଅଚିନ୍ତ୍ୟ କୁମାର ସେନନଗୁପ୍ତ, ସଦୃଗୁରୁ ପ୍ରସଙ୍ଗର 
ରଚୟିତା ବ୍ରହ୍ମଚାରୀ କୁଳଦାନନ୍ଦ ଡଃ ନାରାୟଣ ଚନ୍ଦ୍ର ପାଢ଼ୀ ଓ ଦାର୍ଶନିକ ପ୍ରଫେସର 
ହୃଦାନନ୍ଦ ରାୟଙ୍କ ଦିଗ୍ଦର୍ଶନ ପାଇଁ ମୋର ଆନ୍ତରିକ କୃତଜ୍ଞତା ଜ୍ଞାପନ କରୁଛି । 
ସଂକଳନରେ ପ୍ରକାଶ ପାଇଥ୍‌ବା ଅନେକ ଗୁରୁତ୍ବପୂର୍ଣ୍ଣ ତଥ୍ୟ ଓ ସୂଚନା ଉପରୋକ୍ତ 
ଲେଖକ, ଦାର୍ଶନିକ ଓ ଗୁରୁଦେବଙ୍କ ଗୁଣଗ୍ରାହୀ ଭକ୍ତମାନଙ୍କର ବିଭିନ୍ନ ସମୟରେ ଲିଖିତ, 
ପ୍ରକାଶିତ ପୁସ୍ତକମାନଙ୍କରୁ ହିଁ ସଂଗୃହୀତ ହୋଇପାରିଛି । 

ଏହି ପୁସ୍ତକର ଡିଟିପି, ପ୍ୁରଫ ସଂଶୋଧନ ଓ ପ୍ରସ୍ତୁତିରେ ସହାୟକ ହୋଇଥୁବା 
ବଂଧୁ ଶ୍ରୀ ପ୍ରତାପ ରଥ, କବି ପ୍ରଧ୍ୟାପକ ଡଃ ଭଗବାନ ସିଂହଙ୍କର ସଂପୃକ୍ତି ଓ ନିର୍ଭୀକ 
ପ୍ରିଣ୍ବରସ୍‌ର ନିର୍ଦେଶିକା ଡଃ ତପସ୍ଵିନୀ କରଙ୍କ ଆନ୍ତରିକ ସହଯୋଗ ଭୁଲିବାର ନୁହେଁ । 


ଆଜି ଏହି ଶୁଭ ଅବସରରେ ସଂକଳନଟିକୁ ଶ୍ରୀଶ୍ରୀ ଲଙ୍କୁଳିବାବାଙ୍କ ଶ୍ରୀଚରଣରେ 
ଅର୍ପଣ କରି ଗୁରୁଙ୍କଠାରେ ମୋର ଏ ଧୃଷ୍ଟତା ପାଇଁ କ୍ଷମା ପ୍ରାର୍ଥନା କରୁଛି । 


ଶ୍ରୀଗୁରୁ ଚରଣାଶ୍ରିତ 


ପା 


ରାଜକିଶୋର ଦାଶ ( ଦେଶରାଜ ) 

ସଭାପତି 
ଅଦ୍ବୈତ ବ୍ରହ୍ମ ଆଶ୍ରମ, ଗିର୍ଣ୍ଧାରବନ୍ତ, ଶୁଲୋକନାଥ ରୋଡ଼ 
ପୁରୀ ¬ ୭୫୨ ଠ ୦୧ 

——_—_—— ସୂ ଚୀକ୍ରମ ————— 
ଆଦି ଶଙ୍କର ଅବତାର ନଙ୍ଗାବାବା ଶ୍ରୀ ଦିଗମ୍ବର ପରମହଂସ 
ତୋତାପୁରୀଜୀ ମହାରାଜ ଓ ଠାକୁର ଶ୍ରୀ ରାମକୃଷ୍ଣ ପରମହଂସ ୯ 


ଅଦ୍ବୈତ ବ୍ରହ୍ମ ଆଶ୍ରମ ଓ ଲଙ୍ଗୁଳି ବାବା ୨୭ 
ବ୍ହ୍ମଜ୍ଞାନୀ ଗୁରୁଦେବ ଲଚ୍ୁଳି ବାବା ୩୫ 
ମହାପୁରୁଷଙ୍କ ପ୍ରଭାବର ଅନୁଭୂତି ୪୪ 
ଅନୁକମ୍ପା, ମହାପୁରୁଷଙ୍କର ୪୭ 


ବ୍ରହ୍ମବିଦ୍ଧ ବରିଷ୍ଠ ସିଦ୍ଧ ଯୋଗୀ ତୋତାପୁରୀ ମହାରାଜ 
ଓ ଭଗବାନ ସତ୍ୟସାଇ 


ସଦୃଗୁରୁ ଦିଗମ୍ବର ପରମହଂସ ଓ 
ମହାଯୋଗୀ ଗୋରେଖନାଥ- ଏକ ଦିବ୍ୟାବଲୋକନ 


~~ mo — 


ଦିଗମ୍ବର ନଙ୍ଗାବାବା ଓ ଶ୍ରୀ ଶିରିଡ଼ି ସାଇବାବା- ଏକ ଅନୁଶୀଳନ 


ଅଦ୍ବୈତ ବେଦାନ୍ତୀ ଶ୍ରୀ ଲଙ୍ୁଳିବାବା 
ଓ ନାମାଚାର୍ଯ୍ୟ ବାୟାବାବା-ଏକ ଦୃଷ୍ଟିପାତ 


ନଙ୍ଗା ବାବା ¬ ତୋତାପୁରୀ- ଦିଗମ୍ବର ପରମହଂସ 
ଲ୍ୟାଙ୍ଗା ବାବା 

ଶ୍ରୀଶ୍ରୀ ଗିର୍ଣ୍ାରବନ୍ତ ବାବା 

ଅନୁଭବୀର ଅନୁଭବରେ ଲଙ୍କୁଳିବାବା 


ବେଦାନ୍ତ ବୋଧ-ଶ୍ରୀଶ୍ରୀ ଲଙ୍ଗୁଳିବାବାଙ୍କ 
ମୁଖ ନିସୃତ ବାଣୀ ( ଉପଦେଶ) 
ସିଦ୍ଧଯୋଗୀ ତୋତାପୁରୀ ମହାରାଜ ଓ 
ପରମପୁରୁଷ ଶ୍ରୀଶ୍ରୀ ରାମକୃଷ୍ଣ 


ଶ୍ରୀରାମକୃଷ୍ଣ ପରମହଂସଙ୍କର 
ଅଦ୍ବୈତ ସାଧନା ଓ ତୋଟାପୁରୀ 

ଆଦି ଶଙ୍କର ଅବୃତାର ନଙ୍ଗାବାବା ଶ୍ରୀ ଦିଗମ୍ବର ପରମହଂସ 
ତୋତାପୁରୀଜୀ ମହାରାଜ ଓ ଠାକୁର ଶ୍ରୀ ରାମକୃଷ୍ଣ ପରମହଂସ 


¬ କୃଷ୍ଣ ମୋହନ ଦାସ 


ସଙ୍କଟରେ ବୈଦିକ ସଂସ୍କୃତି 


୧୬ ୦ ୦ ଖ୍ରୀଷ୍ଟାବ୍ଦରେ ଗଠିତ ଓ ମହାରାଣୀ ଏଲିଜାବେଥଙ୍କ ଠାରୁ (ଏଲିଜାବେଥ 
ପ୍ରଥମ ) ସନନ୍ଦପ୍ରାପ୍ତ ବିଟିଶ ଇଷ୍ଟ ଇଣ୍ମିଆ କଂପାନୀ ଥୁଲା ଇଂରେଜ ବ୍ୟବସାୟୀ ଓ 
ଜମିଦାରମାନଙ୍କ ଏପରି ଏକ ସଂଗଠନ, ଯାହାର ପ୍ରଧାନ ଉଦ୍ଦେଶ୍ୟ ଥଲା ବାଣିଜ୍ୟ ଓ 
ବାଣିଜ୍ୟିକ ଉପନିବେଶ ସ୍ଥାପନ । ଏଲିଜାବେଥ ପ୍ରଥମଙ୍କ ସମୟରେ ହିଁ ଇଂରେଜମାନେ 
ଏକ ବଳିଷ୍ଠ ନୌ-ସମର ବାହିନୀ ସଂଗଠିତ କରିଥୁଲେ | ସ୍ପାନିଶ ଆର୍ମାଡାର ପରାଜୟ 
ଓ ଧ୍ଵଂସ ପରେ ଇଂରେଜମାନେ ଜଳଦସ୍ୟୁ କାର୍ଯ୍ୟସହ ସାମୁହିକ ଶର୍ତି ରୂପେ ପ୍ରତିଷ୍ଠା 
ଲାଭ କରିଥୁଲେ । ୧୬୦୮ ରୁ ୧୬୧୫ ଯାଏଁ ଭାରତରେ ବାଣିଜ୍ୟିକ ଉପନିବେଶ 
ଓ କାରଖାନା ପ୍ରତିଷ୍ଠା ପାଇଁ ଦିଲ୍ଲୀ ଦରବାରର ସ୍ଵୀକୃତି ପାଇଁ ଅନେକ ହାରିଗୁହାରି 
ପରେ ଇଷ୍ଟ ଇଣ୍ଡିଆ କଂପାନୀ ଏଥ୍ପାଇଁ ଅନୁମତି ପାଇଥୂଲା । ୧୭୬୪ ର ବକ୍କାର 
ଯୁଦ୍ଧ ଓ ୧ ୭ ୬ ୫ର ଦିଲ୍ଲୀ ଦରବାରରୁ ପ୍ରାପ୍ତ ବଂଗ, ବିହାର, ଓଡ଼ିଶା ଦେୱାନୀ ସନନ୍ଦ 
ସେମାନଙ୍କୁ ଆଇନସିଦ୍ଧ ରାଜ୍ୟଧ୍କାରୀରେ ପରିଣତ କଲା। ଶାହା ଆଲମ୍‌ ( ଦିତୀୟ )ଙ୍କର 
ଲୋଭ ଓ ବୋଧଶକ୍ତିର ଅଭାବ, ଭାରତକୁ ବିଦେଶୀ ବେପାରୀଙ୍କ ଉପନିବେଶ 
ସାମ୍ରାଜ୍ୟରେ ପରିଣତ କରିଥଲା | . 

ଜବ ଚାର୍ନକ୍ୃଙ୍କ ସୁତାନୁଟି, କୋଲକତା ଏବଂ ଗୋବିନ୍ଦପୁର ହେଲା ଭାରତର 
ରାଜଧାନୀ କଲିକତା ! ସେଇ କଲିକତା, ଯାହାର ଫୋର୍ଟ ଉଇଲିୟମ ଦୁର୍ଗରୁ ଭାରତର 
ଭାଗ୍ୟ ନିୟନ୍ତ୍ରଣ ହେଲା । କଂପାନୀ ଏହି ତିନୋଟି ଗୀ କିଣିଥୁଲା ଲକ୍ଷ୍ମୀକାନ୍ତ ମଜୁମ୍ଦାର 
ସବର୍ଣ୍ଣଙ୍କଠାରୁ । ମଜୁମଦାର ଥୂଲେ ନବାବ ସ୍ଵୀକୃତ ଜମିଦାର । ପରେ, କିନ୍ତୁ 
ମଜୁମ୍‌ଦାରମାନେ ରାୟଚୌଧୁରୀ ଉପାଧ୍‌ ପାଇଥ୍‌ଲେ ଇଂରେଜ ଶାସକଙ୍କ ଠାରୁ ! 

୧୭୬୫ ପରେ ଇଂରେଜମାନେ ସୃଷ୍ଟି କଲେ ରାଜା ଓ ଜମିଦାରବର୍ଗ, 
ଯେଉଁମାନେ ଇଂରେଜଙ୍କ ବଶମ୍ବଦ ଅନୁଗତ ରୂପେ ନିଜକୁ ଓ ଦେଶକୁ ଇଂରେଜଙ୍କ 

୯ 


Digitized by PPRACHIN, SOA 


ଦାସତ୍ସରେ ବାନ୍ଧିପକାଇଥୁଲେ । କୈବର୍କୁଳ ଜାତ ରାଣୀ ରାସ୍ମମଣି ମଧ୍ଯ ଥୂଲେ ଏପରି 
ଜଣେ ଭୂମ୍ୟାଧ୍‌କାର ସତ୍ସସବାଦୀ ଜମିଦାର | ବିଭିନ୍ନ ବ୍ୟବସାୟ ବାଣିଜ୍ୟରେ କଂପାନୀର 
ସହଯୋଗୀ ଥଲେ ସେ । ୧୮୫୫ ବେଳକୁ ଗଭୀର ଶ୍ରଦ୍ଧାର ସହ ନିଜର ଗଙ୍ଗାତୀର 
ଦକ୍ଷିଣେଶ୍ଵବର ବଗିଚାରେ ରାଣୀ ପ୍ରତିଷ୍ଠା କରିଥ୍‌ଲେ ମାଆ କାଳୀଙ୍କ ମନ୍ଦିର ସହ ଅନ୍ୟ 
ଦେବାଦେବୀଙ୍କ ମନ୍ଦିର । ରାମକୁମାର ଚଟ୍ଟୋପାଧ୍ୟାୟଙ୍କୁ ସେବା ଦାୟିତ୍ସ ଦେଇ ସେ 
ନିଶ୍ଚିନ୍ତ ହୋଇଥୁଲେ । 

କାମାରପୁକୁରର ରାମକୁମାରଙ୍କ ସହ ତାଙ୍କ ସାନଭାଇ ଗଦାଧର ଆସିଥୂଲେ 
ଦକ୍ଷିଶେଶ୍ଵର । ସେଇ ଗଦାଧର ଦିନେ ଠାକୁର ଶ୍ରୀ ରାମକୃଷ୍ଣ ପରମହଂସ ହୋଇ 
ସର୍ବଜନ ପୂଜିତ ଗୁରୁ ଏବଂ ଅବତାର ପୁରୁଷ ରୂପେ ପୂଜା ପାଇଲେ । 

ତଦାନୀନ୍ତନ ଶାସନ ବ୍ୟବସ୍ଥାରେ କୃଷିଶ୍ରମିକ, କୃଷିଜୀବୀ ଓ ସାଧାରଣ ଜନତା 
ରାଜା ଓ ଜମିଦାରମାନଙ୍କ ଦ୍ଵାରା ଶୋଷିତ ହୋଇ ଅତ୍ଯନ୍ତ ଦାରିଦ୍ର ଦଶା ଭୋଗ 
କରୁଥଲେ । ଇଂରେଜମାନେ ୟୁରୋପୀୟ ଶିଳ୍ପ ଉତ୍ପାଦକୁ ବାରରେ ଚଳାଇରଖିବା 
ପାଇଁ ଭାରତୀୟ କାରିଗରମାନଙ୍କ ବାସ୍ତୁହରା ଓ ନିର୍ଯ୍ୟାତିତ ଶ୍ରମିକରେ ପରିଣତ କରିଥୁଲେ । 
ପୁଞ୍ଜିବାଦୀ-ସାମ୍ରାଜ୍ୟବାଦରେ ଏହାହିଁ ହୁଏ । ଉପନିବେଶର ନେଟିଭୂମାନେ ଯଦି ସ୍ବଚ୍ଛଳ 
ରହି, ନିଜ ଉତ୍ପାଦିତ ସାମଗ୍ରୀର ବଜାର ପାଇଯିବେ, ତେବେ ପୁଞ୍ଜିବାଦୀଙ୍କ ପାଖକୁ 
ଆହୁରି ସମ୍ପଦ ଆସିବ କେମିତି ? ଆଉ ଭାରତୀୟମାନଙ୍କ ଏପରି ଅଧଃପତନ 
ହୋଇଥ୍‌ଲା ଯେ, ସେମାନେ ସାମ୍ରାଜ୍ୟବାଦୀଙ୍କ ଚାଟୁକାର, ଭାଟ ସାଜି ନିଜର 
ଦେଶବାସୀଙ୍କୁ ପ୍ରତାରିତ ଓ ପ୍ରତାଡ଼ିତ କରି ନିଜେ ବଡ଼ଲୋକ ହେବା ସ୍ଵପ୍ନ ଦେଖୁଥୁଲେ । 
ଏ “ବଡ଼ ଲୋଙ୍” ର ଅର୍ଥ ଧନୀ ଓ ପ୍ରତିପର୍ତିଶାଳୀ ହେବା । ଏଠି ଆସୁରୀଭାବର 
ମ୍ପାବଲ୍ୟ ହି ଚରିତ୍ର । 

ସେ ଏକ ବିଚିତ୍ର ସମୟ ! 

୧୮ ୫ ୭ର ସିପାହୀ ବିଦ୍ରୋହ ସହ ଭାରତର ଯେଉଁ କିଛି ଅଂଚଳରେ ଆଞ୍ଚଳିକ 
ସ୍ବାଧୀନତା ଥୂଲା । ସବୁ ଶେଷ ହୋଇଗଲା | ବ୍ୟକ୍ତିବିଶେଷଙ୍କର ମହଦତ୍ତବାକାଂକ୍ଷା ଓ 
ଇଂରେଜ ଅନୁରକ୍ତି, ବିଶ୍ଵାସଘାତକା ଓ ଚଂଚକତା ଭାରତର ସ୍ଵାଧୀନତା ଲୋପ 
କରିଦେଲା । ୧୮୫୮ ରେ ମହାରାଣୀ ଭିକ୍ମୋରିଆ ହେଲେ ଭାରତର ରାଜ୍ୟାଧକାରୀ 
କାଇଜରହିନ୍ଦୁ ଓ ଇଂଲଣ୍ଡର ପାର୍ଲିଆମେଣ୍ଟରୁ ଭାରତର ଭାଗ୍ୟ ବିଧାତାମାନେ ଭାଇସରାୟ 
ହୋଇ ଆସିଲେ । ସାମ, ଦାନ, ଦଣ୍ଡ ଓ ଭେଦ ପ୍ରୟୋଗ କରି ଇଂରେଜମାନେ 
ଶୋଷଣ କରି ଚାଲିଲେ ଏ ଦେଶକୁ | 


୧୦ 


Digitized by PPRACHIN, SOA 


ଏଇପରି ଏକ ସମୟରେ ହିନ୍ଦୁ ଧର୍ମକୁ ଲୋପକରି ଖ୍ରୀଷ୍ଟୀୟ ଧର୍ମ ମତବାଦକୁ 
ଭାରତୀୟଙ୍କ ଉପରେ ଲଦିଦେବା ପାଇଁ ବ୍ୟାକୁଳ ହୋଇପଡ଼ିଲେ ଇଂରେଜ ଓ 
ୟୁରୋପୀୟ ଧର୍ମାନ୍ଧମାନେ। ଖ୍ରୀଷ୍ଟିୟାନ ଶାସକଙ୍କ ପୂର୍ବରୁ ହଜାରେ ବର୍ଷର ମୁସଲମାନ 
ସାମ୍ରାଜ୍ୟବାଦୀମାନେ ଅନେକ ହିନ୍ଦୁଙ୍କୁ ମୁସଲମାନ କରି ସାରିଥୂଲେ। ନିଜର ତାତ୍ଵକାଳିକ 
ସୁବିଧା ପାଇଁ ଅନେକ ଭାରତୀୟ ରାଜାନୁସାରୀ ଧର୍ମ ଗ୍ରହଣ କରିନେଇ ଯେଉଁ ପରଂପରା 
ସୃଷ୍ଟି କରିଥୁଲେ, ଇଂରେଜ ଅମଳରେ ତାର ପୁନରାବୃତ୍ତି ହେଉଥଲା । ଦୀର୍ଘକାଳ ଧରି 
ଦାସତ୍ବ ଶୃଙ୍ଖଳରେ ରହି ସାଧାରଣ ଲୋକ ଓ ଶ୍ରମଜୀବୀଙ୍କ ମନୋବଳ ଭାଙ୍ଗି ଯାଇଥଲା | 
ତେବେ ବି ହିନ୍ଦୁଧର୍ମ ତିଷ୍ପି ରହିଥଲା ରାଣୀ ରାସମଣିଙ୍କ ପରି ରାଜା, ଜମିଦାର ଓ 
ଧନୀକବର୍ଗଙ୍କ ପୃଷ୍ଠପୋଷକତା ଏବଂ ସ୍ଵାମୀ ଦୟାନନ୍ଦ ସରସ୍ବତୀ, ରାମକୃଷ୍ଣ ପରମହଂସ, 
ତ୍ରୈଲଙ୍ଗ ସ୍ଵାମୀ, ନଙ୍ଗାବାବା-ତୋତାପୁରୀ ମହାରାଜ, ଠାକୁର ଶ୍ରୀ ନିଗମାନନ୍ଦ ସରସ୍ବତୀ, 
ଯୋଗୀରାଜ ଶ୍ରୀ ଅରବିନ୍ଦ, ଶିରିଡିର ସାଇବାବା ଓ ପରେ ପୁଟପରଉାୀର ସାଇବାବା, 
ଯୋଗାନନ୍ଦ, ଲାହିଡ଼ି ମହାଶୟ, ଯୋଗୀ ଯୁକ୍ତେଶ୍ଵର ଆଦି ଅନେକ ମହାତ୍ମା ସନ୍ଭଙ୍କ 
ପାଇଁ । 

ଏ ସମସ୍ତଙ୍କ ମଧ୍ଯରେ ଠାକୁର ଶ୍ରୀ ରାମକୃଷ୍ଣ ପରମହଂସ ଥୁଲେ ସ୍ଵତନ୍ତ୍ର ଅବତାର 
ପୁରୁଷ । ରାମକୃଷ୍ଣଙ୍କ ବ୍ରହ୍ମନବିଦ୍ ଗୁରୁ ତୋତାପୁରୀ ମହାରାଜ (ଲଙ୍କୁଳି ବା ନଙ୍ଗାବାବା ) 
ଓ ରାମକୃଷ୍ଣଙ୍କ ଭେଟ ଯେପରି ଅଲୌକିକ ସେହିପରି ଶିକ୍ଷଣୀୟ | ଲୁହା ଚୂମ୍ବକକୁ 
ଟାଣେ ଓ ଚୂମ୍ବକ ଲୁହାକୁ ଟାଣେ ! ଉଭୟଙ୍କ ମିଳନରେ | ଉଭୟେ ପରିଣତ ହୋଇ 
ଯାଆନ୍ତି ଚୁମ୍ବମକରେ । ସେଇପରି ମିଳନ ଏ ଉଭୟ ମହାପୁରୁଷଙ୍କର । ଜଣେ ବରିଷ୍ଠ 
ବ୍ହ୍ମବିଦ ଆପାତତଃ ଦୁଇଶହ ବର୍ଷ ପରମାୟୁରେ ମଧ୍ଯ ଭବଘୁରା ପରିବ୍ତାଜକ ଅଦ୍ଧୈତ 
ବେଦାନ୍ତ ସିଦ୍ଧ, ଦୀର୍ଘ ଦେହୀ, ତପ୍ତ କାଞ୍ଚନ ବର୍ଣ୍ଣ ରୂପବନ୍ତ ସନ୍ଥ ନଙ୍ଗାବାବା, ତ ଆଉ 
ଜଣେ କୋମଳ ମଧୁର ଭକ୍ତ ଗଦାଧର । ଗଦାଧରଙ୍କ ନାତିଦୀର୍ଘ କୃଶ ଶରୀର, ଅନ୍ନ 
ବୟସ, ଭାବାବେଶ ଓ ଭାବସମାଧ୍‌ ଭରା ଜୀବନରେ ଆସିଲେ ଯୋଗୀରାଜ ଅଦ୍ବୈତ 
ବୃ୍ଧଜ୍ଞାନୀ, ଶ୍ରୀଶ୍ରୀ ତୋତାପୁରୀ ମହାରାଜ ନଙ୍ଗା ବାବା ଏକ ନୂତନ ଦିଗ୍ଦର୍ଶନ ନେଇ | 

ଯେତେବେଳେ ଦୀର୍ଘ ଦିନର ବିଦେଶୀ ଶାସନ ଓ ଆକ୍ରମକ ବାହ୍ୟ ଶକ୍ତିର 

ଲୁଣ୍ଡନରେ ଜନଜୀବନ ବିପର୍ଯ୍ୟସ୍ତ ବିଦେଶାଗତ ସଂଖ୍ୟାଲଘୁ ସାମ୍ପଦାୟିକ ଶାସନ 

ସହ ଭାରତୀୟ ଜୟଚନ୍ଦ୍ର ଠାରୁ ଚରଣ ପଟ୍ଟନାୟକ ପର୍ଯ୍ୟନ୍ତ ଲମ୍ବିଥିବା ବିଶ୍ବାସଘାତ ଓ 

ଦେଶଦ୍ରୋହର ପରମ୍ପରା, ସାମାଜିକ ଚରିତ୍ର ଓ ବ୍ୟକ୍ତି ଚରିତ୍ରକୁ ବିପର୍ଯ୍ୟସ୍ତ କରି ତାମସିକ 

ଆଳସ୍ୟ ଓ ଭୋଗବାଦରେ ଭରି ଦେଇଥୁଲା, ସେତିକିବେଳେ ବ୍ୟକ୍ତିର ଜୀବନ ଦର୍ଶନକୁ 
ବଦଳାଇବା ପାଇଁ କେବଳ ସାଧୂ ସନ୍ଧହିଁ ସକ୍ଷମ ହୋଇଥୁଲେ । ସେଇଥପାଇଁ ତ ସ୍ଵାମୀ 
ବିବେକାନନ୍ଦଙ୍କ ଉତ୍ତରକାଳରେ ଗାନ୍ଧିଜୀଙ୍କୁ ମହାତ୍ମା କହି ବିଶ୍ଵକବି ରବୀନ୍ଦ୍ରନାଥ ଭାରତୀୟ 
ମାନସରେ ସ୍ଵୀକୃତ କରାଇଥୁଲେ । 

ଏ ଦେଶ ସାଧୁ, ସନ୍ଧ ଅବତାରମାନଙ୍କ ଦେଶ । ଏଠି ବିପ୍ୃବ ଆସେ ବ୍ଯକ୍ତି 
ଭିତରୁ ! ବ୍ୟକ୍ତିର ଚାରିତ୍ରିକ ଉତ୍କର୍ଷ ଓ ସାଧୁତା ହିଁ ଭାବରେ ବ୍ୟବହାର କରି ସ୍ଵାମୀ 
ବିବେକାନନ୍ଦ ଦେଇଥୁଲେ ଉଠ, ଜାଗ୍ରତ ହୁଅ ର ଆହ୍ବାନ । ଏଇ ଆଧ୍ଯାମ୍ଭିକ ମୁଖ୍ୟ 
ତଦାନନ୍ତୀନ ଯୁବ ସମାଜକୁ ସମତ୍ତ ଓ ସ୍ଵାଧୀନତାର ଚେତନାରେ ଉଦ୍ରବୁଦ୍ଧ କରିଥୂଲେ । 
ଆଉ ନରେନ୍ଦ୍ର ନାଥଙ୍କୁ ସ୍ଵାମୀ ବିବେକାନନ୍ଦ କରିବାରେ ଠାକୁର ଶ୍ରୀ ରାମକୃଷ୍ଣ ପରମହଂସ 
ଥିଲେ ଭାଗବତୀ ଶକ୍ତିର ଅବତାର ପୁରୁଷ । 

ଏଇ ରାମକୃଷ୍ଣଙ୍କ ପୂର୍ଣ୍ଣତା ଆସିଥୁଲା ତାଙ୍କର ସନ୍ନ୍ୟାସ ଓ ବେଦାନ୍ତ ଗୁରୁ ଶ୍ରୀ 
ତୋତାପୁରୀ ମହାରାଜଙ୍କ କର୍ଉଁବ୍ୟ ନିଷ୍ଠା ଓ କରୁଣାରୁ ! କିନ୍ତୁ ଏହା ସତ୍ୟ ଯେ, ବିନା 
ଆଶ୍ରୟରେ ଯେମିତି କବିତା, ବନିତା ଓ ଲତା ଧ୍ଵଂସ ପାଆନ୍ତି ତଦାନନ୍ତୀନ ସାଧୁସନ୍ଧଙ୍କ 
ବିନା ସେଇପରି ଭାରତୀୟ ଚେତନା ଓ ସଂସ୍କୃତି ଲୋପ ପାଇବାକୁ ବସିଥୁଲା । 
ମୁସଲମାନ, ମୋଗଲ ଓ ଖ୍ରୀଷ୍ଟିୟାନ, ଶାସକଙ୍କ କାଳରେ ବହୁ ସଂଖ୍ୟାରେ ସାଧୁସନ୍ଧ 
ଜନ ସମାଜରେ ଭାରତୀୟ ସନାତନ ସଂସ୍କୃତି ଓ ଚେତନାର ସଚେତନ ପ୍ରବାହ ସୃଷ୍ଟି 
କରିଥୂଲେ | ଏଇ ପରମ୍ପରାରେ ଠାକୁର ଶ୍ରୀ ରାମକୃଷ୍ଣ ପରମହଂସ ଓ ତାଙ୍କ ପଟ୍ଟଶିଷ୍ୟ 
ସ୍ଵାମୀ ବିବେକାନନ୍ଦ ଥଲେ ଅତୁଳନୀୟ ! ଆଉ ସେମାନଙ୍କ ପ୍ରେରକ ସତ୍ତା ଥଲେ 
ନଙ୍ଗାବାବା । 


ବିବର୍ଉନ କାଳର ସଂଗ୍ରାମୀ 


ଷୋଡଶ ଶତାଦ୍ଦୀର ଶେଷ ଓ ସପ୍ତଦଶ ଶତାବ୍ଦୀର ପ୍ରାରମ୍ଭ କାଳ ଥୁଲା ଭାରତରେ 
ମୋଗଲ ସାମ୍ରାଜ୍ୟର ସମୟ । ନବମ ଶତାବ୍ଦୀର ଶେଷ ଭାଗରୁ ବିଦେଶାଗତ 
ମୁସଲମାନମାନଙ୍କ ଶାସନ କାଳ ଆରମ୍ଭ ହୋଇ ଆଫଗାନିସ୍ଥାନ ଠାରୁ ଦକ୍ଷିଣ ଭାରତ, 
ବଙ୍ଗଦେଶ ଆଦି ବହିରାଗତ ଶାସକଙ୍କ କବଳିତ ହୋଇ ସାରିଥୁଲା । ମୋଗଲମାନେ 
ଦକ୍ଷିଣ ଭାରତର କିଛି ଅଂଶକୁ ଛାଡ଼ି, ସାରା ଭାରତକୁ କବଳିତ କରି ନେଇଥ୍‌ୂଲେ । 
ଭାରତୀୟ ଚେତନା ବିପର୍ଯ୍ୟୟ ଭିତରେ ଘନୀଭୂତ ହେଉଥଲା ଏକ ନିର୍ଦଦିଷ୍ଠ ଏକ୍ୟତାନରେ । 
ସେ ତାନର ଅଜଣା ସୁରକୁ ସନ୍ଧ କବୀର, ମୀରାବାଇ, ଚୈତନ୍ୟ ଦେବ ଆଦି ବୈଷ୍ଣବୀୟ 

ଚେତନା ଓ ଭକ୍ତି ସ୍ରୋତରେ ଫୁଟାଇବା ବେଳେ ସନ୍ଧ୍ର ଗୋସ୍ଵାମୀ ତୁଳସୀଦାସ ଭକ୍ତି ଓ 
ଜ୍ଞାନର ସମନ୍ଵୟ କରି ଶ୍ରୀ ରାମଚରିତ ମାନସ ରଚନା କରିଥଲେ ! ଏଇଭଳି ଏକ 
ସମୟରେ ଉତ୍ତର ପଶ୍ଚିମ ଅବିଭକ୍ତ ପଞ୍ଜାବରେ ଜନ୍ମହୋଇଥଲେ ତୋନାପୁରୀ ମହାଲାଳ । 

ନିରାଜ୍ଞକ୍ତ ଓ ମୌନୀ ଏହି ସନ୍ଧଙ୍କର କୁଳ ଗୋତ୍ର “ବଂଶ ପୂର୍ବାଶ୍ରମ ପରିଚୟ 
ଅଜ୍ଞାତ | ତାଙ୍କର ପ୍ରାୟ ସାତଫ୍ୁଟ ଉଚ୍ଚ ଗୋରା ତକ୍ତକ୍‌ ଦୀର୍ଘ ବପ୍ଟ ଦେହର ହାତର 
ଗଠନ, ଓ ପଶ୍ଚିମ-ଉତ୍ତର ପଞ୍ଜାବ ପ୍ରାନ୍ତରର ବ୍ୟକ୍ତିଙ୍କ ଆଳାପ ଶୈଳୀରୁ ଏବଂ ତାଙ୍କର 
ସମସାମୟିକ ବ୍ରହ୍ମ ବରିଷ୍ଠ ସନ୍ଦ୍ରମାନଙ୍କର ତାଙ୍କ ସଂପର୍କରେ ଉଚ୍ତିରୁ ଜଣାଯାଏ ଯେ 
ନଙ୍ଗାବାବାଙ୍କ ଶରୀର ଥୁଲା ପଞ୍ଚାବରେ ଜାତ ଶରୀର ଓ ସେହିଁ ହେଉଛନ୍ତି ଠାକୁର ଶ୍ରୀ 
ରାମକୃଷ୍ଣଙ୍କର ଅଦ୍ଧୈତ ବେଦାନ୍ତ ଓ ବ୍ରହ୍ମବିଦ୍ଧ ଗୁରୁ ତୋତାପୁରୀ ମହାରାଜ । ଷୋଡଶ 
ଶତାବ୍ଦୀର ଶେଷକାଳରେ ଜନ୍ମଗ୍ରହଣ କରି ସପ୍ତଦଶ ଶତାଦ୍ଦୀର ପ୍ରାରମ୍ଭ ଭାଗରେ ହିଁ ଏ 
ମହାରାଜ ଆଶ୍ରୟ ନେଇଥୁଲେ ଲୁଧ୍‌ଆନାର ନାଗାମଠରେ | ସେଇଠି ତାଙ୍କର ଶିକ୍ଷା 
ଦୀକ୍ଷା ଓ ବେଦ-ବେଦାନ୍ତ ଅଧ୍ୟୟନ ସମାପ୍ତ ହେବା ପରେ, ସେ ନିବୃତ୍ତି ମାର୍ଗର 
ଭ୍ବସ୍ଥା ପ୍ରାପ୍ତ ହୋଇଥୁଲେ । ଜ୍ଞାନମାର୍ଗୀ ସନ୍୍ରମାନେ ବସ୍ତୁତଃ ନିବୃତ୍ତି ମାର୍ଗର ତିତ୍୍ଷା 
ସିଦ୍ଧ ନ ହେଲେ ଆଗକୁ ଅଗ୍ରସର ହେବା ସମ୍ଭବ ନୁହେଁ । ମୁମୁକ୍ଷୁତ୍ଵ ତୀବ୍ତ ହେଲେ 
ପ୍ରବୃତ୍ତରୁ ବୈରାଗ୍ୟ ଆସେ । ପ୍ରବୃତ୍ତି ମାର୍ଟୀ ସାକାର ଓ ସଗୁଣର ଉପାସକ । ନିର୍ଗୁଣ, 
ନିରାକାର ବ୍ରହ୍ମଙ୍କୁ ଅନୁଭବ କରି ଅହଂବ୍ରହ୍ମାସ୍ମିରେ ପହଞ୍ବା ପାଇଁ ବୈରାଗ୍ୟ ହେଉଛି 
ପ୍ରଥମ ପାଦ । ସଦାସଦ୍ ବସ୍ତୁ ବିଚାର ସହ ଶମ, ଦମ, ଉପରତି, ତିତିକ୍ଷାଃ ତପସ୍ୟାରେ 
ସିଦ୍ଧ ହେଲେ ହିଁ ଜଣେ ଧ୍ଯାନ, ଧାରଣା ଓ ନିର୍ବିକଜ୍ ସମାଧୂରେ ପହଞ୍ଚ୍‌ ପାରିବ । ନିବୃତ୍ତ 
ଦେବ ଓ ଜ୍ଞାନେଶ୍ବର ଦେବଙ୍କ ପରି ବ୍ରହ୍ମବିଦ୍ଧ ବରିଷ୍ଠ ସନ୍ଷ ଦିଗମ୍ବର ପରମହଂସ 
ନଙ୍ଗାବାବା ( କଥାନ୍ତରେ ଶ୍ରୀ ତୋତାପୁରୀ ମହାରାଜ) ଆବାଲ୍ୟରୁ ବ୍ରହ୍ମଚର୍ଯ୍ୟ ସହ 
ନିବୃତ୍ତି ମାର୍ଗର କଠୋର ସଂଯମ ସିଦ୍ଧ ହୋଇ ବାହାରିଥୂଲେ । ସେଇଥିପାଇଁ ସପ୍ତଦଶ 
ଶତାବ୍ଦୀର ମଧ୍ଯଭାଗରେ ସେ ନିଜର ନାଗୀ ଗୁରୁକୁଳାଶ୍ରମର ଅଧ୍ଯକ୍ଷୱକୁଳପତି 
ହୋଇଥୁଲେ । ହେଲେ ବି, ନିର୍ଗୁଣ ସମାଧୂରେ ସିଦି ଲାଭ ପାଇଁ ସେ ଗୁରୁକୁଳ ତ୍ୟାଗ 
କରି ବାହାରି ପଡ଼ିଥୁଲେ ପ୍ରଚ୍ତଜ୍ୟାରେ ! 

ନାଗାଗୁରୁକୁଳର କଠୋର ଶରୀରଚର୍ଯ୍ୟା ଓ ବ୍ୟାୟାମ ଆସନ, ପ୍ରାଣାୟାମ ଓ 
ହଠ ଯୋଗ ଶିକ୍ଷା, ସନ୍ଧଙ୍କ ଶରୀରକୁ ବଜ୍ରସମ କଠୋର, ପରିଶ୍ରମୀ ଓ ତେଜିୟାନନ 
କରିଥୁଲା |! ହିମାଳୟ ନଗାଧ୍ରାଜଙ୍କ କୋଳରେ ଭ୍ରମଣ କରୁ କରୁ ବହୁ ବରିଷ୍ଠ ସାଧୁ 

ସନ୍ଧୟ ହଠଯୋଗୀଙ୍କ ସତୃସଙ୍ଗରେ ଅନେକ କିଛି ନୂତନ ତତ୍ତ୍ସ ଓ ତଥ୍ୟ ଆହରଣ 
କରିଥଲେ ସେ । ନଗାଧ୍ରାଜଙ୍କ କୋଳରେ ଆଜି ବି ଅନେକ ସାଧୁସନ୍ଥ ହଜାର 
ହଜାର ବର୍ଷ ଧରି ତପସ୍ୟା ରତ ଓ ତପଃସିଦ୍ଧ ହୋଇ ମଧ୍ଯ ନିଜର ହଜାର ହଜାର 
ବର୍ଷର ପୁରୁଣା ଶରୀରକୁ ନିଜ ଇଚ୍ଛାଧୀନ କରି ରଖିଛନ୍ତି । ସେମାନେ ନିଜ ଇଚ୍ଛାରେ 
ଅଦୃଶ୍ୟ ହୋଇପାରନ୍ତି । ପୁନଶ୍ଚ ନିଜ ଇଚ୍ଛାରେ ଦୃଶ୍ୟମାନ ହୋଇ ମୁମୁକ୍ଷୁ ଓ ବୈରାଗୀଙ୍କୁ 
ଶିକ୍ଷାଦାନ କରନ୍ତି । ଏଇ ସନ୍ଧଙ୍କ ଗହଣରେ ଦୀର୍ଘକାଳ କଟାଇବା ପରେ ଲଙ୍ଗୁଳିବାବା 
ଘୁରି ବୁଲନ୍ତି ନେପାଳ, ତଦାନନ୍ତୀନ ଆସାମ, ଅବିଭକ୍ତ ବଙ୍ଗ ଓ ବ୍ରହ୍ମଦେଶର ଜଙ୍ଗଲ, 
ନଦୀନଦପୂର୍ଣ୍ଣ ବିପଜନକ ଅରଣ୍ୟାଞ୍ଚଳରେ । ଗଙ୍ଗା ସାଗରଠାରୁ ଗାଙ୍ଗେୟ ଉପତ୍ୟକା 
ଦେଇ ଅଷ୍ଟାଦଶ ଶତାଦ୍ଦୀରେ ସେ ଭାରତର ସିନ୍ଧୁ ଉପତ୍ୟକାରେ ପ୍ରବେଶ କରନ୍ତି । 
ସେତେବେଳେ ମରାଠାମାନଙ୍କ ଉତ୍ଥାନ ସହ ମୋଗଲ ସାମ୍ରାଜ୍ୟର ପତନର ବେଳ | 
ଲଙ୍ଗୁଳିବାବା ଆରମ୍ଭ କରନ୍ତି ନର୍ମଦା ପରିକ୍ରମା । ୧୭୬୨ ର ତୃତୀୟ ପାନିପଥ, 
ଯୁଦ୍ଧର ହିଂସ୍ର ଓ ଉଗ୍ର ର୍ବିଭସ ଲୀଳା ଦେଖି ତାଙ୍କର ବିରକ୍ତ ମନ ଓ ଚେତନା ହୋଇଉଠିଥୁଲା 
ଆହୁରି ବିରକ୍ତ ! ଦୀର୍ଘ ଚାଳିଶ ବର୍ଷ କାଳ ନର୍ମଦା ପରିକ୍ରମା ଓ ଅମରକଣ୍ଢକ ବାସ 
ସମୟରେ ସେ କଠୋର ପରିଶ୍ରମ କରି ଲାଭ କଲେ ନିର୍ବିକଳ୍ପ ସମାଧୁରେ ସିଛି । 

ପୁଣିଥରେ ଆରମ୍ଭ ହେଲା ବ୍ରହ୍ମବିଦ୍ଧ ବରିଷ୍ଠ ସନ୍ଧ ତୋତାପୁରୀଙ୍କ ପ୍ରବ୍ତଜ୍ୟା । 
ଏଥର କିନ୍ତୁ ପୂର୍ବଓପଶ୍ଚିମଂଉତ୍ତର- ଦକ୍ଷିଣ ସବୁ ସମାନ ତାଙ୍କ ପାଇଁ। ବରିଷ୍ଠ ବ୍ରହ୍ମବିଦଵ 
ଦିଗମ୍ବର ସନ୍ଥ ଗୋଟିଏ ବିରାଟ ଚିମୁଟା, କମଣ୍ଡଳୁଟିଏ ଓ ଗୋଟିଏ ମାତ୍ର ଅଙ୍ଗବସ୍ତ 
ଧାରଣ କରି ଘୁରି ବୁଲୁଥୁଲେ । ସାରା ଭାରତବର୍ଷ । କେଉଁଠି ଆଶ୍ରମ ପ୍ରତିଷ୍ଠା ଓ ଲୋକ 
ସଂଗ୍ରହରେ ଅନାଗ୍ରହୀ ଏ ମହାତ୍ମା କୌଣସି ସ୍ଥାନରେ ତିନି ରାତିରୁ ଉର୍ଦ୍ ରହୁନଥୂଲେ । 

ଏଇପରି ବୁଲୁବୁଲୁ ମହାତ୍ମା ଦିନେ ଆଗେଇ ଚାଲିଲେ ପୁନଶ୍ଚ ଗଙ୍ଗାମାତାଙ୍କ 
ପରିକ୍ରମାରେ ! ସେତେବେଳକୁ ତାଙ୍କର ବୟସ ଦୁଇଶହ ବର୍ଷରୁ ଉର୍ଦ୍ଧ ଏବଂ ଉତ୍ତର ଓ 
ମଧ୍ଯ ଭାରତ ସ୍ଥାନୀୟ ସିପାହୀ ସେନା ଓ ଦେଶୀୟ ରାଜ୍ୟମାନଙ୍କର ଇଂରେଜ ବିରୋଧୀ 
ଯୁଦ୍ଧରତ । ଠଗ, ଡାକୁ, ଏବଂ ବିଶ୍ୃଙ୍ଖଳିତ ଅତ୍ୟାଚାରୀ ସେନାବାହିନୀମାନଙ୍କର 
ଅତ୍ୟାଚାର, ହିଂୱ ଲୁଣ୍ଠନ ଆଦି ଗାଙ୍ଗେୟ ଉପତ୍ୟକା, ମରାଠା ରାଷ୍ଟ୍ର ମଧ୍ୟପ୍ରଦେଶ, 
ଚିନ୍ଧ୍ୟାଞ୍ଚଳକୁ ନିତାନ୍ତ ବିକ୍ଷୁତ୍ତ କରିଥାଏ କିନ୍ତୁ, ନିର୍ବିକାର ସନ୍ଧଓମହାତ୍ମା ଆଗେଇ ଚାଲିଥାନ୍ତି 
ଗଙ୍ଗାସାଗର ଉପଲକ୍ଷେ । 

ଇଏ ବି ଏକ ସଂଗ୍ରାମ । ରାଷ୍ଟ୍ର ରାଜନୀତି, ଯୁଦ୍ଧବିଗ୍ରହ ଆଦି ସବୁ ସେଇ 
ପରଂବ୍ରହ୍ମଙ୍କ ଲୀଳା । ତାଙ୍କରି ବିସ୍ତୃତି ଏ ବିଶ୍ଵ ବ୍ରହ୍ମାଣ୍ଡ ତାଙ୍କ ବିନା କୌଣସି କିଛିର 
ଅସ୍ତିତ୍ସ ନାହିଁ । ସତ ବି ତାଙ୍କରି ବିସ୍ତୃତି, ଅସଦୂ ବି ତାଙ୍କରି ବିସ୍ତୃତି । ଏଠି ଜଡ଼ ବୋଲି 
କିଛି ନାହିଁ । ସବୁକିଛି ହୋଇ ଅଖଣ୍ଡ ଚୈତନ୍ୟ ସତ୍ତା ବ୍ରହ୍ମ | ଇନ୍ଦ୍ରୀୟମାନେ ଯାହା କିଛି 
ବି ଅନୁଭବ କରୁଛନ୍ତି ସେ ଅଳୀକ | ଏଣୁ ଇନ୍ଦ୍ଟଜୟଲବ୍ଧ ଜ୍ଞାନ ମଧ୍ଯ ଅଳୀକ । ଶଙ୍କରାଚାର୍ଯ୍ୟ 
କହିଛନ୍ତି “ ବ୍ୃହ୍ଧ ସତ୍ୟ, ଜଗତ୍‌ ମିଥ୍ୟା ।”” ଏଣୁ ଅଳୀକ ମାୟାରେ ମୋହଁ ହାଇ 
ଜଗତର ଏ ଉଥଲପୁଥଲ ( ବିପ୍ନବରୁ ସଂଘଟିତ ଘଟନ ଓ ବିଘଟନ ) କୁ ନେଇ ବିବ୍ରତ 
ହେବାର କିଛି ନାହିଁ । ଆଗେଇ ଚାଲ । ଆଗେଇ ଚାଲ । ଚରୈବତି, ଚରୈବତି । 

ଆଦି ଶଙ୍କରଙ୍କ ଅବତାର ନଙ୍ଗାବାବା ବୁଡ଼ିଛନ୍ତି କ୍ଷୀର ସାଗର ବ୍ରହ୍ମ ସାଗରରେ । 

ପ୍ରକୃତିର ଲୀଳା ମାୟା । ବ୍ରହ୍ମଙ୍କ ଲୀଳା ପ୍ରକୃତି । ସର୍ବତ୍ର ବ୍ୟାପୀ ଚୈତନ୍ୟ ସତ୍ତା 
ବ୍ରହ୍ମ । ବହ୍ଧାନନ୍ଦ ମତ୍ତ ତୋତାପୁରୀଜୀ ମହାରାଜ । ଶରୀର ତାର ଭ୍ରମଣ କରୁଛି ମାଟି, 
ପାଣି, ପବନ, ଆଲୋକରେ ଚେତନା ଘୁରୁଛି ଯାହାର ଲକ୍ଷରୁ ଏ ବ୍ରହ୍ମାଣ୍ଡ ଜନ୍ମାଦସ୍ୟ 
ଯତଃ, ସେଇ ଶୁଦ୍ଧଚୈତନ୍ୟର ବସ୍ତୁରେ । 

ବ୍ରହ୍ମବିଦ୍ଧ ବ୍ର୍ମୈେବ ଭବନ୍ତି । 

ଶ୍ରୀ ତୋତାପୁରୀ ମହାରାଜ ବ୍ରହ୍ମବିଦ୍ୃ ଏଣୁ ସେ ବ୍ରହ୍ମଙ୍କ ପରି ସାକ୍ଷୀମାତ୍ର । 
ନିରଲିପ୍ତ । ନିଃସଙ୍ଗ । ଶ୍ରିବାବତାର । 

. ଦୁଇ ମହାମ୍ଭାଙ୍କ ମିଳନ 


୧୮୬୨ ମସିହା । ମାଆ ପତିତପାବନୀ ଗଙ୍ଗା ତୀର ସ୍ଥିତ ଦକ୍ଷିଣେଶ୍ଵରର 
ବଗିଚାରେ ପହଞ୍ଚଥୁଲେ ସଂପୂର୍ଣ୍ଣ ଉଲଗ୍ନ, ମସ୍ତକରେ ଜଟାର ପାହାଡ଼ଧାରୀ, ସାତଦୁଂଟ 
ପାଖାପାଖି ଉଚ୍ଚା, ବିଶାଳ ବପୁବନ୍ତ, ଚିମୁଟା, କମଣ୍ଡଳୁ, ଛାଲ ଏବଂ ଏକହି ବସ୍ତ୍ରଧାରୀ 
(ଯାହା ଯୋଗାବସ୍ଥାରେ ଦେହ ଘୋଡ଼ାଇବାରେ ବ୍ଯବହୁତ ହୁଏ ) ମହାଶକ୍ତି ଧର 
ସନ୍ନ୍ୟାସୀ ତୋତାପୁରୀ ମହାରାଜ ! ମନେ ହେଲା, ଏଇ ମହାନ ସନ୍ଛପଙ୍କର ବଡ଼ ବଡ଼ 
ଲାଲଲାଲ ଆଖି (ଯାହାକୁ କୁହାଯାଏ ପଦ୍ମପଲାଶ ନେତ୍ର) କିଛି ଅନ୍ଵେଷଣ କରୁଛି । 
ହଠା ତାଙ୍କ ଆଖୁ ପଡ଼ିଲା ମନ୍ଦିର ପାବଚ୍ଛ ଶ୍ରେଣୀ ସଂଯୁକ୍ତ ଚଉତାରାରେ ଉପବିଷ୍ଟ 
ପଚିଶ -ଛବିଶ ବର୍ଷର ଲଷତବ ଶ୍ୟାମଳ, ସାଢେ ପାଞ୍ଚଙୁଟରୁ ଟିକିଏ ଅଧକ ଉଚ୍ଚ | 
କୋମଳ ଓ କୃଶ ଶରୀର ଧାରୀ ବ୍ରାହ୍ମଣ ଉପରେ ! ଏ ବ୍ରାହ୍ମଣ ଥୁଲେ ମାଆ କାଳୀଙ୍କ 

ଅନନ୍ୟ ଭକ୍ତ ଓ ସେବକ ଗଦାଧର ଚଙ୍ଗୋପାଧ୍ଯାୟ ( ଚାଟାର୍ଜୀ ) ! ଶ୍ରୀ ଗଦାଧରଙ୍କ ଉଚ୍ଚ 
ଓ ଚଉଡ଼ା କପାଳ, ବଡ଼ ବଡ଼ ଢଳଢଳ ଆଖି ଓ ଭାବ ବିମୋହିତ ଅଙ୍ଗଭଙ୍ଗୀ ଦେଖି 
ବେଶ ଆନନ୍ଦିତ ହେଲେ ଶ୍ରୀ ତୋତାପୁରୀ ମହାରାଜ | ତାଙ୍କର ମନେହେଲା ଯେ ଏଇ 
ଯୁବକ ବେଦାନ୍ତ ଦୀକ୍ଷା ଓ ନିର୍ବିକଳ୍ପଟସମାଧୁ-ଯୋଗ ପାଇଁ ଏକାନ୍ତ ଉପଯୋଗୀ ପାତ୍ର । 
ଏମିତିଆ ଶିଷ୍ୟଟିଏ ପାଇଲେ ଜଗତ କଲ୍ୟାଣର ମଜାଟା ଭଲ ହୁଅନ୍ତା | ମିଥ୍ୟା 
ଜଗତର ମିଛ ଦେବାଦେବୀଙ୍କୁ ନେଇ ଭକ୍ତି “ଭକ୍ତି ଖେଳରେ ମାତିଥୂବା ଏ ଟୋକାଟାକୁ 
ଯଦି ବ୍ରହ୍ମଙ୍କର ଅପରୋକ୍ଷାନୁଭୂତି ମିଳିଯାଏ, ଡାହେଲେ ! ! ଏ ଯୁବକର ଭକ୍ତିଭାବ 
ପ୍ରବଳ ଓ ସେ ଭକ୍ତିଂଯୋଗସିବ୍ଧ । ମନ, ଇନ୍ଦ୍ରିୟ, ବୁଵି ଉପରେ ଏହାର ନିର୍ମଳ ଚିତ୍ତର 
ପୂର୍ଣ୍ଣ ପ୍ରଭାବ ରହିଥ୍ବା ଜଣାଯାଉଛି । ପଦ୍ମାସନରେ ବସି ଶୂନ୍ୟରେ ସ୍ଥିର ଦୃଷ୍ଟି ନିବଦ୍ଧ 
ରଖି ସମାହିତ ଥବା ବ୍ରାହ୍ମଣ ଯୁବକଟି ଯେ ଆସନ -ପ୍ରାଣାୟାମ ସିଦ୍ଧ ଓ ଚତୁଃସନ୍ଧ୍ୟା 
ଉପାସନାକରୀ, ଏହା ଜଳ ଜଳ ଦେଖି ପାରୁଥାନ୍ତି ସିଦ୍ଧ ବ୍ରହ୍ମବିଦ୍ଧ ଦୁଇଶତରୁ ଉର୍ଧ 
ବୟସ୍କ ନଙ୍ଗାବାବା | 

ଏଥରକୁ ମିଶାଇ ଅନେକଥର ସେ ଆସିଛନ୍ତି ଗଙ୍ଗାମାତାଙ୍କ ପରିକ୍ରମାରେ । 
ଆଗରୁ ତ ଏଇଠି ଥୂଲା ଘଞ୍ଚ ଅରଣ୍ୟ ଓ ହିଂସ୍ରଜନ୍ତୁଙ୍କ ବାସସ୍ଥଳ । ଏଇ ଶହେ ବର୍ଷ 
ଭିତରେ ବନ୍ଦର, ଦୁର୍ଗ (ଫୋର୍ଟ ଉଇଲିୟମ ), ବାଣିଜ୍ୟ ଗୋଦାମ ଓ କେନ୍ଦ୍ର ରାଜଧାନୀ 
ଆଦି ଗଢା ହୋଇଛି ଏଇ ମାଆ ଗଙ୍ଗାଙ୍କୁ କେନ୍ଦ୍ର କରି ସହର ହୋଇଛି କଲିକତା, ଆଉ 
ଉପକଣ୍ଠରେ ଅନେକ ଉପବନ ରାଜା ଜମିଦାରଙ୍କ ଅବସର ବିନୋଦନ ସ୍ଥଳୀ ବାଗାନ 
ବାଡ଼ି (ଆଜିର ଭାଷାରେ ଫାର୍ମ ହାଉସ) ! ମନ୍ଦିର-ମାଳିନୀ ଧର୍ମପୀଠ ଓ ଅନେକ 
ପ୍ରବ୍ଛଜକାରୀଙ୍କ ଆଶ୍ରୟସ୍ଥଳ | 


ଶ୍ରୀ ତୋତାପୁରୀ ମହାରାଜ ନିଜେ ଭକ୍ତି ଓ କର୍ମ ଯୋଗ ସିଦ୍ଧ ହେବା ପରେ, 
ହଠଯୋଗ, ରାଜଯୋଗ ଓ ସମାଧ୍‌ ସିଦ୍ଧ ଜ୍ଞାନୀ ମହାପୁରୁଷ । ବୃହ୍ଧଙ୍କ ଅପରୋକ୍ଷାନୁଭୂତିରେ 
ତାଙ୍କର ସମସ୍ତ କର୍ମ ଓ କର୍ମଫଳ ଭସ୍ମ ହୋଇଛି । ଏବେ ତ ସେ ପଥର ଉପରେ ଥୁବା 
ଜଳିସାରିଥ୍‌ବା ରଜଡ଼ୁର ପାଉଁଶ ଯେପରି ରଜୁ ପରି ଗୋଚର ହୁଏ, ସେଇପରି ସ୍ଥିତ । 
ତାଙ୍କର କିଛି କର୍ଭବ୍ଯ ନାହିଁ କର୍ମ ନାହିଁ, କର୍ମଫଳ ମଧ୍ଯ ନାହିଁ । ହେଲେ ବି ଯଦ୍ଧ 
ଯଦାଚରତି ଶ୍ରେଷ୍ଠ, ନ୍ୟାୟରେ ଦେହଧରି କର୍ମ କରିଚାଲିଛନ୍ତି ସେ । ନା ଅଛି କର୍ମଫଳର 


ଆକାଂକ୍ଷା, ନୀ ଅଛି କୌଣସି କିଛି କାମନା ବାସନା । 

ଏଇଯେ ଯୁବକ ବ୍ରାହ୍ମଣଙ୍କୁ ସେ ଦେଖୁଛନ୍ତି, ତାଙ୍କ ପାଖରେ ରହିଛି ଜନ୍ମଜନ୍ମାନ୍ତରର 
ସାଧନାର ସଂସ୍କାର । ଏ ନିଷ୍ଠାପର ଭକ୍ତ, ଭଗବାନଙ୍କୁ ପାଇଁ ତୀବ୍ର ଅଭ୍ଭୀପ୍‌ସାରେ 
ଉନ୍ମାଦବତ୍ଵ । ଏ ଶିଶୁପରି ସରଳ ଓ ନିଜର ଇଷ୍ଟଙ୍କ ପରି ଅତ୍ୟନ୍ତ ଗୁହ୍ୟ ସାଧକ ହିଁ 
ଅପରୋକ୍ଷାନୁଭୂତି ପାଇଁ ଉପଯୁକ୍ତ ପାତ୍ର । 

ନଙ୍ଗାବାବା ଶ୍ରୀ ତୋତାପୁରୀ ମହାରାଜ ନିଜ ସ୍ଵଭାବ ସୁଲଭ ଭଙ୍ଗୀରେ ପଚାରିଲେ, 
କ୍ୟୋ ଛୋକରେ ! ବେଦାନ୍ତ ଜ୍ଞାନ କେ ଲିୟେ ସନ୍ନ୍ୟାସ ଲେଗା ? 

ଗଦାଧର ଚମକି ଉଠି ଦେଖିଲେ, ମହାଦେବ ସଦାଶିବଙ୍କ ପରି ଜଟାଜୁଟ ମଣ୍ଡିତ, 
ଗୌରବର୍ଣ୍ଣ ବିଶାଳ ବପୁବନ୍ତ ଉଲଗ୍ନ ସନ୍ନ୍ୟାସୀଙ୍କୁ । ମନ ଆନନ୍ଦରେ ଭରିଗଲା ତାଙ୍କର । 
କିନ୍ତୁ ନିଜର ଶିଶୁ ସୁଲଭ ସାରଲ୍ୟରେ ସେ ଉତ୍ତର ଦେଲେ ଯେ ମାଆଙ୍କୁ ପଚାରି ସେ 
କହିବେ । 

ତୋତାପୁରୀ ହସି ହସି କହିଲେ, ଯା ବେଟା ଯା, ପୁଛକେ ଆ ଯା । 

ନିଜ ସ୍ଥାନରୁ ଠିଆହୋଇପଡ଼ି ସିଧା ମନ୍ଦିର ଭିତରକୁ ଧାଇଁଲେ ଗଦାଧର 
(ଶ୍ରୀରାମକୃଷ୍ଣ) । ପିଲାଏ ଅଳି କଲା ପରି ମାଆ କାଳୀଙ୍କ ପାଖରେ ଠିଆହୋଇ 
ଅଳିକଲେ | ମାଆ, ଜଣେ ଲଢ୍ୁଳି ସନ୍ନ୍ୟାସୀ ଆସିଛି । କହୁଛି ବେଦାନ୍ତ-ଦୀକ୍ଷା ଦବ । 
ମୁଁ କଣ କରିବି ମାଆ ? 

ମାଆ ଜଗଦମ୍ବା ତ ରାମକୃଷ୍ଣଙ୍କ ପାଇଁ ଚିନ୍ମୟୀ । ଉଜ୍ଜଳ ସ୍ମିଗଷ୍ଧ ଆଲୋକରେ 
ରାମକୃଷ୍ଣଙ୍କ ସ୍କାନ କରାଇ ମାଆ କହିଲେ ଆରେ ସେଇଥୁପାଇଁ ତ ମୁଁ ତାକୁ ଏଠିକୁ 
ଆଣିଛି । ଯା, ଦୀକ୍ଷା ନେ, ତାଙ୍କୁ ଗୁରୁ ରୂପେ ବରଣ କର । 

ରାମକୃଷ୍ଣ ଉନ୍ମତ୍ତ ହୋଇଉଠିଲେ କେମିତି 

ହାଁ ଗୋ ମା ହଁ । କହି କହି ଧାଇଁଲେ ମନ୍ଦିର ବାହାରକୁ ଆଉ ଲମ୍ବା ହୋଇ 
ପଡ଼ିଯାଇ ଦଣ୍ଡବତ ପ୍ରଣିପାତ କଲେ ଶିବକଳ୍ପ ମହାଯୋଗେଶ୍ଵର ଶ୍ରୀ ତୋତାପୁରୀ 
ମହାରାଜଙ୍କ | 

ଦୃଇ ମହାତ୍ମାଙ୍କର ଏଇ ମହାମିଳନ ଲୀଳା ପ୍ରତ୍ୟକ୍ଷ କରି ଅପୂର୍ବ ସୋହାଗରେ 
ଉଛୁଳି ଉଠିଲା ଜଗତ । 

ଦକ୍ଷିଶେଶ୍ଵର ଉଦ୍ୟାନରେ ପଞ୍ଚବଟୀ ନିକଟରେ ଆସ୍ଥାନ ଜମାଇଲେ ଗୁରୁ ଶ୍ରୀ 
ତୋତାପୁରୀ ମହାରାଜ । ଅଖଣ୍ଡ ଧୂନି ଜଳିଲା ! ବ୍ୟାଘ୍ରଚର୍ନ୍ଧ ଉପରେ ବସି କିମ୍ବା 
ଶବାସନରେ ରହି, ପାଖରେ ନିଜର ସୁନାପରି ଚକ୍ବଚକ୍‌ କମଣ୍ଡକୁ ଓ ବିରାଟ ଲୁହା 

ଚିମୁଟା ଥୋଇ, ଏକେଲା ହିଁ ରହିବାକୁ ପସନ୍ଦ କରୁଥ୍‌ଲେ ତେତାପୁରୀ ! ଗଙ୍ଗାସ୍ମାନ ଓ 
ସମାଧ୍ସ୍ଥ ହେବା ଥୁଲା ଦିନର ବେଶିରୁ ବେଶି ସମୟର କାର୍ଯ୍ୟକ୍ରମ । ଲୋକଲୋଚନ 
ଏଡ଼ାଇବା ପାଇଁ ଏବଂ ସମାଧରେ ବିଘ୍ନ ନ ହେବା ପାଇଁ ଶବାସନରେ ଦେହ ଉପରେ 
ଗୋଟାଏ ବସ୍ତ୍ର ଗୋଡ଼ଠୁ ମୁଣ୍ଡଯାଏଁ ଢାଙ୍କି ଦେଉଥୁଲେ ସେ । ଅନ୍ୟ ସମୟରେ ସୁଦୁ 
ଉଲଗ୍ନ । 

ଉପଯୁକ୍ତ ଶିଷ୍ୟ ପାଇ ଗୁରୁ ଶ୍ରୀ ତୋତାପୁରୀ ମହାରାଜ ବେଶ୍‌ ମୁଗ୍ଧ । ଶିଷ୍ୟଙ୍କୁ 
ପ୍ରଥମେ ଉପନିଷଦମାନ ଓ ଯୋଗାବଶିଷ୍ଠ ସହ ପଞ୍ଚବଶିଷ୍ଠ ଅଧ୍ୟୟନ କରାଇଲେ ସେ । 
ଏ ଶୁଷ୍ଣପାଠ ପଞ୍ଚଦର୍ଶୀକୁ ବି ରସାଳ କରୁଥାଏ ସତ୍ୟଦର୍ଶୀ ତତ୍ଭନିଷ୍ଠ ଗୁରୁଙ୍କର ଅଲୌକିକ 
'ବ୍ୟାଖ୍ୟା ଓ ରସାପ୍ୃତ ବାଣୀ | 


ଦିନ ପରେ ଦିନ, ରାତି ପରେ ରାତି କଟିଯାଏ ଶିଷ୍ୟଙ୍କର ଏଇ ଶିକ୍ଷା ଲାଭ 
ସାଧନାରେ, ଜ୍ଞାନଯଜ୍ଞରେ ଦୀକ୍ଷିତ ହୁଅନ୍ତି ଗଦାଧର, ଆଉ ଶିଖା, ଉପବୀତ ଆଦି 
ବର୍ଜିତ ହୋଇ ଲଣ୍ତିତ ମସ୍ତକ ସନ୍ତ୍ୟାସୀ ଶ୍ରୀ ରାମକୃଷ୍ଣରେ ପରିଣତ ହୁଅନ୍ତି ସେ । 
ନିଜର ଶ୍ରାଦ୍ଧ କରି, ନିଜକୁ ନିଜେ ପିଣ୍ଡଦାନ କରି, ଦୀକ୍ଷା ଗ୍ରହଣ ଯଜ୍ଞରେ ହବନ କରନ୍ତି 
ସନ୍ନ୍ୟାସୀ ରାମକୃଷ୍ଣ ! 


ଅଦ୍ଵିତୀୟ ଗୁରୁଙ୍କ ଅଦ୍ଧିତୀୟ ଶିଷ୍ୟ ଦେଖାଇ ଦିଅନ୍ତି ଯେ ଭାଗବତୀ କୃପାରୁ 
ବେଦାନ୍ତ ଶିକ୍ଷା ଆୟତ୍ତ ହୋଇଛି ତିନି ଦିନରେ । ଆଉ ତିନି ଦିନରେ ଆୟତ୍ତ ହୋଇଛି 
ଶମ, ଦମ, ତିତୀକ୍ଷା ଓ ଉପରତି । ଆଉ ଧ୍ୟାନ, ଧାରଣା ସେ ସଗୁଣ ସବିକଳ୍ପ ସମାଧ୍‌ 
ସିବ୍ଧ ସେ । ଏଣୁ ଗୁରୁଙ୍କ ପରିଶ୍ରମ କମି ଯାଉଛି । ଶିଷ୍ୟ ବି ସଦାସଦ ବସ୍ତୁ ବିଚାର 
ମଗ୍ନ । କିନ୍ତୁ “ନିର୍ଗୁଣ ନିରାକାର ବ୍ରହ୍ମ ହିଁ ସତ୍ୟ,” ଜଗତ ମିଥ୍ୟା ଧାରଣାକୁ ଧାରଣ 
କରି ପାରୁନାହାନ୍ତି ଶ୍ରୀରାମକୃଷ୍ଣ । ସବୁ ଧ୍ଯାନ ଓ ଧାରଣା ପହଞ୍ଚ୍‌ ଯାଉଛି ଚିନ୍ନୟୀ 


ଜଗଦମ୍ବାଙ୍କଠି, ଆଉ ସେଇଠି ହିଁ ସ୍ଥିର ହୋଇଯାଉଛନ୍ତି ସେ । 

ବ୍ହ୍ମବିଦ୍ଧ ସିଂହ ଗର୍ଜିଉଠିଲେ ସେ ଦିନ ରାତିରେ, “କୈସେ ନେହିଁ ହୋଗା ? 
ହୋଗା । ଅଲବତଵ ହୋଗା ।” ' ଗୁରୁ ତୋତାପୁରୀ ମହାରାଜଙ୍କ ସିଂହ ଗର୍ଜନ ଶ୍ରୀରାମକୃଷ୍ଣଙ୍କୁ 
ଭରିଦେଲା ଅଖଣ୍ଡ ଶକ୍ତି ଓ ବିଶ୍ଵାସରେ । ପଞ୍ଚବଟୀର ପଞ୍ଚମୁଣ୍ି ଆସ୍ଥାନ ଥୁବା କୁଟୀୟାରେ 
ଧ୍ଯାନସ୍ଥ ହେବା ଆରମ୍ଭ ହେଲା । ପିମ୍ପୁଡ଼ି ଚୋବାଇବା ପରି ପାଦ ଯୁଗଳରେ ଅନୁଭବ 
ପରେ ଶିରୁଶିର୍‌ ହୋଇ ମେରୁଦଣ୍ଡ ଭିତରେ ଇଡ଼ା, ପିଙ୍ଗଳା ଓ ସୁଷୁମ୍ପାରେ ଉପରକୁ 
ଉଠି ଚାଲିଲା କୁଳ କୁଣ୍ଡଳିନୀ ! 

ହଠାତ ଏକ ଅଭୁତ କାଣ୍ଡ କରିବସିଲେ ତୋତାପୁରୀ ! କୁଟୀୟୀ କୋଣରୁ 
ଉଠାଇନେଲେ ଏକ ଭଙ୍ଗା କାଚଖଣ୍ଡ ଓ ରାମକୃଷ୍ଣଙ୍କ ଦୁଇ ଭୁ ମଧ୍ଯସ୍ଥ ଆଜ୍ଞା ଚଳ୍ରରେ 
ଆଘାତ କରି କହିଲେ, ‘ଇଧର ଲଗାଓ ।”” କେଇ ବୁନ୍ଦା ରକ୍ତ ବାହାରି ଆସିଲା 
ଯୁବକ ଶିଷ୍ୟଙ୍କ ଭୁଯୁଗଳ ମଧ୍ଯବର୍ୀ ସ୍ଥାନରୁ । କିନ୍ତୁ ଶରୀର ସ୍ଥିର ହୋଇଛି ପଦ୍ମାସନରେ । 
ଜ୍ୟୋତି ବାହାରୁଛି ମୁହଁ ଓ ଦେହରୁ । ଶିଥୂଳ ବିଶ୍ବାସ ପ୍ରଶ୍ମାସ କ୍ରିୟା । କୁମ୍ମକ ହୋଇ 
ଆସୁଛି । ଏତିକିବେଳେ ପୁଣି ମାଆଙ୍କୁ ଦେଖିଲେ ଶ୍ରୀରାମକୃଷ୍ଣ । ଗୁରୁ ଆଜ୍ଞାରେ 
ବଳବନ୍ତ ଶିଷ୍ୟ ମାଆଙ୍କ ହାତରୁ ଖଡ୍ଗ ନେଇ ଆଘାତ କଲେ ମାଆଙ୍କୁ | ମାଆ 
ଉଦ୍େଇଗଲେ ଆଶୀଷର ଅମୃତଧାରା ଢାଳି ଦେଇ । ରାମକୃଷ୍ଣ ଡୁବିଗଲେ ନିର୍ବିକଳ୍ପ 
ସମାଧୂରେ | 


ତୋତାପୁରୀ ମହାରାଜ ହସିଲେ ତୃପ୍ତିର ହସ । ଚାଳିଶ ବର୍ଷ ସାଧନାରେ ସେ 
ଯାହା ଆୟତ୍ତ କରିଥ୍‌ଲେ, ଗୋଟାଏ ମୁହୁରରେ ଅକାତରେ ଶିଷ୍ୟକୁ ଦ୍ରାନ କରି ସେ 
ପରିପୂର୍ଣ୍ଣ ହୋଇଉଠିଲେ । 

କୁଟୀୟା ଛାଡ଼ି ପଦାକୁ ଆସି ତାଟି କବାଟ ଆଉଜେଇ ନେଲେ ଗୁରୁ । ଏଥର 
ସେ ବାକି ରାତି ଜଗି ବସିଲେ ଶିଷ୍ୟଙ୍କୁ ଓ କୁଟୀୟାକୁ । ସକାଳୁ କୁଟୀୟା ଦୁଆର ଖୋଲି 
ଦେଖିଲେ । ରାମକୃଷ୍ଣ ନିମଗ୍ନ, ପୂର୍ଣ୍ଣରେ ସମାହିତ । ନିଷ୍ପନ୍ଦ ଉଜ୍ଜଳ ଜ୍ୟୋତିର୍ମୟ 
ଦେହ । ଏଇମିତି କଟିଗଲା ତିନିରାତି, ତିନିଦିନ । ତୋତାପୁରୀ ମହାରାଜ ଜଗି ରହିଥାଆନ୍ତି 
ଶିଷ୍ୟଙ୍କୁ | କେହି ବିଭ୍ରାଟ ସୃଷ୍ଟି କଲେ ଦେହତ୍ୟାଗ ହୋଇଯିବ ରାମକୃଷ୍ଣଙ୍କର । ଗୁରୁ 
ପାଲଟିଗଲେ ଶିଷ୍ୟର ଏକାନ୍ତ ସେବକ । ବା-ଆସ୍ତରୀ ଘଣ୍ଟା ପରେ ଶିଷ୍ୟଙ୍କର ସମାଧ୍‌ 
ଭଙ୍ଗ କ୍ରିୟା ପ୍ରକ୍ରିୟା ଆରମ୍ଭ କଲେ ତୋତାପୁରୀ । ଏ ଶିଷ୍ୟ ଯେ ଜଗତକୁ ନୃତନ 
ଆଲୋକ ଦେବାକୁ ଆସିଛି । 

ରାମକୃଷ୍ଣଙ୍କୁ ନେଇ ଭୋଳ ହୋଇଉଠିଲେ ତୋତାପୁରୀ । ଶିଷ୍ୟ ଯେମିତି ସଦଗୁରୁ 
ଖୋଜେ ଓ ପାଇଗଲେ ମଜିଯାଏ | ସଦୂଗୁରୁ ସେପରି ଉପଯୁକ୍ତ ପାତ୍ର ଖୋଜୁଥାନ୍ତି 
ଶିଷ୍ୟରୂପେ ଏବଂ ଏପରି ଶିଷ୍ୟ ପାଇଗଲେ ନିଜକୁ ନିଃଶେଷ କରି ସବୁ ଦାନ କରିଦିଅନ୍ତି 
ଶିଷ୍ୟକୁ । ଏଥୁରେ ଦୁହେଁ ପୂର୍ଣ୍ଣ ହୋଇଉଠନ୍ତି । ପୂର୍ଣ୍ଣ ମଦଃ ପୂର୍ଣ୍ଣମିଦଂ ପୂର୍ଣ୍ଣାତ 
ପୂର୍ଣ୍ଣମୁଦଚ୍ୟତେ । ପୂର୍ଣଣସ୍ୟ ପୂର୍ଣ ମାଦାୟ, ପୂର୍ଣ୍ଣମେବାବିଶିଷ୍ୟତେ । 

କିଏ ଗୁରୁ, କିଏ ଶିଷ୍ୟ 

ସ୍ଵଭାବରେ ରାମକୃଷ୍ଣ ଥଲେ ବାଳୁତ ପରି ସରଳ ଓ ନିରହଙ୍କାର | ପୁଣି ଭକ୍ତି 
ଭାବ ଓ ଜ୍ଞାନର ସମନ୍ସୟରେ ସେ ହୋଇଉଠିଲେ ଅନନ୍ୟ । 

ଏଭଳି ଶିଷ୍ୟକୁ ଭଲ ନ ପାଇବ କିଏ ଯେ !! 

ତୋତାପୁରୀ ମହାରାଜ କୌଣସି ଏକ ସ୍ଥାନରେ ତିନିଦିନରୁ ଅଧ୍ୂକା ରୁହନ୍ତି ନାହିଁ । 
ସର୍ବଦା ଚାଲିଥାଏ ପ୍ରବ୍ରଜ୍ୟା । କିନ୍ତୁ ରାମକୃଷ୍ଣଙ୍କୁ ପାଇ ଦକ୍ଷିଶେଶ୍ଵରରେ ରହିଗଲେ 
ଏଗାର ମାସ । 

ପାଠପଢ଼ା (ବେଦାନ୍ତ, ବେଦାନ୍ତ ସୃତ୍ର ପଞ୍ଚଦର୍ଶା, ଯୋଗ ବାଶିଷ୍ଠ, ଶଙ୍କରାଚାର୍ଯ୍ୟଙ୍କ 
ରଚନାବଳୀ ଆଦି) ଚାଲିଲା ଏକ ସତୃସଙ୍ଗ ପରିବେଶରେ । ଦୁଇ ଅବତାର ମହାପୁରୁଷ 
ଯଥା ସମ୍ଭବ ପରସ୍ପର ସଙ୍ଗରେ କଟାଇ ଚାଲିଲେ । ପ୍ରଥମ ଦଶଦିନରେ ଗୁରୁ ତୋତାପୁରୀ 
ମହାରାଜ ଶିଷ୍ୟଙ୍କଠାରେ ପରମହଂସ ଲକ୍ଷଣ ଲକ୍ଷ୍ୟ କରି ଆନନ୍ଦିତ ହୋଇଥୁଲେ । 
ଏଇ ଆନନ୍ଦ ବଢ଼ିଚାଲିଲା ଦିନକୁ ଦିନ । 

ଭକ୍ତିମାର୍ଗରେ ବହୁ ପୂର୍ବରୁ ସିଵି ଲାଭ କରିଥୁବା ଦିଗମ୍ବର ପରମହଂସ ତୋତାପୁରୀ 
ମହାରାଜ ଶ୍ରୀରାମକୃଷ୍ଣଙ୍କ କଣ୍ଠରୁ ଭକ୍ତିଗୀତ ଓ ଭଜନ ଶୁଣି ମୁଗ୍ଧ ହେଉଥ୍‌ଲେ ଓ 
ଭାବସାଗରରେ ବୁଡ଼ି ପ୍ରେମଜଳ ବୁହାଉଥୂଲେ। ସେମିତି ରାମକୃଷ୍ଣଙ୍କ ଅନନ୍ୟ ନିଷ୍ଠାର 
ସହ ଗୁରୁସେବା ଓ ନିତି ଧ୍ଯାନ ଧାରଣା, ସମାଧ୍‌ ଶିକ୍ଷା ଆଗେଇ ଚାଲିଥାଏ ତୀନ 
ଗତିରେ । ବ୍ରହ୍ମଙ୍କର ଅଦ୍ବୈତ, ନିର୍ଗୁଣ, ନିରାକାର ରୂପର ଅପରୋକ୍ଷାନୁଭୂତି ପାଇଁ 
ଗୁରୁସଙ୍ଗ, ଗୁରୁସେବା ଓ ଗୁରୁ ମୁଖରୁ ଶ୍ରବଣ ହିଁ ଶ୍ରେଷ୍ଠ ମାର୍ଗ । ଅକାତରେ ଶ୍ରୀ 
ତୋତାପୁରୀ ମହାରାଜ ଶିଷ୍ୟ ଶ୍ରୀରାମକୃଷ୍ଣ ପରମହଂସଙ୍କ ପାଇଁ ଖୋଲି ଦେଇଥ୍‌ଲେ 
ଅତ୍ୟନ୍ତ ସଂଗୋପନରେ ସାଇତା ଜ୍ଞାନର ଭଣ୍ଡାର । ଉଦାର ମହାମତ୍ମାଙ୍କର ଏ ଯୁବକ 
ଶିଷ୍ୟକୁ ଅଦେୟ କିଛି ନଥୁଲା । 

ସଂଜରେ ପଞ୍ଚବଟୀରେ ଗୁରୁ ଓ ଶିଷ୍ୟଙ୍କ ଆସର ବସୁଥ୍‌ଲା ଅଖଣ୍ଡ ଧୂନି ପାଖରେ । 
ରାମକୃଷ୍ଣ ତାଳିବାଡ଼ଉ ବାଡ଼ଉ ହରିନାମ କରୁଥଲେ । ସର୍ବ କର୍ମ ତ୍ୟାଗୀ ସନ୍ନ୍ୟାସୀ 
ତୋତାପୁରୀ ଚାହୁଁଥଲେ ଯେ ରାମକୃଷ୍ଣ ଜ୍ଞାନ ବିଚାର, ସଦାସଦ୍ରବସ୍ତୁ ବିଚାର ଓ ଚିରନ୍ତନ 
ସତ୍ୟ ଅନୁଭବନରେ ନିଷ୍ଠାପର ହୁଅନ୍ତୁ ଓ ଅନ୍ୟକର୍ମ ତ୍ୟାଗ କରନ୍ତୁ । ଏଇ ବିଚାର 
ପ୍ରକଟ କରିବାକୁ ଅଦ୍ଧୈତ ବେଦାନ୍ତ କେଶରୀ ନଙ୍ଗାବାବା ଲଘୁ ପରିହାସ କରି କହିଲେ, 
“କ୍ୟା ରୋଟି ବନାନେ ମେ ଲଗେ ହୋ ।”” 

ରାମକୃଷ୍ଣ ବୁଝି ପାରିଲେ ଗୁରୁଙ୍କ ଇଚ୍ଛା । ଗୁରୁ ଗୌରବ କ୍ଷୁଣ୍ଡ ନ କରି ସେ ଉତ୍ତର 
ଦେଲେ, “ସାଧନାରେ ବ୍ୟାଘାତ କରୁଥିବା ଆସୁରୀ ଶକ୍ତିକୁ ତଡ଼ୁଛି । ନାମ କରୁଛି ।”” 

ପଞ୍ଜାବ ପଟେ ତନ୍ଦୁରୀ ରୋଟି ବନାଇବାକୁ ବେଲେଣା ପିଢା ଓ ବେଲଣା କାଠି 
ବ୍ୟବହୃତ ହୁଏନା । ରୋଟି ପାଇଁ ଦଳା ହୋଇଥୁ୍‌ବା ଅଟାକୁ ହାତ ପାପୁଲିରେ ପିଟି 
ଗୋଲ ଏବଂ ଚେପ୍‌ଟା କରି ସିଙ୍ଗାଡ଼ି ( କୋଇଲା ଚୁଲ୍ଲା)ରେ ପକେଇ ଦିଆଯାଏ । 
ରାମକୃଷ୍ଣଙ୍କର ହରି-ହରି ବୋଲ, ଗୁରୁ-କୃଷ୍ଣଂଗୋବଵିନ୍ଦ ଆଦି କହୁ କହୁ ତାଳିବାଡେଇବାକୁ 
ଆକ୍ଷେପ କରି ତୋତାପୁରୀ ମହାରାଜ ରୁଟି ବନେଇବା ଲୋକର ହାତ ପିଟାକୁ ଉପମା 
ଦେଇଥୂଲେ । ତୋତାପୁରୀ ମହାରାଜ ଭକ୍ତିମାର୍ଗର ଉପେକ୍ଷା କରୁ ନଥୁଲେ ! କିନ୍ତ 
ଥରେ ଅଦ୍ବୈତ-ବ୍ରହ୍ମ ଦର୍ଶନ ହେବା ପରେ ନାମକୀର୍ରଭନ ନ କରି, ଦ୍ବୈତି ନ କରି, 
ଅଦ୍ବୈତ ବ୍ରହ୍ମରେ ବୁଡ଼ି ରହିବାକୁ ଉପଦେଶ ଦେଉଥୂଲେ । 

ତୋତାପୁରୀ ମହାରାଜ ଖୋଲା ମେଲାରେ ଗୋଟିଏ ଗଛମୂଳେ ପାତିଥାଆନ୍ତି 
ତାଙ୍କ ଆସନ | ଆସନ ନିକଟରେ ଜଳୁଥାଏ ଅଖଣ୍ଡ ଧୂନି । ପ୍ରତିଦିନ ସେ ତାଙ୍କର 
କମଣ୍ଡଳୁକୁ ମାଜି ଚିକୃଚିକ୍‌ କରନ୍ତି। ଦିନର ଚାରି ସନ୍ଧ୍ୟାରେ ସ୍କାନ କରି ଧାନସ୍ଥ ହୋଇଯାଆନ୍ତି 
ସେ । ଧ୍ୟାନ-ସମାଧ୍‌ ପରେ ଶାସ୍ତ୍ର ପଠନ, ଶ୍ରବଣ ଓ ଆଲୋଚନା ଚାଲେ । ଦିନେ 
ରାମକୃଷ୍ଣ ପଚାରିଲେ, ଆପଣ ତ ସିଦ୍ଧ-ପୁରୁଷ । ପୁଣି ଏ କୃଢ୍ଛଓସାଧନା କାହିଁକି ? 

ତୋତାପୁରୀ ନିଜର କମଣ୍ଡଳୁକୁ ଆଙ୍ଗୁଠି ଦେଖାଇ କହିଲେ, ˆ ରୋଜ-ମାଜନେ 
ସେ ଏ ଲୋଟା ଜୈସା ଚମକ୍୍‌ ରହା ହୈ । ବରନା କିତନି ମୈଲ ଜମକର ଚମକ ଖୋ 
ଦେତା | 

ରାମକୃଷ୍ଣ ଲୋଟାକୁ ଅନେଇ ରହି କହିଲେ, ଅସଲି ସୁନା ହୋଇଥଲେ ନିତି 
ମାଜିବା ଦରକାର ପଡ଼ନ୍ତା ନାହିଁ । 

ତୋତାପୁରୀ ମହାରାଜ ଗମ୍ଭୀର ହେଲେ । 

ସେ ତ ସାଧନାର ମୈନାକ ପର୍ବତ । ନିଜ ଇଚ୍ଛାରେ ଅପରଙ୍କୁ ଶିକ୍ଷାଦେବା ପାଇଁ 
କଠୋର ସାଧନା କରି ଦେଖାଉଛନ୍ତି । ହେଲେ ରାମକୃଷ୍ଣ ଏ କଥା ବୁଝିବା ପାଇଁ ରାଜି 
ନୃହନ୍ତି। 

କଲିକତା ଦକ୍ଷିଶେଶ୍ଵର ରହିଣି କାଳରେ ଖାଦ୍ୟ, ପେୟ ଓ ଜଳବାୟୁର ପ୍ରଭାବ 
ସହ ମହାମାୟାଙ୍କ ଲୀଳାରେ ତୋତାପୁରୀଙ୍କର ପେଟରେ ବାରମ୍ବାର ଯନ୍ତ୍ରଣା ହେଲା ! 

ଆମିବିଆସିସ୍‌ ଜନିତ କଲିକପେନରେ ବହୁ କଷ୍ଟ ପାଇଲେ ସେ । ଦିନେ ରାତିରେ 
ଗଙ୍ଗାମାତାଙ୍କ କୋଳରେ ଦେହତ୍ୟାଗ କରି ଏ ଶାରୀରିକ କ୍ଲେଶରୁ ମୁକ୍ତି ଖୋଜି 
ବାହାରିଲେ । ହେଲେ ଏ କଣ ? ସେ ଯେତିକି ଭରାନଦୀ ମଧ୍ଯକୁ ଆଗଉଛନ୍ତି ଜଳର 
ପରିମାଣ କମି ଚାଲିଛି । ଗୋଡ଼ର ବଳାଗଣ୍ତି ଛୁଜଁଚି ଜଳ । ଏଥିରେ ସେ ଆସନ କରି 
ଶରୀରପାତ କରିବେ କେମିତି ? ତୋତାପୁରୀ ଆଶ୍ଚର୍ଯ୍ୟ ହୋଇ ଅନାଇଲେ ନଦୀକୁ । 
ସେଇଠି ସେ ଦର୍ଶନ କଲେ ମହାମାୟା କାଳୀଙ୍କୁ । ତାପରେ ଶିବକଳ୍ପ ଯୋଗୀ ଦେଖିଲେ 
ଯେ ଗଂଗାଙ୍କର ଦୁଇ ତୀର ଓ ମଧ୍ଯରେ ସର୍ବତ୍ର ଅଜସ୍ର ଯୋଗମାୟାଙ୍କ ରୂପ ! ସେ ନିଜ 
ଆସ୍ଥାନକୁ ଫେରି ଆସିଲେ । 


ରାତି ପାହିବା ପରେ ରାମକୃଷ୍ଣଙ୍କୁ ସେ ଏକଥା କହିଲେ | ଆଉ କହିଲେ ଯେ, 
ଯୋଗମାୟାଙ୍କର ଏ ଅପୂର୍ବ ବିସ୍ତୃତି ଦେଖିବା ପରଠାରୁ ପେଟ ବେମାରୀ ଆଉ ନାହିଁ । 
ତୋତାପୁରୀଜୀ ଅଦ୍ବୈତ ବ୍ରହ୍ମ ଉପାସକ ହୋଇଥ୍‌ବାରୁ କୌଣସି ମନ୍ଦିରକୁ ଯିବା ଓ . 
ଦେବବିଗ୍ରହ ଦର୍ଶନ କରିବା ଆଦି କରୁ ନଥୁଲେ । କିନ୍ତୁ ଏ ଘଟଣା ପରେ ସେ ଥରେ 
ମାତ୍ର ରାମକୃଷ୍ଣଙ୍କ ସହ ମାଆ କାଳୀଙ୍କ ମନ୍ଦିରକୁ ଯାଇଥୂଲେ ଓ ମାଆଙ୍କ ବିଗ୍ରହକୁ 
ଚିନ୍ମୟୀ ବୋଲି ସାନନ୍ଦେ ଘୋଷଣା କରିଥଲେ । ସେ ମାନିଥୂଲେ ଯେ, ସେ ରାତିସାରା 
ପାଦରେ ଚାଲି ଗଂଗାମାତାଙ୍କ କୋଳରେ ଘୁରୁଥୁବାବେଳେ ଏଇ ଚିନ୍ନୟୀ ମୂର୍ଭି ଅଜସ୍ର 
ରୂପ ଧରି ଘେରି ରହିଥୂଲେ ତାଙ୍କୁ । 

ଏ ଘଟଣା ପରେ ତୋତାପୁରୀଜୀ ଗମ୍ଭୀର ହୋଇ ଯାଇଥ୍‌ଲେ । ସେ ଦକ୍ଷିଣେଶ୍ଧର 
ଛାଡ଼ିବା ପାଇଁ ଇଚ୍ଛା ବ୍ୟକ୍ତ କଲେ । କିନ୍ତୁ, ରାମକୃଷ୍ଣଙ୍କ ଆଗ୍ରହରେ ଅଟକିଗଲେ ଆଉ 
କିଛି ଦିନପାଇଁ । 

ଡୋତାପୁରୀଜୀ ମହାରାଜଙ୍କ ପାଇଁ ଅଖଣ୍ଡ ଧୂନି ଥୁଲା ଅତ୍ୟନ୍ତ ପବିତ୍ର। ଦକ୍ଷିଣେଶ୍ଵର 
ଉଦ୍ୟାନରେ ସମିଧର ଅଭାବ ନଥୁଲା | ଆତ୍ମାକୁ ଆତ୍ମାରେ, ପ୍ରାଣକୁ ଆତ୍ମାରେ ଆହୁତି 
ଦେଇ ଚତୁଃସଂଧ୍ୟାରେ ଯଜ୍ଞ କରୁଥୁବା ତୋତାପୁରୀ ମହାରାଜ ଏହି ଆପୋଲିଙ୍ଗ ଧୂନିକୁ 
ଜିଜ ଚିମୁଟା ସାହାଯ୍ୟରେ ସଦା ତେଜୀୟାନ ରଖୁଥଲେ । ଏ ବି ଥଲା ଲୋଟା ମାଜିବା 
ପରି ଏକ କ୍ରିୟା, ଯାହା ସର୍ବଦା ତାଙ୍କୁ ଚିତ୍ତଦର୍ପଣ ମାର୍ଜନ କରିବା ସହ, ସଦାସଦ ବସ୍ତୁ 
ବିଚାର ପାଇଁ ସହାୟକ ହେଉଥୁଲା । ବ୍ୟାସ, ପାତଞ୍ଜଳି, ନାରଦ ଓ ବେଦାନ୍ତର 
ଉତ୍ତରମୀସାଂସା ପ୍ରବକ୍ତାମାନେ ସଭିଏଁ ଜ୍ୟୋତି ଦର୍ଶନାତ ସୃତ୍ରକୁ ଗୁରୁତ୍ଵର ସହିତ 

ବିଚାର କରିଛନ୍ତି । ନଙ୍ଗାବାବା ତୋତାପୁରୀ ତ ସହଜେ ଅଷ୍ଟାଙ୍ଗ ଯୋଗ ସିଦ୍ଧ ଓ 
ବ୍ରହ୍ମବିଦ୍ଧ। ପୁନଶ୍ଚ ନାଗା ପରମ୍ପରାରେ ଜ୍ୟୋତି ବା ଧୂନି ହେଉଛି ବ୍ରହ୍ମଙ୍କର ଜ୍ୟୋତିର୍ଲିଙ୍ଗ । 

ଦିନେ ସଂଜ୍ଚରେ ସନ୍ଧ୍ଯା ବନ୍ଦନା, ଧଯାନ-ସମାଧ୍‌ ସାରି ଗୁରୁଶିଷ୍ୟ ବସିଛନ୍ତି ବ୍ରହ୍ମସୂତ୍ର 
ଓ ସର୍ବତ୍ର ବ୍ରହ୍ମଦର୍ଶନ ସମାଧାନରେ । ଏଇ ସମୟରେ ଜଣେ ଶୁଦ୍ର ସେବକ ପିକାରେ 
ନିଆଁ ଧରାଇବା ପାଇଁ ଧୂନି ପାଖରେ ପହଞ୍ଚଲେ । ସେ କି ଜାଣେ ସୁରଧୂନି ତଟରେ 
ଦୁଇ ମହାମ୍ମାଙ୍କ ମଧ୍ଯରେ ପ୍ରଜ୍ନଳିତ ଲିଙ୍ଗଧୂନିର ମାହାତ୍ମ୍ୟ ! ସେ ଅପଦାର୍ଥ ପ୍ରଥମେ 
ଗୋଟାଏ ଡାଙ୍ଗ ଦେଖାଇଲା ଧୂନିକୁ, ଆଉ ସେଇ ନିଆଁ ନେଇ ପିକା ଲଗାଇବାକୁ 
ଚେଷ୍ଟା କରି ଅସଫଳ ହେଲା । ତାପରେ ସେ ଆଉ ଖଣ୍ଡିଏ ଛାଲି ଯୋଗାଡ଼ କରି 
ଧୂନିରୁ ଜଳନ୍ତା ଅଙ୍ଗାରଟିଏ ନେଇ ପିକା ଧରାଇଲା । ତୋତାପୁରୀଜୀ ଅସ୍ଥିର 
ହୋଇଉଠିଲେ ମର୍ଯ୍ୟାଦାଭଙ୍ଗ ଜନିତ ଲାଂଛନାରେ । ସିଂହ ଗର୍ଜନ କରି ହାତରେ ଚିମୁଟା 
ନେଇ ଉତଵଥ୍ତ ହେଲେ ଆସନରୁ । 

ଶ୍ରମିକଟି ଧାଇଁ ପଳାଇଲା | ସଛ୍ଷ ତା ପଛରେ ଧାଇଁବାକୁ ଉଦ୍ୟତ । ହଠାତ 
ଫୈ-ଫୈ ହସି ଗଡ଼ିଗଲେ ରାମକୃଷ୍ଣ । ପରମ ଆଶ୍ଚର୍ଯ୍ୟରେ ପରମହଂସ ତୋତାପୁରୀଜୀ 
ଅନାଇଲେ ରାମକୃଷ୍ଣଙ୍କୁ । ରାମକୃଷ୍ଣ କହିଲେ, ଏଇ ଯେ ଆପଣ ଏବେ କହୁଥ୍‌ଲେ 
ଏ ସବୁ କିଛି ହିଁ ବ୍ରହ୍ମ ଏବଂ ଜଗତ ମିଥ୍ୟା । ଏବେ ବ୍ରହ୍ମ କଣ ଚିମୁଟା ଧରି ଧାଇଁଲେଣି 
ନରସିଂହ ପରାକ୍ରମରେ ?”” 

ତୋତାପୁରୀ ନିଜ ଆସ୍ଥାନରେ ବସି ପଡ଼ିଲେ । 

ଛନ୍ଦ ପତନ ହେଲା ପରେ ଗାୟକୀର ମାଧୁର୍ଯ୍ୟ ଭଙ୍ଗ ହେଲା ପରି ସେ ଦିନର 
ସ୍ଵାଧ୍ୟାୟ ଇତି ହେଲା । 

ଏ ଘଟଣାର ଅନ୍ପଦିନ ଭିତରେ ତୋତାପୁରୀଜୀ ମହାରାଜ ଆଗେଇ ଚାଲିଲେ 
ଦୃଢ଼ ବ୍ରତ ପ୍ରବ୍ରଜ୍ୟାରେ । 

ଠାକୁର ଶ୍ରୀରାମକୃଷ୍ଣ ପରମହଂସ କହୁଥ୍‌ଲେ, ଯିଏ ରାମ, ସିଏ କୃଷ୍ଟ ସେଇ 
ରାମକୃଷ୍ଣ । 

କିନ୍ଧୁ ତୋତାପୁରୀଜୀ ନିଜକୁ କେବେ ଅବତାର ସିଦ୍ଧ କରିବାକୁ ଚାହିଁ ନଥୂଲେ । 
ସେ ଅନୁଭବ କରୁଥ୍‌ଲେ ସେ ବ୍ରହ୍ମ ସତ, କିନ୍ତୁ ଏହା ବାକ୍ୟରେ ପ୍ରକାଶିତ ହେଲେ 
ସତ୍ୟ-କଥନ ହେବ ନାହିଁ । ବରଂ ଆହୁରି ଭ୍ରମ ସୃଷ୍ଟି ହୋଇ ମୂଳତର୍ତୁ ଅବୋଧ୍ୟ ହେବ। 

ଗୀରନାରବନ୍ତ ଓ ନଙ୍ଗାବାବା 


ଭାରତର ଶ୍ରେଷ୍ଠ ତୀର୍ଥ ପବିତ୍ର ଜଗନ୍ନାଥ ଧାମରେ ଶ୍ରୀଲୋକନାଥଙ୍କ କ୍ଷେତ୍ରର 
ପଶ୍ଚିମକୁ, ବଳିଆ ପଣ୍ଡା ନିକଟସ୍ଥ ବିରାଟ ବାଲୁବନ୍ତର ନାଁ ଗିରିନାରବନ୍ତ । ବହୁ 
ସାଧୁସନ୍ଧଙ୍କର ଅତି ଆଦରର ପୂଜ୍ୟ ସ୍ଥାନ ସେ । ସେଇଠି ଜୀବନର ଶେଷ ପଚାଶ( ୫୦) 
ବର୍ଷ କଟାଇ ଦେଇଥୁଲେ ପୂଜ୍ୟ ନଙ୍ଗାବାବା, ବରିଷ୍ଠ ବ୍ରହ୍ମବିଦ ଦିଗମ୍ବର ପରମହଂସ । 

୧୯୪୯ ମସିହା ଶରତ କାଳରେ ପୁରୀ ଆସିଥୁବା ଜଣେ ବ୍ରହ୍ମବିଦ୍ଧ ବରିଷ୍ଠ 
ସାଧୁ ଘୋଷଣା କରିଥିଲେ ଯେ ନଙ୍ଗାବାବା ହିଁ ତୋତାପୁରୀ ମହାରାଜ ଓ ମୈନାକ 
ପାହାଡ଼ ସଦୃଶ । ଏଇ ବିଶାଳ ଯୋଗ ବିଭୂତିର ଅଧ୍ବକାରୀ, ବ୍ରହ୍ମଜ୍ଞାନୀ, ଶିବକଳ୍ପ ସନ୍ଧ, 
ନିଜକୁ ଗୋପ୍ୟ କରି ଏଠାରେ ପ୍ରକଟିତ ହୋଇଛନ୍ତି । ସେ ସ୍ବେଚ୍ଛାରେ ନିଜର ପୂର୍ବ 
ପରିଚୟକୁ ଲୋକହସ୍ମତିରୁ ଲିଭ୍ବାଇ ଦେଇଥିବାରୁ ରାମକୃଷ୍ଣଙ୍କ ଅନୁଗାମୀମାନେ ତାଙ୍କୁ 
ଜାଣି ପାରୁ ନାହାନ୍ତି । ଦେହ ତାଙ୍କର ପଞ୍ଜାବରେ ଭୂମିଷ୍ଠ ହେଲେ ବି ସେ ସର୍ବଭାରତୀୟ 
ଓ ସାଧାରଣ ମାନବର ଗୋଚରାତୀତ ବହୁ ପ୍ରାଚୀନ ସନ୍ଚ | 


ତାଙ୍କ ମତରେ ୧୯ ୪୯ ମସିହାରେ ଦିଗମ୍ବର ପରମହଂସଙ୍କ ଦେହ ଧାରଣ 
ଅଢ଼େଇଶହ ବର୍ଷରୁ ଉର୍ଦ୍ଧ । 

୧୯୬୦ ମସିହାରେ କାଶୀର ବନପୁରିୱାସ୍ଥିତ ବ୍ରହ୍ନବିଦ ସାଧକ ବୀତରାଗ ବାବାଙ୍କ 
ବୟସ ହୋଇଥଲା ୧୯୦ ବର୍ଷ । ସେତିକିବେଳେ ସେ ଜିଜ୍ଞାଷୁ ଶଙ୍କର ନାଥ ରାୟଙ୍କ 
ପାଖରେ ପ୍ରକାଶ କରିଥଲେ ଯେ, ବୀତରାଗ ବାବାଙ୍କ ଅଠର ବର୍ଷ ବୟସ ହୋଇଥୁବା 
ବେଳେ ନଙ୍ଗାବାବା କାଶୀରେ ସବୁ ବରିଷ୍ଠ ସନ୍ଧଙ୍କ ଠାରୁ ବୟସ୍କ ଓ ବରିଷ୍ଠ ବ୍ରହ୍ମବିଦଵ 
ସନ୍ଥ ରୂପେ ସମ୍ମାନିତ ହେଉଥୁଲେ। ଏଣୁ ଶ୍ରୀରାମକୃଷ୍ଣ ପରମହଂସଙ୍କ ଜୀବନୀକାରମାନେ 
ସେ ଜମା ଷାଠିଏ ବର୍ଷ ବୟସରେ ଠାକୁର ଶ୍ରୀ ରାମକୃଷ୍ଣଙ୍କୁ ଦୀକ୍ଷାଦାନ କରିବା କଥା 
କହି ନିଜ ଅଜ୍ଞାନ ଓ ପାଶ୍ଚାତ୍ୟ ବସ୍ତୁବାଦୀ ସଭ୍ୟତା ପ୍ରଭାବରେ କବଳିତ ମାନସିକତାର 
ପ୍ରକାଶ କରୁଛନ୍ତି ମାତ୍ର । ଏପରି ଜୀବନୀକାରମାନେ ନଙ୍ଗାବାବା ହିଁ ତୋତାପୁରୀଜୀ 
ମହାରାଜ ବୋଲି ସ୍ଵୀକାର କରିବାକୁ କୁଣ୍ଡିତ ହେବାରେ ବିଚିତ୍ର କଣ ? 

ଏ ସଂପର୍କରେ ନଙ୍ଗାବାବା ନିଜେ ମୌନ । ବରଂ କେହି କେହି ପ୍ରଶଵକର୍ରାଙ୍କୁ 
ବାବା କହିଛନ୍ତି ଯେ, ସେ ଅନେକବାର ଗଂଗାସାଗର ଯାଇଛନ୍ତି ଓ ଥରେ ଦକ୍ଷିଣେଶ୍ଵରରେ 
ଦୀର୍ଘ ରହଣି କରିଛନ୍ତି ସେ ଅନେକ ଗୃହୀଙ୍କୁ ଦୀକ୍ଷା ଦେଇଛନ୍ତି। କିନ୍ଧୁ ସେ ତୋତାପୂରୀଜୀ 
କି ନୁହଁ ଓ ତାଙ୍କର ବୟସ କେତେ ଏ କଥା ଜାଣି କଣ ବ୍ରହ୍ମଜ୍ଞାନ ମିଳିବ ? 

ଏଥ୍‌ରୁ ଜଣାଯାଏ ଯେ ବାବା ପ୍ରତିଷ୍ଠା, ନାମ ଓ ଖ୍ୟାତିର ବିମୁଖ ହୋଇ ଏପରି 
କହନ୍ତି । ବିବେକାନନ୍ଦ ଓ ଜଗତବାସୀ ରାମକୃଷ୍ଣଙ୍କୁ ଅବତାର ପୁରୁଷ ବୋଲି ଜାଣିବା 
ପରେ ଓ, ବହୁଲୋକ ଠାକୁର ଶ୍ରୀ ରାମକୃଷ୍ଣଙ୍କୁ ପୂଜା କରୁଥୁ୍‌ବାଵେଳେ, ନିଜକୁ ତାଙ୍କର 
ଗୁରୁ ଓ ନିଜେ ଜ୍ଞାନର ଅବତାର ବୋଲି ପ୍ରଚାର ହେବା ସେ ଚାହୁଁ ନଥୂଲେ । 
ଗିରନାରବନ୍ତର ନିର୍ଜନ, ଶାନ୍ତ ପରିବେଶ ଭଙ୍ଗ କରି ରାମକୃଷ୍ଣ ବିବେକାନନ୍ଦଙ୍କ 
ଶିଷ୍ୟମଣ୍ଡଳୀ ଗହଳି କରିବା ତାଙ୍କ ପାଇଁ କ୍ଲେଶକର ହୋଇଥାଆନ୍ତା । ଦେବଦେବ 
ମହାଦେବଙ୍କ ପରି ନିର୍ଜନ ପ୍ରାନ୍ତରେ ଧ୍ୟାନରତ ହୋଇ ବାସ କରିବା, ଏବଂ ବୃହୁଜ୍ଞାନ ଓ 
ବ୍ର୍ମସାକ୍ଷାତ଼ୃକାର ହିଁ ଜୀବନର ଏକମାତ୍ର ଲକ୍ଷ୍ୟ ବୋଲି ସେଇଥ୍‌ରେ ନିମଜିତ ରହିବା 
ଥୁଲା ତାଙ୍କର ଇଚ୍ଛା | ଏଣୁ ସେ ଗୋପନବାସ କରୁଥୁଲେ । 


ଏଇ ଗୋପନବାସ ସମୟରେ ସେ ନିଜ ଅଞଜ୍ଞାତରେ କେବେ ତ କେବେ 
ସ୍ଵେଚ୍ଛାରେ ଅନେକ ଚମତ୍ଵକାରିତା ପୂର୍ଣ୍ଣ ଯୋଗ ବିଭୂତି ଦେଖାଇ ଯାଇଛନ୍ତି । ଅନ୍ଧ 
କାମନା ବିହୀନ ଭକ୍ତକୁ ଚକ୍ଷୁଦାନ ( ବଂଶୀଧର), ନିଷ୍କାମ ଶ୍ରଦ୍ଧାଳୁ ଭକ୍ତକୁ ସାପକାମୁଡ଼ା 
ପରେ ଜୀବନଦାନ ( ରିଷିଡ଼ାର ଜମିଦାର) ମାଜିଷ୍ଟ୍ରେଟଙ୍କ ପୁତ୍ରର ଭବିଷ୍ୟତର ପୂର୍ବସୂଚନା 
ଆଦି ଅନେକ ଚମଜ୍କାରୀ କାର୍ଯ୍ୟ କରିଥୁବା ନଙ୍ଗାବାବା, ପାଖକୁ ଆସୁଥୁବା ବ୍ୟକ୍ତିର 
ଅତୀତ, ଭବିଷ୍ୟତ, ବର୍ଭମାନ ଜାଣି ପାରିବା ସହ ତାର ଯୋଗ୍ୟତା ଓ ପାତ୍ରତା ବି 
ଜାଣି ପାରୁଥିଲେ । ସେଇଥୂପାଇଁ ଅନେକ ଆଗନ୍ତୁକଙ୍କୁ “ଦର୍ଶନ ହୋଗିୟା, ଯାଓ 
ସହର ମେ ମନ୍ଦିରଭନ୍ଦୀର ଦେଖୋ । କହି ଭଗାଉଥ୍‌ବା ବେଳେ କାହାକୁ ପଞ୍ଚଦର୍ଶୀ 
ପାଠ ପରି ଶୁଷଜ୍ଞାନ ଚର୍ଚ୍ଚା ଦେଖାଇ ବିଦା କରୁଥୁଲେ | ଏ ସବୁ ପଛରେ ସେ ଗୋଟିଏ 
ଉଦ୍ଦେଶ୍ୟ ! ଅପାତ୍ରରେ ଦାନ ଦିଆ ଯାଏନା ଓ ହାଟୁଆବାଟୁଆ ବ୍ରହ୍ମଜ୍ଞାନ୍‌ ରୁ କଣ 
ପାଇବେ ୨ ବ୍ରହ୍ମଜ୍ଞାନ ପରମ ଗୁହ୍ୟ ଓ ବିଶେଷ ସାଧନାର ବିଷୟ । ଏହା କେବଳ 
ଯୋଗ୍ୟପାତ୍ରକୁ ଦିଆଯାଏ । 

ରାମକୃଷ୍ଣ କହିଛନ୍ତି ଯେ, ଯାହା ଝଡ଼ଝଞ୍ଜା ବହିବା କଥା ତାଙ୍କରି ଦେହ ଉପର 
ଦେଇ ବହିଗଲା ଓ ତାଙ୍କର ଅନୁଗାମୀମାନେ ନିଶ୍ଚିନ୍ତ ରହି ସାଧନ ଭଜନ କରନ୍ତୁ ମାତ୍ର 
ପଚାଶବର୍ଷ ବସରେ, ଗଳାକ୍ଷତ କର୍କଟ ରୋଗରେ ଭୋଗି, ସେ ଭାବଳୀଳା ସାଙ୍ଗ 
କରିଥୁଲେ । କିନ୍ତୁ କୌଣସି ରୋଗ ନଥାଇ ବାର୍ଵକ୍ୟର ତାଡ଼ନା ନଥାଇ ତିନିଶହ ବର୍ଷରୁ 
ଉର୍୍ ବୟସ୍କ ନଙ୍ଗାବାବା ନିର୍ବିକଳ୍ପ ସମାଧ୍ସ୍ଥ ହୋଇ ୧୯ ୬୧ ମସିହା ଶ୍ରାବଣ ଶୁକ୍ଲପକ୍ଷ 
ତ୍ରୟୋଦଶୀ ତିଥୂରେ, ଉତ୍ତରାୟଣ କାଳରେ, ଦିବସରେ ଦେହତ୍ୟାଗକରିଥୂଲେ ! 

ସେ ମୁହଁରେ କିଛି ଆଶ୍ଵାସନା ଶୁଣାଇ ନଥୁଲେ ବି ଆଜି ବି ମୁମୁକ୍ଷୁ ଓ ଜିଜ୍ଞାଷୁ 
ସାଧକମାନେ ଗିରୀନାରବନ୍ତ ଆଶ୍ରମରେ ତାଙ୍କର ପ୍ରତ୍ୟକ୍ଷ ଆଶୀର୍ବାଦ ଓ ଦିଗ୍ଦର୍ଶନ 
ଲାଭ କରିଥାଆନ୍ତି । 


୧୯୬ ୧ ମସିହା ଅଗଷ୍ଟ ୨୮ ତାରିଖରୁ ଆଜି ଭିତରେ ବରିଷ୍ଠ ବ୍ହ୍ମବିଦଧ ଦିଗମ୍ବର 
ପରମହଂସ ନଙ୍ଗାବାବାଙ୍କ ସଂପର୍କରେ ଅନେକ ଗୁପ୍ତ ଓ ଜନ୍ମସ୍ଥାନ ବଂଶ, ଜାତି, 
ଗୋତ୍ର ଆଦି ଅଜ୍ଞାତ | କାରଣ ସେ ଏତେ ପ୍ରାଚୀନ ଓ ମୌନୀ ଥିଲେ ଯେ, ସେ ନିଜେ 
ଏ ତଥ୍ୟ କାହାକୁ ଜଣାଇନାହାନ୍ତି ଓ ତାଙ୍କର ଏମିତି କେହି ସମବୟସ୍କ ବି ଏହା ଜଣାଇବାକୁ 
ନାହାନ୍ତି । ବାବା ନିଜେ କହୁଥିଲେ ଯେ, ଧାନ, ଧୀରଣା ଓ ସମାଧ୍ରେ ବିଗ ନ ହେବା 
ପାଇଁ, ସେ ନିଜେ ହିଁ ଏ ସଂପର୍କ ସ୍ମ ତିକୁ ବିସ୍ତୃତିର ଅତଳ ଖାଇଚେ ବିସର୍ଜନ କରିଛନ୍ତି । 
ବରଂ ପରମବସ୍ତୁ ଓ ଚରମ ସତ୍ୟ ଲାଭ ପାଇଁ ଜୀବନ ଉତ୍ସର୍ଗ କରିବାକୁ ସେ ଆହ୍ଵାନ 
ଦେଇଛନ୍ତି ! 


ସେଇ ଚିରନ୍ତନ ବ୍ରହ୍ମବସ୍ତୁଙ୍କ ଜ୍ଞାତା ଶିବସ୍ଵରୂପ ପରମହଂଯ ଯୋଗୀଙ୍କ କୃପାବାରୀ 
ଏବେ ବି ଗିରୀନାରବନ୍ତ ଠାରେ ଅନବରତ ବର୍ଷା ହେଉଛି । 

ଅଦ୍ଵୈତ ବ୍ରହ୍ମ ଆଶ୍ରମ ଓ ଲଙ୍ଗୁଳି ବାବା 


- ରାଜକିଶୋର ଦାଶ (ଦେଶରାଜ) 


ଆମର ପବିତ୍ର ଭାରତ ଭୂଇଁ ହେଉ ବା ଉତ୍କଳ ପବିତ୍ର ମାଟି, ଶଙକ୍ଷେତ୍ର ଶ୍ରୀ 
ପୁରୁଷୋତ୍ତମ କ୍ଷେତ୍ର ପୁରୀ ହେଉ, ଏହା ରଷି ମୁନି ମହାତ୍ମାଙ୍କ ଦେଶ ବୋଲି କେହି 
କେହି ବିଦେଶୀ ପ୍ରବକ୍ତା କହିଯାଇଛନ୍ତି । ଆଜିର ଏ ଆଧୁନିକ ବିକାଶୋନ୍ଧ୍‌ଖୀ 
ଭାରତବର୍ଷରେ ଏବେ ଅଧୁକ ଶ୍ରଦ୍ଧା ବିଦେଶୀ ପୋଷାକ, ବିଦେଶୀ ଭାଷା ଓ ବିଦେଶୀ 
ପଣ୍ଡିତଙ୍କ ବକ୍ତବ୍ୟ ପ୍ରତି ଥୁବାରୁ ତାହାର ଅବତାରଣା କରାଗଲା ! ଆମ୍ଭେ ଆମ୍ଭ ନିଜସ୍ବ 
ଭାଷାରେ କହିଲେ ଏହା ବ୍ୟାସ ବିଶାଳ ବୁଦ୍ଧ "ର ଦେଶ । ଯାହା ତାହା କହିଦେଲେ 
ବା ଲେଖ୍ୁଦେଲେ ତାହା କଣ ଆମର ଚେତନାକୁ ସମଭାବରେ ସ୍ପର୍ଶ କରେ, ବା 
ଆମର ବୈଜ୍ଞାନିକ ଅନିସନ୍ଧିସୁୂ ଯୁକ୍ତିବାଦୀ ମନସ୍ତଭ୍ଧକୁ ପ୍ରଭାବିତ କରିବ ! ଏହାର 
ଉତ୍ତର ହେବ ବୋଧ ହୁଏ ନୁହେଁ । କହିବା ବା ଏପରି ବକ୍ତବ୍ୟ ରଖିବାର ଯୁକ୍ତିଯୁକ୍ତତା 
ଏହା ଯେ ଏହି ଜନ୍ପ୍ଦ୍ଧୀପ ଆକୁମାରୀ ହିମାଳୟ ଖଣ୍ଡ ପବିତ୍ର ଭାରତ ଭୂଇଁରେ ଯୁଗ 
ଯୁଗ ଧରି ବହୁ ବିଭବ ଜ୍ଞାନ ବିଜ୍ଞାନ ବୈଭବ, ଜଳସ୍ଥଳ, ପାହାଡ଼, ପର୍ବତ, ନଦ ନଦୀ, 
ମାଟି, ଗୋଡ଼ି, ପାଣି ପବନର ପବିତ୍ର ବାତାବରଣରେ କେଉଁ ପୁରାଣ ଯୁଗରୁ ଭରି 
ରହିଥଲେ ହେଁ ଆମ୍ଭେ ତାହା ଦେଖିପାରୁନା ବା ଅନୁଭବ କରିପାରୁନା ¦ ସେଥୁପାଇଁ 
ଆମକୁ କେଉଁ ବିଦେଶ ଭୂଇଁର ଉଚ୍ଚ ଅଟ୍ଟାଳିକା ବା ପର୍ଯ୍ୟବେକ୍ଷଣ ସ୍ତମ୍ଭରୁ ସ୍ଵଚ୍ଛ ବିଦେଶୀ 
ଚଷମାରେ ଆମର ସୂଳ ଶରୀର ଓ ସୃକ୍ଷ୍ମ ଆତ୍ମାକୁ ନିର୍ମଳ ମନରେ ସତର୍କ ବିଶ୍ଧାସୀ 
ଆଖିରେ ଦେଖିବାକୁ ହୁଏ ¦! ଏହା ଅବଶ୍ୟ ମୋର ବ୍ୟକ୍ତିଗତ ମତ ! ପାଠକେ ତାହା 
ଗ୍ରହଣ କରିବାକୁ ବାଧ୍ଯ ନୁହଁନ୍ତ । ଏହା ଆମ୍ଭେ ପ୍ରଥମରୁ ସ୍ଵୀକାର କରି ନେଉଛୁ । ହେଲେ 
ଏହା କଣ ପାଠକେ ଅସ୍ଵୀକାର କରିବେ ଯେ, ଆମ୍ଭେ ଭାରତୀୟମାନେ ଶ୍ରୀ ବ୍ୟାସଦେବଙ୍କୁ 
ଓ ଏ ଭୂଇଁର ବୁଦ୍ଧ ମହାତ୍ମାମାନଙ୍କୁ ଯୁଗେ ଯୁଗେ ବିଭିନ୍ନ ସମୟରେ ବାରମ୍ବାର 
ମନେପକାଇବାକୁ ବାଧ୍ଯ ହୋଇ ମଧ୍ୟ ପରେ ପରେ ବାରମ୍ବାର ଭୁଲିଯିବାକୁ ପଛାଇ 
ନାହୁଁ । ଛାଡ଼ନ୍ତୁ ସେ ଯୁକ୍ତି । 

ˆ ସେଥ୍ପାଇଁ ତ ଯୁକ୍ତି ତର୍କରେ ମୁଣ୍ଡ ଖରାପ ନକରି ଆମ୍ଭେ ଏହି ସହଜ ମାର୍ଗ, 
“୍ଵିଶ୍ଲାସେ ମିଳଇ ହରି ତର୍କେ ବହୁ ଦୂର””ରେ ହିଁ ରହିବାକୁ ଶ୍ରେୟ ମନେକରୁ । 

“ଯାହା ନାହିଁ ଭାରତେ ତାହା ନାହିଁ ଜଗତେ” ଏହି ଧ୍ଵଜା ଧରି କିଛି ବାଟ ଆଗେଇଯିବା 
ଶ୍ରେୟସ୍କର ବୋଲି ଧରିନେଉଛି । 

ଶ୍ରୀକ୍ଷେତ୍ର ପୁରୀ ଶ୍ରୀ ଜଗନ୍ନାଥ ଧାମକୁ ମନୀଷୀ ବିଭିନ୍ନ ପକ୍ଷର ଧର୍ମଗୁରୁ, ସିଦ୍ଧଗୁରୁ, 
ସିଦ୍ଧପୁରୁଷ ଓ ମହାତ୍ମାମାନେ ବିଗତ ସହସ୍ରାନବ୍ଦୀରେ ବିଭିନ୍ନ ସମୟରେ ଆସି ତାଙ୍କର 
ସାଧନା, ଧର୍ମଦର୍ଶନ ଓ ଧାର୍ମିକ ପନ୍ଧର ବିକାଶ ପାଇଁ କେହି କେହି ମଠ, ଆଶ୍ରମ ଓ 
ପନ୍ର ଆଖଡ଼ା ଛାଡ଼ି ଦେଇଛନ୍ତି । ଯେପରିକି ଆଦି ଶଙ୍କରାଚାର୍ଯ୍ୟ ପୁରୀଧାମରେ 
ଗୋବର୍ଵନ ପୀଠ ପ୍ରତିଷ୍ଠା କରି ପୂର୍ବ ଭାରତରେ ବୈଦିକ ହିନ୍ଦୁ ଧର୍ମର ବିକାଶ ଓ 
ଧର୍ମରକ୍ଷା ପାଇଁ ଏକ ପାଛ୍ଚିକ ପରମ୍ପରା ଛାଡ଼ିଯାଇଛନ୍ତି। ହିନ୍ଦୁ ଧର୍ମର ଧାର୍ମିକ ଭାବଧାରାକୁ 
ଛାଡ଼ିଦେଲେ ମଧ୍ଯ ଶ୍ରୀଶ୍ରୀ ଆଦିଶଙ୍କର ତାତ୍ଵିକ ଦୃଷ୍ଟିରୁ ଅଦ୍ବୈେତିବାଦ ବା ଅଦ୍ବୈତ 
ଦର୍ଶନର ଜଣେ ଦୃଢ଼ ପ୍ରବର୍ଭକ । ଏହି ଅଦ୍ବୈତବାଦ ବା ଦର୍ଶନ ଯେ, ଆଦି ଶଙ୍କରଙ୍କ 
ପୂର୍ବରୁ ଅଶ୍ରତପୂର୍ବ ଥଲା ତା ନୁହେଁ, ଭଗବାନ ଆଦିଶଙ୍କରଙ୍କ ଯଥେଷ୍ଟ ପୂର୍ବରୁ ଶ୍ରୁତି 
ଭାବରେ ରହିଥ୍‌ବା ବେଦ ବେଦାନ୍ତ, ଶ୍ରୀମତ୍ଵ ଭଗବତଗୀତା ଓ ଉପନିଷଦ ପ୍ରଭୃତିରେ 
ଅଦ୍ବୈତ ମତବାଦର ଆଭାସ ଥୁଲା, ଯାହାକି ହିନ୍ଦୁଧର୍ମ ଶାସ୍ତ୍ରର ମୂଳମନ୍ତ୍ର ଓ ମାନବ 
ସଭ୍ୟତାରେ ଏହା ପାଞ୍ଚହଜାର ବର୍ଷରୁ ଉର୍ଧ ପ୍ରାଚୀନ ଗ୍ରନ୍ଧର ସୂଚନା ଦିଏ । କିନ୍ତୁ ଏହି 
ଗ୍ରନ୍୍ ଲିଖିତ ଆକାରରେ ବ୍ୟାଖ୍ୟା ସହ ନଥୁବାରୁ, ଏହାର ଠିକ୍‌ ଅର୍ଥ ବୁଝିବା ଓ 
ବୁଝାଇବାର ଯଥେଷ୍ଟ ଅସୁବିଧା ଅନୁଭୂତ ହେଉଥୁଲା ! ବେଦ ଯୁଗର ପରେ ଏହା ଶ୍ରତି 
ଭାବରେ ପୁଣ୍ୟଶ୍ଳୋକ ମୁନିରଷିଙ୍କ ମାଧ୍ୟମରେ ଯଥା ବଶିଷ୍ଠ, ଅଗସ୍ତି, ଅଙ୍ଗିରା, ରଷ୍ୟ 
ଶୃଙ୍ଗ, ଯାଜ୍ଞବଳ୍ନ କ୍ୟ ଓ ପରେ ପରେ ଅକ୍ଷପାଦ, ଉତ୍ତାନପାଦ, ଗୌଡ଼ପାଦ 
ସର୍ବଶେଷରେ ଗୋବିନ୍ଦପାଦ (ଶ୍ରୀ ଆଦିଶଙ୍କରଙ୍କର ଗୁରୁ) ମାଧ୍ୟମରେ ଆଦିଶଙ୍କରଙ୍କର 
ପାଖରେ ଉତ୍ତରାଧୂକାରୀ ସୂତ୍ରରେ ପହଞ୍ଥଲା | 


ଆଚାର୍ଯ୍ୟ ଆଦିଶଙ୍କର (୭୮୮-୮୨୦ ଖ୍ରୀଷ୍ଟାଦ) “ଧର୍ମ ସଂସ୍ଥାପନାର୍ଥାୟ 
ସଂଭବାମୀ ଯୁଗେ ଯୁଗେ”? ଭଳି ଏାଶ୍ଵରୀୟ ଶକ୍ତି ନେଇ ଧରାବତରଣର ସ୍ଵଳ୍ପ ୩୨ 
ବର୍ଷର ଏକ ସାଧକ ଓ ସନ୍ଦ୍ୟାସୀର ପରିବ୍ରାଜକ ଜୀବନରେ ବେଦ ବେଦାନ୍ତର ଓ 
ଶ୍ରୀମଦ୍ଧ ଭଗବତ ଗୀତାର ନିର୍ଯ୍ୟାସ ଵକେଶ୍ଵର ଅଦ୍ବୈତବାଦଂ କୁ ଅକାଟ୍ୟ ଯୁକ୍ତିରେ 
ସାରା ଭାରତ ଭୂଖଣ୍ଡରେ ଦାର୍ଶନିକ ଦୃଷ୍ଟିକୋଣରୁ ପ୍ରତିପାଦନ କରି, ଧର୍ମଧାରଣା 
ଦୃଷ୍ଟିରୁ ଜୈନ ଓ ବୁଦ୍ଧ ଅନାସ୍ତାବାଦୀ (୦ Gd) ଚିନ୍ତାଧାରାକୁ ଦୃଢ଼ ଭାବରେ ପରାଭୂତ 
କରି, ଭାରତ ଉପମହାଦେଶରୁ ନିଶ୍ଚିହ୍ନ ପ୍ରାୟ ହୋଇଆସୁଥ୍‌ବା ସନାତନ ହିନ୍ଦୁ ଧର୍ମକୁ 

ପୁନଃ ପ୍ରତିଷ୍ଠା କରି, ଜନମାନସରେ ଭଗବାନ ଆଦିଶଙ୍କର ଭାବରେ ଯୁଗ ଯୁଗ ଧରି 
ପରବର୍ଭୀ ପିଢ଼ୀକୁ ପ୍ରଭାବିତ କରିଥ୍‌ଲେ । ତା ସହିତ ବେଦ ବେଦାନ୍ତର ସର୍ବଶ୍ରେଷ୍ଠ 
ବ୍ୟାଖାକାର ଭାବରେ ସେ ଏଯାବତ ମଧ୍ଯ ଗୁରୁତ୍ସ ବହନ କରନ୍ତି। ଆଦିଶଙ୍କରାଚାର୍ଯ୍ୟଙ୍କ 
ଅଦ୍ବୈତ ବ୍ରହ୍ମନବାଦର ପ୍ରକୃତ ସଂଜ୍ଞା ହେବ ବିଦ୍ୟା ଓ ଅବିଦ୍ୟା”, ସଗୁଣ ବହୁ ଓ ନିର୍ଗୁଣ 
ବ୍ରହ୍ମ ର ବ୍ୟାଖ୍ୟା (Non Dualistic absolutism)ଓ ‘ବୃହୁସତ୍ୟ, ଜଗତ ମିଥ୍ୟାଂ 
( ଏକମେବ ଅଦ୍ରିତୀୟମ ) । ଏହାଛଡ଼ା ସଂସାରର ଅସାରଡା ଉପଲବ୍ଧି ଓ ଯମ, ନିୟମ, 
ନିଦିଧ୍ଯାସନ ଯୋଗାସନ ମାଧ୍ୟମରେ ଆତ୍ମଭଉପଲବ୍ଧିୟ ଆତ୍ମା ମଧ୍ୟରେ ପରାମାମ୍ମାର 
ଉପଲବ୍ଧି (ଏକୀକରଣ ) ବା ନିର୍ବିକଳ୍ପ ସମାଧୂଲାଭ, (Pure consciousness) 
ସମୟ, ସ୍ଥାନ କାଳ ପାତ୍ର ପଞ୍ଚମୌଳିକ ଶରୀର ତମ୍ସ ଉର୍୍ଧରେ ପହଞ୍ଚ୍‌ ଚରମ ଓ ପରମ 
ତତ୍ତ୍ ବ୍ର୍ମଜ୍ଞାନ ପ୍ରାପ୍ତ ହେବ । ଆଚାର୍ଯ୍ୟ ଆଦିଶଙ୍କର (ଅହଂ ବ୍ରହ୍ନୋସ୍ମି)ଙ୍କ ପରେ ଶ୍ରୀ 
ରାମାନୁଜାଚାର୍ଯ୍ୟ (ଶ୍ରୀଭାଷ୍ୟ) ବିଶିଷ୍ଠାଦ୍ରୈତ, ମାଧ୍ବାଚାର୍ଯ୍ୟ ବଲୁଭାଚାର୍ଯ୍ୟ ସଗୁଣ 
ବ୍ରହ୍ନବାଦୀ ଆଚାର୍ଯ୍ୟମାନଙ୍କ ପ୍ରଭାବରେ ଆଚାର୍ଯ୍ୟ ଶଙ୍କରଙ୍କ ମୂଳ ତତ୍ ଭିନ୍ନ ଅର୍ଥରେ 
ଜ୍ଞାନମାର୍ଗ-କର୍ମମାର୍ଗ-ଭକ୍ତିଯୋଗକୁ ଲମ୍ପ ପ୍ରଦାନ କରି ଶଙ୍କରଙ୍କ ପରାଗମନର ୭/୮ 
ବର୍ଷ ବେଳକୁ ଏହି ମୂଳ ତତ୍ର ମୌଳିକତାକୁ ପୁନଃ ପ୍ରତିଷ୍ଠା ପାଇଁ ସମ୍ଭବତଃ ସପ୍ତାଦଶ 
ଶତାଦ୍ଦୀର ପ୍ରଥମାର୍ଵରେ ଶ୍ରୀ ଶ୍ରୀ ନଙ୍ଗାବାବା ଅଦ୍ରୈତବାଦର ନିଚ୍ଛକ ପୁନଃ ପରିପ୍ରକାଶକ 
ଭାବରେ ଏହି ଦ୍ଵିତୀୟ ଶଙ୍କର ଧରାବତରଣ କରିଥୁଲେ । ସଠିକ ଭାବରେ ଶ୍ରୀ 
ଲଙ୍ଗୁଳିବାବା, ଶ୍ରୀଶ୍ରୀ ବ୍ରହ୍ମବିଦ୍ର ବରିଷ୍ଠ ଦିଗମ୍ବର ପରମହଂସ କେଉଁ ସ୍ଵନକ୍ଷତ୍ରୟ ସମ୍ବର, 
କେଉଁ ଯୋନି ସମ୍ଭୁତ , କେଉଁ ସ୍ଥାନରେ ଭୂମିଷ୍ଠ, ତାହାର ନିର୍ଦ୍ଦିଷ୍ଟ ତଥ୍ୟ ମିଳିବା କଷ୍ଟକର ! 

ଏହି ଯୋଗଜନ୍ସା ମହାପୁରୁଷ ଅବଧୂତ ସ୍ଵାମୀ, ଦୀର୍ଘଦେହୀ (ପ୍ରାୟ ୭ଫ୍ମଟ 
ଉଚ୍ଚତା), ଆଣ୍ତ ଛୁଇଁଥ୍ବା ଆଜାନୁଲନ୍ବିତ ସୁବିପୁଳ ବାହୁ, ଭୂପାଦ ଲମ୍ବିତ ଦୀର୍ଘକେଶୀ 
ଜଟାଧାରୀ, ଲୋମଶ ବିଶାଳ ବକ୍ଷ, ସ୍ଵଜ୍ପଭାଷୀ, ଉଲଙ୍ଗ ( ଦିଗନ୍ମର ) କୌପିନ ରହିତ 
ଗୌରବର୍ଣ୍ଣ ତ୍ରିଶତାୟୁ ଆତ୍ମ୍ଞାନୀ- ବ୍ରହ୍ମଜ୍ଞାନୀ"ଅଦ୍ବୈତବାଦୀ ଲଙ୍ଗୁଳି ସନ୍ନ୍ୟାସୀ ସମ୍ଭବତଃ 
ସନ୍ତ ତୁକାରାମ ( ୧୫୯୮ )ଙ୍କ ଜନ୍ମର ୩୨ ବର୍ଷ ପରେ ଖ୍ରୀଷ୍ଟାବ୍ଦ ୧୬୩୦ ମସିହାରେ 
ଧରାବତରଣ କରିଥୁଲେ । ଏହି ଅଭୁତ ଅବଧୂତ ସ୍ବାମୀଙ୍କର ଶରୀର ଗଠନ, ବାଉାଁଳାପ, 
ଶବ୍ଦ ଉଚ୍ଚାରଣ ( ହିନ୍ଦୀ ଭାଷାର ଉଚ୍ଚାରଣ) ଓ ଅନ୍ୟାନ୍ୟ ସିଦ୍ଧ ସମସାମୟିକ ଓ ପରବର୍ଗ୍ର 
ସନ୍ନ୍ୟାସୀମାନଙ୍କର ବକ୍ତବ୍ୟରୁ ଜଣାଯାଏ ଯେ ସେ, ଶ୍ରୀ ଲଙ୍ଗୁଳିବାବା, ଅଧୁନା ପାକିସ୍ଥାନର 
ପଞ୍ଚାବ-ବେଲୁଚିସ୍ଥାନ ସୀମାନ୍ତ ଅଞ୍ଚଳରେ ଏହି ବିଶାଳକାୟ ସାଧୁ ଧରାବତରଣ କରିଥୁବା 

ଅନୁମାନ କରାଯାଇପାରେ । ଏହି ଦୀର୍ଘଜୀବୀ, ଦୀର୍ଘଦେହୀ, ମୌନି (Introvert) 
ପ୍ରଚାର ପ୍ରସାର ବିରୋଧୀ, ସୃଳ୍ଧାହାରୀ ( କ୍ଷୀର/ ଫଳ /ଖଳିରୁଟି ), ଆହାର ବିହାରଚେ 
ଧାନ ଦେଉନଥୁବା ସନ୍ନ୍ୟାସୀ ହିମାଳୟ ଗିରି ଗୁହା ବ୍ୟତୀତ, ନେପାଳ, ଉତ୍ତର ବିହାର, 
ମଧ୍ଯଭାରତ, ଉତ୍ତରପୂର୍ବାଞ୍ଚଳ ରାଜ୍ୟସମୂହ, ବ୍ରହ୍ମଦେଶ, ମାଳୟ, ଶ୍ରୀଲଙ୍କା, ଅଖଣ୍ଡ 
ବଂଗପ୍ରଦେଶ ଓ ଉତ୍କଳ ଖଣ୍ଡ ଆଦି ଦେଶ ବିଦେଶର ଦରର୍ଗମ ଜଙ୍ଗଲ ପାହାଡ଼ ନଦ 
ନଦୀ ଉପତ୍ଯକା ଆଦି ପରିଭ୍ରମଣ କରି ଆଦି ଶଙ୍କରଙ୍କ ଭଳି ବିଭିନ୍ନ ପ୍ରତିକୂଳ 
ପରିବେଶରେ ବିଭିନ୍ନ ସ୍ଥାନରେ ଦୀର୍ଘ ବର୍ଷ ଧରି ଯୋଗସାଧନ (ପ୍ରାୟ ୩୦୦ ବର୍ଷ) 
କରି ଏ ତ୍ରିଶତାୟୁ ବ୍ତହ୍ମବିଦଧ ବରିଷ୍ଠ ଦିଗମ୍ବର ପରମହଂସ ସ୍ଵାମୀ ସନ୍ନ୍ୟାସ ଜୀବନର 
(ଶେଷ ୪୦ ବର୍ଷରୁ କିଛି କମ୍‌) ଶେଷଭାଗରେ ଧର୍ମ, କର୍ମ, କଳା ଓ ସଂସ୍କୃତିର 
ମହାନ କ୍ଷେତ୍ର ଶ୍ରୀକ୍ଷେତ୍ର ଶଂଖକ୍ଷେତ୍ର ପୁରୁଷୋତ୍ତମ ଧାମରେ ପ୍ରଥମେ ମହୋଦଧ୍‌ 
ବେଳାଭୂଇଁରେ ଦିନ ଦିନ ଧରି ଖରା, ବର୍ଷା, ଶୀତକାକରରେ ଧୂଳି ଧୃଷର ବିଭୂତିବୋଳା 
ସାଧୂ ସ୍ଵର୍ଗଦ୍ଧାର ଶୃଶାନ ଓ ପାଖାପାଖି ଅଞ୍ଚଳରେ ଉଲଗ୍ନ ଖୋଲା ଆକାଶ, ମୁଲ୍ତବାୟ 
ଅନାବନା ଜଙ୍ଗଲଘେରା ଶ୍ମଶାନଭୂଇଁ ପୁରୀ ସହର ଶ୍ରୀ ଲୋକନାଥ ମନ୍ଦିର ପଛକୁ 
ବେଳାଭୂମି ଓ ଶିବ ମନ୍ଦିର ଦକ୍ଷିଣ ପଶ୍ଚିମ ଦିଗକୁ ଅନତି ଦୂରରେ ଏକ ବାଲିପାହାଡ଼ 
ଉପରେ ଦେଖାଦେଇଥୁଲେ ଓ ସେଠାରେ ଏକ ବରଗଛ ତଳେ କେତେ ଦଶନ୍ଧିଯାଏ 
ନୀରବ ଯୋଗ ସାଧନା କରିଥୁଲେ । ପରେ ଏ ସ୍ଥାନରେ କୌଣସି ଭକ୍ତ ଏକ କୁଡ଼ିଆଘର 
ଓ ପରେ ପରେ ଏକ ବଖରିଆ ପକ୍କା ଆଶ୍ରୟସ୍ଥଳ ତିଆରି କରିଥୁଲେ । ତାହାହିଁ ଏହି 
ସାଧୁଙ୍କର ସାଧନାପୀଠ, ଯୋଗଚର୍ଯ୍ୟା ଆଶ୍ରୟସ୍ଥଳ ଭାବରେ, ନଙ୍ଗାବାବାଙ୍କ ଅଦ୍ବୈତ 
ବ୍ରହ୍ମ ଆଶ୍ରମ ଗୀରନାର ବନ୍ତ ( ବାଲୁବନ୍ତ ବା ପାହାଡ଼ ) ଭାବରେ ପ୍ରସିଦ୍ଧି ଲାଭ କଲା । 
ବାଳୁକା ପାହାଡ଼ର ନାମ ଯେ କାହିଁକି ଗୀରନାରବନ୍ତ କୁହାଗଲା, ତାହା ମଧ୍ଯ ସଠିକ 
ଜଣାଯାଏ ନାହିଁ । ଏହି ଲେଖକ କିଛି ପୁରାତନ ଭକ୍ତଙ୍କୁ ଏ ବିଷୟରେ ଜିଜ୍ଞାସା କରିବାରେ 
ଜଣାଗଲା ଯେ, ଅଧୁନା ଗୁଜରାଟ ପ୍ରଦେଶରେ ଜୁନାଗଡ଼ ଜିଲ୍ଲା ସଦର ମହକୁମାରେ 
ପବିତ୍ର ଅତ୍ୟୁଚ ପର୍ବତମାଳା ଗୀରନାର ପର୍ବତ ନାମରେ ପ୍ରଖ୍ୟାତ । ସମ୍ଭବତଃ ଯୋଗୀରାଜ 
ଶ୍ରୀ ନଙ୍ଗାବାବା ଗିର୍ଣ୍ଣାର ପର୍ବତ ଖୋଲରେ କିଛି ଦିନ ଯୋଗ ସାଧନ କରିଥାଇ ପାରନ୍ତି । 
ଏବେ ମଧ୍ଯ ସେଠାରେ ଅନେକ ମୁନିରଷିଙ୍କର ଖୋଲ ଓ ସାଧନପୀଠ ରହିଛି । ବାଲୁବନ୍ତର 
ଏପରି ନାମକତଣ ପଛରେ ଅନ୍ୟ କେଉଁ ଯୁକ୍ତିଥୁବାର ଅନୁମାନ ହୁଏ ନାହିଁ । ଅଦ୍ଵୈତ 
ଦର୍ଶନ ଓ ଅଦ୍ବୈତବାଦ ନିଛକ ସାଧନାକ୍ରମେ ଲଙ୍ଗୁଳି ବାବାଙ୍କର ଆଶ୍ରମକୁ ମଧ୍ଯ ସେଥୁପାଇଁ 
ଅଦ୍ବୈତବ୍ରହ୍ମ ଆଶ୍ରମ ବୋଲି କୁହାଯାଏ । ଏହାପରେ ଏକ ଗୁରୁକୁଳ ଆଶ୍ରମ ହୋଇ 


qo 

ସେଥୁରେ ବିଭିନ୍ନ ସମୟରେ ଅନେକ ସାଧକ ଶ୍ରୀ ଲଙ୍ୁଳିବାବାଙ୍କ ଦୀକ୍ଷା ଗ୍ରହଣକରି, 
ସେଠାରେ କିଛିଦିନ ଯୋଗାଭ୍ୟାସ କରି, ପୁଣି ସ୍ଥାନ ତ୍ୟାଗ କରି ଚାଲିଯାଇଛନ୍ତି । ଯାହା 
ଜଣାଯାଏ ଶ୍ରୀ ଲଙ୍ୁଳିବାବା ଏହି ଶେଷ ଆଶ୍ରମରେ ପ୍ରାୟ ୪୦/୫୦ ବର୍ଷ କଟାଇଥୁବା 
ଅନୁମାନ । ମଝିରେ ମଖଝିରେ ଶ୍ରୀ ବାବା ୨/୩ ବର୍ଷ ଅବଧ୍‌ ଅନ୍ତର୍ବାନ ହୋଇଯାଇ 


ପୁନଃ ଆଶ୍ରମରେ ଆବିର୍ଭାବ ହେଳା ଦେଖାଯାଇଛି । 


ଆଶ୍ରମ ଜୀବନଚର୍ଯ୍ୟାରେ ଏହା ଦେଖାଦେଇଛି ଯେ, ଶ୍ରୀ ଲଙ୍ଗୁଳିବାବା ଅଧୁକ 
ସେବାକାରୀ ବା ଶିଷ୍ୟଙ୍କୁ ଆଶ୍ରମରେ ଗହଳି ଜମାଇବାକୁ ଦେଉନଥୁଲେ । ସାଧାରଣ 
ଭାବରେ ୧ / ୨ ଜଣ ଶିଷ୍ୟ ଲଙ୍ଗୁଳିବାବାଙ୍କର ନିକଟ ସେବା ପାଇପାରୁଥୂଲେ। ତାହା 
ପୁଣି ନିର୍ଦିଷ୍ଟ କେତେ ଘଣ୍ଟା ପାଇଁ । ଅନ୍ୟଥା ଶ୍ରୀ ଲଙ୍ୁଳିବାବା ନିରୋଳା ରହିବା ପାଇଁ, 
ଅଧୁକ ବାର୍ଭାଳାପ ନକରିବା, ସ୍ଵଳ୍ପ ଆହାର (କ୍ଷୀର ଓ ଫଳ) ନେବା ଓ ଅନେକ 
ସମୟରେ ବିନା ଆହାରରେ ରହିଥୁବାର ଲକ୍ଷ୍ୟ କରାଯାଇଛି । ରାତିର ୪/୫ ଘଣ୍ଟା 
ସଂପୂର୍ଣ୍ଣ ବିଶ୍ରାମକୁ ଛାଡ଼ିଦେଲେ ସେ ଦିନ ଓ ରାତିର ଅଧୁକାଂଶ ସମୟରେ ଅର୍ଵନିମିଳିତ 
ନୟନରେ ଯୋଗାସନରେ, ଧ୍ଯାନ ମୁଦ୍ଵାରେ, ରହୁଥିଲେ । ପ୍ରାତଃକାଳରେ ଓ ଶୋଇବା 
ପୂର୍ବରୁ ବିଭିନ୍ନ ବୈଦିକ ଯୋଗାସନ ପ୍ରତ୍ୟହ ଅଭ୍ୟାସ ରଖୁଥ୍‌ବା ଦେଖାଯାଇଛି । 
ସକାଳ ସମୟ ୮.୩୦ ରୁ ୧୦.୩୦, ଅପରାହୃଣ ୪ଘଣ୍ଟାରୁ ପ୍ରାୟ ସନ୍ଧ୍ୟା ୫.୩୦ 
ଯାଏ ଲଙ୍କୁଳିବାବାଙ୍କୁ ଭକ୍ତମାନେ ଭେଟିପାରୁଥୁଲେ ବା ବେଦାନ୍ତ, ଶ୍ରୀମଦ୍ରଭଗବତ 
ଗୀତା ଓ ଉପନିଷଦ ଆଦି ପାଠ ଆଲୋଚନା କରିପାରୁଥିଲେ | 

ଏହି ବ୍ରହ୍ମବିଦ୍ରବରିଷ୍ଠ ଦିଗମ୍ବର ପରମହଂସ ତ୍ରିକାଳଦ୍ରଷ୍ଟାଃ ବ୍ରହ୍ମଜ୍ଞାନୀ, ବହୁ 
ଭାଷାରେ ପାରଦର୍ଶୀ ଅଦ୍ବୈତ ବ୍ରହ୍ମସବାଦୀ ଅବଧୂତ ସନ୍ନ୍ୟାସୀ ଓ ସିଦ୍ଧ ଯୋଗୀ ଥୁଲେ | 
ଏହି ତ୍ରିଶତାୟୁ ମହାତ୍ମା ତୈଲଙ୍ଗ ସ୍ଵାମୀ (୧୬୦୭-୧୮୮୭) ବାମାକ୍ଷେପା 
(୧୮୩୭-୧୯୧୧), ସଛ୍ଧ ତୁଳସୀ (୧୬ ୪୬-୧୭୩୭)ଙ୍କ ସମସାମୟିକ 
ସିଦ୍ଧଯୋଗୀ ହୋଇଥୁବାର ଯଥେଷ୍ଟ କାରଣ ରହିଛି । 

ଠାକୁର ଶ୍ରୀରାମକୃଷ୍ଣ ପରମହଂସଙ୍କ ଜୀବନ କାହାଣୀରୁ ଜଣାଯାଏ ଯେ, ଏହି 
ଅବଧୂତ ସନ୍ନ୍ୟାସୀ ନଙ୍ଗାବାବା ତୋତାପୁରୀ” ଭାବରେ ୧୮୬୨ ମସିହାରେ ବଙ୍ଗ 
ପ୍ରଦେଶର ଦକ୍ଷିଣେଶ୍ଵରଠାରେ କିଛି ମାସ ଅବସ୍ଥାନ କରି ଶ୍ରୀରାମକୃଷ୍ଣ ପରମହଂସଙ୍କୁ 
ବ୍ରହ୍ମ ବିଦ୍ୟାରେ ଦୀକ୍ଷା ଦେଇଥୂଲେ ! ପରବର୍ଭୀ ସମୟରେ ଶ୍ରୀ ଲଙ୍ୁଳିବାବାଙ୍କୁ କେହି 


~~ ~~ 


କେହି ଜିଜ୍ଞାସୁ ଭକ୍ତ ଏ ବିଷୟ ଅବତାରଣା କରିବାରେ ଏହି ନିଲିପ୍ତ ସିଦ୍ଧଯୋଗୀ ଏହି 
୩୧ 


Digitized by PPRACHIN, SOA 


ସତ୍ୟ ଅସ୍ଵୀକାର ବା ସ୍ଵୀକାର କରିନାହାନ୍ତି । ଏଭଳି ଅବାନ୍ତର ପ୍ରଶ୍ନରେ ବିରକ୍ତି ପ୍ରକାଶ 
କରି ଏ ଜାନ୍‌କର କ୍ୟା ବ୍ରହ୍ମଜ୍ଞାନ ପ୍ରାପ୍ତ ହୋଗା”” କହି ବ୍ୟଙ୍ଗ କରିବା ନଜିର ଅଛି । 
ଏପରିକି ବାବାଙ୍କ ଜନ୍ମସ୍ଥାନ ବୟସ ବିଭିନ୍ନ ଅଂଚଳରେ ଯୋଗସାଧନ, ବ୍ରହ୍ମଜ୍ଞାନ 
ବିଷୟରେ ଜିଜ୍ଞାସା କରିବାରେ, ସେ ଅନେକ କ୍ଷେତ୍ରରେ ସେହି ନିରାସକ୍ତ ମନୋଭାବ 
ପ୍ରକାଶ କରି ମୌନ ରହିବାକୁ ପସନ୍ଦ କରିଛନ୍ତି । ଶ୍ରୀ ଶ୍ରୀ ଲଙ୍ୁଳିବାବଵା ଯଦିଚ ପ୍ରଚଣ୍ଡ 
ଅଲୌକିକ ଶକ୍ତିଧର (ତୈଲଙ୍ଗ ସ୍ଵାମୀ, ବାମାକ୍ଷେପା ଓ ଶ୍ରୀ ଶଙ୍କରଙ୍କ ଭଳି ) ଥଲେ, 
କିନ୍ତ କୌଣସି ଚମତ୍ଵକାରୀତା ଦେଖାଇବାକୁ ପସନ୍ଦ କରୁ ନଥୁଲେ ! ସାଧାରଣ ମଣିଷ 
ତାର ଜୀବନ ଚର୍ଯ୍ୟାରେ ବା ପ୍ରାରଚ୍ଧ କର୍ମରେ, ଅର୍ଜିଥ୍ବା ପାପ ପୁଣ୍ୟକୁ ଭୋଗ କରିବାକୁ 
ହେବ, ଏହା ସପକ୍ଷରେ ଥୁଲେ । ସେଥ୍‌ପାଇଁ ବିଧ୍‌ ନିର୍ଦ୍ଦିଷ୍ଟ ରୋଗ, ଶୋକ, ଦୁଃଖ 
ଭୋଗକୁ ଅଥବା, ପ୍ରକୃତିର ପରିପ୍ରକାଶ ଶୀତ, ଖରା, ବର୍ଷା, ଝଡ଼ତୋଫାନ ଇତ୍ୟାଦିକୁ 
ଆଖିପିଛୁଳାକେ ବଦଳାଇବା ପାଇଁ ସାମର୍ଥ୍ୟ ରଖୁଥିଲେ ହେଁ ତାହା ନିଜସ୍ଵ ବିଭୂତି 
ପରିପ୍ରକାଶରେ ପରିବର୍ଭନ କରିବାର ସପକ୍ଷରେ ନଥଲେ । ତେବେ ଏହି ତ୍ରିକାଳଦର୍ଶୀ 
ତ୍ରିଶତାୟୁ ମହାଯୋଗୀ ଏହି ଦୀର୍ଘ ସନ୍ନ୍ୟାସୀ ଅବଧଵରେ କତିପୟ ଘଟଣାରେ ନିଜର 
ଅଲୌକିକ ଚମକ୍କାରିତା ଦେଖାଇବାକୁ ବାଧ୍ଯ ହୋଇଥୁବାର ଜଣାଯାଏ । ଏହାର କେତେକ 
ଅବତାରଣା ପୁସ୍ତକ “ଶ୍ରୀ ଦିଗମ୍ବର” ‘ଲଙୁଳିବାବା' ଓ ‘ଭାରତର ସିଦ୍ଧଯୋଗୀ ପୁସ୍ତକରେ 
ସନ୍ିବେଷ୍ଠିତ ହୋଇଥୁବା ଲକ୍ଷ୍ଯ କରାଯାଏ । ଶ୍ରୀ ନଙ୍ଗାବାବାଙ୍କ ସନ୍ନ୍ୟାସ ଜୀବନର 
ଶେଷ ଦେଢ଼ଶହ ବର୍ଷ ମଧ୍ଯରେ ସମ୍ଭବତଃ ଠାକୁର ଶ୍ରୀରାମକୃଷ୍ଣ ପରମହଂସ ( ୧୮୩୬ 
ମସିହା) ଓ ଠାକୁର ଶ୍ରୀ ନିଗମାନନ୍ଦ ସରସ୍ବତୀ ( ୧୮୮୦ ମସିହା) ର ଧରାବତରଣର 
ଯଥେଷ୍ଟ ପ୍ରମାଣ ରହିଛି । କେହି କେହି ସନ୍ନ୍ୟାସୀ ଏହା ମଧ୍ୟ ପ୍ରକାଶ କରିଛନ୍ତି ଯେ 
ଏହି ଦୀର୍ଘଜୀବୀ ସିଦ୍ଧଯୋଗୀ ତାଙ୍କର ମଧ୍ଯମବୟସରେ ତୃତୀୟ ପାନିପଥ ଯୁଦ୍ଧ 
( ୧୭୬୧) ଅଙ୍ଗେ ନିଭାଇଛନ୍ତି ଓ ଦେଖିଛନ୍ତି । ଏଥୁରେ ମଧ୍ୟ ଆଶ୍ଚର୍ଯ୍ୟ ହେବାରେ 
କିଛି ନଥ୍‌ବା ପରି ମନେହୁଏ । ଶ୍ରୀ ସଦ୍ଗୁରୁ ଯୋଗୀରାଜ ଲଙ୍ଗୁଳିବାବାଙ୍କ କ୍ଷେତ୍ରରେ 
କିଛି ଅସାଧ୍ୟ ନଥୁଲା ଯଦିଚ ଏହା ସାଧାରଣ ବ୍ୟକ୍ତିବିଶେଷ ପକ୍ଷେ ଅନୁମାନ କରିବା 
ଦୂରୁହ, କେବଳ ଶାସ୍ତ୍ର୍ଧ ଗବେଷକ ହିଁ ଏହା ସ୍ଵୀକାର କରିପାରନ୍ତି । 

ବାକ୍ୟସିଛିଃ କାମଚାରୀ ଦୂରଦଷ୍ଟି ସ୍ତଥୈବଚ /ଦୂରଶ୍ରତିଃ ସୃକ୍ଷ୍ମଦୃଷ୍ଟି ପରକାୟ 
ପ୍ରବେଶନମ୍‌ /ବିଣମୂତ୍ର ଲେପନେ ସ୍ଵର୍ଣ୍ଣମ ଦୃଶ୍ୟ କରଣେନ୍ତଥା/ଭବନ୍ତ୍ୟେତାନି ସର୍ବାଣି 
ଖେଚର ଉଞ୍ଚ ଯୋଗୀନାମ । - ଶିବ ସଂହିତା ୩/୬୪/୬୫ | 

ସଦାଯୋଗୀ, ସିଦ୍ଧଯୋଗୀ ଅବଧୂତ ସ୍ଵାମୀ ବ୍ରହ୍ମଜ୍ଞାନୀ ଅଦ୍ରୈତବାଦୀ ଏହି ଉଲଙ୍ଗ 
ସନ୍ୟାସୀଙ୍କ କ୍ଷେତ୍ରରେ କିଛି ଅସାଧ୍ଯ ନଥୁଲା | ତାହା ଶିବ ସଂହିତାର ନିମ୍ନଲିଖ୍ତ ଉଦ୍ଧୃତିରୁ 
ବୁଝି ହେବ ! 
“ଅନ୍ନିଦ୍ରା ପୁରୀଷଞ୍ଚ ସ୍ତୋକଂ ମୃତ୍ରଞ୍ଚ ଜାୟତେ 
ଅରୋଗିତ୍ସମଦୀନତ୍ସଂ ଯୋଗିନ ସ୍ତତ୍ତ୍ ଦର୍ଶନଃ 
ସ୍ଵେଦୋଲାଳା କୃମିଦ୍ଭୈବ ସର୍ବଥୈବ ନ ଜାୟତେ 
ତସ୍ମିନକାଳେ ସାଧକସ୍ୟ ଭୋଜ୍ୟେଷ୍ପ ନିୟମଗ୍ରହଃ 
ଅତ୍ୟନ୍ପଂ ବହୁଦା ଭୁକ୍ତା ଯୋଗୀନ ବ୍ୟର୍ଥତେହି ସଃ 
ଅଭ୍ୟାସ ବିଶାଦ୍ ଯୋଗୀ ଭୂଚରାଂ ସିଦ୍ଧମା ପ୍ୁୟାତ୍ବ ॥!” 
¬ ଶିବ ସଂହିତା ¬ ୩ ପୃଷ୍ଠା 
ଦ୍ଵିତୀୟେ ହି ଭବଦ୍ଧ କମ୍ପୋ ଦର୍ଦୁରୀ ମଧ୍ୟମ ମତଃ 
ତତୋଦ୍ଧଧବଵକ ତରାଭ୍ୟାସାଦ୍ ଗଗନେଚରଃ ସାଧକଃ | 
- ଶିବ ସଂହିତା-୩/୫ ୦ 
ଉପରଲିଖୁତ ଉଦ୍ଧୃତି ସାଧାରଣ ସଂଦେହ ମୋଚନ ପାଇଁ ଯଥେଷ୍ଟ । ଶ୍ରୀଗୁରୁ 
ସଦ୍ରଗୁରୁ ଲଙ୍ୁଳିବାବାଙ୍କ ଆଧ୍ଯାତ୍ଭିକ ଶକ୍ତି ଓ ବିଭୂତି ବିଷୟରେ ଶ୍ରୀ ବାବାଙ୍କ ବାରଣ 
ଥୁବାରୁ ଅଧକ ଆଲୋଚନା ନିଷ୍ଠୟୋଜନ | 
ଆଚାର୍ଯ୍ୟ ଆଦି ଶଙ୍କର ଓ ଶ୍ରୀ ଲଙ୍ୁଳିବାବା /ନଙ୍ଗାବାବା ବ୍ରହ୍ମବିଦ୍ଧ ବରିଷ୍ଠ 
ଦିଗମ୍ବର ପରମହଂସ ଅଦ୍ବୈତବାଦ ଓ ଦର୍ଶନରେ ଦୃଢ଼ ବିଶ୍ାସ ରଖୁଥ୍‌ବାରୁ ଉତ୍ୟ 
ମହାତ୍ମା ଅଦ୍ଵୈତ ବ୍ରହ୍ମବାଦୀ ବୋଲି ବୁଝିବାକୁହେବ । ଉଭୟ ସିଦ୍ଧଯୋଗୀ ˆ ଅହଂ 
ବହ୍ନୋସ୍ପି? ଆତ୍ମଜ୍ଞାନ ବୋଧ (Self realisation through meditation) 
“ବହୁସତ୍ୟ ଜଗତ୍ରମିଥ୍ୟା'” ଅପରୋକ୍ଷାନୁଭୂତି (Perceive the Truth) ଯୋଗ 
ସାଧନ ଓ ନିର୍ବିକଳନ୍ପ ସମାଧ୍ବରେ ବ୍ରହ୍ମଜ୍ଞାନ ଲାଭରେ ସିଦ୍ଧଯୋଗୀ ଦିଗ୍ଦର୍ଶକ ଥଲେ, 
ଏଥୁରେ ଦ୍ବିମତ ନାହିଁ। ଉଭୟ ବେଦ, ବେଦାନ୍ତ, ଶ୍ରୀମଦ୍ୂଭଗବତ ଗୀତା ଓ ଉପନିଷିଦର 
ସିଦ୍ଧାନ୍ତକୁ ଗ୍ରହଣକରିଥୁଲେ ମଧ୍ଯ, ସିଦ୍ଧଯୋଗୀ ନଙ୍ଗାବାବା ଭଶ୍ଵର ଉପାସନା, ଧର୍ମପ୍ରଚାର, 
ମନ୍ଦିର ଉପାସନା, ପନ୍ଚ ପ୍ରଚାରରେ ବିଶ୍ଵାସ ରଖି ନଥୂଲେ ବା ସେଥୁରେ ଆଗ୍ରହ 
ପ୍ରକାଶ କରି ନଥିଲେ | ଏପରିକି ଅଧୁକ ଅନୁଗାମୀ ଭକ୍ତ ଶିଷ୍ୟ ଗ୍ରହଣ କରୁନଥଲେ | 
ଏହି ତ୍ରିକାଳଦ୍ରଷ୍ଟା କତିପୟ ଯୋଗ୍ୟ ସମ୍ଭାବନା ପୂର୍ଣ୍ଣ ସନ୍ୟାସୀ ବା ଯୋଗୀଙ୍କ ବ୍ରଦ୍ମଦୀକ୍ଷା 

ହିଁ ଦେଉଥ୍‌ଲେ। ଠାକୁର ରାମକୃଷ୍ଣ ପରମହଂସ ଏହି ଶ୍ରେଣୀର ଉପଯୁକ୍ତ ଯୋଗ୍ୟବୋଲି 
ମନେହୁଏ । ଏହି ସିଦ୍ଧଯୋଗୀ କୌଣସି ସମୟରେ ଶ୍ରୀମନ୍ଦିର ବା ଅନ୍ୟ ମନ୍ଦିରରେ 
ଠାକୁର ଦର୍ଶନ ବା ଉପାସନା କରିବା ଦେଖାଯାଇ ନାହିଁ ବା ତାହାର ଆବଶ୍ଯକତା 
କେବେ ଅନୁଭବ କରିନାହାନ୍ତି । ସେଥୁପାଇଁ ଶ୍ରୀ ଶ୍ରୀ ଲଙ୍ଗୁଳିବାବା ତାଙ୍କ ଆଦର୍ଶ ପନ୍ଚ 
ପ୍ରଚାର ପାଇଁ ବା ଅଦ୍ବୈତ ବ୍ରହ୍ମ ଆଶ୍ରମ ପାଇଁ କୌଣସି ସନ୍ନ୍ୟାସୀ ଉତ୍ତରାଧ୍‌ଵକାରୀ 
ଚୟନ କରିଯାଇନାହାନ୍ତି । ଆଦିଶଙ୍କରଙ୍କ ପରି ନଙ୍ଗାବାବା କୌଣସି ମଠ ବା ପୀଠ 
ଭାରତର ବିଭିନ୍ନ ସ୍ଥାନରେ ପ୍ରତିଷ୍ଠା କରିବାର ଆବଶ୍ୟକତା ମଧ୍ଯ ଅନୁଭବ କରିନାହାନ୍ତି 
ଏହି ମହାନ ଆମ୍ମଜ୍ଞାନୀ ଯୋଗୀ ଦୀର୍ଘ ୩୫ ୦ ବର୍ଷୀୟ ଅଦ୍ବୈତ ବ୍ରହ୍ମବାଦର ସନ୍ୟାସୀ, 
ଯୋଗାସାଧନାରେ ଦେଶ ବିଦେଶର ବିଭିନ୍ନ ଅଂଚଳରେ କଟାଇବା ପରେ ଅବଧୂତ 
ନଙ୍ଗାବାବା ୧୯୬ ୧ ମସିହା ପବିତ୍ର ଶ୍ରାବଣ ମାସ ( ଶିବ ମାସ ) ଶୁକୃପକ୍ଷ ତ୍ରୟୋଦଶୀ 
ତିଥ୍‌ରେ ପୁରୀର ଗିର୍ଣ୍ଣାରବନ୍ତର ଏହି ଅଦ୍ରୈତ ବ୍ରହ୍ମ ଆଶ୍ରମରେ ଏହି ଦୀର୍ଘଦେହୀ, 
ସିଦ୍ଧଯୋଗୀ ନିର୍ବିକଳ୍ପ ସମାଧ୍‌ରେ ମହାପ୍ରୟାଣକୁ ସ୍ବେଚ୍ଛାରେ ସ୍ଵୀକାର କରିନେଇଥୁଲେ । 
ଏବେ ଏହି ଅଦ୍ଵୈତ ବ୍ରହ୍ମଆଶ୍ରମ ବାଲୁକା ପାହାଡ଼ ଗିର୍ଣ୍ାରବନ୍ତ ଶିଖରରେ ଏହି ମହାନ 
ଯୋଗୀଙ୍କ ଆସ୍ଥାନ, ଯୋଗ ସାଧନ, ବିଶ୍ରାମସ୍ଥଳୀ, ସମାଧ୍‌ ମନ୍ଦିର, ବାଲୁକା ପାହାଡ଼ର 
ଶ୍ୟାମ ଶୀତଳ ବନାନୀ, ନୀଳ ମହୋଦଧ୍ର ଫେନିଳ ଜଳରାଶି ଓ ଶ୍ରୀମନ୍ଦିରର ନଭଷ୍ଡୃମ୍ବୀ 
ନୀଳଚକ୍ରକୁ ଏକ ସୂତ୍ରରେ ଯୋଡ଼ି ସ୍ଵର୍ଗ ମର୍ଭ୍ୟ ପାତାଳକୁ ଏକାକାର କରି ଉର୍ଦ୍ଧମୁଖୀ 
ମୌନ ସାଧନା ମୁଦ୍ରାରେ ନୀରବରେ ଦଣ୍ଡାୟମାନ । 

` ବହୁଜ୍ଞାନୀ ଗୁରୁଦେବ ଲଙ୍ଗୁଳି ବାବା 
- ବିଶ୍ଵନାଥ ଦାଶ 


ଶ୍ରୀ ଶ୍ରୀ ଲଙ୍ୁଳୀ ବାବା ବ୍ରହ୍ମନବିଦ୍ଧ ବରିଷ୍ଠ ଯୋଗେଶ୍ଵର ଦିଗମ୍ବର ପରମହଂସ 
ଯେ, ଏକ ଅଭୁତ ଅବଧୂତଧର୍ମୀ ଶିବକଳ୍ପ ମହାନ ଅଦ୍ବୈତ “ବ୍ରହ୍ମବାଦୀ” ସିଦ୍ଧଯୋଗୀ, 
ସେ ବିଷୟରେ କିଛି ଅବତାରଣା କରିବା ପାଇଁ ମୋ ଭଳି ଅକିଞ୍ଚଳନର କୌଣସି 
ସାମର୍ଥ୍ୟ ବା ଯୋଗ୍ୟତା ନାହିଁ । ଏହି ଦିବ୍ୟଭୂମି ଆକୁମାରୀ ହରମ୍ବାଳୟ ଭାରତ ଖିଣ୍ଡରେ 
ଯେଉଁ କେତେକ ମହାନ ଯୋଗୀଙ୍କୁ ନେଇ ଏହି ଦେଶ ଯୋଗା ମୁନିଙ୍କର ଦେଶବୋଲି 
କୁହାଯାଏ, ସେମାନଙ୍କ ମଧ୍ଯରେ ଶ୍ରୀ ଶ୍ରୀ ଲଙ୍ଗୁଳୀବାବା ଯେ ଅନ୍ୟତମ ଅଗ୍ରଣୀ ଅଦ୍ଵୈତ 
ବ୍ରହ୍ମବାଦୀ ସିଦ୍ଧ ସାଧକ ତାହା ନିଃସନ୍ଦେହରେ କୁହାଯାଇପାରେ । 


ଏକ ସିଦ୍ଧ ଶିବକଳ୍ପ ସାଧୁ ମହାତ୍ମା ଶ୍ରୀକ୍ଷେତ୍ର ପୁରୀରେ ବିଂଶ ଶତାବ୍ଦୀର ପ୍ରଥମ 
ଓ ଦ୍ଵିତୀୟ ଦଶକରେ ବାରମ୍ବାର ଆସି ଅଳ୍ପ କିଛିଦିନ ସମୁଦ୍ର ବେଳାଭୂମିରେ ନିରାସକ୍ତ 
ବିଚରଣ କରି ପୁନଃ ଅନ୍ତର୍ବାନ ହୋଇଯିବାର ଘଟଣା ମୁଁ ମୋର ଅଜା ସ୍ଵର୍ଗତ ବାନାମ୍ବର 
ହୋତାଙ୍କଠାରୁ ମୋର ବାଲ୍ୟବାଳରେ କଥୋପକଥନରେ ଶୁଣିଛି । ଏହା ବ୍ୟତୀତ 
ପୁରୀ ସହର ଓ ଆଖପାଖର ବହୁ ଶତାୟୁ ବ୍ୟକ୍ତି ମଧ୍ଯ ଏହା ପ୍ରତ୍ୟକ୍ଷ କରିଛନ୍ତି । ମୋର 
ଅଜା ସ୍ଵର୍ଗତ ବାନାମ୍ବର ହୋତା, ଗ୍ରା: କମା ଶାସନ, ପୁରୀ ସଦର ଉପଖଣ୍ଡ ଓ ପୂର୍ବତନ 
ଅବିଭାଜିତ ପୁରୀ ଜିଲ୍ଲାରେ ଜଣେ ସୁନାମଧନ୍ଯ ବୈଦ୍ଯ ଭାବରେ ଖଣ୍ଡମଣ୍ଡଳରେ 
ଖ୍ୟାତ ଥୁଲେ ଓ କାଠ ହାବେଳୀବାଶ ପ୍ରସ୍ତୁତ କରିବାରେ ପାରଦର୍ଶୀ ବିଶେଷଜ୍ଞ ବାଣୁଆ 
ଭାବରେ ପଞ୍ଚକୋଶୀ ଶାସନରେ ପରିଚିତ ଥୁଲେ । ମୋର କିଶୋର ବୟସରୁ ମୁଁ 
ଅଜାଙ୍କଠାରୁ ଲଙ୍ଗୁଳି ସନ୍ନ୍ୟାସୀ ଦିଗମ୍ବର ପରମହଂସଙ୍କ ବିଷୟରେ ଜାଣିବାକୁ ପାଇଥ୍‌ଲି 
ଯେ, ମୋ ଜନ୍ମର ଯଥେଷ୍ଟ ଆଗରୁ ଶ୍ରୀ ଲଙ୍କୁଳିବାବା ସମ୍ଭବତଃ ପ୍ରଥମ ବିଶ୍ବଯୁଦ୍ଧ 
( ୧୯ ୧ ୪-୧୯) ସମୟକୁ ପୁରୀ ଆସି ଅଳ୍ପ କିଛି ଦିନ ରେଳଷ୍ଟେସନ ପାଖ ଏକ 
ବଗିଚା , ପୁରୀ ନିରେନ୍ଦ୍ର ସରୋବର ପାଖ ବଗିଚା ( ବର୍ଭମାନ ଜଟିଆ ବାବା ଆଶ୍ରମ), 
ପୁରୀ ସଦର ଚାରିନଳା ପାଖ ବଗିଚା ( ମହାନ୍ତି ବଗିଚା) ଓ ଶେଷରେ ବଳିଆ ପଞ୍ଡା 
ସନ୍ିକଟ ମହୋଦଧ୍‌ ତୀର ଓ ପରିଶେଷରେ ଶ୍ରୀ ଲୋକନାଥ ସନ୍ନିକଟ ଗିର୍ଣ୍ାରବନ୍ତ 
(ବାଲୁ ପାହାଡ଼) ଉପରେ ଏକ ପ୍ରକାଣ୍ଡ ବରଗଛ ମୂଳେ ଖୋଲା ଆକାଶ ନିକାଞ୍ଚଳ 

ଅରମା ଶ୍ମଶାନ ଭୂଇଁରେ ଯୋଗାବିଷ୍ଟ ହେବାକୁ ଲାଗିଲେ । ଅଜା କହନ୍ତି ଏଭଳି ଏକ 
ସିଦ୍ଧ ଅବଧୂତ ସାଧୁ ମହାତ୍ମା ତାଙ୍କ ଜୀବଦ୍ଶାରେ ଆଗରୁ କେବେ ସେ ଦେଖ୍‌ନାହାନ୍ତି । 
ସେ ମଧ୍ଯ କହନ୍ତି ଏହି ସାଧୁ ମହାମତ୍ମାଙ୍କୁ ପ୍ରଥମ ଦେଖିବା ଠାରୁ ଦୀର୍ଘ ପଚାଶ ବର୍ଷ 
ମଧ୍ଯରେ ତାଙ୍କ ଚେହେରାରେ କୌଣସି ପରିବର୍ଭନ ଲକ୍ଷ୍ୟ କରିନାହାନ୍ତି । 


ମୋର ଜନ୍ମ ୧୯୩୦ ମସିହା ପୌଷମାସ ଶୁକ୍କ ଦଶମୀ ତିଥୂରେ, ପୁରୀ ଜିଲ୍ଲା 
ବ୍ରହ୍ମଗିରି ଥାନା ଭାର୍ଗବୀ ନଦୀ କୂଳସ୍ଥ ଲମ୍ବିତଳ ଗ୍ରାମରେ । ମୋର ପରମ ସୌଭାଗ୍ୟ 
ଯେ, ମୋତେ ୧୫୧୬ ବର୍ଷ ବୟସରେ ଏହି ମହାନ୍‌ ସିଦ୍ଧ ପୁରୁଷଙ୍କର ଦର୍ଶନ ଓ 
ଶରଣ ମିଳିଥୁଲା ! ଏହା ସମ୍ଭବତଃ ୧୯ ୪୫-୪୬ ମସିହାର କଥା | ସେତେବେଳେ 
ଦେଶ ପରାଧୀନ ଥୁଲା ଓ ଦେଶକୁ ଗୋରା ସରକାର ଶାସନ କରୁଥାଆନ୍ତି । 
ସେତେବେଳକୁ ଗିର୍ଣ୍ାରବନ୍ତ ବାଲୁ ପାହାଡ଼ରେ ଲଙ୍କୁଳୀବାବାଙ୍କର ଆସ୍ଥାନ ସାଧନ ଓ 
ବ୍ୟବହାର ପାଇଁ ପଶ୍ଚିମ ବଙ୍ଗଳା କଲିକତା ନିକଟବର୍ଭୀ ରିଷଡାର ଧନୀକ ଜମିଦାର 
ଲାଲ୍‌ବାବୁ ବାବାଙ୍କର ଝାଟିମାଟି କୁଟୀର ନିକଟରେ ବାରଣ୍ଡାଯୁକ୍ତ ଏକ ବଖରିଆ ପକ୍କାଘର 
ନିର୍ମାଣ କରି ଦେଇଥାଆନ୍ତି । କେତେ ବର୍ଷ ଆଗରୁ ଶ୍ରୀ ଶ୍ରୀ ଲଙ୍କୁଳୀବାବା ଏହି ଘରଟି 
ସମ୍ଭବତଃ ୧୯ ୨୯/୩୦ ମସିହାରେ ନିର୍ମିତ ହୋଇସାରିଥାଏ। ଶ୍ରୀ ଶ୍ରୀ ଲଙ୍ୁଳୀବାବା 
ଗଙ୍ଗାସାଗର ମେଳାରୁ ଫେରି ଶ୍ରୀ ଲାଲଲବାବୁଙ୍କର ରିଷଡ଼ାସ୍ଥିତ ବଗିଚାରେ ଅବସ୍ଥାନ 
କରିଥଲେ | ମୋର ପ୍ରଥମ ଗିର୍ଣ୍ଣାରବନ୍ତ ଆଶ୍ରମରେ ଶରଣ ନେବା ସମୟରେ ସେଠାରେ 
ଶ୍ରୀ ଲଙ୍ୁଳୀବାବାଙ୍କ ବ୍ୟତୀତ ସ୍ଵାମୀ ଜ୍ଞାନାନନ୍ଦ ଓ ଅନ୍ୟ ଜଣେ ସେବକ ଭକ୍ତ ଥାଆନ୍ତି । 
ଶ୍ରୀ ଶ୍ରୀ ଲଙ୍ୁଳୀବାବାଙ୍କର ସେବାକାର୍ଯ୍ୟ ପାଇଁ ଆଉ ଜଣେ ସେବାକାରୀ ଆବଶ୍ୟକ 
ହେବାରେ ବ୍ରହ୍ମଗିରି ଥାନା ବେଣ୍ଟପୁର ଗ୍ରାମର ଡାକ୍ତର ରାଜକିଶୋର ମହାନ୍ତି ମୋତେ 
ଆଶ୍ରମରେ ପହଞ୍ଚାଇଥ୍‌ଲେ । ଏହା ୧୯୪୫-୪୬ ମସିହାର କଥା । ମୋର ପରମ 
ସୌଭାଗ୍ୟ ଯେ, ଶ୍ରୀ ଶ୍ରୀ ବାବା ମୋତେ ଗ୍ରହଣ କରି ପ୍ରଥମରୁ ମୋତେ ତାଙ୍କର 
ସେବା କରିବା ପାଇଁ ଅନୁମତି ଦେଇଥୂଲେ। ଆଶ୍ରମର କ୍ଷୁଦ୍ବ ପରିସରକୁ ସଫାସୁତୁରା 
ରଖିବା ଓ ଧୂଆପୋଛା କରିବା, ପାଣି ଯୋଗାଇଦେବା ଓ ଫୁଲ ତୁଳସୀ ବଗିଚାରେ 
ପାଣି ଦେବା ତଥା ବାବାଙ୍କର ବ୍ୟକ୍ତିଗତ ସେବା ପାଇଁ ଅନୁମତି ପ୍ରାପ୍ତି ହିଁ ମୋର ପରମ 
ସୌଭାଗ୍ୟ ଥଲା । ସେତେବେଳେ ମୁଖ୍ୟ ଆଶ୍ରମର ଚାରିପାଖେ ପକ୍କା ପାଚେରୀ 
ନଥାଏ ଏବଂ ସାମନା ପୂର୍ବ ଦିଗକୁ ଏକ କୁଅ ନିର୍ମାଣ କରାଯାଇଥୁଲା | ଏହା ବ୍ୟତୀତ 
ଆଶ୍ରମର ଏଁଶାନ୍ୟ କୋଣକୁ ଏକ ଧୂନୀସ୍ଥଳ ଏବଂ ତା ପାଖାପାଖୁ ଏକ ବଖରିଆ 

ଦୁଇଟି ଚାଳଘର ଥାଏ । ଗୋଟିଏ ବଖରାରେ ସ୍ଵାମୀ ଜ୍ଞାନାନନ୍ଦ ରହୁଥାଆନ୍ତି, ଅନ୍ୟ 
ବଖରାରେ ରୋଷାଇ କାର୍ଯ୍ୟ କରାହେଉଥାଏ ଏବଂ ତାକୁ ଲାଗି ଦୁହାଁଳିଆ ଗାଲ 
ରଖାୀଯାଇଥୁଲା । ମୁଁ ପ୍ରତିଦିନ ସେବାକାର୍ଯ୍ୟ କରି ବାବାଙ୍କ ଆଶ୍ରମ ବାରଣ୍ଡାରେ ହିଁ 
ବିଶ୍ରାମ ପାଇଁ ଅନୁମତି ପାଇଥାଏ । 


a ~~ 


ବାବାଙ୍କ ନିତ୍ୟ ନୈମିତିକ ସନ୍ନ୍ୟାସ ଜୀବନ ଯାହା ଲକ୍ଷ୍ୟ କରିଛି ତାହା ଏହିଭଳି | 
ପ୍ରାତଃ ପ୍ରାୟ ଘ.୩।୩୦ ମିନିଟ୍‌ ( ଗ୍ରୀଷ୍ମ ଓ ବର୍ଷାରତୁରେ) ଓ ଶୀତ ରତୁରେ ପ୍ରାତଃ 
ଘ.୪ ସମୟରେ ଶଯ୍ୟାତ୍ୟାଗ ପୂର୍ବକ ଅଧଘଣ୍ଟା ଅବଧ୍‌ ମଧ୍ଯରେ ନିତ୍ୟକର୍ମ ଓ ସ୍ମାନାଦି 
କାର୍ଯ୍ୟ ସାରି ବିଭୂତି ଲାଗି ହୁଅନ୍ତି । ଆଶ୍ରମର ଏଶାନ୍ୟ କୋଣରେ ଧୂନୀସ୍ଥଳ ଥାଏ 
ଯେଉଁଠାରେ ଗୋବର ଘଷି ଓ ଘିଅ ସହ ଅଗ୍ନି ସଂଯୋଗରୁ ବିଭୂତି ଭଷ୍ମ ପ୍ରାପ୍ତ ହେଉଥାଏ । 
ଶୌଚ ଓ ସ୍ମାନାଦି କାର୍ଯ୍ୟ ପାଇଁ ଆବଶ୍ୟକ ପାଣି ତୋଳିଦେବା, ଦେହରେ ବିଭୂତି 
ବୋଳିଦେବା ଓ ଭୋଜନ ସମୟରେ ଖାଦ୍ୟ ଦ୍ରବ୍ୟାଦି ରୋଷ ଓ ଫଳ ଘରରୁ ଆଣି 
ପଥୁରୀ ବାସନରେ ପରିଷିଦେବା ହିଁ ମୋର କାର୍ଯ୍ୟ ମଧ୍ଯରେ ଦାୟିତ୍ସ ଥଲା। ବାବାଙ୍କର 
ଶୟନକକ୍ଷ ମଧ୍ୟକୁ ପ୍ରବେଶର ଅନୁମତି ମଧ୍ଯ ମୋ ଦ୍ଵାରା ପ୍ରାପ୍ତ ହେଉଥୁଲା | ଅନ୍ୟ 
ଯେକେହି ବାବାଙ୍କୁ କକ୍ଷ ବାହାର ବାରଣ୍ଡାରେ ନିକଟସ୍ଥ ବନ୍ତ ବରଗଛ ମୂଳେ ବା ବାବା 
ତକ୍ତପୋଷ ଆସନରେ ବସିଥୁବା ସମୟରେ ଦର୍ଶନ ପାଇବାର ସୁଯୋଗ ଥୂଲା। ବାବା 
ଶୟନ କକ୍ଷରେ ଯୋଗାସନ ଓ ବିଶ୍ରାମ କରନ୍ତି। କିନ୍ତୁ ଧ୍ଯାନ ମୌନୀଜପ କକ୍ଷ ବାହାର 
ବାରଣ୍ଡାରେ ବ୍ୟାଘ୍ରଚର୍ମ ଆସନରେ ବସି କରୁଥାଆନ୍ତି । ବାବାଙ୍କ ତକ୍ତପୋଷ ଧ୍ଯାନସ୍ଥଳକୁ 
ସେ ସମୟରେ ଶ୍ରୀମନ୍ଦିରର ନୀଳଚକ୍ର, ମହୋଦଧୂବର ନୀଳ ଜଳରାଶି ଏବଂ ଏପରିକି 
ଯମୁନା ନଦୀ ଧାର ( ମଙ୍ଗଳା ଘାଟ) ମଧ୍ଯ ଭଲ ଭାବରେ ଦେଖାଯାଉଥୁଲା । ଦିନଚର୍ଯ୍ୟା 
ମଧ୍ଯରେ ତ୍ରିସନ୍ଧ୍ଯା ପାଇଁ ସ୍ଵାନ, ଜପ ଓ ଧ୍ଯାନ ପ୍ରତିଦିନ କାର୍ଯ୍ୟାବଳୀର ମୁଖ୍ୟ ଆକର୍ଷଣ 
ଥାଏ । ଵାବା ଭୋର ୪ଟା ସମୟରୁ ସୂର୍ଯ୍ୟୋଦୟ ପର୍ଯ୍ୟନ୍ତ ନୀରବ ଧ୍ୟାନରେ ମଗ୍ଧ 
ଥାଆନ୍ତି । ଧାନଭଗ୍ଧ ପରେ ପଥୁରୀ ବାଟିରେ ଘୋଳଦହି ସେବନ ଓ ତପୂରେ ସକାଳର 
ପ୍ରାର୍ଥନାରେ ଉପସ୍ଥିତ ହୁଅନ୍ତି ପ୍ରାତଃ ପ୍ରାର୍ଥନା ପରେ ସକାଳ ସାତଟାଠାରୁ ପ୍ରାୟ ଦୁଇରଘଣ୍ଟା 
ଯାଏଁ ବାବାଙ୍କ ବସିବା ସ୍ଥାନରେ ବେଦାନ୍ତ, ଉପନିଷଦ, ଅଷ୍ଟବକ୍ର ସଂହିତା, ଯୋଗ 
ବଶିଷ୍ଟଟ ରାମାୟଣ, ପଞ୍ଚଦର୍ଶୀ ଏବଂ ଗୀତା, ରାମାୟଣ ଆଦି ପାଠ କରାଯାଏ । ବାବା 
କେବଳ ଶାସ୍ତ୍ର ଅଧ୍ୟୟନ ହିଁ ଶୁଣିଥାଆନ୍ତି ଏବଂ ବ୍ୟାଖ୍ୟା ସମୟରେ ଭୁଲଭଟକା 
ଆଲୋଚନା ହେଲେ ତାହା ସଂଶୋଧନ କରି ବୁଝାଇ ଥାଆନ୍ତି । ନିଜେ କୌଣସି 

ବେଦାନ୍ତ ବା ଉପନିଷଦ ପାଠ କରିବା ଦେଖାଯାଇନାହି । ସେ ସମୟରେ ଫକୀର 
ପଶ୍ଡିତ ( ପଣ୍ଡିତ ଫକୀର ମିଶ୍ର ) ଗ୍ରାମ : ରାୟ ଚକ୍ରଧରପୁର, ପୁରୀ ସଦର ବେଦାନ୍ତ/ 
ଉପନିଷଦ / ଯୋଗବଶିଷ୍ଠ ଆଦି ଶାସ୍ତ ନିୟମିତ ଆଶ୍ରମକୁ ଆସି ପାଠ କରୁଥାଆନ୍ତି 
ତାହାର କିଛି ବର୍ଷ ପରେ ପୁରୀ ସଦର ଜଗନ୍ନାଥ ବିଦ୍ୟାଧରପୁର ( ପିଳିପିଳା ) ଗ୍ରାମର 
ପଶ୍ଡିତ ନୀଳକଣ୍ଠ ମିଶ୍ର ମଧ୍ୟ ଏହି ଶାସ୍ତ୍ର ପଠନ କାର୍ଯ୍ୟ କରୁଥୁଲେ । ତାହାର କିଛି 
ବର୍ଷ ପରେ ପଣ୍ତିତ ବୈଦ୍ୟନାଥ ମିଶ୍ର, ବଳଭଦ୍ରପୁର ଶାସନ, ପୁରୀ ସଦର ଏହି କାର୍ଯ୍ୟ 
କରୁଥୁଲେ ! ବାବା ଶାସ୍ତ୍ର ପଠନ ଓ ଆଲୋଚନା ପରେ ପୂର୍ବାହୃ ଘ.୧୦-୩୦ ରୁ 
ଘ. ୧୧ ମଧ୍ଯରେ ସକାଳ ଭୋଜନ ଗ୍ରହଣ କରନ୍ତି ଓ ଏହି ଭୋଜନରେ ୩୮୪ ଖଳିରୁଟୀ, 
ପରିବା, ଗଜାମୁଗ ତରକାରୀ, ବେଳେବେଳେ ବାଇଗଣ ଚଟଣୀ ବା ଛେନା ତରକାରୀ 
ସହ ପଥୁରୀ ବାସନରେ ପରିବେଷଣ କରାଯାଉଥୁଲା | ମଧ୍ଯାହନ ଭୋଜନ ପରେ ପ୍ରାୟ 
ଅଧରଣ୍ଟା ବିଶ୍ରାମ ପରେ ବାବା ବିଶ୍ରାମ କକ୍ଷରେ ଜପ ଓ ଧାନରେ ପ୍ରାୟ ଦୁଇଘଣ୍ଟା 
କଟାନ୍ତି | ପୁନଃ ଏକଘଣ୍ଟା ବିଶ୍ରାମ ନେଇ ପ୍ରାୟ ଅପରାହ୍ନ ଘ ୩-୩୦ ମଧ୍ଯରେ ଶୌଚ 
ଓ ସ୍ମାନାଦି କର୍ମ ସାରି ବିଭୂତି ଲାଗି ପରେ ଅପରାହ୍ନ ଶାସ୍ତ୍ର ଆଲୋଚନା ପ୍ରାୟ ଦୁଇଘଣ୍ଟା 
ଓ ଭକ୍ତମାନଙ୍କୁ ଦର୍ଶନ ଦିଅନ୍ତି । ଅପରାହ୍ନ ସ୍କାନ ସମୟରେ ପ୍ରାୟ ଦୁଇ ବାଲୁଟୀ ଖରାରେ 
ଉଷୁମ କରାଯାଇଥୁବା ପାଣିରେ ବାବା ସ୍କାନ କରି ବିଭୂତି ଲାଗି ହୁଅନ୍ତୁ । ସଙ୍ଗେ ସଙ୍ଗେ 
ପେସ୍ତା ବାଦାମ ବଟା ସରବତ ପାନ କରନ୍ତି ଏବଂ ଏହି କାର୍ଯ୍ୟଟି ମୋତେ ହିଁ କରିବାକୁ 
ହେଉଥଲା | ପରେ ଅପରାହ୍ନ ଶାସ୍ତ୍ର ଆଲୋଚନା ଓ ସାୟଂ ପ୍ରାର୍ଥନାରେ ବାବା ସ୍ଵୟଂ 
ଉପସ୍ଥିତ ରହୁଥ୍‌ଲେ। ସୂର୍ଯ୍ୟାସ୍ତ ପରେ ଆଶ୍ରମ ପରିବେଶ ଓ ବାରଣ୍ଡା ଖାଲି କରିଦିଆଯାଏ 
ଏବଂ ସନ୍ଧ୍ୟା ସମୟରେ ବାବା ତାଙ୍କର ବିଶ୍ରାମ କକ୍ଷରେ ପ୍ରାୟ ଦୁଇଘଣ୍ଟା ଧ୍ଯାନ କରୁଥ୍‌ଲେ । 
ସେ ସମୟରେ ଆଶ୍ରମବାସୀ କେହି ଶୟନକକ୍ଷ ଓ ବାରଣ୍ଡାକୁ ପ୍ରବେଶ କରନ୍ତି ନାହିଁ । 
ରାତି ଘ.୮!୩୦-ଘ.୯ ମଦ୍ଷରେ ରାତ୍ରିଭୋଜନରେ ପୁନଃ ଖଳିରୁଟୀ ଏବଂ ଘିଅ ଜୀରା 
ଫୁଟଣ ( ରନ୍ଧୀ କଦଳୀ, ବାଇଗଣ, ଦେଶୀଆଳୁ ଶିମ୍ବ ପୋଟଳ ଆଦି )ର ତରକାରୀ 
ଦିଆଯାଇଥାଏ । ମଧ୍ୟାହ୍ନ ଭୋଜନ ସମୟରେ ଆଶ୍ରମ ମଧ୍ଯରେ ହେଉଥ୍‌ବା ପୁରୁଣୀ 
ଶାଗ ଖାଉଥୁୂଲେ । ଏହା ମଧ୍ଯ ଦେଖାଯାଇଛି ବାବା କ୍ଷୀର କେବେ ପିଅନ୍ତି ନାହିଁ 
କେବଳ କ୍ଷୀରର ସଜ ଦହି ଘୋଳ କରି ସକାଳ ସମୟରେ ପାନ କରନ୍ତି । ଏହା 
ବ୍ୟତୀତ ବିଭିନ୍ନ ଫଳ ମୁଖ୍ୟତଃ ସେଓ, ନାସ୍ପାତି, ଡାଳିମ୍ନ କମଳା, ଅଚୁର, ଆମ୍ବ, 
ପିଜୁଳୀ ଇତ୍ଯାଦି ଗ୍ରହଣ କରୁଥିଲେ ମଧ୍ଯ ପାଚିଲା କଦଳୀ କେବେହେଲେ ଗ୍ରହଣ 
କରନ୍ତି ନାହିଁ । ଏହା ବ୍ୟତୀତ ପ୍ରତି ସପ୍ତାହରେ ଥରେ କଢ଼ନିମ୍ବ ପତ୍ର ଗୋଲମରିଚ 

ସରବତ କରି ପାନ କରନ୍ତି । ଏତଦବ୍ୟତୀତ ପ୍ରତି ମାସ ପୂର୍ଣ୍ଣମୀ ତିଥବରେ ମାସରେ 
ଥରେ ଜଟା ଧୁଆଯାଇଥାଏ ଓ ବାବା ଶୟନକନକ୍ଷର ଛାତ ଉପରେ ବୁଲି ଖୋଲା ଜଟା 
ଶୁଖାଉଥ୍‌ବାର ଦେଖାଯାଇଥାଏ | ବାବାଙ୍କର ସେବା ପୂଜାରେ ପ୍ରାୟ ୮୧୦ ମାସ 
ବିତାଇବା ପରେ ମୋର ପିତା ଶ୍ରୀ ଲୋକନାଥ ଦାଶ ଏବଂ ମାତା ଶ୍ରୀମତୀ ସରସ୍ବତୀ 
ଦେବୀ ମୋର ଆଶ୍ରମ ଜୀବନକୁ ବରଦାସ୍ତ କରି ନ ପାରି ଆଶ୍ରମରେ ପହଞ୍୍‌ ବାବାଙ୍କୁ 
ଗୁହାରୀ କରି ମୋତେ ଗାଆଁକୁ ଫେରାଇ ଆଣିଲେ । ବାବା ମୋର ମାଆ ବାପାଙ୍କ 
ଅନୁରୋଧକୁ ସ୍ଵୀକାର କରି ଆଦେଶ ଦେଲେ “ବିଶ୍ଵନାଥ ! ତୁମ ଗାଓ ଯାଓ ଞିର 
ପିତାମାତାକେ ସେବା କରୋ ।”” ତାପରେ ମଧ୍ଯ ମଝିରେ ମଝିରେ ହଠାତ଼ ମୋ 
ମନକୁ ବାବା ସ୍ମରଣ ଆସିଲେ ମୁଁ ପାଗଳପ୍ରାୟ ଏକ ନିଶ୍ବାସରେ ଗ୍ରାମରୁ ୧୮ 
କିଲୋମିଟର କିପରି ଟାଣିହୋଇ ଆସେ ଏବଂ କିଛି ଦିନ ଆଶ୍ରମରେ ସେବା କରି 
ପୁଣି ଗ୍ରାମକୁ ଫେରିଯାଏ । 

ଦିନକର ଘଟଣା । ମୁଁ ଗ୍ରାମରୁ ପୁରୀ ଆସି ଶ୍ରୀମନ୍ଦିର ପଶ୍ଚିମ ଦ୍ଵାର ସୀତାରାମ 
ଦାସ ବାବାଙ୍କର ଅଷ୍ଟପ୍ରହରୀ ନାବଯଜ୍ଞ ଠାରେ ଚୁପ୍ଚାପ୍‌ ବସିରହି କେତେଘଣ୍ଟା କଟାଇ 
ରାତି ଅଧରେ ବାବା ସ୍ମରଣ ଆସିବାରୁ ଆଶ୍ରମକୁ ଦର୍ଶନ ପାଇଁ ଚାଲିଲି । ସେତେବେଳେ 
ଶ୍ରୀ ଲୋକନାଥ ରୋଡ୍‌ଟି ଜନଶୂନ୍ୟ କଚାରୋଡ଼ ଥାଏ ! ବିଜୁଳୀ ଆଲୁଅ ରାସ୍ତାରେ 
ନଥାଏ । ଠିକ୍‌ କୁଷ୍ଠାଶ୍ରମ ପୂର୍ବରୁ ଶୁନୃଶାନ, ନିକାଞ୍ଚନ ପଡ଼ିଆରୁ କେହିଜଣେ ମଣିଷ 
ମୁଣ୍ଡ ଖପୁରୀ ଫୋପାଡ଼ିଲା ଭଳି ଲାଗିଲା ଏବଂ ଯେପରି ଖପୁରୀ ମୋ ସାମନାରେ 
ଠୋ ଠୋ ହୋଇ ହସୁଛି । ଏପରି ଘଟଣାରେ ମୋ ମନରେ ଶଙ୍କା ପଶି ମୋ ଦେହ 
ତମାମ୍‌ ଝାଳ ସରସର ହୋଇଗଲା | ହଠାତଵ ବାବା ସ୍ମରଣ ଆସିବାରେ ମୋ ଦେହରେ 
ଶର୍ତି ଆସିଗଲା ଏବଂ ମୁଁ ସେ ମଣିଷ ଖପୁରୀ ଡେଇଁ କ୍ଷିପ୍ରଗତିରେ ମୁଁ ଆଶ୍ରମ ଆଡ଼କୁ 
ଆଗେଇ ଚାଲିଲି । ଲୋକନାଥ ରୋଡ଼ରୁ ଆଶ୍ରମ ଯାଏଁ ଏକ ସରୁ ଶଗଡ଼ଗୁଳା ବ୍ୟତୀତ 
ଅନ୍ୟ କୌଣସି ରାସ୍ତା ନଥୁଲା । ବିପଦସଂକୁଳ ପରିବେଶ ଓ ଜଙ୍ଗଲ ଓ ଜୀବଜନ୍ତୁଙ୍କର 
ସ୍ଥାନ ଥଲା ! ଆଶ୍ରମ ଉପର ଗେଟ୍‌ରେ ପହଞ୍ଚ୍‌ ବଡ଼ପାଟିରେ ବାବା, ବାବା ଡାକିବାରେ 
ରାତି ଅଧରେ ବାବା ଆଶ୍ରମରୁ ବାହାରି ଆସି ଆଶ୍ରମ ସେବକ ଶଶୀ ବ୍ରହ୍ମଚାରୀଙ୍କୁ 
ଦରଜା ଗେଟ୍‌ ଖୋଲି ବିଶ୍ଵବନାଥକୁ ଆସିବାକୁ ଦିଅ ବୋଲି ନିର୍ଦ୍ଦେଶ ଦେଲେ । 
ସେତେବେଳକୁ ବାବାଙ୍କର ବିଶ୍ରାମ କକ୍ଷ ଚାରିପଟେ ବାଡ଼ା ସହ ଆଶ୍ରମ ସାମନା 
ଗେଟ୍‌ ନିର୍ମାଣ ହୋଇସାରିଥୁଲା । ଶଶୀ ବ୍ରହ୍ମଚାରୀ ଗେଟ୍‌ ଖୋଲନ୍ତେ ମୋତେ ବାବାଙ୍କର 

ଚରଣ ଦର୍ଶନ ମିଳିଲା ଓ ବାବା ମତେ ଆଶ୍ରମ ବାରଣ୍ଡାରେ ବିଶ୍ରାମ ନେବାକୁ ନିର୍ଦେଶ 
ଦେଲେ । କ'ଣ ହେଲା କେଜାଣି ମୁଁ ଆଶ୍ରମ ବାରଣ୍ଡାରେ ବାବାଙ୍କୁ ସ୍ମରଣ କରି 
ପଦ୍ମାସନରେ ବସି ଧ୍ୟାନସ୍ଥ ହୋଇଗଲି ! ସେଦିନ ରାତି ପାହିଁ ତା ପରଦିନ ସନ୍ଧ୍ୟାଯାଏ 
ମୋର ଜ୍ଞାନ ନଥାଏ ¦! ପରଦିନ ସନ୍ଧ୍ୟା ସମୟକୁ ଧ୍ଯାନ ଭାଙ୍ଗିବା ପରେ ପ୍ରବଳ କ୍ଷୁଧା ଓ 
ଅବଶ ଅବସ୍ଥାରେ ମୋର ସେଠାରୁ ଉଠିବାର ଶକ୍ତି ନଥାଏ । ବହୁ କଷ୍ଟରେ ସେଠାରୁ 
ଉଠି ଶୌଚ କାର୍ଯ୍ୟାଦି ସାରି ବାବାଙ୍କ ପାଖକୁ ଆସିବାରେ ବାବାଙ୍କ ନିର୍ଦେଶରେ ଶଶୀ 
କିଛି ଫଳ ଖାଇବାକୁ ଦେଲେ | ଧ୍ଯାନ ସମୟରେ କେବଳ ରାମ, ସୀତା, ହନୁମାନଙ୍କୁ 
ଦର୍ଶନ କଲାଭଳି ଲାଗୁଥାଏ । ଏହା ଏକ ଅଭୁତ ଅନୁଭୂତି ଯାହାର ବର୍ଣ୍ଣନା କରିବା 
ଦୃରୁହ ବ୍ୟାପାର | ତା ପରେ ପରେ ଅଛ୍ପ କିଛିଦିନ ମୁଁ ଆଶ୍ରମର ସେବା କାର୍ଯ୍ୟ କରିବା 
ସହ ବିଭିନ୍ନ ଯୋଗାସନ ଶିକ୍ଷାଲାଭ କରିବାର ସୁଯୋଗ ପାଇଲି । ଏହା ମୋର ପରମ 
ସୌଭାଗ୍ୟ ଥୁଲା । କିନ୍ତୁ ଆଶ୍ରମ ଛାଡ଼ିବା ପରେ ସାଂସାରିକ କାର୍ଯ୍ୟରେ ବ୍ୟାପ୍ଟୃତ 
ହୋଇ ମୋ ଭଳି ଅଭାଗା ସବୁକିଛି ଆଶୀର୍ବାଦ ହରାଇ ବସିଲି । 


ଆଉ ଦିନକର ଘଟଣା ! ମୁଁ ଆଶ୍ରମରେ ସପ୍ତାହେ ଦୁଇ ସପ୍ତାହ କଟାଇବା ପରେ 
ହଠାଡ଼ ଦିନେ ରାତି ସମୟରେ ଗାକୁ ଯିବାକୁ କହିଲି । ସେଥୁପାଇଁ ବାବାଙ୍କଠାରୁ 
ଅନୁମତି ନେବାକୁ ଯିବାରେ ବାବା ମୋତେ ରାତି ହୋଇଥୁବାରୁ ଗୀକୁ ନ ଯିବା ପାଇଁ 
କହିଲେ । ମୁଁ ବାବା ଥାଉ ଥାଉ କି ଭୟ” ବୋଲି କହି ଗାଁକୁ ବାହାରିବାରେ ବାବା 
କୁଣ୍ଠିତ ସମ୍ମତି ଜଣାଇଥ୍‌ଲେ । ଗିର୍ଣ୍ଣାରବନ୍ତ ଆଶ୍ରମରୁ ଗଡ଼ି ପଶ୍ଚିମକୁ ପାଦଚଲା ଜଙ୍ଗଲ 
ରାସ୍ତା ଦେଇ ଯମୁନା ନଦୀ ଡେଇଁ ଆରପାଖ କୋରୁଅ ମଶାଣି ବନ୍ଧକୁ ଗଡ଼ିବାରେ 
କୋରୁଅ ବାଲିକୁଦ ପାଖରେ ଏକ ବିରାଟ ଶବ୍ଦ ଶୁଣିବାକୁ ପାଇ ଅଟକିଗଲି । ଯେପରି 
ଆକାଶରୁ ଭୂଇଁ ଉପରକୁ ବଡ଼ ଶବ୍ଦ କରି ଓଜନଦାର ପଥର ଖଣ୍ଡ ଖସି ପଡ଼ିଲା ! କିନ୍ତୁ 
ସେପରି କିଛି ଜିନିଷ ଖସି ନଥାଏ । ହଠାତ୍ଵ ସାମନାକୁ ଚାହିଁ ଦେଖେତ ଏକ ବିରାଟକାୟ 
ଲୋମଶ ବ୍ୟକ୍ତି ( ବ୍ହ୍ମରାକ୍ଷାସ ) ବାଲିକୁଦ ଲଙ୍କା ଆମ୍ଭ ଗଛରେ ଦୁଇଗୋଡ଼ ଲମ୍ବାଇ 
ବସିବା ଭଳି ଦେଖାଗଲା । ଏ ଅଦ୍ଭୂତ ଲୋମଶ ବ୍ୟକ୍ତି ବଡ଼ ବଡ଼ ଆଖ୍‌ ତରାଟି ବଡ଼ 
ବଡ଼ ବାହାଡ଼ା ଦାନ୍ତ କଡ଼ମଡ଼ କରି ମୋତେ ଡରାଇବାକୁ ଲାଗିଲା । ମୋ ମନରେ 
ଶଙ୍କା ଓ ଭୟ ଜାଗ୍ରତ ହୋଇ ମୁଁ ଝାଳ ସରସର ହୋଇ କାନ୍ଦିବାକୁ ଆରମ୍ଭ କଲି ! 
ବାବାଙ୍କୁ ସ୍ମରଣ କରି ବାବାଙ୍କର ମଧ୍ଯରାତ୍ରୀରେ ଗାଁକୁ ନ ଯିବା ବାରଣ କଥା ମନେ 
ପକାଇ ପଶ୍ଚାତାପ କରି ବାବା ବାବା ହୋଇ ବାବାଙ୍କୁ ସ୍ମରଣ କଲି । ମତେ ଯେପରି 

ଲାଗିଲା ବାବା କହୁଛନ୍ତି ମୁଁ ତୋ ପାଖରେ ଅଛି ଓ ମୋତେ ଲାଗିଲା ବାବା ମୋର 
ଦୁଇ ଆଖୁ ତ୍ୁଲତାର ମଧ୍ଯସ୍ଥଳେ ଭୂକୁଟିରେ ବିଦ୍ୟମାନ । ଆଖୁ ଖୋଲନ୍ତେ ମୋର 
ପଛରେ ଓ ସାମନାରେ ଉଭୟ ପାର୍ଶ୍ଣରେ ବାବା ସଶରୀରେ କମଣ୍ଡଳୁ ଧରି ସମାନ 
ଦୂରତ୍ନରେ ଚାଲିଛନ୍ତି ଓ ମୁଁ ସାହସ ପାଇ ବ୍ରହ୍ମରାକ୍ଷସକୁ ଭ୍ୁକ୍ଷେପ ନ କରି ଆଗେଇ 
ଚାଲିଲି ଓ ସେ ଲୋମଶ ବିକଟାଳ ମଣିଷ ନିର୍ଜୀବ ହେବା ଭଳି ପ୍ରତୀତ ହେବାକୁ 
ଲାଗିଲା । ସେହି ସ୍ଥାନରୁ ପ୍ରାୟ ଦୁଇ ମାଇଲ ଆଗ ଗିରଳ ଗୀ ନିକଟ ନଡ଼ିଆ ବାଡ଼ି, 
କଇଁୟା ଗଛ ପାଖରେ ପୁନଃ ଏକ ଅଘଟଣ ଦେଖିଲି । ହଠାତ୍ବ ମୋତେ ଲାଗିଲା ଏକ 
ବଣ ମଣିଷ ରାସ୍ତାର ପଶ୍ଚିମ ପଟରୁ ପୂର୍ବପଟକୁ ଲମ୍ପଦେଇ ରାସ୍ତାକଡ଼ରେ ବସିଗଲା । 
ହଠାତ୍ଵ ମୋ ମୁହଁରୁ ବାହାରିଗଲା ମୋ ପାଖରେ ବାବା ଅଛନ୍ତି, “ମୋ ବାଟ ଛାଡ଼” 
ଏହା କହି ମୁଁ ଜନ୍ମଟିକୁ ବେଖାତିର କରି ଆଗକୁ ଚାଲିଲି । ମୋତେ ଜଣାଯାଉଥାଏ, 
ବାବା ମୋର ଆଗେ ଆଗେ ଓ ପଛେ ପଛେ ଯେମିତି ସମାନ ଦୂରତ୍ବ ରଖୁ ଚାଲିଛନ୍ତି । 
ମୁଁ ଗୀ ଘର ପାଖରେ ପହଞ୍ଚଲା ବେଳକୁ ରାତି ପାହିଗଲା । ମୁଁ ଏହି ଅନୁଭୂତି କଥା 
ବହୁଦିନ ପର୍ଯ୍ୟନ୍ତ କାହାରିକୁ କହି ନଥୁଲି । ଏହା ଏକ ଏକାନ୍ତିକ ଅନୁଭବ ଓ ବାବାଙ୍କ 
କରୁଣାର ଏକ ବ୍ୟକ୍ତିଗତ ପ୍ରତିଫଳନ ବୋଲି ମୁଁ ମନେକରେ । ବାବା ତ ନିଜେ 
ଭୂତନାଥ ଶିବରୂପୀ ମହାତ୍ମା । ସେଥ୍‌ରେ ଭୂତପ୍ରେତ ବା ବ୍ରହ୍ମରାକ୍ଷସର ପ୍ରଭାବ କ'ଣ 
ବା କରିପାରେ ? | 

ସେ ସମୟରେ ଗିର୍ଣ୍ାରବନ୍ତ ବାଲିକୁଦ ଏକ ଅପନ୍ତରା ଅନାବନା ଗଛ ବୃକ୍ଷର 
ଶ୍ମଶାନ ଭୂଇଁ ଓ ଅନେକ ଅସ୍ଥିକଙ୍କାଳ ଓ ଖପୁରୀ ପଡ଼ିଥ୍‌ବାର ଅନେକ ଭକ୍ତ ପ୍ରତ୍ୟକ୍ଷ 
କରିଥାଆନ୍ତି। ଏହା ପାର୍ବତୀପୁର ଗାଁର ମଶାଣୀ ଭୂଇଁ ଭାବରେ ବହୁବର୍ଷ ଧରି ବ୍ୟବହୃତ 
ହେଉଥୁଲା । ୧୯୫୬/୫୭ ମସିହା ବେଳକୁ ଅବସରପ୍ରାପ୍ତ ପୂର୍ବତନ ମାଜିଷ୍ଟ୍ରେଟ୍‌ 
ଭଜକୃଷ୍ଣ ବାବୁ ନିଜ ବାଲ୍ୟବିଧବା ଭାଉଜଙ୍କ ସହିତ ଆସି ସନ୍ନ୍ୟାସୀ ଜୀବନ ଆରମ୍ଭ 
. କରର୍ତି । ଭଜିବାବୁ ବାବାଙ୍କ ଶିଷ୍ୟତ୍ବ ଗ୍ରହଣ କରି ଶଙ୍କରାନନ୍ଦ ସ୍ଵାମୀ ନାମରେ ନାମିତ 
ହେଲେ ଓ ତାଙ୍କ ବାଲ୍ୟବିଧବା ଭାଉଜ ଯମୁନା ମା” ଚୁଡାଲା ସନ୍ନ୍ୟାସିନୀ ଭାବରେ 
ପିରିବିତା' ହେଲେ । ଭଜିବାବୁଙ୍କର ଦୁଇ ଗୋଡ଼ ଅଚଳ (ଅaralytic) ଥୁଲା | ଚୁଡ଼ାଲା 
ସନ୍ନ୍ଯାସିନୀ ଯମୁନା ମା” ଶଙ୍କରାନନ୍ଦଙ୍କ ସେବା ସହ ବାବାଙ୍କର ସେବାକାରିଣୀ ଭାବରେ 
`ଦାୟ୍ି୍ସ ବହନ କରୁଥ୍‌ଲେ । ସେ ସମୟରେ ପଡଶ୍ଡିତ ବୈଦ୍ୟନାଥ ମିଶ୍ର ବଳଭଦ୍ରପୁର 
ଶାସନରୁ ଆଶ୍ରମକୁ ଯିବା ଆସିବା ଆରମ୍ଭ କରନ୍ତି ଓ ଆଶ୍ରମରେ ବେଦପାଠ, ଗୀତାପାଠ 

ସହ ବେଦାନ୍ତ ଓ ଉପନିଷଦ ପାଠ ମଧ୍ଯ କରିବା ଆରମ୍ଭ କରିଥାନ୍ତି ଓ ପରେ ଆଶ୍ରମ 
ପରିସରରେ ରହିବାକୁ ଲାଗିଲେ ! 
ଏହାବ୍ୟତୀତ କୃଷ୍ଣା ମା”, ଯେ କି ପୁରୀ ସହର ବାଲିସାହିର ସ୍ଵର୍ଗତ ରାମଚନ୍ଦ୍ର 
ମହାପାତ୍ରଙ୍କ ଘରେ ଆଶ୍ରୟ ନେଇଥୂଲେ ସେ ପ୍ରାୟ ୧୯୫ ୧/୫୨ ମସିହା ବେଳକୁ 
ଆଶ୍ରମ ପ୍ରତ୍ୟହ ଯାଉଥୂ୍‌ଲେ ଓ ଅପରାହ୍ନରେ ବେଦାନ୍ତ ଓ ଉପନିଷଦ ପାଠ କରନ୍ତି 
. କୃଷ୍ଣା ମା” ବିଧବା ଭଦ୍ରମହିଳା ପୁରୀରେ ଆଶ୍ରୟ ନେଇଥୁଲେ ଓ ବାବାଙ୍କ ଠାରୁ ଦୀକ୍ଷା 
ନେଇଥୂଲେ । ଭଜିବାବୁ ଆଶ୍ରମରେ ରହିବାର ୭୮ ବର୍ଷ ଆଗରୁ କୃଷ୍ଣା ମା” ପ୍ରାୟ 
ଆଶ୍ରମକୁ ଆସୁଥୁଲେ। ତାଙ୍କ ସହ ଫକୀର ଗୋଛିକାରଙ୍କ ଝିଅ ତଥା ରାମଚନ୍ଦ୍ର ମହାପାତ୍ରଙ୍କ 
ସ୍ତ୍ରୀ ସମୟ ସମୟରେ କୃଷ୍ଣା ମା”ଙ୍କ ସଙ୍ଗେ ଆଶ୍ରମକୁ ଆସୁଥଲେ । ଏହି ବୟସ୍କା 
ଭଦ୍ରମହିଳା ଶିକ୍ଷିତା ଓ ଗଞ୍ଜାମ ଓ ଆସିକା ଅଞ୍ଚଳର ଏକ ଖ୍ୟାତନାମା ପରିବାରର 
ଭାଗ୍ୟବତୀ ମହିଳା ଥୁବା ଜଣାଯାଏ । 
ଏହାଛଡ଼ା ବଡ଼ଓଡ଼ିଆ ମଠସାହିର କୃଷ୍ଣମୋହନ ମହା ଙ୍କ ପରିବାର ମଧ୍ୟ ସେ 
ସମୟରେ ପ୍ରତ୍ୟହ ଆଶ୍ରମକୁ ଆସୁଥାଆନ୍ତି। କୃଷ୍ଣ ମହାନ୍ତିଙ୍କ ସ୍ତ୍ରୀ ମୋତିମାଳି ଓ ତାଙ୍କର 
ଛୋଟ ଛୋଟ କନ୍ୟା ସାବିତ୍ରୀ, ଗୀୟତ୍ରୀ ଓ ବ୍ରହ୍ଧୋତ୍ରୀ ମଧ୍ୟ ଆଶ୍ରମକୁ ଆସୁଥଲେ । 
ଶୁଣିବାକୁ ମିଳେ କୃଷ୍ଣବାବୁଙ୍କର ଚାରିନଳା ପାଖ ବଗିଚାରେ ବାବା ଆଗରୁ କିଛି ଦିନ 
ଅବସ୍ଥାନ କରିଥୁଲେ । କୃଷ୍ଣବାବୁଙ୍କର ସ୍ତ୍ରୀ ମୋତିଦେବୀ ( ମୋତି ମା' ) ପ୍ରତିଦିନ କିଛି 
ଗାଇ କ୍ଷୀର ଓ ଫଳ ପରିବା ଧରି ଆଶ୍ରମ ଆସୁଥାଆନ୍ତି | ଶୁଣାଯାଏ କୃଷ୍ଣବାବୁ ବାବାଙ୍କ 
ଆଶୀର୍ବାଦରୁ କିଛି ଦୂରାରୋଗ୍ୟରୁ ମୁକ୍ତି ପାଇଥ୍‌ଲେ ଯେଉଁଥୁପାଇଁ ଜୀବନର ଶେଷକାଳ 
ଯାଏଁ ବାବାନ୍କ ଆଶ୍ରମକୁ ସପରିବାର ଯିବା ଆସିବା କରୁଥଲେ | ଏବେ ମଧ୍ଧ ବଡ଼ 
ପୁରୁଣା ଓଡ଼ିଆ ମଠ ସାହି ବାସଗ୍ୃହରେ ବାବାଙ୍କ ବ୍ଯବହୃତ ପୁରୁଣା ଆସବାବ, 
ତକ୍ତପୋଷାଦି ବାବାଙ୍କ ଅନୁମତିକ୍ରମେ କୃଷ୍ଣବାବୁଙ୍କ ପରିବାର ରଖଖୁଛନ୍ତି । 


ଏହା ବ୍ୟତୀତ ନୀଳାମା ବୋଲି ଜଣେ ସ୍ବେହମୟୀ ବଙ୍ଗାଳୀ ଭଦ୍ରମହିଳା ସେ 
ସମୟରେ ଆଶ୍ରମକୁ ଆସୁଥ୍‌ଲେ ଓ ବାବାଙ୍କର ଭକ୍ତଥଲେ ଯେ କି ତାଙ୍କର ଶେଷ 
ଜୀବନରେ ପୁରୀ ସହରରେ ଥୁବା ଏକ ବାସଗୃହକୁ ଆଶ୍ରମକୁ ଦାନ କରିଯାଇଥୁଲେ ¦ 
ଏହା ଏବେ ମଧ୍ଯ ଆଶ୍ରମର ସମ୍ପତି ଭାବରେ ବ୍ୟବହାର ହେଉଅଛି । 
ସ୍ଵାମୀ ଶଙ୍କରାନନ୍ଦଙ୍କ ବ୍ୟତୀତ ଡାଃ ରାଜକିଶୋର ମହାନ୍ତି, ଜଜ୍‌ ଉଦୟନାଥ 
ମିଶ୍ର, ଅଧ୍ୟାପକ କେ.ପି. ନିଗମ, କଲିକତାର ମୋନିକା ଘୋଷ ଓ ଦରଭଙ୍ଗାର ରାମ 

ଅବ୍େଚ ଲହ୍ନଆଶ୍ରମର ଭିତର ମନ୍ଦିର ଫାଟକ 


Digitized by PPRACHIN, SOA 


ନନ୍ଦନ ମିଶ୍ର ୧୯ ୫ ୦-୬୦ ମସିହାରେ ବହୁବାର ଅଦ୍ଵୈତବ୍ରହ୍ମ ଆଶ୍ରମକୁ ଆସୁଥୁଲେ ! 
ସେବାକାରୀ ଭାବରେ ମୋ ବ୍ୟତୀତ ଗୋପ ଅଞ୍ଚଳର ଚତୁ୍ୁକ ଭାଇନା ମଧ୍ଯ କିଛି 


ବର୍ଷ ଆଶ୍ରମରେ ରହି ଆଶ୍ରମର ସେବା କାର୍ଯ୍ୟ କରିଥିଲେ ! ସେ ମୋର ମଧ୍ଯ ପରମ 
ବନ୍ଧୁ ଥୁଲେ | 

ମହାପୁରୁଷଙ୍କ ପ୍ରଭାବର ଅନୁଭୂତି 


- ଜଗବନ୍ଧୁ ପାଢ଼ୀ 


ଖୀ: ୧୯୬୦ ର କଥା | ସେତେବେଳେ ମୁଁ କଲେଜରେ ପଢୁଥାଏ ! ଏଣେ 
ସଂସ୍କୃତ ଣିଜ୍ଜିକ ନେଇ ମାଟ୍ରିକ୍‌ ପାଶ୍‌ କରିଥାଏ ଓ ଅନ୍ୟ ପକ୍ଷରେ ବ୍ୟାକରଣ ସାହିତ୍ୟରେ 
ମଧ୍ୟମା ମଧ୍ଯ କରି ସାରିଥାଏ ! ସଂସ୍କୃତ ସାହିତ୍ଯ ପ୍ରତି ମୋର ଅତିଶୟ ରୁଚି ସୃଷ୍ଟି 
ହୋଇଥଲା । ସେହି ରୁଚି ସହିତ କିଛି ସାହିତ୍ୟ ସେବା କରିବାକୁ ମଧ୍ଯ ମୋର 
ସେତେବେଳଠାରୁ ମନ ହେଲାଣି । କିଛି କରି ନାମ କମେଇବାର ଅହଂକାର ମଧ୍ଯ 
ଜାଗିଲାଣି। ସଂଯୋଗ -କ୍ରମେ ଜୟଦେବ କୃତ ଗୀତଗୋବିନ୍ଦ କାବ୍ୟ ପଢ଼ୁ ପଢ଼ୁ ସେଥ୍‌ପ୍ରତି 
ମୋର ଆଗ୍ରହ ବଢ଼ିଲା ଓ ତାହାକୁ ଓଡ଼ିଆରେ ଗଦ୍ୟଯାକାରରେ ଅନୁବାଦ କରିବାକୁ 
ମନ ବଳାଇଲି । କିଛି ଦୂର ଆଗେଇ ଗଲି ଓ ପ୍ରଥମ ସର୍ଗ ଶେଷ କରି ଦ୍ଵିତୀୟ ସର୍ଗର 
ଅନୁବାଦ ଚାଲୁଥବା ବେଳେ ଗୋଟିଏ ସ୍ଥାନରେ ଅଟକି ଗଲି । ସେତେବେଳେ 
ଗୀତଗୋବିନ୍ଦର ଯେତେ: ଟୀକା, ଟିସ୍ତଣୀ ଗ୍ରନ୍ଥ ମୋତେ ଉପଲବ୍ଧ ହେଉଥଲା; ତାହା 
ଦେଖିଲେ ମଧ୍ଯ ସଂପୃକ୍ତ ସ୍ଥଳର ଅର୍ଥ ମୋତେ ସ୍ପଷ୍ଟ ହେଲା ନାହିଁ । କେଉଁ ସଂସ୍କୃତ 
ପଣ୍ଡିତଙ୍କୁ ବା ଅଧ୍ୟାପକଙ୍କୁ ଏ ବିଷୟରେ ପଚାରିବି, ଚିନ୍ତା କରି ସ୍ଥିର କରିପାରିଲି ନାହିଁ । 
କେହି ମଧ୍ଯ ମୋର ମନକୁ ଆସିଲେ ନାହିଁ। ମୁଁ ଜାଣିଥୁଲି ଯେ ଗିରିନାରବନ୍ତ ଆଶ୍ରମରେ 
ଜଣେ ସିଦ୍ଧପୁରୁଷ ରହୁଛନ୍ତି । ସେ ଯେପରି ଜ୍ଞାନୀ, ସେପରି ସାଧକ ଓ ଦୟାଶୀଳ । 
ତାଙ୍କୁ ଦେଖାକରି ସଂପୃକ୍ତ ସଂଦିଗ୍ଧ ସ୍ଥଳର ଅର୍ଥ ଜାଣିବା ପାଇଁ କାହିଁତ କିପରି ମୋର 
ଅନ୍ତରରେ ଇଚ୍ଛା ପ୍ରକଟିତ ହେଲା | ଅଜ୍ଞାତରେ ମୁଁ ଆପେ ଆପେ ତାଙ୍କଆଡ଼କୁ ଟାଣି 
ହୋଇଗଲି । କାହାକୁ ହେଲେ, କୌଣସି ଶିକ୍ଷକଙ୍କୁ କି କୌଣସି ସହପାଠୀ ବନ୍ଧୁଙ୍କୁ 
ମୋର ଏପରି ଇଚ୍ଛା ପ୍ରକାଶ କରି ନଥଲି କି କେହି ମୋତେ ତାଙ୍କର ସାକ୍ଷାତ ପାଇଁ 
ପ୍ରରୋଚନା ଦେଇନଥ୍‌ଲେ । ସେତେବେଳେ ଆଶ୍ରମସ୍ଥଳ ଏକପ୍ରକାର ନିର୍ଡନ ଅଂଚଳରେ 
ସଂପୂର୍ଣ୍ଣ ବାଲୁକାମୟ ପରିବେଶରେ ଅବସ୍ଥିତ ଥଲା । ଦିନରେ ମଧ୍ୟ ସେଠାକୁ ଯିବାକୁ 
ଭୟ ଲାଗୁଥଲା । ଅକସ୍ମାତ ଦିନେ ଅପରାହ୍ନ ତିନିଘଣ୍ଟା ସମୟରେ ଚାଲିଚାଲି ଯାଇ 
ଗିରିନାରବନ୍ତ ଆଶ୍ରମରେ ପହଞ୍ଚଜଲି । ଦୀର୍ଘ ବପୁଧାରୀ, ଶ୍ଲଶ୍ରଳ, ଭସ୍କଲେପିତାଙ୍ଗ ବାବା 
ସେତେବେଳକୁ ଆଶ୍ରମରେ ଏକାକୀ ଥୁଲେ । ତାଙ୍କ ପ୍ରସନ୍ନ ମୁଖମଣ୍ଡଳରୁ ଅଲୌକିକ 

୪୪ 


Digitized by PPRACHIN, SOA 


ଜ୍ୟୋତି ବିଚୁରିତ ହେଉଥଲା ! ସେ କୌଣସି ବସ୍ତର ପରିଧାନ କରି ନଥୁଲେ, କିନ୍ତୁ 
ତାଙ୍କର ଉଦରର ଏକ ଅଂଶ ବର୍ଦ୍ଧିତ ହୋଇ ତାଙ୍କର ଗୁପ୍ତାଙ୍ଗକୁ ଆଚ୍ଛାଦିତ କରିଥୂଲା | 
ବ୍ହ୍ମଚର୍ଯ୍ୟର ଚରମ ପର୍ଯ୍ୟାୟରେ ଉପନୀତ ହୋଇଥବା ବାବା ସମସ୍ତ ଜାଗତିକ ବିକାରରୁ 
ଉର୍ଦ୍୍ରେ ଥୁଲେ । ପରେ ଅବଶ୍ୟ ଜାଣିଲି ଯେ ତାଙ୍କର ନାମ ଶ୍ରୀ ଦିଗମ୍ବର ପରମହଂସ 
ଦେବ ଓ ତାଙ୍କୁ କେହି କେହି ‘ ତୋତାପୁରୀ” ମହାରାଜ ବୋଲି ମଧ୍ଯ ସୂଚିତ କରିଥାନ୍ତି । 
ପୁରୀରେ କିନ୍ତୁ ସେ ଲଙ୍ୁଳୀ ବାବା ନାମରେ ପରିଚିତ ଥୁଲେ ! 

ମୁଁ ଆଶ୍ରମରେ ପହଞ୍ଚବା ବେଳକୁ ବାବା ସ୍ଵକୀୟ କାର୍ଯ୍ୟାନୁରୋଧରେ ଆଶ୍ରମର 
ଅନ୍ତର୍ଭାଗରେ ବିଚରଣ କରୁଥୁଲେ । ମୁଁ ସାଷ୍ଟାଙ୍ଗ ପ୍ରଣାମ କରି ଛିଡ଼ା ହେଲି ଓ ବାବା 
ସଂକେତରେ ମୋର ଆସିବାର ଉଦ୍ଦେଶ୍ୟ ପଚାରିଲେ । ମୁଁ ଉତ୍କଣ୍ଠା ସହକାରେ ମୋର 
ଆଗମନର ଉଦ୍ଦେଶ୍ଯ ଉଦଗାର କରିଦେଲି । ବାବା କିଛି ସମୟ ମୌନ ହୋଇ 
ରହିଲେ । ସମ୍ଭବତଃ ତାଙ୍କ ଦିବ୍ୟଦୃଷ୍ଟିରେ ସେ ଦେଖିଲେ ଗୀତଗୋବିନ୍ଦ ପରି ଏକନିଷ୍ଠ 
ପ୍ରେମଭକ୍ତିର ଶାସ୍ତ୍ର ବୁଝିବାକୁ ମୋର ପର୍ଯ୍ୟାପ୍ତ ଜ୍ଞାନ ନାହିଁ କି ସେଥ୍‌ପାଇଁ ମୋର 
ବୟସ ହୋଇନାହିଁ । ମାତ୍ର ଧାଡ଼ିକରେ ହିନ୍ଦୀ ଭାଷାରେ କହିଦେଲେ- ଗୀତଗୋବିନ୍ଦ 
କାହିଁକି ପଡ଼ୁଛ ? ପ୍ରଥମେ ଗୀତା ପଢ଼ । 

ଏହା କହି ବାବା ମୋତେ ତାଙ୍କର ଗୋଟିଏ ଆଲମାରୀ ଖୋଲିବାକୁ ଇଙ୍ଗିତ 
ଦେଲେ ଓ ମୁଁ ତାହା କଲାପରେ ତଳ ଥାକରେ ଥ୍‌ବା ଗୋଟିଏ ବନ୍ଧାଇ ବହି ଆଣିବାକୁ 
କହିଲେ । ମୁଁ ସେହି ବହି ଆଣି ଦେଖିଲି, ତାହା ଶ୍ରୀମଦ ଭଗବତ ଗୀତା, ପଶ୍ଡିତ 
ନୀଳକଣ୍ଠ ଦାସଙ୍କ ଟୀକା ଓ ଅନୁବାଦ ସହିତ ମୁଦ୍ରିତ ହୋଇ ରହିଛି । ଗୋଟିଏ ସ୍ଥାନରେ 
ବସି ତାହାର ଶେଷ ଅଧ୍ାୟଟିକୁ ମନେ ମନେ ଅଧ୍ୟୟନ କରିବାକୁ ନିର୍ଦ୍ଦେଶ ଦେଲେ । 
ନିର୍ଦ୍ଦେଶ ଅନୁସାରେ ମୁଁ ତାହା ପଡୁଥାଏ ଓ ବାବା ପଦଚାରଣ କରୁ କରୁ ମୋ ପାଖକୁ 
ବେଳେବେଳେ ଆସି ଦେଖିଯାଉଥାଆନ୍ତି ଓ କେତେବେଳେ ମୋକ୍ଷଯୋଗର ରହସ୍ୟରୁ 
କିଛି କିଛି ବୁଝାଇ ଦେଉଥାନ୍ତି । 

କ୍ରମେ ସନ୍ଧ୍ୟା ହେଲା । ଶିଷ୍ୟମାନେ ଏକତ୍ରିତ ହେଲେ । ସେମାନଙ୍କ ମଧ୍ଯରେ 
ପୁରୀ ଟାଉନୂର ବିଶିଷ୍ଟ ବ୍ୟବସାୟୀ ଗଙ୍ଗାଧର ସୁବୁଦ୍ଧିଙ୍କ ସମେତ ବହୁ ମାନ୍ୟଗଣ୍ୟ 
ବ୍ୟକ୍ତି ମଧ୍ୟ ଥାଆନ୍ତି । ଗୋଲାପ ଫୁଲର ମାଳା ଓ ବିଭିନ୍ନ ଫଳ ତଥା ଅନ୍ୟ ବହୁ 
ଉପଚାର ସହକାରେ ଗୁରୁପୂଜା ଆରମ୍ଭ ହେଲା! ଅତି ଆଶ୍ଚର୍ଯ୍ୟର କଥା, ବାବା ମୋତେ 
ନିର୍ଦେଶ ଦେଲେ ଗୀତା ପଢ଼ । ପୂର୍ବୋକ୍ତ ବହିରୁ ହିଁ ମୁଁ ଚିହ୍ନ ରଖା ହୋଇଥବା ସ୍ଥାନରୁ 

ମୂଳଶ୍କ୍ଳୋକ ଓ ଓଡ଼ିଆ ଅନୁବାଦ ସହିତ ଗୀତା ପଢ଼ିଲି । ବାବାଙ୍କ ନିର୍ଦ୍ଦେଶରେ ବାବାଙ୍କ 
ଆଶୀର୍ବାଦରୁ କେତେକ କଠିନ ସ୍ଥଳର ଅର୍ଥ ମଧ୍ୟ ଉପସ୍ଥିତ ବନ୍ଧୁମାନଙ୍କୁ ଶୁଣାଇଲି । 
ଏପରି ଦିବ୍ୟଜ୍ଞାନ ଓ ଅଲୌକକ ଶକ୍ି ମୁଁ କିପରି ପାରିଲି, ବୁଝି ପାରିଲି ନାହିଁ । ସେହି 
ଦିନଠାରୁ ଗୀତା ଅଧ୍ୟୟନ କରିବା, ମୋର ଆଗ୍ରହ ଅଧ୍ବକ ହେଲା | ଗୀତା ପ୍ରେସ୍‌ ଦ୍ଵାରା 
ଛପା ହୋଇଥ୍‌ବା ଶଙ୍କର ଭାଷ୍ୟ ସହିତ ଗୀତା, ଶ୍ରୀଧର ସ୍ଵାମୀ ଟୀକା ସହିତ ଗୀତା ଓ 
ଆଉ ଏକ ପ୍ରକାର ଅନ୍ଧୟମୁଖୀ ବ୍ୟାଖା ସହିତ ଗୀତା କିଣି ତୁଳନାତ୍ମକ ଭାବରେ ତାହା 
ପଢ଼ିବାକୁ ଲାଗିଲି । କିନ୍ତ ଇତିମଧ୍ୟରେ ବାବା ଦେହତ୍ୟାଗ କରିଗଲେ । ତାଙ୍କର ଉପଦେଶ 
ଓ ପ୍ରେରଣା ମୋତେ ଆଜୀବନ ଗୀତୋକ୍ତ ମାର୍ଗରେ ପରିଚାଳିତ କରିଆସିଛି । ଗ୍ରନ୍ଧ 
ଅଧ୍ୟୟନ ଓ ଅନୁଶୀଳନ ପାଇଁ ମୋର ରୁଚି ବୃଦ୍ଧି ହୋଇଛି । ବିଶେଷତଃ ବେଦ, 
ବେଦାନ୍ତ, ଧର୍ମଶାସ୍ତ୍ର ପୁରାଣ ପଢ଼ି ଅନ୍ତରାମ୍ମାକୁ ଶୁଵି ରଖିବା ପାଇଁ ଯେତିକି ପ୍ରୟାସ 
କରିପାରିଛି । ତାହା ସେହି ଶିଷ୍ୟବସତ୍ସଳ ଗୁରୁଙ୍କର ହିଁ ପ୍ରଚ୍ଛନ୍ନ ଆଶୀର୍ବାଦର ଫଳ । 

ଅନୁକମ୍ପା, ମହାପୁରୁଷଙ୍କର 


¬ ଡାଃ ଜୀବନକୃଷ୍ଣ ମିଶ୍ର 


ଅନେକ ଦିନ ତଳର କଥା, ଘଟଣା ସମୂହ ସତେ ଯେପରି ହୃଦୟର ନିବୁଜ 
କୋଠରୀ ଭିତରେ ଏବେ ସୁଦ୍ଧା ସତେଜ ଓ ଜୀବନ୍ତ ହୋଇ ରହିଛି । ଆମେ ତକ୍ରାଳୀନ 
ପୁରୀ ସିଭିଲ ସର୍ଜନଙ୍କ ସରକାରୀ ବାସଭବନରେ ଅବସ୍ଥାନ କରୁଥୁଲୁ । ସ୍ପେହମୟୀ 
ମାତା ମୋର ଶଯ୍ୟାଶାୟୀ ଥୁଲେ । ଶାରୀରିକ ପୀଡ଼ା ଓ କଠିନ ମାନସିକ ଯନ୍ତ୍ରଣାର 
ଶିକାର ହୋଇ ମା” ମୋର ଜଳ ଗ୍ରହଣ କରିବା ପାଇଁ ମଧ୍ୟ ଅକ୍ଷମ ହୋଇ ଯାଇଥୁଲେ । 
ଅବସ୍ଥା କ୍ରମଶଃ ତାଙ୍କର ଶୋଚନୀୟ ହେଲା । 


ରାତି ଦଶଟା ହୋଇଥାଏ । ସେତେବେଳକୁ ଜନଗହଳି ରାଜରାସ୍ତାରୁ ପ୍ରାୟ ହଟି 
ଯାଇଥାଏ । ହଠାତ ମୁଁ ଓ ମୋର ପିତା ବାହାରି ପଡ଼ିଲୁ ଖଙ୍ତିଏ ରିକ୍ସାରେ ! କଥା 
ଅନୁସାରେ ରିକ୍ସାଚାଳକ ଆମକୁ ସିଂହଦ୍ଵାର ସାମନାରେ ପହଞ୍ଚାଇ ଦେଇ ବିଦାୟ 
ନେଇଥୁଲେ । ବାପା ଚାରିଆଡ଼କୁ ଦୃଷ୍ଟି ନିକ୍ଷେପ କରିବା ଭିତରେ ଆଉ ଖଣ୍ଡିଏ ରିକ୍ସା 
ଆମ ପାଖରେ ପହଞ୍ଚଯାଇଥୁଲା | ସେହି ଶୁନଶାନ ରାତିରେ ଶ୍ରୀ ଜଗନ୍ନାଥ ମନ୍ଦିରର 
ଶୋଭା ମୁଁ ତ କହିବି, ଅତୁଳନୀୟ ଓ ଅବର୍ଣ୍ଣନୀୟ ଥୁଲା । ଶ୍ରୀ ମନ୍ଦିରର ବାନା ଅନନ୍ତ 
ଅନ୍ତରୀକ୍ଷକୁ ସ୍ପର୍ଶ କରିବା ଅଭିପ୍ରାୟରେ ଫରଫର ହୋଇ ଉଡ଼ୁଥ୍‌୍ବା ଅବସ୍ଥାରେ ଭକ୍ତବୃନ୍ଦଙ୍କ 
ମଧ୍ୟରେ ବିତରଣ କରି ଚାଲିଥୁଲା ମହାପ୍ରଭୁଙ୍କର ମହାଶୀର୍ବାଦ ମନ୍ଦିରର ଗର୍ଭଗୃହରୁ 
ଭାସି ଆସୁଥିଲା ଭଗବାନଙ୍କ ସୁମଧୁର ମହକ ଏବଂ ବିଶାଳ ଗରୁଡ଼ ସ୍ତମ୍ଭର ପ୍ରାରମ୍ଭିକ 
ଓ ନିର୍ଣ୍ଣାୟକ ଭୂମିକା, ଶିଶୁ ମନରେ ସେଦିନ ଭରିଦେଇଥୁଲା ପୀୟୂଷର ଅନିର୍ବଚନୀୟ ସ୍ପର୍ଶ 

ଇତିମଧ୍ୟରେ ଆମେ ପହଞ୍ଚ୍‌ ଯାଇଥୁଲୁ ଗିର୍ଣ୍ାରବନ୍ତର ସୁଦୀର୍ଘ ବାଲୁକା ରାଶିର 
ଉପକଣ୍ଠରେ । ରିକ୍ସାରୁ ଓହ୍ଲାଇ ପଡ଼ି ଆମେ ଚାଲିବା ଆରମ୍ଭ କଲୁ ।! ଜ୍ୟୋସ୍ଥାପ୍ଟାବିତ 
ନିକାଂଚନ ରାତିରେ ଅଗଣିତ କିଆଫ୍ରୁଲର ଅସରନ୍ତି ସୁରଭି ମୋ ମନରେ ଆଙ୍କିଦେଇଥୁଲା 
ବିଭୁ ଦର୍ଶନର ଏକ ଅପୂର୍ବ ଉନ୍ମାଦନା । ଚାରିଆଡେ ଝୁଲୁଥ୍‌ବା ସୁପକ୍ସ ଲଙ୍କାଆମ୍ବର 
ବାସନାରେ ମନ ମୋର ପୁରି ଉଠିଥୁଲା ଓ ଆନନ୍ଦରେ ମୁଁ ବିଭୋର ହୋଇ ଯାଇଥ୍‌ଲି। 
ଛୋଟିଆ ପାଦ୍ରରେ ବାଲୁକା ଢେଉର ସୁଦୀର୍ଘ ଦନ୍ତୁରିତ ପଥ ଅତିକ୍ରମ କରୁ କରୁ 
ହାଲିଆ ହୋଇ ଯାଇଥୁଲି ସତ, ମାତ୍ର ଅଜଣା ଦିବ୍ୟ ଦର୍ଶନର ନିର୍ଦିଷ୍ଟ ସଂକେତରେ 

ରୋମାଂଚିତ ହୋଇଯାଇଥୁଲା ମୋର ସମସ୍ତ ଶରୀର | ହଠାତ ପୁଷ୍ରିଣୀଟିଏ ଦୃଷ୍ଟିଗୋଚର 
ହେଲା । ସୁଶୀତଳ ଓ ନିର୍ମଳ ଜଳରାଶିର ପ୍ରତିଫଳିତ ହେଉଥ୍‌ଲା ଚନ୍ଦ୍ର ଓ ଗ୍ରହାଣୁପୁଞ୍ଜଙ୍କର 
ଦିବ୍ୟ ଆଲୋକରସଶ୍ି। ମୁଖ ପ୍ରକ୍ଷାଳନ ପାଇଁ ଇଚ୍ଛା କରି କ୍ଷଣିକ ପାଇଁ ଠିଆ ହୋଇପଡ଼ିଥଲି । 
ମାତ୍ର ହଠାତ଼ ମୋର ପରମ ପୂଜନୀୟ ପିତା (ସୃର୍ଗତ ଉଦୟନାଥ ମିଶ୍ର) ଆହ୍ଵାନ 
ଦେଲେ , “ବାବୁରେ, ଆ, ପଳେଇ ଆ ।” ପ୍ରିୟ ବାପାଙ୍କ ଡାକରେ ଦଉଡ଼ିଯୀଉଥ୍‌ଲି 
ଆଗକୁ ! 

ଆଉ ଟିକିଏ ଆଗେଇବା ଭିତରେ ଆମେ ପହଞ୍ଚଯାଇଥ୍‌ଲୁ ଏକ ବିରାଟ ଫାଟକ 
ସମ୍ମୁଖରେ ! ବାପା ଫାଟକ ଫିଟାଇ ଭିତରକୁ ପ୍ରବେଶ କଲେ ଓ ମୁଁ ମଧ୍ଯ ତାଙ୍କୁ ଜାବୁଡ଼ି 
ଧରି ଆଶ୍ରମ ପରିସରଭିତରେ ପହଞ୍ଚଗଲି । ମହୋଦଧ୍ର ଗୁରୁ ଗମ୍ଭୀର ଗର୍ଜନ ସମୀପସ୍ଥ 
ଝାଉଁ ଜଙ୍ଗଲର ସୁଶୀତଳ ସ୍ପର୍ଶ ଏବଂ ଜ୍ୟୋସ୍ମା ବିଧୌତ ରାତ୍ରିରେ ମାତା ବୃନ୍ଦାବତୀଙ୍କ 
କମନୀୟ ଦୃଶ୍ୟ ଆଦି ସୁଦ୍ଧା ମୋ ଅନ୍ତରାତ୍ମାରେ ମାଳ ସଦୃଶ ଗୁନ୍ଥା ହୋଇ ରହିଛି । 
ଆମେ ଆଶ୍ରମ ପରିସର ଭିତରେ ଉପନୀତ ହୁଅନ୍ତେ, ହଠାତ ଜନୈକ ମହାପୁରୁଷଙ୍କର 
ଉପସ୍ଥିତି ଉପଲବ୍ଧି କଲୁ- ସୁଦୀର୍ଘ, ସୁଠୀମ ଶରୀର, ଆପାଦଲନ୍ଭିତ ଜଟା, ଦୀପ୍ରିମନ୍ତ 
ମୁଖମଣ୍ଡଳ, ପ୍ରଶସ୍ତ ଲଲାଟ, କମନୀୟ ଶୁଭ ତରଙ୍ଗାୟିତ ଶ୍ଵଶ୍ରବିନ୍ୟାସ ସୁନ୍ଦର ହସ୍ତଯୁଗଳ, 
ନିଖୁଣ ପାଦପଦ୍ମ, ସ୍ଥୁଳ ଉଦର ଓ ସର୍ବୋପରି ଅନଚ୍ଛାଦିତ ଅଥଚ ତ୍ୁଟିହୀନ ଅବୟବର 
ସନ୍ଦର୍ଶନରେ ଅବାକ୍‌ ଓ ସ୍ତମ୍ଭୀଭୂତ ହୋଇଯାଇଥ୍‌ୁଲି । ନିର୍ଜନତାର ଚକ୍ରବ୍ୟହକୁ ଭେଦକରି 
ଭାସିଆସିଲା ମହାପୁରୁଷଙ୍କ ମନ୍ତ୍ରମୁଗ୍ଧ ବାଣୀ 

“ଆରେ, ଉଦୟନାଥ ଅଓ, ଆଓ, କ୍ୟା ବାତ ହୈ ?”' ବାପା କହିବା ପୂର୍ବରୁ 
ଶିଶୁ ମୁହଁରୁ ନିସୃତ ହୋଇଥ୍‌ଲା କେଇପଦ ଦରଦୀ ଶବ୍ଦ । “ବାବା, ମା, କିଛି 
ଖାଉନାହାନ୍ତି । ଆପଣ ମୋ ମାକୁ ବଂଚାଇ ଦିଅନ୍ତୁ ବାବା ।”? ମୋ ମା'କୁ ବଂଚାଇ 
ଦିଅନ୍ତୁ । ଦୟା ସାଗର, କରୁଣାମୟ ଶ୍ରୀଶ୍ରୀ ବାବା ମୋତେ ତାଙ୍କ ପାଖକୁ ଡାକିଲେ, 
“ଆରେ କାଜଲ, କିଓି ରୋତା ହୈ ରେ, ଲେ, ବିଭୂତି ଲେଜା, ଇସେ ଦୁଧର୍ମେ 
ଡାଲକେ ମାତାଜୀ କୋ ଦେ ଦେ, ବସ୍‌ ହୋଗୟା, ଅବ ଘର ଚଲା ଯା, ସବୁ ଠିକ 
ହୋ ଯାୟେଗା ।”” ବାବାଙ୍କ ପ୍ରଦତ୍ତ ବିଭୂତି ମୁଣାରେ ରଖିଲି ଓ ତାପରେ ସେଇ ମହାନ 
ମହାପୁରୁଷଙ୍କୁ ସାଷ୍ଟାଙ୍ଗ ପ୍ରଣିପାତ ଜଣାଇଲୁ । ଉତ୍ତରରେ ଦେବତୁଲ୍ୟ ମହାମୁନିଙ୍କ 
କରସ୍ପରଶରେ ଆମେ ଧନ୍ୟ ହୋଇଯାଇଥୁଲୁ | ଆଜିକୁ ଯେତେବେଳେ ସେଇ ବର୍ଷୀୟାନ 
ମହାପୁରୁଷଙ୍କ ସମ୍ବନ୍ଧରେ ଲେଖନୀ ଚାଳନା କରୁଛୁ, ମୋର ମନେ ହେଉଛି ସତେ 

ଯେପରି ସେଇ ବିପୁଳ କର ସ୍ପର୍ଶ ମୋତେ ପ୍ରୋତ୍ସାହିତ କରି ମୋର ଚିନ୍ତାଧାରାକୁ ଜୀବ 
ନ୍ୟାସ ଦେଉଛି । | | 

ଘରକୁ ଫେରି ମାଙ୍କୁ କ୍ଷୀରରେ ବିଭୂତି ସିଞ୍ଚନ କରି ପିଇବାକୁ ଦେଲୁ । ମୋର 
ମାଆ ବେଶ୍‌ କେତେ ଦିନ ପରେ କିଛିଟା ଦୁଗ୍ଧ ପାନ କଲେ । ତାଙ୍କ ଶରୀରରୁ କ୍ଲାନ୍ତି 
ମେଣ୍ଟିଗଲା । ଆରାମରେ ଓ ନିଷଶ୍ଚିନ୍ତରେ ମାତା ଶ୍ରୀ ମୋର ନିଦ୍ରାଦେବୀଙ୍କ କୋଳରେ 
ସୁଖ ନିଦ୍ରାରେ ଶାୟିତା ହେଲେ । ପରଦିନ ସକାଳୁ ସବୁ ଠିକ୍‌ ଠାକ୍‌ | 

ଗ୍ରୀଷ୍ମାବକାଶର ଅନ୍ତିମ ପର୍ଯ୍ୟାୟରେ ଆମେ ସପରିବାର ଶ୍ରୀଶ୍ରୀ ବାବାଙ୍କ ନିକଟରେ 
ହଁ ଅବସ୍ଥାନ କଲୁ । ଆଶ୍ରମରେ ଆମ ରହଣି ସଦା ତାପୂର୍ଯ୍ୟପୂର୍ଣ୍ଣ ଥୁଲା | କ୍ଷୁଧା ଓ 
ତୃଷ୍ଣାର ଉପଚାରରେ ଆମେ ଅମୃତହି ପାନ କରିଥୁଲୁ । ସୁଖ ନିଦ୍ରାର ପ୍ରଭାବରେ 
ଆମେ ପାଇଥ୍‌ଲୁ ଅଫ୍ରନ୍ତ ଆନନ୍ଦ ଓ ଯଥୋଚିତ ଜାଗରଣ। ପାଠ ପୂଜା ଓ ପ୍ରାର୍ଥନାର 
ମାଧ୍ୟମରେ ଆମକୁ ପ୍ରାପ୍ତ ହୋଇଥ୍ଲ ଜୀବନ ଧାରାର ବହୁମୂଲ୍ଯ ସଂସ୍କାର । 
ଏତଦ୍ବ୍ୟତୀତ ଶ୍ରୀଶ୍ରୀ ବାବାଙ୍କ ସୁଧୀମୟ ବାଣୀ ଭକ୍ତବୃନ୍ଦଙ୍କ ମନରେ ସୃଷ୍ଟି କରିଥୂଲା 
ଗଭୀର ରେଖାପାତ । କଥୋପକଥନରେ ଏକ ସ୍ପର୍ଶକାତର ମୁହୁର୍ଭରେ ଶ୍ରୀଶ୍ରୀ ବାବା 
ଦିନେ ମଦୀୟ ମାତାଙ୍କୁ ଲକ୍ଷ୍ୟ କରି କହିଲେ, “ଅନସୂୟା ବହୁତ ସତ୍ୟଗୁଣୀ ହେ- 
ଖାଲି ସେତିକି ନୁହେଁ କିଛ ସମୟ ଅନ୍ତେ ମୋ ପିତାଙ୍କୁ ଲକ୍ଷ୍ୟ କରି ବାବା ପୁନରାୟ 
କହିଲେ “ ଅନସୂୟା ବହୁତ ପତିବ୍ବତା ହେ ।”? ମହର୍ଷିଙ୍କ ଏହି ପରିଭାଷା ଭକ୍ତଗଣଙ୍କୁ 
ପୁଲକିତ କରିଥଲା । ବାସ୍ତବ କ୍ଷେତ୍ରରେ ମୋର ଆଦରଣୀୟା ଓ ମମତାମୟୀ ମାତା 
ଶ୍ରୀ ଶ୍ରୀ ବାବାଙ୍କ କଥାନୁଯାୟୀ ଅତ୍ୟନ୍ତ ଉଚ୍ଚଟମନା ଭଦ୍ର ମହିଳା ଥୂଲେ। ମାତାଙ୍କ ନିଷ୍ଠା ଓ 
ପରାକାଷ୍ଠାର ନିଦର୍ଶନରେ ମହାଜ୍ଞାନୀ ତ୍ରିକାଳଦର୍ଶୀ ଶ୍ରୀଶ୍ରୀ ବାବା ସନ୍ତୋଷ ପ୍ରକାଶ 
କରିଥୁଲେ, ଏବଂ ସ୍ବାମିଜୀ ( ଜଞାନାନନ୍ଦ ) ମହାଶୟଙ୍କ ଭଣ୍ଡାରର ଚାବିଟିକୁ ମୋ ମାତାଙ୍କ 
ହସ୍ତରେ ଅର୍ପଣ କରିବା ପାଇଁ କଡ଼ାକଡ଼ି ନିର୍ଦ୍ଦେଶ ମଧ୍ଯ ଦେଉଥୁଲେ। ସୁତରାଂ ଶ୍ରୀଶ୍ରୀ 
ବାବାଙ୍କର ଆଦର ଓ ଅନୁକମ୍ପା ଆମ ପରିବାର ପ୍ରତି ଯଥେଷ୍ଟ ଥୁଲା ବୋଲି କହିଲେ 
ଅତି ରଂଜିତ ହେବ ନାହିଁ । I 

ଖରା ଛୁଟି ଶେଷ ହେବାର ବୋଧହୁଏ ଦୁଇଦିନ ପୂର୍ବରୁ କିଛିଟା ଅବସାଦ 
ମନୋଭାବ ନେଇ ମୋର ପିତା ବାବାଙ୍କୁ ପ୍ରଣାମ କରିଥୁଲେ । ପ୍ରଣାମ କରି ଉଠିବା 
ମାତ୍ରେ ଶ୍ରୀଶ୍ରୀ ବାବା ହଠାତ୍ଵ ମୋ ବାପାଙ୍କୁ କହିଲେ, ‘ଆରେ ଉଦୟନାଥ ଇତିନା 
ଚିନ୍ତା କିୟୌ ତୁମ୍‌ ତୋ ଜଜ ସାହବ ବନନେ ବାଲା ହି ହୋ” ବାପା ସବଜ୍ଜ 
ପଦବୀରୁ ଡିଷ୍ଟିକୁ ଜଜ୍‌ ହେବା ପାଇଁ ଇଚ୍ଛା କରୁଥୂଲେ ଓ ଚିନ୍ତା କରୁଥଲେ ମଧ୍ଧ, ଶ୍ରୀଶ୍ରୀ 

ବାବାଙ୍କର ସମୟୋଚିତ ଭବିଷ୍ୟ ବାଣୀ ବାପା ( ବାବୁଜୀ ) ଙ୍କ ମନରେ ଆଣିଦେଇଥ୍‌ଲା 
ଏକ ଆନନ୍ଦଦାୟକ ସୁଖାନୁଭବ । 

ଦେଖୁ ଦେଖୁ ଆଶ୍ରମରୁ ବିଦାୟ ନେବା ପାଇଁ ସମୟ ଆସି ପହଞ୍ଚୁଗଲା । 
ସନ୍ଧ୍ୟା ଅନ୍ତେ ରାତ୍ରିର ଘନ ଅନ୍ଧକାର ଜାବୁଡ଼ି ଧରିଥୂଲା ଧରିତ୍ରୀ ମାତାଙ୍କୁ | ଆଶ୍ରମର 
ଗୁରୁ ଗମ୍ଭୀର ପରିବେଶରେ ସମସ୍ତେ ବାକଶୂନ୍ୟ ହୋଇ ନୀରବ ପ୍ରାର୍ଥନାରେ ସମୟ 
ବିତାଇଥୁଲେ । ଏପରି ଏକ କୋଳାହଳ ଶୂନ୍ୟ ସମୟରେ ଆମେ ପହଞ୍ଚ୍‌ ଯାଇଥୁଲୁ 
ବାବାଙ୍କ ନିକଟରେ ତାଙ୍କର ମହବତ୍ତୂପୂର୍ଣ୍ଣ ଦର୍ଶନ ପାଇଁ । ଆମକୁ ଦେଖୁ ଦେଖୁ ଶ୍ରୀ ଶ୍ରୀ 
ବାବା ବାହାରେ ପଡ଼ିଥ୍ବା ପଲଙ୍କ ଉପରକୁ ଆସିଗଲେ । ସପରିବାର ଆମେ ପ୍ରଣିପାତ 
କଲୁ ସେଇ ମହାପୁରୁଷଙ୍କ, ସେଇ ସିଦ୍ଧ, ସାଧକ ତ୍ରିକର୍ଭାଙ୍କୁ, କି କର ସ୍ପର୍ଶ ! କି ମଧୁର 
ବଚନ ! କି ଆଶୀର୍ବାଦ ! ଆମେ ଦୁଇ ଭାଇ ମୁଁ ଓ ଭାଇନା ଶ୍ରୀ କୁମାର କୃଷ୍ଣ ମିଶ୍ର 
(ବାଦଲ) ଭୋଭୋ ହୋଇ କାନ୍ଦିଲୁ ସତେ ଯେପରି କେହି ଜଣେ ନିର୍ଦୟ ଅବିବେକୀ 
ଆମକୁ ଜରବଦସ୍ତି ଆମ ପ୍ରିୟ ଦେବତାଙ୍କଠାରୁ ଅଲଗା କରି ଦେଉଛି । ମହାପୁରୁଷଙ୍କର 
ମହାନ ସ୍ପର୍ଶ ଏହି ଭଙ୍ଗୁର ଶରୀରରେ ସତେ ଯେପରି ଏବେସୁଦ୍ଧା ସବୁଜ ଓ ସତେଜ 
ହୋଇ ରହିଛି । ଆଜି ମଶୀ ଚାଳନା ସମ୍ଭବ ହୋଇ ପାରିଛି ସେହି ଶୀଶ୍ଵତ ଓ ମଧୁମୟ 
ସ୍ପର୍ଶର ଅହେତୁକ ଆହ୍ବାନରେ । 

ପୁରୀ ହାଓଡ଼ା ଏକ୍ସପ୍ରେସ୍‌ ଯୋଗେ ଆମେ ନିର୍ବାରିତ ସମୟରେ ବାଲେଶ୍ଵରରେ 
ପହଞ୍ଚୁଗଲୁ | ସମୟର ଚକ ବୁଲିବା ସହିତ ଯିଏ ଯାହା କାମରେ ମନୋନିବେଶ କଲେ । 
ବାବୁଜୀ ( ବାପା) କଚେରୀ ଯିବା ମାତ୍ରେ ପାଇଗଲେ ତାଙ୍କର ବଦଳି ଆଦେଶ | 
ପଦୋନ୍ନତି ହୋଇ ବଦଳି ହୋଇଛି । ତଢ଼୍ାଳୀନ କଟକ ଓ ଢେଙ୍କାନାଳ ଅବିଭକ୍ତ ଜିଲ୍ଲା 
ଦ୍ଵୟର ଜିଲ୍ଲା ଓ ଦୌରା ବିଚାରପତି ରୂପେ ନିଯୁକ୍ତି ପାଇଛନ୍ତି ବାବୁ ଉଦୟନାଥ ମିଶ୍ର, 
ଏହି ପଦବୀରେ ଆସୀନ ହେବା ସେତେବେଳେ ଏକ ସମ୍ମାନଜନକ ଓ ଗୁରୁତ୍ଵପୂର୍ଣ୍ଣ 
ଘଟଣା ଥୁଲା । ମଥା ନଇଗଲା ବାବୁଜୀଙ୍କର ସେଇ ମହାପୁରୁଷଙ୍କର ମହାବାଣୀର 
ସତ୍ୟତାରେ । ବାପା ଘରକୁ ଫେରି ତାଙ୍କ ବଦଳି ଓ ପଦୋନ୍ନତି ବିଷୟରେ ଆମକୁ 
କହିଲେ । ଆମେ ସମସ୍ତେ ଖୁସିରେ ବିଭୋର ହେଲୁ | ଶାନ୍ତିର ପୀୟୂଷ ପାନ କଲୁ, 
ଧନ୍ୟ ସେ ଭକ୍ତ, ଧନ୍ୟ ସେ ଭଗବାନ, ଧନ୍ୟ ସେ ଶିଷ୍ୟ, ଧନ୍ୟ ସେ ଗୁରୁ । 

“ଗ୍ର ବ୍ରହ୍ମା ଗୁରୁ ବିଷ୍ଣୁ ଗୁରୁଦେବ ମହେଶ୍ମିର 

ବ୍ରହ୍ମବିଦଧ ବରିଷ୍ଠ ସିଦ୍ଧଯୋଗୀ 
ତୋତାପୁରୀ ମହାରାଜ ଓ ଭଗବାନ ସତ୍ୟସାଇ 


—- ରାଜକିଶୋର ଦାଶ 


ଶ୍ରୀଶ୍ରୀ ଯୋଗେଶ୍ଵର ବ୍ରହ୍ମବିଦ୍ଧ ବରିଷ୍ଠ ଦିଗମ୍ବର ପରମହଂସ ଲଙଇ୍ୁଳି ବାବା, 
ଲ୍ୟାଙ୍ଗାବାବା, ଲେଇ୍‌ଂଟା ବାବା ଅଦ୍ୈତ ବେଦାନ୍ତି ଶିବକଳ୍ପ ଅବଧୂତ ତ୍ରିଶତାୟୁ ସନ୍ନ୍ୟାସୀ 
ତୋତାପୁରୀ ମହାରାଜ ସନ୍ନ୍ୟାସ ଜୀବନର ଶେଷ ୫ ୦ ବର୍ଷ ପୁରୀ ସହରର ନିକଟବର୍ଭୀ 
ଗିର୍ଣ୍ଧାରବନ୍ତ ବାଲୁସ୍ତୁପ ଅଞ୍ଚଳର ଅଦ୍ବୈତ ବ୍ରହ୍ମ ଆଶ୍ରମରେ କଟାଇ ୨୮ ଅଗଷ୍ଟ ୧୯୬୧ 
ମସିହାରେ ନିର୍ବିକଳ୍ପ ସମାଧ୍‌ସୀନ ହୋଇ ବ୍ରହ୍ମଲଲୀନ ହୋଇଯାଇଥୁଲେ | ଏହି ଅଦ୍ବୈତ 
ବୃହ୍ମଜ୍ଞାନୀ, ଆତ୍ମଜ୍ଞାନୀ ତ୍ରିକାଳଜ୍ଞ ମହାନ ଶିବକଳ୍ପ ଦିଗମ୍ବର ସନ୍ତ୍ୟାସୀଙ୍କ ଜନ୍ମ, ପିତାମାତା, 
ଜନ୍ମସ୍ଥାନ, ବିଗତ ଜୀବନର ଇତିହାସ ପୃଷ୍ଠା ଏ ଯାବତ ନିର୍ଦିଷ୍ଟ ଭାବରେ ଉନ୍ନମୋଦିତ 
ହୋଇ ପାରିନାହିଁ କହିଲେ ଅତ୍ୟୁକ୍ତି ହେବ ନାହିଁ । ତାହାର ମୁଖ୍ୟ କାରଣ ଏହି ସିଦ୍ଧଯୋଗୀ 
ବେଦାନ୍ତି ବ୍ରହ୍ମଜ୍ଞାନୀ, ଆମ୍ମଜ୍ଞାନୀ, ତ୍ରିକାଳଜ୍ଞ ଶତାୟୁ ଲଙ୍କୁଳି ସନ୍ନ୍ୟାସୀ ନିଜକୁ ଅପ୍ରକଟ 
ରଖିବାକୁ ପସନ୍ଦ କରୁଥିଲେ ଓ ନିଜର ପୂର୍ବାଶ୍ରମର କୌଣସି ତଥ୍ୟ ପ୍ରକାଶ କରୁ 
ନଥୁୂଲେ । ତେବେ ପ୍ରାୟ ତିନିଶହ ବର୍ଷ ପୂର୍ବେ ଏହି ଯୋଗଜନ୍ସା ସିଦ୍ଧଯୋଗୀ ଅଖଣ୍ଡ 
ଭାରତବର୍ଷର ଅଖଣ୍ଡ ପଞ୍ଜାବ କ୍ଷେତ୍ରର ଲୁଧ୍ଆନାଠାରେ ଏକ ନାଗାପନ୍ଥୀ ମଠର 
ମଠାଧୀଶ ଭାବରେ କିଛି ଦଶକ ସନ୍ନ୍ୟାସ ଜୀବନର ପ୍ରାରମ୍ଭରେ କଟାଇଥବାର ପ୍ରମାଣ 
ମିଳିଛି । ଏହା ମଧ୍ଯ ଅନୁମାନ କରାଯାଇଛି ଯେ, ଏହି ମହାନ୍‌ ସିଦ୍ଧଯୋଗୀ ଅଖଣ୍ଡ 
ପଞ୍ଜବ କ୍ଷେତ୍ରରେ ଉତ୍ତର-ପଶ୍ଚିମ ପଞ୍ଜାବ ସୀମାରେ କେଉଁଠାରେ ପ୍ରାୟ ୩୫୦ ବର୍ଷ 
ବା କିଛି ଆଗରୁ ଜନ୍ମ ନେଇଥାଇ ପାରନ୍ତି । ଏହି ବିସ୍ତୃତ ଶତାହୀ ବ୍ଯାପୀ ସନ୍ନ୍ୟାସ 
ଜୀବନ ଓ ପରିବ୍ରାଜନର ଲମ୍ବା ଅବଧୂ ମଧ୍ୟରେ ଏହି ଯୋଗଜନ୍ମା ମହାନ୍ଵ ସାଧକ 
ମହାଯୋଗୀ ଗୋରଖନାଥ, ମହାବତାର ବାବାଜୀ ଶ୍ରୀ ତୈଲଙ୍ଗ ସ୍ଵାମୀ, ବାମାକ୍ଷେପା, 
ସିରିଡ଼ି ସାଇବାବା, ଶ୍ରୀ ନିଗମାନନ୍ଦ ସରସ୍ବତୀ, ଶ୍ରୀଶ୍ରୀ ଅରବିନ୍ଦ, ଶ୍ରୀ ରାମକୃଷ୍ଣ ପରମହଂସ 
ଓ ଶ୍ରୀ ସତ୍ୟସାଇ ଆଦି ସିଦ୍ଧପୁରୁଷଙ୍କ ସଂପର୍କରେ ଆମତ୍ଭିକ ଭାବରେ ଆସିବା କିଛି 
ବିଚିତ୍ର କଥା ନୁହେଁ | “All great saints think alike.” ଏହି କ୍ରମରେ ଭଗବାନ 
ସତ୍ୟସାଇ ଓ ଦିଗମ୍ବର ସିଦ୍ଧଯୋଗୀ ତୋତାପୁରୀ ମହାରାଜଙ୍କ ଜୀବନ ଦର୍ଶନ ଓ 
ଦିଗ୍ଦର୍ଶନ ବିଷୟରେ ଆଲୋଚନାକୁ ସୀମିତ ରଖିବା । 

ଲଜ୍ଛୁଳି ବାବା ତୋତାପୁରୀ ଅଦ୍ବୈତ ବ୍ରହ୍ନବାଦୀ ଆଦି ଶଙ୍କରାଚାର୍ଯ୍ୟ ( ୭୮ ୮- 
୮ ୨ 0 ଖ୍ରୀଷ୍ଟାଦ) ବହ୍ଲଲୀନ ହେବାର ପ୍ରାୟ ଆଠଶହ ବର୍ଷ ପରେ ଅଦ୍ବୈତ ବ୍ରହ୍ମବାଦକୁ 
ପୁନଃ ଶଙ୍କରପନ୍ୀମାନଙ୍କ ମଧ୍ୟରେ ପ୍ରତିଷ୍ଠିତ କରିବା ପାଇଁ ଧରାବତରଣ କରିଥୁବାର 
ଅନୁମାନ କରାଯାଏ । ଏହା କହିବା ବାହୁଲ୍ୟ ଯେ, ଆଦିଶଙ୍କରଙ୍କ ପରେ ପରେ 
ଶଙ୍କରପନ୍ଛୀ ଶ୍ରୀ ରାମାଜୁନ ରାମାନନ୍ଦ ନିମ୍ବାର୍କ ମାଧ୍ବାଚାର୍ଯ୍ୟ ଓ ବଲ୍ଲଭାଚାର୍ଯ୍ୟ ( ୧୪୭୯ 
- ୧୫୩୨ ମସିହା) ଆଦି ଆଚାର୍ଯ୍ୟଙ୍କ ସମୟକୁ ଭଗବାନ ଶଙ୍କରଙ୍କ ଅଦ୍ବୈତ 
ବ୍ରହ୍ନବାଦର ମୂଳତତ୍ତ୍ଵ ତାହାର ମୌଳିକତା ହରାଇ ବିଗ୍ରହ ପୂଜା, ବ୍ରାହ୍ମଣ୍ଯବାଦ ଓ 
ପ୍ରେମଭଜ୍ତି ମାର୍ଗରେ ରୂପାନ୍ତରିତ ହୋଇ ସାରିଥାଏ । ସେହି ସନ୍ଧିକ୍ଷଣରେ ସମ୍ଭବତଃ 
ସପ୍ତ ଶତାଦ୍ଦୀର ମଧ୍ୟଭାଗରେ ନିଛକ ଅଦ୍ବୈତବାଦୀ ବେଦାନ୍ତି ଲଙ୍ଗୁଳୀ ସନ୍୍ଯାସୀ 
ତୋତାପୁରୀ ମହାରାଜଙ୍କର ଦ୍ଵିତୀୟ ଶଙ୍କର ଭାବରେ ଧରାବତରଣ କରିବାର ଏତିହାସିକ 
ଓ ତାତ୍ସିକ ଆବଶ୍ୟକତା ଥୁଲା । 


~~ ~~ —~ 


ଶ୍ରୀଶ୍ରୀ ସତ୍ୟସାଇ, ସିରିଡ଼ି ସାଇବାବାଙ୍କ ଦ୍ବିତୀୟ ଅବତାର ଭାବରେ ଜନ୍ମ ନିଅନ୍ତି 
ବିଂଶ ଶତାଦ୍ଦୀର ଦ୍ବିତୀୟ ଦଶକରେ ( ୧୯୧୯ ମସିହା ) । ଭଗବାନ ଶ୍ରୀ ଶ୍ରୀ 
ସତ୍ୟସାଇଙ୍କ କ୍ଷେତ୍ରରେ ଏହି ଯୁଗଜନ୍ମା ମହାତ୍ମାଙ୍କର ଜନ୍ମ ସମ୍ବସସର, ସ୍ଵନକ୍ଷତ୍ର, ପିତାମାତା 
ଓ ଜନ୍ମସ୍ଥାନ ଆଦି ସୂଚନା ଉପଲବ୍ୃଧ୍‌ ହେଲେ ହେଁ ଏପରି ଅବତାରୀ ମହାପୁରୁଷଙ୍କ 
କ୍ଷେତ୍ରରେ ଏହା କୌଣସି ଗୁରୁତ୍ଵ ବହନ କରିନାହିଁ | These Great Saints are 
beyond Space and Time. ଦୀର୍ଘ ଜୀବନ ବା ଆଦିଶଙ୍କରଙ୍କ ଭଳି ସ୍ଵଳ୍ପ ଜୀବନ 
କାଳ ଏଭଳି ସିଦ୍ଧ ପୁରୁଷଙ୍କ କ୍ଷେତ୍ରରେ ମାନେ ରଖେନାହିଁ ବା ପ୍ରତିବନ୍ଧକ ହୋଇ ନ 
ପାରେ । 


ଉଦ୍ଭୟ ମହାମ୍ବାଙ୍କ କ୍ଷେତ୍ରରେ ବେଦ-ବେଦାନ୍ତର ନିର୍ଯ୍ୟାସହି ମୁଖ୍ୟ ଓ ଉଭୟ 
ସିଦ୍ଧପୁରୁଷ, ସିଦ୍ଧଯୋଗୀ ବେଦର ସାରତତ୍ତୁକୁ ଓ ସାରବତ୍ତାକୁ ନିଜର ସାଧନାର ମାର୍ଗରେ 
ମାର୍ଗ ଦର୍ଶନ ଭାବରେ ଗ୍ରହଣ କରିଯାଇଛନ୍ତି। ବ୍ୃହୁସତ୍ୟ-ଜଗତ ମିଥ୍ୟା", “ବହୁ ହିଁ 
ଏକ ଓ ଅଦ୍ଧିତୀୟ” ଏହି ଅଦ୍ବୈତ ବ୍ରହ୍ମନବାଦ (Nଠ-Dualism) ଦୃଢ଼ ବିଶ୍ମାସ ସ୍ଥାପନ 
କରି ଆସିଛନ୍ତି । ଆମତ୍ମୋପଲବୃଧ୍, ବହ୍ମ ଉପଲବୃଧ୍‌ ହିଁ ସର୍ବଶ୍ରେଷ୍ଠ ଉପଲବ୍ଧ ଏଥୁରେ 
ବିଶ୍ମାସ ରଖନ୍ତି । 

ଶ୍ରୀଶ୍ରୀ ଲଙ୍ଗୁଳି ବାବାଙ୍କ ଅନୁଯାୟୀ ସାଧନାର ଦୁଇଟି ପ୍ରଶସ୍ତ ପଥ ଅଛି। ପ୍ରଥମଟି 
ହେଉଛି ଜଗତକୁ ସ୍ଵପ୍ନବତ୍ଵ ଓ ମିଥ୍ୟା ମନେକରି ତ୍ୟାଗ ଓ ବୈରାଗ ପଥରେ କର୍ମ- 

ସନ୍ନ୍ୟାସ ଗ୍ରହଣ କରିବା ଓ ଦ୍ଵିତୀୟଟି ହେଉଛି, ଏହି ଜଗତକୁ ଭଗବତ୍ଵ ସ୍ଵରୂପ ତଥା 
ଭଗବଦ୍ରମୟ ଜ୍ଞାନ କରି ନିଷ୍ଠାମବ୍ରତୀ ହେବା ! ପ୍ରଥମଟି ଅଦ୍ବୈତ ପନ୍ଥା ଓ ଦ୍ଵିତୀୟଟି 
ଦ୍ବୈତପଥ ଏହା ପୂର୍ଣ୍ଣ ରୂପରେ ହୃଦୟଙ୍ଗମ କରିବା । ଲଙ୍କୁଳୀ ବାବା ତୋତାପୁରୀ 
ଅଦ୍ଵୈତ ବେଦାନ୍ତ ପନ୍ଥୀ ଥୁଲେ । ସେ ଭକ୍ତମାନଙ୍କୁ ଓ ଭକ୍ତମାନଙ୍କ ସମ୍ମୁଖରେ 
ଅଦ୍ବୈତ ବ୍ରହ୍ମଜ୍ଞାନ ଓ କର୍ମ ସନ୍ନ୍ୟାସ ପଥ ଉପରେ ପ୍ରାଧାନ୍ୟ ଦେଉଥୁଲେ । ତାଙ୍କ 
ମତରେ ଆମ୍ବଜ୍ଞାନ ସାଧନର ଦୁଇଟି ମାର୍ଗ ରହିଛି । ପ୍ରଥମଟି ହେଉଛି ଅନ୍ତରଙ୍ଗ ଏବଂ 
ଦ୍ଵିତୀୟଟି ହେଉଛି ବହିଃରଙ୍ଗ । ବ୍ରହ୍ମବିଦ୍ଧ ଗୁରୁଙ୍କ ପାଖରେ ତ୍ୟାଗ ଓ ବୈରାଗ୍ୟମୟ 
ଜୀବନଯାପନ, ମହାବାଜ୍ୟ ଶ୍ରବଣ, ମନନ, ଚିନ୍ତନ ଓ ଅଭ୍ୟାସ ଆଦି ଅନ୍ତରଙ୍ଗ ସାଧନା ! 
ବିବେକ ବୈରାଗ୍ୟ, ଷଡ଼ ସମ୍ପଭି ( ଶମ, ଦମ, ଉପରିତ, ତିତିକ୍ଷା, ଶ୍ରଦ୍ଧା ଓ ସମାଧାନ) 
ମୁମୁକ୍ଷୁତ୍ଵ ତତ୍ୂପଦ ଏବଂ ତ୍ଵ' ଅର୍ଥସାଧନ୍ତ, ଶ୍ରବଣ, ମନନ ଓ ଚିନ୍ତନ ଏହାର ଅନ୍ତର୍ଗତ । 
ଏହାଛଡ଼ା ବହିଃରଙ୍ଗ ସାଧନାର ଦୁଇଟି ବାଟ ଅଛି ଯଥା ନିଷ୍କାମ କର୍ମ ଏବଂ ନିଷ୍କାମ 
ଉପାସନା | 


ଆତ୍ମା ବିଷୟରେ ଶ୍ରୀଶ୍ରୀ ଲଙ୍ଗୁଳି ବାବା ତାଙ୍କର ଜନୈକ ଶିଷ୍ୟ ଓ ଭକ୍ତ ପ୍ରଫେସର 
କେ.ପି. ନିଗମଙ୍କୁ ତାଙ୍କ ଜିଜ୍ଞାସୀର ଉତ୍ତରରେ କହିଥୁଲେ, “ଆମ୍ମା ତିନି ପ୍ରକାର । 
ସେଗୁଡ଼ିକ ହେଲା କ ) ମିଥ୍ୟାତ୍ମା-ଯାହାକି ସ୍କୁଳ ଶରୀର ଖ) ଗୌଣାତ୍ମାଂ ଜୀବ 
ସ୍ଵପ୍ନାବସ୍ଥାରେ ଯେଉଁ କାର୍ଯ୍ୟ କରେ ଗ ) ମୁଖ୍ୟାତ୍ମାଯେ କି ଅକର୍ରଭା, ଅଭୋକ୍ତା ସର୍ବଦା 
ମୁକ୍ତ ମନ ଓ ବାଣୀର ଭର୍ବ୍ଧରେ । ଅର୍ଥାତ ଯାହାକୁ ବାଣୀ ଦ୍ଵାରା ବା ମନଦ୍ଧାରା ଠିକ୍‌ 
ଭାବରେ ପ୍ରକାଶ ବା ଗ୍ରହଣ କରି ହୁଏ ନାହିଁ । ଯେ ଏକ, ଅଦ୍ଵିତୀୟ | ଅନ୍ୟ ଅର୍ଥରେ 
ଚୈତନ୍ୟ (୯୦୩୫୯|ଠଧ$ness) ସେହିପରି ସମସ୍ତ ବସ୍ତୁ ଦୁଇ ଭାଗରେ ବିଭକ୍ତ 
କରାଯାଇପାରେ ଯଥା ଜଡ଼ ଓ ଚୈତନ୍ୟ । ଜୀବନର ସ୍ଵରୂପ ଚୈତନ୍ୟ, ଜଡ଼ ନୁହେଁ, 
ମିଥ୍ୟାତ୍ପା ମନେ ନ କରି ମୂଖ୍ୟାତ୍ମା ଅର୍ଥାତ ପରଂବ୍ରହ୍ମ ଯେତେବେଳେ ମନେକରେ 
ସେତେବେଳେ ସେ ମୁକ୍ତମନ ହୋଇପାରେ । ଜୀବ କ୍ଷେତ୍ରରେ ବୁଦ୍ଧିର ଏହି କ୍ରିୟାକୁ 
“ବ୍ବିଶେଷ ଚୈତନ୍ୟ” କୁହାଯାଏ । ଏହା ବିଶେଷ ଚୈତନ୍ୟ ସର୍ବଥା ଅଜ୍ଞାନ ନାଶକ ଓ 
ମୁକ୍ତି ଦାୟକ । ଅନ୍ୟ ଅର୍ଥରେ ଜୀବର ସୁଖ ଦୁଃଖର ମୂଳ ଛେଦନକାରୀ ବା ବିନାଶକାରୀ 
ମନେ କରିବାକୁ ହେବ । ଜୀବ ହେଲା ବୁଦ୍ଧିରେ ପ୍ରତିବିମ୍ଭିତ ବ୍ରହ୍ମ । (ବହୁ ବୁଝି= ଜୀବ) ! 

ଶ୍ରୀଶ୍ରୀ ଲଙ୍ଗୁଳି ବାବା କହନ୍ତି, “ଏକତ୍ସ ମନୁପଶ୍ଯତଃ”'- ସବୁଠାରେ ଏକ୍ସ 
ଅନୁଭବ କର । ଏହାହେଲେ ବ୍ୟକ୍ତିକୁ ରୋଗ, ଶୋକ, ମୋହର ଭୋଗ-ଅଭୋଗ 

୫୩ 


Digitized by PPRACHIN, SOA 


ଅନୁଭବ ହେବ ନାହିଁ । ଇଶାବାସ୍ୟମିଦଂ ସର୍ବଂ“ ଏହି ସାରା ବିଶ୍ଵ ଆତ୍ମା ହି ଅଟେ । 
ସଃ ଆତ୍ମା ତତ୍ତମସି ¬ସେହି ଆମ୍ମା ହିଁ ତୁହି ଅଟୁ । ସର୍ବାଣି ଭୂତାନି ଅମ୍ମୈବ୍ୟଭୂଦ ବି- 
ଜାନାତବ -ସତ୍ୟଦ୍ରଷ୍ଟା ପାଇଁ ସମସ୍ତ ବିଶ୍ଵ ଆତ୍ମରୂପ ହୋଇଯାଏ । 

ଭଗବାନ ସତ୍ୟସାଇ ତାଙ୍କ ଭକ୍ତମାନଙ୍କ ଉଦ୍ଦେଶ୍ୟରେ କହନ୍ତି “A!| ଉre one. 
Truth is one, but the wise refer to it by various names. ଏକଂ ସତ୍ୟ 
ବିପ୍ରଃ ବହୁଧା ବଦନ୍ତି There is no second entity in this world. He per- 
vades the entire Universe. ସୁନା ଏବଂ ସୁନାହାର ଏହା ଭିତରେ କୌଣସି 
ପ୍ରଭେଦ ଦେଖିବା ସମ୍ଭବ ନୁହେଁ । ଜୀବ, ଲଶଵର ଓ ପ୍ରକୃତି ମଧ୍ୟରେ ଅଭିନ୍ନତା ହିଁ 
ବିଦ୍ୟମାନ । ତୂଳା ନଥୁଲେ ସୂତା କେଉଁଠାରୁ ଆସିବ ? ଆଉ ସୂତା ନଥ୍‌ଲେ କନାର 
ଅସ୍ତିତ୍ଵ କାହିଁ ୨ କନାଟିର ଆଧାର ସୂତା ଏବଂ ସୂତାର ଆଧାର ତୁଳା | ତୁଳା, ସୂତା, 
କପଡ଼ା ବସ୍ତୁର ତିନୋଟି ନାମ ହୋଇପାରେ । ମାତ୍ର ଏହି ତିନୋଟିଯାକ ମଧ୍ଯରେ ତ 
ସେହି ତୂଳା ହିଁ ବିଦ୍ୟମାନ । ଏହି ଉପମାରେ ପ୍ରକୃତି ହେଲା କନା ଓ ବ୍ରହ୍ମ ହେଲା 
ତୁଳା । ଜୀବତ୍ସ ବର୍ଜନ କଲେ ଦେବତ୍ଵ ଉପଲବ୍ଧ ସମ୍ଭବ । ଏହି ଦେବତ୍ସ ଆମରି 
ଭିତରେ ହିଁ ବିଦ୍ୟମାନ । ଭଗବାନ ସତ୍ୟସାଇ ବ୍ରହ୍ମକ୍ଷେତ୍ରରେ ଦେବତ୍ସ ଵା Divinity 
ବା ଓଠ ଭଳି ଶବ୍ଦ ବ୍ୟବହାର କରୁଥିଲେ । ବେଦର ନିର୍ଯ୍ୟାସ ଅହଂ ବ୍ରହ୍-ୋସ୍ମି ।”' 


ଆତ୍ମା ଓ ପରମାତ୍ମା ମଧ୍ଧରେ କୌଣସି ପ୍ରଭେଦ ସତ୍ୟସାଇ ଦେଖନ୍ତି ନାହିଁ । “Self is 
divine, auspicious and ever new, but man today does not make 
effort to know Himself. All differences between self and God 
are born out of our own feelings of mine and thine. In fact there 
is no difference between you and me. 
— Satya Sai 
Do not think that God exists separately in a particular place. 
Think that you are God. You are not body. You should make 
proper effort to know the truth.” - (Divine discourse of Baba 
Satya Sai on 13th April 2008 on Tini New Year Day at Prasanthi 


Nilayam.) 
ଭଗବାନ ସତ୍ୟସାଇ କୁହନ୍ତି, ଜଗତରେ ପ୍ରଜ୍ଞାର ସମଗ୍ରତା ହିଁ ବ୍ହ୍ମ ବେଦ ଓ 
ବୈଦିକ ଧର୍ମ ଅନୁଯାୟୀ ଯାହା କିଛି ଜଗତରେ ଅଛି ତାହାହିଁ ସମସ୍ତ ବ୍ହ୍ଧ । ବୃହ୍ଧନ୍ଧ 
ଶବ୍ଦଟି ବୃ ଧାତୃରୁ ନିଷ୍ଠନତ ହୋଇଛି । ଏହାର ଅର୍ଥ ହେଲା ବୃହତ ବା ପ୍ରସାରିତ ହେବା, 

ବ୍ୟାପକ ହେବା ! ସାର୍ବଭୌମ ବିକାଶର ପ୍ରକାଶ ହିଁ ବ୍ରଦ୍ମ । ତାହାହିଁ ପୁରୁଷ ! ପୁରୁଷ 
ଶବ୍ଦର ଅର୍ଥ ହେଲା ଯେ ପୂର୍ଣ୍ଣତା ଉପଲବ୍ଧିର ଅଧ୍‌କାର | ଏଥୁପାଇଁ ବେଦ ବର୍ଣ୍ଣିତ ପୁରୁଷ 
ସୁକ୍ତ ହିଁ ମାର୍ଗଦର୍ଶକ । ତେଣୁ ପୁରୁଷ ବା ବ୍ରହ୍ମ ସମସ୍ତ ଜ୍ଞାନ ସମସ୍ତ ତେଜ ଓ ସମସ୍ତ 
ଗତିର ସମାହାର । ପରମାମ୍ମାଙ୍କୁ ସେଥୁପାଇଁ “ପ୍ରଜ୍ଞାନ ବ୍ରହ୍ମ” ବୋଲି କୁହାଯାଏ । 
ଆମେ ବେଦ କହୁ, ପୁରୁଷ କହୁ ବା ବ୍ରହ୍ମ କହୁ ¬ଏ ସବୁର ଅର୍ଥ ଏକ | ବୃହତତ୍ତମ ଓ 
ସୂକ୍ଷମଲତମ ସମସ୍ତ ବସ୍ତୁରେ ନିହିତ ସମସ୍ତ ଶକ୍ତି ହିଁ ବ୍ରହ୍ମଶକ୍ତି । ବେଦରେ ବିଶ୍ଵାସ ବିନା 
ମନୁଷ୍ୟ ନିଷ୍କାଣ ହୋଇଯିବ । ଅନେକ ମଧ୍ଯରେ ଥୁବା ଏକ ହିଁ ବ୍ରହ୍ମ । ତେଣୁ ଆମକୁ 
ଉପଲବୃଧ୍‌ କରିବାକୁ ହେବ ଯେ, ଅନେକ ମଧ୍ଯରେ ସର୍ବମୟ ଏକ ବ୍ରହ୍ମ ହିଁ ଏକମାତ୍ର 
ସତ୍ୟ । ସତ୍ୟସାଇ ଏହା ମଧ୍ଯ କହନ୍ତି ଜଗତ ବା ପ୍ରକୃତିଠାରୁ ପୁରୁଷ ଭିନ୍ନ ନୁହେଁ । 
ଦୃଶ୍ୟମାନ ଜଗତଠାରୁ ବ୍ରହ୍ମ ଭିନ୍ନ ବୋଲି ଆମେ ବିବେଚନା କରିବା ଠିକ୍‌ ନୁହେଁ । 
ବ୍ରହ୍ମର ସ୍ଵରୂପ ନିର୍ଗୁଣ ବା ସଗୁଣ ହୋଇପାରେ । ବ୍ରହ୍ମ ହିଁ ସତ -ଚିତ୍ଵ “ଆନନ୍ଦ ! ତୁମେ 
ଯିଏ, ସେ ସିଏ । ବେଦର ନିର୍ଯ୍ୟାସ ତତ୍ଵତ୍ଵମ୍‌ ଅସି ବା ତତ୍ତ୍ମମସି। ବହ୍ଧ ଏକ ଓ 
ଅଦ୍ବିତୀୟ ସେଥ୍‌ପାଇଁ ବେଦରେ କୁହାଯାଇଛି ଏକଂ ଏବଂ ଅଦ୍ଧିତୀୟଂ ବ୍ହ୍ମନ । ବ୍ହମତ୍ଵ 
ଉପଲବ୍ଧି କରିବାକୁ ହେଲେ ଆମକୁ ମାନବତ୍ସ (Sା) ଠାରୁ ହିଁ ଆରମ୍ଭ କରିବାକୁ 


mo mm — 


ହେବ । ତାହାହେଲେ ଆମକୁ ଆବଶ୍ୟକ ଶକ୍ତି ମିଳିବ | 
ସତ୍ୟସାଇ ଏହା ମଧ୍ଯ କହନ୍ତି, ଲଶୃରାନୁଭୂତି ଇନ୍ଦରିୟାନୁଭୂତିରୁ ଉର୍୍ବରେ । ଇନ୍ଦ୍ରିୟାତୀତ 
ବ୍ରହ୍ନବୋଧ ନିମନ୍ତେ ଆମକୁ ଇନ୍ଦ୍ରିଷବୋଧର ଉପରକୁ ଉଠିବାକୁ ହେବ | ଇନ୍ଦ୍ରିୟାନୁଗତ 
ହୋଇ ଇନ୍ଦ୍ରିୟାତୀତ ବସ୍ତୁର ବୋଧ ମିଳିବା ସମ୍ଭବ ନୁହେଁ । ଧ୍ୟାନ, ଅଭ୍ୟାସ କଲେ 
ବ୍ହ୍ମଙ୍କୁ ନିଜଠାରେ ଓ ସବୁଠାରେ ଅନୁଭବ କରିବାର ଆନନ୍ଦ ମିଳିଯିବ । ମନ ସ୍ଥିର ଓ 
ଅଚଞ୍ଚଳ ରହିଲେ ନିତ୍ୟାନନ୍ଦମୟୀ ବ୍ର୍ମାନୁଭୂତି ସୁଲଭ ହୋଇଯିବ । ମନ ଯଦି ମର୍କଟ 
ସଦୃଶ ଅସ୍ଥିର ହେବ । ତେବେ ବ୍ରହ୍ମାନୁଭୂତି ଦୁଷ୍ଠାପ୍ୟ । ଶରୀର ମଧ୍ଯରେ ଥୁବା ଇଡା ଓ 
ପିଙ୍ଗଳା ନାଡ଼ି ଦ୍ଵୟରେ ଶ୍ଵାସବାୟୁ ଚଳନ କରାଇ ଏହାର ମିଳନସ୍ଥଳ ଭର ମଧ୍ଯସ୍ଥାନରେ 
ପହଞ୍ଚବାକୁ ହେବ । ଏହିଠାରେ ହିଁ ନିର୍ମଳ ଶୀତଳ ବ୍ରହ୍ମାନୁଭୂତିର ଅମୃତ ମିଳିବ । 
ଭଗବାନ ସତ୍ୟସାଇ ପୁନଃ କୁହନ୍ତି, କର୍ମ ଓ ଧର୍ମରୁ ବ୍ମପ୍ରାପ୍ତି । ଯେଉଁ ବ୍ୟକ୍ତି 
ଦୈନନ୍ଦିନ ଜୀବନରେ ସତ୍ୟନିଷ୍ଠ ସେ ଅବଶ୍ୟ ଜଣେ ପୁଣ୍ୟାତ୍ମା ¦ ମନୁଷ୍ୟ ଜୀବନରେ 
ଧର୍ମ, ଅର୍ଥ, କାମ, ମୋକ୍ଷ ନାମରେ ଚାରୋଟି ପୁରୁଷାର୍ଥ ଅଛି । ଏହାକୁ ଚାରୋଟି ଭିନ୍ନ 
ଭିନ୍ନ ପୁରୁଷାର୍ଥ ବୋଲି ଗ୍ରହଣ ନ କରି ଧର୍ମ ସହିତ ଅର୍ଥକୁ ଏବଂ କାମ ସହିତ ମୋକ୍ଷକୁ 

ସଂଯୋଗ କରିବାକୁ ହେବ । ତାହାର ଅର୍ଥ ହେଲା, ଧର୍ମ ନିମିତ ଅର୍ଥୋପାର୍ଜନ ଏବଂ 
ମୋକ୍ଷ ନିମିତ୍ତ କାମନା । ଧର୍ମ ଓ କାମ ନିରନ୍ତର ଅସ୍ଥିର ଓ ଚଞ୍ଚଳ । ତେଣୁ ଏହି ଦୁଇ 
ପୁରୁଷାର୍ଥ ମନୁଷ୍ୟକୁ ସୁଖୀ କରାଇଦିଏ ନାହିଁ । ଏତଃ ଏହି ଦୁଇ ଅଶାଶ୍ଵତ ବସ୍ତୁକୁ ଧର୍ମ 
ଓ ମୋକ୍ଷ ଏହି ଦୁଇ ଶାଶ୍ବତ ବସ୍ତୁ ସହ ଯୋଡ଼ିଦେଲେ ଏମାନେ ମଧ୍ଯ ସ୍ଥିର, ଶାଶୃତ 
ହୋଇଯିବ । ଏହା କରିପାରିଲେ ମନୁଷ୍ୟ ସସୀମରୁ ଅସୀମ ଆଡ଼କୁ ପ୍ରବାହିତ ହୋଇ 
ଚାଲିବ । 


ଭଗବାନ ସତ୍ୟସାଇ ଗୋଟିଏ ମହଦତ୍ତ୍ପୂର୍ଣ୍ଣ ବାଣ ପ୍ରଚାର କରି ଆସୁଛନ୍ତି । 
ତାହାହେଲା-କେବଳ ଯୋଗୀ, ଜ୍ଞାନୀ ଓ ମୁନିରଷି ଯେ ମୋକ୍ଷର ଅଧ୍ବକାରୀ ତାହା 
ବିଚାରିବା ଠିକ୍‌ ନୁହେଁ । ସଂସାରୀ, ଗୃହସ୍ଥ ବ୍ରହ୍ମଚାରୀ, ବାନପ୍ରସ୍ଥୀ ବା ସନ୍ୟାସୀ ସମସ୍ତଙ୍କ 
କ୍ଷେତ୍ରରେ ବ୍ରହ୍ମେପଲବଚ୍ରି ସମ୍ଭବ । ଇଶ୍ରଙ୍କଠାରେ ପହଞ୍ବା ପାଇଁ ସ୍ଥିର ମନ, ଦୃଢ଼ ଇଚ୍ଛା 
ଓ ସ୍ଵାଧ୍ୟାୟ ଜାଗ୍ରତ ହେଲେ ଇଶ୍ବର ସମଭାବରେ ସମସ୍ତଙ୍କୁ ସାହାଯ୍ୟ କରିବେ । ଯଦ୍ଵ 
ଭାବଂ ତଦ୍ଧ ଭବତି । ଭାବ ଯେପରି ଲାଭ ସେପରି । ତୁମର ଭାବ ଯଦି ଶୁଦ୍ଧ, ନିର୍ମଳ 
ତାହେଲେ ସେଥୁରେ ଯାହା ଲାଭ ହେବ ତାହା ମଧ୍ଯ ଶୁଦ୍ଧ ଓ ନିର୍ମଳ । 


ଭଗବାନ ସତ୍ୟସାଇ ଏହା ମଧ୍ଯ କହିଛନ୍ତି ଯେ, ସାପ ଭିତରେ ଥ୍ବା ବିଷ ଯେପରି 
ସାପର କିଛି ଅନିଷ୍ଟ କରିପାରେ ନାହିଁ, ବ୍ରହ୍ମ ମଧ୍ଯରେ ବିଦ୍ୟମାନ ମାୟା ବ୍ର୍ମକୁ ଛୁଇଁ 
ପାରେ ନାହିଁ । ଏହା କେବଳ ଜଗତରେ ପ୍ରକାଶ ପାଇଁ ଭ୍ରାନ୍ତି ସୃଷ୍ଟି କରେ । 


ଅଦ୍ବୈତବାଦୀ ବ୍ରହ୍ମଜ୍ଞାନୀ ଦିଗମ୍ବର ତୋତାପୁରୀ ମହାରାଜ ଓ ଭଗବାନ ସତ୍ୟସାଇ 
ଉଭୟଙ୍କ ସାଧନା ଓ ଦର୍ଶନରେ ଅନେକ ସାମଞ୍ଜସ୍ୟ ଦେଖିବାକୁ, ଶୁଣିବାକୁ ଓ ଜାଣିବାକୁ 
ମିଳିଥ୍‌ଲେ ହେଁ ତାର୍କିକ ଦିଗରୁ ଉଭୟ ମହାମ୍ଭାଙ୍କ ମଧ୍ଯରେ କିଛି ସୃକ୍ଷ୍ମ ଅନ୍ୟ ବିଚାରଧାରା 
ରହିଛି । ତାହା ହେଲା ଭଗବାନ ଶ୍ରୀ ସତ୍ୟସାଇ, ଆଚାର୍ଯ୍ୟ ଆଦି ଶଙ୍କରଙ୍କର ଅଦ୍ରୈତବାଦ, 
ଶ୍ରୀ ରାମାନୁଜାଚାର୍ଯ୍ୟଙ୍କର ଦ୍ଵୈତବାଦ ଓ ଶ୍ରୀ ମାଧ୍ବାଚାର୍ଯ୍ୟାଙ୍କର ବିଶିଷ୍ଟାଦ୍ବରୈତ ଦର୍ଶନରେ 
ଅନ୍ତର୍ବାହିନୀ ଏକ୍ୟ ବିଦ୍ୟମାନ ଥୁବା ଅନୁଭବ କରୁଥୂଲେ କିନ୍ତୁ ଶ୍ରୀ ଶ୍ରୀ ଲଙ୍ୁଳୀବାବା 
ଦିଗମ୍ବର ପରମହଂସ ଭଗବାନ ଆଦି ଶଙ୍କରାଚାର୍ଯ୍ୟଙ୍କ ଅଦ୍ଧୈତବାଦକୁ ଗୁରୁତ୍ଵ ଦେଉଥୁଲେ 
ଓ ନିର୍ଗୁଣ ବ୍ରହ୍ମନବାଦୀ ଭାବରେ ଆତ୍ମୋପଲବୃଧୂ ଓ ବ୍ରହ୍ମୋପଲବଧ୍ବରେ ଶ୍ରେଷ୍ଠ ଉପଲବ୍ଧି 
ନିହିତ ଏହି ନିର୍ଯ୍ୟାସକୁ ଗ୍ରହଣ କରି ବ୍ରହ୍ମଲଲୀନ ହେବାଯାଏ ଏହି ମତବାଦରେ ଦୃଢ଼ 
ଥିଲେ | ଏତଦବ୍ୟତୀତ ଏହି ମହାତ୍ମା ସାରା ସଂସାରରେ ନିର୍ବିକଳ୍ପ ସମାଧ୍‌ ସାଧନରେ 
ଏକ ଅଦ୍ଵିତୀୟ ସାର୍ଥକ ବ୍ରହ୍ମୋପଲବ୍ଧବର ମାର୍ଗ ଦର୍ଶକ ସିଦ୍ଧଯୋଗୀ ଭାବରେ ସ୍ବୀକୃତ 

ଥିବାର ଏହି ମହାନ ଅଦ୍ଵୈତ ବ୍ରହ୍ମବାଦୀ ଲଙ୍ଗୁଳୀ ସନ୍ନ୍ୟାସୀ ବଙ୍ଗ ପ୍ରଦେଶର ଦକ୍ଷିଶେଶ୍ଵର 
ପଞ୍ଚବଟୀ ବନରେ ୧୮୬ ୧-୬ ୨ ମସିହାରେ ଯୁବ ବ୍ରାହ୍ମଣ ଗଦାଧରଙ୍କୁ ବ୍ରହ୍ମ ଦୀକ୍ଷାରେ 
ଦୀକ୍ଷିତ କରି ଗଦାଧରଙ୍କୁ ଶ୍ରୀ ରାମକୃଷ୍ଣ ନାମ ପ୍ରଦାନ କରି ନିର୍ବିକନ୍ପ ସମାଧୂର ଗୁଢ଼ 
ସାଧନ ଶିକ୍ଷା ଦେଇଥୁବାର ଜଣାଯାଏ । ମୂର୍ଭିପୂଜା, ଭଜନ, କୀର୍ଭନ, ମନ୍ଦିର ଓ 
ମସ୍ଜିଦ୍ଧରେ ଆରାଧନା, ପୂଜା ପାର୍ବଣ ଆଦି ଧାର୍ମିକ ଅନୁଷ୍ଠାନର ବିରୋଧୀ ମଧ୍ଯ 
ଥିଲେ ନିର୍ଗୁଣ ବ୍ରହ୍ମ ଉପାସନା ସହ କଠୋର ଯୋଗ ସାଧନା, ଧାନମାର୍ଗ ଓ ତପଶ୍ଚାରଣ 
ସହ ନିର୍ବିକଳ୍ପ ସମାଧ୍‌ ସାଧନ ହିଁ ବ୍ରହ୍ମୋପଲବ୍ଧୁର ମାର୍ଗ ଏହା ପ୍ରତିପାଦନ କରିଯାଇଛନ୍ତି 
ସେଥୁପାଇଁ ସିଦ୍ଧଯୋଗୀ ଲଙ୍ଗୁଳୀ ସନ୍ନ୍ୟାସୀ ତୋତାପୁରୀ ମହାରାଜ ନିରାସକ୍ତ ଓ ନିଜକୁ 
ସର୍ବଦା ଅପ୍ରକଟ ରଖୁବାକୁ ଚେଷ୍ଷିତ ଥୁଲେ | ନିଜକୁ ସମାଜ ଓ ବାହ୍ୟ ଜଗତରୁ 
ଅଲଗା ରଖୁଥୁଲେ ଏପରିକି ଉପଯୁକ୍ତ ଗୁଣସଂପନ୍ନ ବ୍ୟକ୍ତିତ୍ଵ ନ ହେଲେ ତାଙ୍କୁ ନିଜ 
ପାଖରେ ଆଶ୍ରୟ ଦେଉ ନଥୁଲେ । ନିଜକୁ ପ୍ରଚାର-ପ୍ରସାର ଠାରୁ ଦୂରରେ ରଖୁ 
ନିକାଞ୍ଚନ ଯୋଗ ସାଧନାରେ ବ୍ରତୀ ରହୁଥଲେ । ନିଜ ଆଶ୍ରମରେ ଜଣେ ବା ଦୁଇଜଣରୁ 
ଅଧୁକ ଭକ୍ତ ବା ଶିଷ୍ୟଙ୍କୁ ଗ୍ରହଣ କରୁ ନଥୂଲେ ! ଭଗବାନ ସତ୍ୟସାଇଙ୍କ ଭଳି ମାନବ 
ସେବା ଓ ସମାଜ କଲ୍ୟାଣ କାର୍ଯ୍ୟକ୍ରମକୁ ପସନ୍ଦ କରୁ ନଥ୍‌ଲେ ବା ଯୋଗ-ବିଭୂତି 
ପ୍ରଦର୍ଶନରେ ଆଗ୍ରହୀ ନଥୂଲେ । ଯଦିଚ କେତେକ ବିଶେଷ ପ୍ରୟୋଜନ କ୍ଷେତ୍ରରେ 
ଲଙ୍ୁଳୀବାବା ଯୋଗ ବିଭୂତିର ପ୍ରୟୋଗ କରିବାର ନଜିର ରହିଛି ଯାହା ଦୀର୍ଘ ତ୍ରି 
ଶତାବ୍ଦୀ ସନ୍ନ୍ୟାସ ଜୀବନର କାଁ ଭା କେଉଁଠି କିପରି ଦେଖିବାକୁ ମିଳିଛି .। ତାହା 
ନଗଣ୍ୟ ବୋଲି ଧରି ନିଆଯାଇପାରେ ! ସେ ଯାହାହେଉ ଶ୍ରୀ ଲଙ୍କୁଳୀବାବା ଭଗବାନ 


ସତ୍ୟସାଇଙ୍କ ଭଳି ମାନବର ପ୍ରାରବ୍ରଧ କର୍ମ ଉପରେ ମଧ୍ଯ ବିଶ୍ଵାସ ରଖୁଥୁଲେ ! 

ସଦୃଗୁରୁ ଦିଗମ୍ବର ପରମହଂସ ଓ ମହାଯୋଗୀ 
ଗୋରେଖନାଥ - ଏକ ଦିବ୍ୟାବଲୋକନ 


— ରାଜକିଶୋର ଦାଶ 


ଶ୍ରୀଶ୍ରୀ ଯୋଗୀରାଜ ବ୍ର୍ମବିଦ୍ଧ ବରିଷ୍ଠ ଦିଗମ୍ବର ପରମହଂସ ନଙ୍ଗାବାବା ଓ 
ମହାଯୋଗୀ ଗୋରେଖନାଥ ଭାରତୀୟ ସିଦ୍ଧଯୋଗୀ ମାନଙ୍କ ମଧ୍ୟରେ ସ୍ଵତନ୍ତ୍ର ସ୍ଥାନ, 
ବିଶିଷ୍ଟ ସାଧୁ ପରମ୍ପରାର ବାର୍ଭା ବହନ କରନ୍ତି। ଏହି ଯୋଗଜନ୍ମା ଶିବସ୍ବରୂପୀ, ଦୀର୍ଘକାୟ, 
ଦୀର୍ଘଜୀବୀ, ତ୍ରିକାଳଦ୍ରଷ୍ଟାଃ ଆତ୍ମଜ୍ଞାନୀ, ବ୍ରହ୍ମଜ୍ଞାନୀ ମହାପୁରୁଷଙ୍କ ସଦ୍ୟାସ ଜୀବନ 
ଆଜି ମଧ୍ଯ ଆଧ୍ଯାମ୍ମିକ ଜଗତରେ ଏକ ପ୍ରକାର ଅଢ୍ୁତ ଶୀହରଣ ଓ କଃ ନ ସୃଷ୍ଠି କରେ 
ଓ ଆଗାମୀ ଦିନ ପାଇଁ ମଧ୍ୟ ଭାରତୀୟ ଆଧ୍ଯାତ୍ମିକ ଜଗତକୁ ୨ଜ୍ୟାତି ବିଛୁରଣ କରି 
ଚାଲିଥୁବ । ଏହି ସତ୍ୟ ସମଗ୍ର ବିଶ୍ଵ ଆଧ୍ୟାତ୍ବିକ ଜଗତରେ ସର୍ବତ୍ର ସ୍ବୀକାର୍ଯ୍ୟ, ସ୍ବୀକୃତ । 
କେବଳ ସାଧାରଣ ପାଠକ ଭାବରେ ଆମ୍ଭଭଳି ସାଧାରଣ ଜିଜ୍ଞାସୁ ଏହି ବିଷୟରେ 
ଜାଣିବାର ଶୁଣିବାର ସୂଚିତ ହେବାର ଆବଶ୍ୟକତା ଅଛି ବୋଲି ହୃଦ୍‌ବୋଧ ହୁଏ | 


ଶ୍ରୀଶ୍ରୀ ନଙ୍ଗାବାବା ବା ଲଙ୍ଗୁଳିବାବା ଓ ମହାଯୋଗୀ ଗୋରେଖନାଥ ଅହ୍ବୈତ 
ବ୍ରହ୍ନବାଦ ଓ ଶୈବ ନାଥ- ପରମ୍ପରାର ସାର୍ବକାଳୀନ ପ୍ରମୁଖ ଆଧ୍ୟାତ୍ମିକ ଯୋଗୀ 
ପରମ୍ପରାର ବାର୍ଉାବହ ଭାବରେ ଗୃହାତ ବୋଲି ମନେହୁଏ । 


ଶ୍ରୀଶ୍ରୀ ନଙ୍ଗାବାବା କେବେ କେଉଁଠି, କେଉଁ ସ୍ଥାନରେ, କେଉଁ ପିତାମାତାଙ୍କ 
ଉଓରସରୁ ଜାତ ହୋଇଥଲେ ତାହାର ସେପରି କୌଣସି ନିର୍ଦ୍ଦିଷ୍ଟ ତଥ୍ୟ ଏଯାବତ ଠିକ୍‌ 
ମିଳିପାରୁ ନାହିଁ, ସେହିଭଳି ଗୋରେଖନାଥଙ୍କ ଜନ୍ମ ବୃତ୍ତାନ୍ତ ଏବେ ମଧ୍ଯ ରହସ୍ୟାବୃତ । 
'ଶ୍ରୀ ମହାଯୋଗୀ ଗୋରେଖନାଥଙ୍କ ବିଷୟରେ ନେପାଳ ଦେଶରେ ଏକ କିମ୍ବଦନ୍ତୀ 
ଶୁଣାଯାଏ । ଏହି କିମ୍ବଦନ୍ତୀ ଅନୁଯାୟୀ, ଜଣେ ଧର୍ମପ୍ରାଣା ମହିୟସୀ ପୁତ୍ରକାମୀ ମହିଳାଙ୍କ 
ପୂଜାର୍ଚ୍ଟନାରେ ଓ ପ୍ରାର୍ଥନାରେ ଭଗବାନ ଶିବ ପ୍ରୀତ ହୋଇ ତାଙ୍କର ଯଜ୍ଞଧୂନିରୁ କିଛି 
ଭସ୍ମ ଭକ୍ତ ମହିଳାଙ୍କୁ ଦେଇ ତାହା ସେବନ କରିବାକୁ କହିଥୂଲେ । କିନ୍ତୁ ସେହି ମହିଳା 
କୌଣସି କାରଣରୁ ସେହି ଭସ୍ମ ନଖାଇ ଗୋବର ଗଦା ମଧ୍ୟକୁ ଫୋପାଡ଼ି ଦେଇଥୁଲେ । 
ତାର କିଛି ବର୍ଷ ପରେ ଜଣେ ସିଦ୍ଧ ଯୋଗୀ ଏହି ଶିଶୁ ଗୋରେଖନାଥଙ୍କୁ ଗୋବର 

ଗଦା ମଧ୍ୟରୁ ଉଦ୍ଧାର କରିଥୁଲେ । ଯଦି ଏହି ଚମତଵକାରକୁ ସତ୍ୟ ମନେକରାଯାଏ 
ତାହାହେଲେ ଏହି ମହାଯୋଗୀ ଗୋରେଖନାଥ ନେପାଳ ଦେଶର କେଉଁ ଅଂଚଳରେ 
ଆମ୍ଲପ୍ରକାଶ କରିଥୂବେ ବୋଲି ଅନୁମାନ କରାଯାଏ | ଅନ୍ୟ ଏକ କିମ୍ବଦନ୍ତୀ ଅନୁସାରେ, 
ଏହି ମହାଯୋଗୀ ପୂର୍ବତନ ଅଖଣ୍ଡ ପଞ୍ଜାବ ଅଂଚଳର ଏକ ଦମ୍ପରିଙ୍କୁ ଏଶୀ କରୁଣାରୁ 
ପ୍ରାପ୍ତ ହୋଇଥଲେ । ଏହି ନିଃସନ୍ତାନ ଦମ୍ପତ୍ତି ବହୁ ପୂଜାର୍୍ଟନା ପରେ ନିଜ ଘରେ ଏକ 
ଉନ୍ମଳ ଜ୍ୟୋତିର ଆଭାସ ପାଇ ଭଗବାନ ଶିବ ଶଙ୍କରଙ୍କ କରୁଣାରୁ ବେଲପତ୍ର ଓ 
ଭସ୍ମପ୍ରାପ୍ତ ହୋଇଥୁଲେ । ଶୂନ୍ୟବାଣୀ ଅନୁଯାୟୀ ମହିଳାଜଣଙ୍କ ବିଭୁତି ଭସ୍ମ ଓ 
ବେଲପତ୍ରକୁ ପାଣିରେ ଗୋଳାଇ ସେବନ କଲେ ବିଜ୍ଞ ସନ୍ତାନ ଲାଭ ହେବ ବୋଲି 
ନିର୍ଦ୍ଦେଶ ଥୁଲା । ଏକ ବର୍ଷ ପରେ ସେହି ଭାଗ୍ୟବାନ ଦମ୍ପତିଙ୍କୁ ଏକ ଶିଶୁପ୍ରାପ୍ତ ହୋଇଥଲା । 
ଏହି ଶିଶୁ ଥୁଲେ ଗୋରେଖନାଥ । ଏହି ଗୋରେଖନାଥ ଶିଶୁ ବୟସରୁ ଗୃହତ୍ଯାଗୀ 
ହୋଇ ସାଧୁ ସଂଗ ଆଦରି ନେଇଥୁୂଲେ ଓ ସନ୍ନ୍ୟାସୀ ହୋଇ ସାଧୁ ମେଳରେ ବହୁ 
ବର୍ଷ ବିଭିନ୍ନ ସ୍ଥାନରେ କଟାଇ ଶେଷରେ ଯୋଗୀ ମହସୋନ୍ଦ୍ରିନାଥଙ୍କ ଠାରୁ ଦୀକ୍ଷା ଗ୍ରହଣ 
କରିଥୁବା ଜଣାଯାଏ । ଉତ୍ତର ଭାରତର ଜାମ୍ମକାଶ୍ମୀର, ପଞ୍ଜାବ, ସିନ୍ଧୁପ୍ରଦେଶ, ନେପାଳ 
ତରାଇକ୍ଷେତ୍ର ମଧ୍ୟଭାରତ, ଦକ୍ଷିଣ ଓ ପୂର୍ବଭାରତର କାମାକ୍ଷା କ୍ଷେତ୍ର ଆଜି ବହ୍ଧୁ ଶକ୍ତିପୀଠ 
ଓ ଶୈବପୀଠରେ ମହାଯୋଗୀ ଗୋରେଖନାଥ ସାଧନା ଓ ଧ୍ୟାନ ଯୋଗରେ ବହୁବର୍ଷ 
କଟାଇଥୁବାର ଜଣାଯାଏ । ଏତିହାସିକ ଓ ଗବେଷକ ସୁକୁମାର ସେନଙ୍କ ମନ୍ତବ୍ୟରୁ 
ଜଣାଯାଏ ଯେ ମହାଯୋଗୀ ଗୋରେଖନାଥ ପୂର୍ବ ଭାରତର ପ୍ରସିଦ୍ଧ ଶକ୍ତିପୀଠ କାମରୂପ 
କାମାକ୍ଷା କ୍ଷେତ୍ରରେ ସାଧନା କରି ଦେବୀଙ୍କ ଆଶୀର୍ବାଦରୁ ଅଷ୍ଟସିଦି ପ୍ରାପ୍ତ ହୋଇଥୁଲେ । 
ଏହି ମହାନ୍‌ ଯୋଗୀ ଶ୍ରୀଶ୍ରୀ ଲଙ୍ଗୁଳୀ ବାବାଙ୍କ ଭଳି ଦୀର୍ଘଦେହୀ, ତ୍ରିଶତାୟୁ ପ୍ରାୟ 
¶୦ ୦ / ୪୦୦ ବର୍ଷର ସନ୍ନ୍ୟାସ ଓ ସିଦ୍ଧଯୋଗୀ ଜୀବନର ମହତ୍ସ ରଖନ୍ତି ଓ ଏହି 
ମହାଯୋଗୀ ନାଥ ସଂପ୍ରଦାୟର ଏକ ପ୍ରମୁଖ ସିଦ୍ଧଯୋଗୀ ଭାବରେ ସ୍ଵୀକୃତ । ଶୈବ 
ଶକ୍ତି ସାଧନାର ପ୍ରମୁଖ ସଦ୍ବଗୁରୁ ଭାବରେ ମଧ୍ୟ ସର୍ବଜନ ବିଦିତ । ଏହି ମହାଯୋଗୀ 
ଗୋରେଖନାଥ ହିମାଳୟର ନେପାଳ ତରାଇ କ୍ଷେତ୍ରରେ ସିଦ୍ଧଯୋଗୀ ବ୍ରହ୍ମବିଦ୍ଧ ବରିଷ୍ଠ 
ଦିଗମ୍ବର ପରମହଂସଙ୍କୁ ଭେଟିଥୁବାର ଅନୁମାନ କରାଯାଏ ଓ ଏହା ଏକ ଏକାମ୍ମଯୋଗ 
ବୋଲି ବୁଝିବାକୁ ହେବ । 

ନଙ୍ଗାବାବା ବା ଲଙ୍ଗୁଳିବାବାଙ୍କ କ୍ଷେତ୍ରରେ ମଧ୍ୟ ଶ୍ରୀ ବାବାଙ୍କ ଜନ୍ମଷ୍ଥାନ, ପିତା 
ମାତା, ଜନ୍ମ ସମ୍ବସର, 'ଦେଶ ବିଦେଶର ବିଭିନ୍ନ କ୍ଷେତ୍ରରେ ଯୋଗ ସୀଧନ ଓ ଭ୍ରମଣ 

ନେଇ କୌଣସି ନିର୍ଦିଷ୍ଟ ତଥ୍ୟ ମିଳିନାହିଁ । ବହୁ ସମସାମୟିକ ଓ ପରବର୍ଭୀ ଯୋଗୀ 
ସନ୍ନ୍ୟାସୀଙ୍କ ବକ୍ତବ୍ୟ ଓ ଅଂଗେ ଲିଭାଇଥୁବା ଘଟଣାକ୍ରମର ପର୍ଯ୍ୟାଳୋଚନାରୁ ଏହା 
ଜଣାଯାଏ ଯେ ଶ୍ରୀଶ୍ରୀ ନଙ୍ଗାବାବା ଅଖଣ୍ଡ ପଞ୍ଜାବ ( ଅଧୂନା ପାକିସ୍ତାନ ସ୍ଥିତ ) ପଞ୍ଜାବ 
ବେଲୁଚିସ୍ଥାନ ସୀମାନ୍ତରେ କୌଣସି ଏକ ସ୍ଥାନରେ ଧରାବତରଣ କରିଥାଇପାରନ୍ତି ଓ 
ମହାଯୋଗୀ ଗୋରେଖନାଥ ମଧ୍ଯ ସେହିପରି ଜାମୁ ପଂଜାବ ସୀମାନ୍ତରେ 
ଧରାବତରଣ କରିଥାଇପାରନ୍ତି ବୋଲି ଦୃଢ଼ ହୃଦବୋଧ ହୁଏ । ଦୁଇ ମହାତ୍ମା ସମସାମୟିକ 
ଓ ଆଗପଛ ହୋଇ ଗୋଟିଏ ପାଖାପାଖି ଅଂଚଳରେ ଜନ୍ମ ନେଇଥୁବା ଭଳି ମନେହୁଏ । 
ନଙ୍ଗାବାବା ଓ ଶ୍ରୀ ଗୋରେଖନାଥଙ୍କ ଶରୀର ଗଠନ ଦୀର୍ଘ ଅବୟବ, ଦୀର୍ଘ ଜଟାଜୁଟ, 
କପାଳ, ନାସା ଓ ମୁଖମଣ୍ଡଳ ଗଠନରେ ବହୁ ସାମଞ୍ଜସ୍ୟ ଥୁବାର ଲକ୍ଷ୍ୟ କରାଯାଏ । 
ସମ୍ଭବତଃ ଉଭୟ ସିଦ୍ଧଯୋଗୀ ସନ୍ଧ ତୃକାରାମଙ୍କ ଜନ୍ମ ( ୧୫ ୯୮ ଖ୍ରୀଷ୍ଟପୂର୍ବ )ର କିଛି 
ବର୍ଷ ପରେ ସପ୍ତଦଶ ଶତାବ୍ଦୀର ପ୍ରଥମାର୍ଵରେ ପ୍ରାୟତଃ ୧୬୩୦-୧ ୬୫ ୦ ଖ୍ରୀଷ୍ଟାଦ୍ଦ 
ମଧ୍ଯରେ ଧରାବତରଣ କରିଥାଇ ପାରନ୍ତି । ଶ୍ରୀଶ୍ରୀ ନଙ୍ଗାବାବା ଦିଗମ୍ବର ପରମହଂସ 
ପ୍ରାୟ ସାତ ଫୁଟ ଉଚ୍ଚତା ଦୀର୍ଘ ଦେହୀ । ଦୀର୍ଘକେଶୀ, ଭୁଲୁଣ୍ଠିତ ଜଟାଧାରୀ, ଆଜାନୁଲମ୍ଭିତ 
ବିପୁଳବାହୁ ସଂପୂର୍ଣ୍ଣ ଲଙ୍ଗୁଳୀ ( ଦିଗମ୍ବର) ଆମ୍ଜ୍ଞାନୀ, ବ୍ରହ୍ମଂ ବାଦୀ, ତ୍ରିକାଳଦର୍ଶୀ, 
ସିଦ୍ଧଯୋଗୀ ଥୁବା ଜଣାଯାଏ । ଏ ମହାନ ଯୋଗୀ ଆଦିଶଙ୍କରପନ୍ଛୀ । ଅଦ୍ବୈତ ବ୍ରହ୍ମବାଦୀ/ 
ଏକୈଶ୍ମର (୦ God/No two) ମହାନ୍‌ ସିଦ୍ଧ ସନ୍ୟାସୀ ଥ୍ବାବେଳେ ମହାଯୋଗୀ 
ଗୋରେଖନାଥ ନାଥ ସଂପ୍ରଦାୟର ଶୈବ ଓ ଶକ୍ତି ସାଧକ ମହାନ୍ଯୋଗୀ ଓ 
ସଦୃଗୁରୁଥ୍‌ଲେ । ମହାବତାର ଶ୍ରୀ ବାବାଜୀ ମହାଶୟଙ୍କର ଭଳି ଏହି ଦୁଇ ବିଶିଷ୍ଟ ଓ 
ବରିଷ୍ଠ ସିଦ୍ଧଯୋଗୀଙ୍କର ଜନ୍ମବୃତ୍ତାନ୍ତ ଯୋଗ ସାଧନ ଓ ସନ୍ନ୍ୟାସ ଜୀବନର ଅନେକ 
ତଥ୍ୟ କୁହୁଡ଼ି ବଳୟରେ ରହିଛି । ଉଭୟ ସିଦ୍ଧଯୋଗୀ ପ୍ରାୟତଃ ୩୫୦ ବର୍ଷରୁ ଉର୍୍ 
ସନ୍ନ୍ୟାସ ଜୀବନର ଇତିହାସ ବହନ କରିଥୁବା ଜଣାଯାଏ । ନାଥପନ୍ଥୀ ପରମ୍ପରାର ବହୁ 
ସନ୍ନ୍ୟାସୀ ଗୋରେଖନାଥଙ୍କ ଅନୁଗାମୀ ସ୍ଵଧର୍ମା ଥୁ୍‌ବାରୁଏହି ମହାଯୋଗୀଙ୍କ ସନ୍ନ୍ୟାସ 
ସାଧନା ବିଷୟରେ ବହୁ କିଛି ତଥ୍ୟ ମିଳି ପାରୁଥିବା ବେଳେ ଶ୍ରୀଶ୍ରୀ ସିଦ୍ଧଯୋଗୀ 
ବ୍ରହ୍ମବିଦ୍ଧ ବରିଷ୍ଠ ଦିଗମ୍ବର ପରମହଂସ ତାଙ୍କର କୌଣସି ପନ୍ଷଗାମୀ ପରମ୍ପରା ଛାଡ଼ିଯାଇ 
ନଥୁ୍‌ବାରୁ ଓ ଆଦିଶଙ୍କରଙ୍କ ଆଠଶହ ବର୍ଷ ପରେ ଆବିର୍ଭାବ ହୋଇଥୁବାରୁ ଅଦ୍ବୈତ 
ବ୍ରହ୍ମବାଦୀ ଅବର୍ଧୃତ ସ୍ଵାମୀଙ୍କ ବିଷୟରେ ଦେଶ ବିଦେଶର ବିଭିନ୍ନ ସ୍ଥାନରେ ସାଧନା ଓ 
କାର୍ଯ୍ୟକ୍ରମର ଯଥେଷ୍ଟ ବିବରଣୀ ମିଳିପାରି ନାହିଁ । ଏ ମହାତ୍ମା ମୌନୀ ନିରଳସ, 
ପ୍ରଚାର ପ୍ରସାର ବିମୁଖ ଥ୍ବାରୁ ନିଜ ବିଷୟରେ କେବେ କୌଣସି ସୂଚନା ଦେବାକୁ 

ପସନ୍ଦ କରି ନାହାନ୍ତି । ଏହା ମଧ୍ୟ କୁହାଯାଏ ଯେ ଏହି ଲଚଛୁଳି ସନ୍ନ୍ୟାସୀ ହିଁ ତୋତାପୁରୀ 
ମହାରାଜ, ଏବଂ ୧୮୬ ୨ ମସିହାରେ ସନ୍ନ୍ୟାସ ଜୀବନର ଶେଷ ( ତୃତୀୟ) ଶତାବ୍ଦୀର 
ପ୍ରାରମ୍ଭରେ ବଂଗପ୍ରଦେଶର ଦନକ୍ଷିଶେଶ୍ଵରଠାରେ ଠାକୁର ରାମକୃଷ୍ଣ ପରମହଙଂସଙ୍କ ଦୀକ୍ଷା 
ଗୁରୁ ଭାବରେ ବ୍ରହ୍ମବିଦ୍ୟା ଦୀକ୍ଷା ଦେଇଥୁଲେ । ଏହା ଠାକୁର ରାମକୃଷ୍ଣ ପରମହଂସଙ୍କ 
ପ୍ରମୁଖ ଶିଷ୍ୟ ସ୍ଵୀକାର କରିଥୂ୍‌ଲେ ହେଁ କେତେକ ଜିଞ୍ଜାସୁ ଏ ପ୍ରଶ୍ନ ବାବାଙ୍କ ପାଖରେ 
ଉଠାଇବାରେ ଶ୍ରୀଶ୍ରୀ ନଙ୍ଗାବାବା ଏହି ତଥ୍ୟକୁ ସ୍ଵୀକାର ବା ଅସ୍ଵୀକାର କରିନାହାନ୍ତି ଓ 
ଏଭଳି ପ୍ରଶ୍ନକୁ ଏଡେଇ ଯିବାକୁ ଶ୍ରେୟ ମନେ କରିଛନ୍ତି । ପ୍ରକାରାନ୍ତେ ଏପରି ପ୍ରଶ୍ନରେ 
ବିରକ୍ତି ପ୍ରକାଶ କରି “ୟେ ଜାନକେ କ୍ୟା ତୁମ ବ୍ରହ୍ମଜ୍ଞାନ ପ୍ରାପ୍ତ ହୋ ଯାଓଗେ'' କହି 
ବ୍ୟଙ୍ଗ କରିଛନ୍ତି । ସେହିଭଳି ପ୍ରତିକ୍ରିୟା ବାବା ତାଙ୍କ ଜନ୍ମ, ଜନ୍ମସ୍ଥାନ ପିତାମାତା ଓ 
ଭାଷା ଆଦି କ୍ଷେତ୍ରରେ ମଧ୍ଯ ପ୍ରକାଶ କରିଥ୍‌ବାର ଜଣାଯାଏ | ଏହା ମଧ୍ୟ କୁହାଯାଇଛି 
ଶ୍ରୀଶ୍ରୀ ନଙ୍ଗାବାବା ତାଙ୍କ ଯୁବାବୟସରେ ତୃତୀୟ ପାନିପଥ ଯୁଦ୍ଧ ଦେଖିଛନ୍ତି ଯାହା 
୧୭୬୧ ମସିହାରେ ସଂଗଠିତ ହୋଇଥୁଲା ଅଧୁନା ହରିୟାନା ( ପ୍ରାକ୍ତନ ପଞ୍ଜାବ ) 
ପ୍ରଦେଶରେ । ଏହା ଯଦି ସତ୍ୟ ହୋଇଥାଏ ତାହେଲେ ଶ୍ରୀଶ୍ରୀ ଲଙ୍କୁଳିବାବାଙ୍କୁ ସେ 
ସମୟରେ ପ୍ରାୟ ୧୦୦ ରୁ ୧୩୦ ବର୍ଷ ଯୁବା ଅବସ୍ଥା ହୋଇଥାଇପାରେ ଓ ଠାକୁର 
ରାମକୃଷ୍ଣ ପରମହଂସଙ୍କ ଦୀକ୍ଷା ଦେଇଥ୍‌ବା ସମୟକୁ ହିସାବକୁ ନେଲେ ( ୧୮୬୨) 
ସେତେବେଳେ ଏ ସିଦ୍ଧଯୋଗୀଙ୍କୁ ପ୍ରାୟ ୨୦୦ ବର୍ଷରୁ ଅଧଵକ ବୟସ ହୋଇଥାଇପାରେ 
ବା ଅନ୍ୟୁନ ୨୦୦ ବର୍ଷ ହୋଇଥୁବାର ଅନୁମାନ କରାଯାଇପାରେ । ଏହି ସନ୍ନ୍ୟାସୀ 
୧୯୬ ୧ ମସିହା ପବିତ୍ର ଶ୍ରାବଣ ମାସ ଶୁକ୍ଳ ତ୍ରୟୋଦଶୀ ତିଥ୍‌ରେ ନିର୍ବିକଳ୍ପ ସମାଧ୍‌ରେ 
ଦେହରକ୍ଷା କରିଥଲେ । ସେତେବେଳେ ଏ ଲେଖକ ପୁରୀ ସହର ବାଲିସାହି ମ୍ୟୁନିସିପାଲ 
ହାଇସ୍ତ୍ୁଲରେ ପାଠ ପଢୁଥିଲା ଏବଂ ଛାତ୍ର ଅବସ୍ଥାରେ ଏ ଦୁର୍ଲଭ ଘଟଣା ସ୍ଵଚକ୍ଷୁରେ 
ଦେଖିବାର ସୌଭାଗ୍ୟ ଲାଭ କରିଥଲା । ଶିଶୁ ଅବସ୍ଥାରୁ ଏହି ମହାନ ଯୋଗୀଙ୍କ 
ଦର୍ଶନ ପାଇ ନିଜକୁ ଧନ୍ୟ ମନେକରେ ଏ ଲେଖକ । ଏହି ସୁଯୋଗ ମୋର ଅଗ୍ରଜ 
ଭ୍ରାତା ବିଶ୍ଵନାଥ ଦାଶଙ୍କ ଆଶ୍ରମ ସଂପୃକ୍ତି ଓ ସେବାପାଇଁ ଆଶ୍ରମରେ ଅନ୍ତେବାସୀ 
ଥ୍ବାରୁ ସମ୍ଭବ ହୋଇପାରିଥୂଲା । ସେଥୁପାଇଁ ମୁଁ ମୋର ଅଗ୍ରଜ ବିଶ୍ଵନାଥ 
ଭାଇନାଙ୍କଠାରେ ବିଶେଷ ଭାବରେ ରଣି ଯେ କି ମୋଠାରୁ ପ୍ରାୟ ୨୦ ବର୍ଷ ବୟସରେ 
ବଡ଼ । ମୋର ଯାହା ମନେପଡ଼େ ମୋର ବଡ଼ଭାଇଙ୍କ ସହିତ ପୁରୀ ଗୋପ ଅଂଚଳର 
ଚତୁର୍ଦୂକ ଭାଇନା ମଧ୍ଯ ଗିର୍ଣ୍ଣାରବନ୍ତରେ ଲଙ୍ଗୁଳି ବାବାଙ୍କ ସେବାକାର୍ଯ୍ୟ ପାଇଁ ରହୁଥ୍‌ଲେ । 

ତାଛଡ଼ା ସନ୍ନ୍ୟାସିନୀ ଯମୁନା ମା (ହିନ୍ଦୁ ବାଳବିଧବା ନିମାପଡ଼ା ଅଂଚଳର) ମଧ୍ଯ 
ଆଶ୍ରମରେ ରହୁଥଲେ । ଭଜିବାବୁ ସ୍ଵର୍ଗତ ସ୍ଵାମୀ ଶଙ୍କରାନନ୍ଦ ଯେକି ସରକାରୀ 
ଚାକିରୀରେ ଦୌରାଜଜ ଭାବରେ କିଛି ବର୍ଷ ସରକାରୀ କାମ କରିଥୁଲେ ମଧ୍ଷ ସନ୍ନ୍ୟାସ 
ନେଇ ଅଦ୍ବୈତବ୍ରହ୍ମ ଆଶ୍ରମ ପୁରୀରେ ଅବସ୍ଥାନ କରି ଯୋଗ ସାଧନାରେ ବ୍ରତୀ ଥୁବା 
ମଧ୍ଯ ମୋର ମନେପଡ଼େ । ଅନ୍ୟାନ୍ୟ ପ୍ରାକ୍ତନ ବରିଷ୍ଠ ଶିଷ୍ୟମାନଙ୍କ ମଧ୍ୟରୁ ପ୍ରଫେସର 
କେ.ପି ନିଗମ, ପୂର୍ବତନ ସବ୍ରଜଜ ସ୍ଵର୍ଗତ ଉଦୟନାଥ ମିଶ୍ର ପ୍ରଫେସର ସ୍ବର୍ଗତ ପଣ୍ଡିତ 
ବୈଦ୍ୟନାଥ ମିଶ୍ର ପ୍ରଭୃତି ଆଶ୍ରମକୁ ଆସୁଥ୍ବା ଓ କେତେକ ସମୟରେ ଆଶ୍ରମ ଅନ୍ତେବାସୀ 
ଭାବରେ ରହୁଥବା ମୁଁ ଦେଖିବାକୁ ପାଇଛି । ବିହାର ରାଜ୍ୟବାସୀ ସ୍ବର୍ଗତଃ ଶ୍ୟାମାନନ୍ଦ 
ମିଶ୍ର ଦରଭଙ୍ଗା ଜିଲ୍ଲା ଓ କଲିକତା ସହରର କେତେକ ବିଶିଷ୍ଟ ଭକ୍ତ ମୋର ଶିଶୁ 
ଅବସ୍ଥାରେ ଆଶ୍ରମକୁ ଆସୁଥିବା ଓ ଲଙ୍ଗୁଳି ବାବାଙ୍କ ସାନିଧ୍ୟ ଲାଭ କରିଥୁବା ମୁଁ ଲକ୍ଷ୍ୟ 
କରିଛି । 

ଉପରଲିଖିତ କେତେକ ଲୌକିକ ଘଟଣା ବ୍ୟାପାରରେ ପଶିଯାଇ ମୂଳ ଘଟଣା 
ଆଲୋଚନାରୁ ବିଚ୍ୟୁତ ହେଲାଭଳି ମନେହୁଏ । ସେ ଯାହାହେଉ ଏହା ଉଲ୍ଲେଖ୍ୟ 
କରିବାର ଉଦ୍ଦେଶ୍ୟ ହେଲା ଏହି ଉପରଲିଖିତ ବ୍ୟକ୍ତିତ୍ଵଂମାନେ ହିଁ ଶ୍ରୀଶ୍ରୀ ଗୁରୁଦେବଙ୍କ 
ବିଷୟରେ କିଛି ଅଲୌକିକ ଓ ଗୁରୁତ୍ୃପୂର୍ଣ୍ଣ ଘଟଣା ଉପରେ ଆଲୋକପାତ କରିପାରନ୍ତି 
ଓ ସେମାନଙ୍କଠାରୁ ହିଁ ମୁଁ ଛାତ୍ର ବୟସରେ କିଛି କିଛି ବାବାଙ୍କ ସମ୍ବନ୍ଧରେ ଘଟଣା 
ଶୁଣିବାକୁ ପାଇ ତାର ଅବତାରଣା କରିବାକୁ ସାହସ ସଂଚୟ କରିଛି । ସ୍ଵର୍ଗତ ସ୍ଵାମୀ 
ଶଙ୍କରାନନ୍ଦ, ସନ୍ଯାସିନୀ ଯମୁନା ମା ଓ ପଣ୍ଡିତ ସ୍ଵର୍ଗତ ବୈଦ୍ୟନାଥ ମିଶ୍ର ମୋତେ 
ଆଶ୍ରମରେ ପୁତ୍ରବତ଼ ସ୍ନେହ ଓ ଆଦର କରୁଥ୍‌ବାର ମୋର ଏବେ ମଧ୍ଯ ପ୍ରଚ୍ଛନ 
ମନେପଡେ । ଶିଶୁ ଅବସ୍ଥାରେ ମୋ ଜୀବନରେ ଶ୍ରୀଶ୍ରୀ ନଙ୍ଗାବାବା ଯେଉଁ ଆଶୀର୍ବାଦ 
ଅଜାଡ଼ି ଦେଇଥୁଲେ ତାହା ମୁଁ ପ୍ରକାଶ କରିବାକୁ ସଂପୂର୍ଣ୍ଣ ବିମୁଖ ଓ ଗୁପ୍ତ ରଖିବାକୁ 
ଇଚ୍ଛା କରେ, ଯେହେତୁ ଏହା ଏକ ବ୍ୟକ୍ତିଗତ ଅନୁଭବ ଓ ପାଠକଙ୍କ ପାଇଁ ଉଦ୍ଦିଷ୍ଟ 
ନୁହେଁ । ଛାଡ଼ନ୍ତୁ ସେ କଥା, ଏବେ ପୁନଃ ମୂଳ ଘଟଣାକୁ ଯିବା । ଶ୍ରୀଶ୍ରୀ ନଙ୍ଗାବାବା 
ମହାଯୋଗୀ ଘୋରେଖନାଥଙ୍କ ଭଳି ଉତ୍ତର“ପଶ୍ତିମ ଭାରତ ହିନ୍ଦୁକୁଶ, ହିମାଳୟ ବିନ୍ଧ୍ୟ 
ଓ ସତପୁରା ପାର୍ବତ୍ୟ କ୍ଷେତ୍ର ନେପାଳ ଓ ତରାଇ କ୍ଷେତ୍ର, ତାଛଡ଼ା ସିନ୍ଧୁନଦୀ ଗଂଗା, 
ବ୍୍ମପୁତ୍ର ନର୍ମଦା, ଇରାବତୀ, ଗୋଦାବରୀ ମହାନଦୀ ଆଦି ବହୁ ପବିତ୍ର ନଦୀ ଉପତ୍ୟକା 
ଜଂଗଲ ମାଳ ଅଂଚଳରେ କିଛି କିଛି ଦଶନ୍ଧି ପରିଭ୍ରମଣ ଓ ଯୋଗସାଧନରେ ବ୍ୟାପ୍ଟୃତ 

ଥିବା ଜଣାଯାଇଛି । ଶ୍ରୀ ନଙ୍ଗାବାବା ବା ଲଙ୍କୁଳିବାବା ଅଦ୍ଵୈତ ବ୍ରହ୍ନବାଦୀ, ବ୍ର୍ମଜ୍ଞାନୀ, 
ଆମ୍ଲଞ୍ଚାନୀ ମୌନୀ ଅବଧୂତ ସ୍ଵାମୀ ଥୁବାରୁ ଭଗବାନ ଆଦିଶଙ୍କପନ୍ୀ ଥଲେ ବି 
ଧର୍ମପ୍ରଚାର ଯାଗଯଜ୍ଞ, ମନ୍ଦିର ଉପାସନା, ପ୍ରତିମା ପୂଜା ଓ ନାମ ସଂକୀର୍ଭନ ଭଜନ, 
ଜଣାଣ ପ୍ରଭୃତିର କର୍ମର ବିରୋଧ୍‌ ଥୁବାରୁ ନିଷ୍କାମ କର୍ମ ଆତ୍ମାପୋଲବଵ୍ଛି, ବହୁଜ୍ଞାନ, 
ସଦାଚାର, ଯୋଗ ଓ ସମାଧ୍‌ ପରିଶେଷରେ ନିର୍ବିକଳ୍ପ ସମାଧୂରେ ବ୍ରହ୍ମ ଉପଲବ୍ଧିରେ 
ହିଁ ବିଶ୍ଵାସ ରଖୁଥୁଲେ । ତାଙ୍କ ଉପସ୍ଥିତିରେ ଯଞଜ୍ଞାନୁଷ୍ଠାନ ଓ ଧୂନି ଉତ୍ସବ ହେଉଥୁଲେ 
ମଧ୍ଯ ନିଜ ତତ୍ବାବଧାନରେ ସବୁ ସମୟରେ ସେସବୁ ଅନୁଷ୍ଠାନ କରୁଥୁବାର କେହି 
କେବେ ଦେଖି ନାହାନ୍ତି । ମହାଯୋଗୀ ଗୋରେଖନାଥ, ଭଗବାନ ଆଦି ଶଙ୍କରାଚାର୍ଯ୍ୟ, 
ସାଇନାଥ ସିରିଡ଼ିସାଇ, ମହାବତାର ବାବାଜୀ ମହାଶୟ ତୈଲଙ୍ଗସ୍ବାମୀ ବାମାକ୍ଷେପା 
ଠାକୁର ନିଗମାନନ୍ଦ ଓ ଠାକୁର ରାମକୃଷ୍ଣ ପରମହଂସଙ୍କ ସନ୍ନ୍ୟାସୀ ଜୀବନକୁ ଅନୁଧ୍ୟାନ 
କଲେ ହିଁ ଶ୍ରୀ ତୋତାପୁରୀ ନଙ୍ଗାବାବାଙ୍କ ଦର୍ଶନ ଯୋଗସାଧନ ଦୀର୍ଘ ସନ୍ନ୍ୟାସ ଜୀବନ 
ଧାରଣ, ମୌନୀ ଆଚରଣ, ପ୍ରଚାର, ପ୍ରସାର ବିହୀନ ଲଙ୍ଗୁଳି ( ଦିଗମ୍ବର ) ସନ୍ୟାସୀ ଓ 
ନଙ୍ଗାବାବାଙ୍କ ଅଦ୍ବୈତ ବ୍ରହ୍ମବାଦ ବିଷୟରେ ସ୍ପଷ୍ଟ ଧାରଣୀ କରିହେବ | ମହାଯୋଗୀ 
ଗୋରେଖନାଥ ଶୈବ ଓ ଶକ୍ତିପନ୍ଧୀ କଠୋର ସିଦ୍ଧଯୋଗୀ ନାଥପନ୍ର ପ୍ରମୁଖ ସଦୂଗୁରୁ 
ଥୁବା ସମୟରେ ଶ୍ରୀଶ୍ରୀ ନଙ୍ଗାବାବା ତୋତାପୁରୀ ବ୍ରହ୍ମନବିଦ୍ଧ ବରିଷ୍ଠ ଦିଗତ୍ଚର ପରମହଂସ 
ସକାମ୍ବିକ ବେଦାନ୍ତି ବ୍ରହ୍ନବାଦୀ ଆତ୍ମଞ୍ଞାନୀ, ବୃହୁଜ୍ଞାନୀ, ସିଦ୍ଧଯୋଗୀ ଥୁଲେ ଜ୍ଚାନମାର୍ଗୀ 
ପନ୍ଧର ଦିଗ୍‌ଦ୍ରଷ୍ଟା ଭାବରେ । ଭକ୍ତିମାର୍ଗ ଓ ଧର୍ମ ପ୍ରସାର ପ୍ରଚାରରୁ ନିଜ ଦୀର୍ଘ ସନ୍ନ୍ୟାସ 
ଜୀବନକୁ ମୁକ୍ତ ରଖିପାରିଥୁଲେ । ଏବେ ଆମ ପବିତ୍ର ପୁରାଣ ପ୍ରସିଦ୍ଧ କଳିଙ୍ଗ କ୍ଷେତ୍ରରେ 
ଶ୍ରୀଶ୍ରୀ ଲଙ୍ୁଳି ବାବାଙ୍କ ସାଧନା କ୍ଷେତ୍ର ରହିଛି ଅଦ୍ଧୈତ ବ୍ରହ୍ମ ଆଶ୍ରମ ଗିର୍ଣ୍ାରବନ୍ତ 
ପୁରୀଠାରେ ଏବଂ ଅଧୂନା ଜଗତସିଂହପୁର ଜିଲ୍ଲା ସଦର ମହକୁମାଠାରୁ ୭/୮ 
କିଲୋମିଟର ଦୂର ଗୋରେଖନାଥ ପୀଠ ହେଲା ଶ୍ରୀ ଗୋରେଖନାଥଙ୍କ ସାଧନ ସ୍ଥଳୀ | 
ଏ ଦୁଇ ମହାନ ସ୍ଥାନ ସିଦ୍ଧଯୋଗୀଙ୍କର କର୍ମପୀଠ, ସାଧନା ପୀଠ ଭାବରେ ଏ ପବିତ୍ର 
ଭୂଖଣ୍ଡରେ କଜୈତ୍ରବାନା ଉଡ଼ାଉଛି ଯାହାକି ଜିଜ୍ଞାସୁ, ଜ୍ଞାନ ପିପାସୁଙ୍କ ପାଇଁ ତୀର୍ଥସ୍ଥଳୀ 
ଭାବରେ ଏବେବି ବିଦ୍ୟମାନ ! 

ଦିଗମ୍ବର ନଙ୍ଗାବାବା ଓ ଶ୍ରୀ ଶିରିଡ଼ି ସାଇବାବା- 
ଏକ ଅନୁଶୀଳନ 


— ରାଜକିଶୋର ଦାଶ 


ନଙ୍ଗାବାବା (ଶ୍ରୀଶ୍ରୀ ବ୍ରହ୍ନବିଦ୍ଧ ବରିଷ୍ଠ ଦିଗତ୍ବର ପରମହଂସ ) ଏବଂ ସାଇରାମ 
ଶ୍ରୀ ଶିରିଡ଼ି ସାଇବାବା, ଉଭୟ ମହାତ୍ମା ଆଗପଛ ହୋଇ ପରସ୍ପରର ସମସମାୟିକ 
ରୂପେ ଧରାବତରଣ କରିଥୁବାର ଅନୁମିତ ହୁଏ । ଗୁରୁଦେବ ଶ୍ରୀ ଲଙ୍ଗୁଳିବାବା ଓ 
ସାଇନାଥ ଶ୍ରୀ ସାଇବାବା ଉଭୟ ସିଦ୍ଧ ମହାଯୋଗୀ ତତ୍ଧଜ୍ଞାନୀ, ତ୍ରିକାଳଜ୍ଞ ତ୍ରିକାଳଦର୍ଶୀ 
ନିରଳସ, ପ୍ରଚାର ପ୍ରସାର ବିମୁଖ ଏବଂ ଆତ୍ମଜ୍ଞାନୀ ଥ୍ବାର ଜଣାଯାଏ । ଉଭୟଙ୍କ 
ମୂଳ ଜନ୍ମସ୍ଥାନ ଓ ପୂର୍ବାଶ୍ରମର କାଳ ଗୋତ୍ର, ବଂଶ ଓ ପିତୃମାତୃ ପରିଚୟ ଅଜ୍ଞାତ । 
ପୂର୍ବାଶ୍ରମ ସଂପର୍କରେ ଉଭୟଙ୍କ ନୀରବତା ଯୋଗୁଁ ସେମାନେ କେଉଁ ନିର୍ଦିଷ୍ଟ ଅଂଚଳରେ 
ଜନ୍ମ ଓ କେଉଁ ମାତୃଭାଷା ଭାଷିଥୁଲେ ତାହା ଅନିର୍ଦିଷ୍ଠ ରହିଛି। ସେମାନଙ୍କ ସାଧନମାର୍ଗ, 
କର୍ମମାର୍ଗ ଏବଂ ଆଚରଣକୁ ଅନୁଧ୍ୟାନ କରି ଦେଖିଲେ ଉଭୟ ମହାମତ୍ମାଙ୍କ ଜୀବନ 
ଦର୍ଶନରେ ଅନେକ ସାମଞ୍ଜସ୍ୟ ପରିଲକ୍ଷିତ ହେଲେ ହେଁ, ଉଭୟଙ୍କ ଚିନ୍ତନ ଓ ସିଦ୍ଧାନ୍ତର 
ଧାରାରେ କେତେକ ଭିନ୍ନ ମୌଳିକତା ଲକ୍ଷ କରାଯାଇପାରେ । 


କେତେକ ଘଟଣା ପ୍ରବାହ, ଆଲୋଚନା ଏବଂ ସମସାମୟିକ ସାଧୁସନ୍ଷଙ୍କ ଦ୍ଵାରା 
ଲିପିବଦ୍ଧ ହୋଇଥୁବା ତଥ୍ୟ ଅବତାରଣାରୁ ଅନୁମେୟ ସମ୍ଭବତଃ ସପ୍ତଦଶ ଶତାବ୍ଦୀର 
ପ୍ରଥମାର୍ଵ (ଅନୁମାନିକ ଭାବେ ୧୬୩୦ ଖ୍ରୀ.ଅ) ବେଳକୁ ଶ୍ରୀ ଶ୍ରୀ ଲଙ୍ୁଳିବାବାଙ୍କର 
ଧରାବତରଣ ହୋଇଥଲା । ତାଙ୍କର ସମସାମୟିକ କେତେକ ବରିଷ୍ଠ ସାଧୂ ସନ୍ଷଧଙ୍କଠାରୁ 
ମିଳିଥୂବା ତଥ୍ୟ ଅନୁସାରେ, ଏହା ଅନୁମିତ ହୁଏ ଯେ, ସମ୍ଭବତଃ ସାଂପ୍ରତିକ ପାକିସ୍ଥାନର 
ପଂଞ୍ଜାବ ପ୍ରଦେଶ ଓ ଉତ୍ତର-ପଶ୍ଚିମ ସୀମାନ୍ତ (NWFP ) ସୀମା ଅଂଚଳରେ ଶ୍ରୀଶ୍ରୀ 
ଲଙ୍ଗୁଳିବାବା ଭୂମିଷ୍ଠ ହୋଇଥ୍‌ଲେ । ଏହି ମହାନ ସାଧୁଙ୍କ ଦୀର୍ଘକାୟା, ପୁଷ୍ଟ ଶରୀର 
ଗଠନ ଓ ଅପେକ୍ଷାକୃତ ଓ ଦୀର୍ଘ ଓ ପୁଷ୍ଟ ହାଡ଼ର ଗଠନ, କଥ୍ତ ଭାଷା ଉଚ୍ଚାରଣ 
ଶୈଳୀ ଆଦିରୁ ଏହି ଅନୁମାନ ସଂଭବ ହୋଇଛି । ଶ୍ରୀମଦ୍ର ଲଙ୍ୁଳିବାବା ସଂପୂର୍ଣ୍ଣ 
ଉଦାସୀନ ରହି ନିଜର ଜନ୍ମ, ଜନ୍ମସ୍ଥାନ ବଂଶାବଳୀ ଆଦି ସଂପର୍କରେ କିଛି କହିନାହାନ୍ତି | 

ଏହି ସ୍ଵୟଂସଂପୂର୍ଣ୍ଣ ବୀତରାଗ ମହାତ୍ମା ନିଜ ଇଚ୍ଛାରେ ପୂର୍ବାଶ୍ରମ ଓ ସାଧନାକ୍ରମ ସଂପର୍କରେ 
କିଛି କହିବା ତ ଦୂରର କଥା, କିଂଚିତ ଆଲୋଚନାକୁ ମଧ୍ଯ ପ୍ରଶ୍ରୟ ଦେଉ ନଥୁଲେ । 
ଏଣୁ ତାଙ୍କର ଜନ୍ମ, ଜନ୍ମସ୍ଥାନ କୁଳ ଗୋତ୍ର ବଂଶ ପରିଚୟ, ଗୁରୁ ପରମ୍ପରା ଆଦି ସମସ୍ତ 
କିଛି ଅପ୍ରମାଣିତ ଅନୁମାନ ଓ ସମସାମୟିକ ସାଧୁସନ୍ଥଙ୍କ ବିଚାର ପ୍ରକାଶ ଉପରେ 
ପର୍ଯ୍ୟବସିତ । 
ମହାଯୋଗୀ ଲଙ୍କୁଳିବାବା ଥିଲେ ଯୋଗୀରାଜ, ଦିଗମ୍ବର ଓ ଆଦି ଶଙ୍କରାଚାର୍ଯ୍ୟଙ୍କ 
ସୁପ୍ରତିଷ୍ଠିତ ଅଦ୍ବୈତ ବେଦାନ୍ତ ଦର୍ଶନର ବ୍ରହ୍ମବିଦୂ ସିଦ୍ଧ ସାଧକ | ସେ ଥଲେ ସ୍ଵଭାବତଃ 
ଅବଧୂତ ସନ୍ନ୍ୟାସୀ । ଏହି ମହାଯୋଗୀରାଜ ବ୍ରହ୍ମବିଦ୍ଧ ବରିଷ୍ଠ ଦିଗମ୍ବର ପରମହଂସ, 
ତ୍ରିଶତାୟୁ ଦୀର୍ଘଜୀବି ଆତ୍ମଜ୍ଞାନୀ ମହାପୁରୁଷ ମୌନୀ ସନ୍ନ୍ୟାସୀ ଥୁଲେ । ତାଙ୍କର 
ସମସାମୟିକ ସାଧୁସନ୍ଥଙ୍କ ବକ୍ତବ୍ୟରୁ ଅନୁମିତ ହୁଏ ଯେ ସେ ହିଁ ଥଲେ ଠାକୁର 
ଶ୍ରୀରାମକୃଷ୍ଣ ପରମହଂସଙ୍କୁ ଅଦ୍ବୈତ ବେଦାନ୍ତ ଓ ନିର୍ବିକଳ୍ପ ସମାଧୂ ଜ୍ଞାନ ଓ ଅନୁଭବ 
ଦାନକାରୀ ଗୁରୁ ଶ୍ରୀ ତୋତାପୁରୀ ମହାରାଜ! | ୧୮୬ ୨ ମସିହାରେ ଶ୍ରୀ ତୋତାପୁରୀ 
ମହାରାଜ ରାମକୃଷ୍ଣ ( ସେତେବେଳର ଗଦାଧର ଚଙ୍ଟୋପାଧ୍ଯାୟଙ୍କୁ) ରାମକୃଷ୍ଣ ନାମରେ 
ନାମିତ କରି ସନ୍ନ୍ୟାସ ଦୀକ୍ଷା ଦେବା ସହ ତାଙ୍କୁ ଅଦ୍ଧୈତବାଦୀ ସାଧନା ପଦ୍ଧତି ଶିକ୍ଷା 
ଦେଇଥୁଲେ |! ପରବ୍ଭୀ କାଳରେ ଶ୍ରୀରାମକୃଷ୍ଣଙ୍କ ଅନୁଗାମୀ ଓ ସମସାମୟିକ ଭକ୍ତମାନେ 
ନଙ୍ଗାବାବାଙ୍କୁ ଠାକୁର ରାମକୃଷ୍ଣ ପରମହଂସଙ୍କ ଗୁରୁ ରୂପରେ ଶ୍ରୀ ତୋତାପୁରୀ ମହାରାଜ 
ଗିର୍ଣ୍ାରବନ୍ତ ପୁରୀର ଶ୍ରୀଶ୍ରୀ ଲଙ୍ୁଳି ବାବାଙ୍କୁ ଚିହ୍ନଟ କରିଥୁଲେ । କିନ୍ତୁ ଶ୍ରୀଶ୍ରୀ ଲଙ୍ୁଳିବାବା 
ନିଜେ ଏ ସଂପର୍କରେ କେବଳ ନୀରବ ନଥୁଲେ ବରଂ ଜାଞ୍ଞାସୂ ପ୍ରଶ୍ମକର୍ଭାଙ୍କୁ ଭର୍ସନା 
ସ୍ଵରରେ “ଏ ଜାନ୍ନକେ କ୍ୟା ତୁମ୍‌ହାରା ବ୍ରହ୍ମଜ୍ଞାନ ପ୍ରାପ୍ତ ହୋ ଯାଏଗା”” କହି ନିସ୍ତହ 
ନିରାସକ୍ତ ରହିଥ୍‌ବା ଜଣାଯାଏ । ଦିଗମ୍ବର ପରମହଂସ ନଙ୍ଗାବାବା ଓ ଶ୍ରୀ ରାମକୃଷ୍ଣଙ୍କ 
ଏ ମଣିକାଞ୍ଚନ ସଂଯୋଗ ଓ ମିଳନ ବଙ୍ଗପ୍ରଦେଶ ଦକ୍ଷିଣେଶ୍ଵରର ପଞ୍ଚବଟୀଠାରେ 
ସଂଗଠିତ ହୋଇଥୁବାର ଜଣାଯାଏ । 
ଏହା ମଧ୍ଯ କୁହାଯାଇଛି ଯେ, ଏହି ତ୍ରିଶତାୟୁ ବ୍ହ୍ନବାଦୀ ତତ୍ତଜ୍ଞାନୀ ଅବଧୂତ 
ସ୍ଵାମୀ ଉଲ୍ଲଙ୍ଗ ସନ୍ନ୍ୟାସୀ ତାଙ୍କ ଜୀବନ କାଳରେ ତୃତୀୟ ପାନିପଥ ଯୁଦ୍ଧ 
( ୧୭୬ ୧ ମସିହା) ଦେଖିଅଲେ | ସେତେବେଳକୁ ନଙ୍ଗାବାବା-ତୋତାପୁରୀ ମହାରାଜଙ୍କୁ 
ପ୍ରାୟ ୧୦୦ ବର୍ଷ ବୟସ ବା ତ୍ରିଶତାୟୁ ଯୋଗୀରାଜଙ୍କ ଯୁବାବସ୍ଥା ସମୟ କହିଲେ 
ଠିକ ହେବ । ଏହି ତଥ୍ଯ ନଙ୍ଗାବାବାଙ୍କ ସମସାମୟିକ ଅନେକ ସାଧୁସନ୍ଥ ପ୍ରମାଣ 

ପ୍ରତ୍ୟକ୍ଷ କରିଛନ୍ତି । ଏହା ମଧ୍ଯ କୁହାଯାଇଛି ଯେ, ଯେତେବେଳେ ଶ୍ରୀ ଶ୍ରୀ ତୋତାପୁରୀ 
ମହାରାଜ ଶ୍ରୀ ରାମକୃଷ୍ଣଙ୍କୁ ଦୀକ୍ଷାଦେଇଥିଲେ ସେତେବେଳକୁ ଠାକୁର ରାମକୃଷ୍ଣଙ୍କ 
ଭାଷାରେ ଲଚ୍ୁଳି ବାବାଙ୍କ ବୟସ ପ୍ରାୟ ୧୭୫ ବର୍ଷରୁ ୨୦୦ ବର୍ଷ ମଧ୍ଯରେ 
ହୋଇଥଲା । ଏହି ଲଙ୍ଗୁଳିବାବା ଅଦ୍ବୈତବ୍ରହ୍ମବାଦର ପ୍ରତିଷ୍ଠାତା ଆଦି ଶଙ୍କରଙ୍କ 
ମହାପ୍ରୟାଣର ଆଠଶହ ବର୍ଷ ପରେ ଧରାବତରଣ କରି ପୁନଃ ଦିଗ୍ଭ୍ରଷ୍ଟ ହୋଇ ଆସୁଥ୍‌ବା 
ଅଦ୍ଵୈତ ବ୍ରହ୍ମବାଦର ପୁନଃ ଦୃଢ଼ିକରଣ କରିଥୂଲେ । ଏହି ଯୋଗଜନ୍ସା ମହାଯୋଗୀ 
ସର୍ବତ୍ୟାଗୀ ଲଙ୍ଗୁଳି ସନ୍ନ୍ୟାସୀ ୧୯ ୬ ୧ ମସିହା ପୁଣ୍ୟ ଶ୍ରାବଣ ମାସ ଶୁକ୍ଳପକ୍ଷ ତ୍ରୟୋଦଶୀ 
ତିଥୁରେ ସ୍ବେଚ୍ଛାରେ ନିର୍ବିକଳ୍ପ ସମାଧ୍ସ୍ଥ ରହି ୩୩୦ ବର୍ଷରୁ ଉର୍ଦ୍ଧ ଅବଧୂର ସନ୍ନ୍ୟାସ 
ଜୀବନ ଅତିବାହିତ କରି ଦେହ ତ୍ୟାଗ କରିଥୁବାର ଜଣାଯାଏ । ଶଙ୍ଗକ୍ଷେତ୍ର ଶ୍ରୀ ଜଗନ୍ନାଥ 
ଧାମ ପୁରୀ ସହରର ଶ୍ରୀଲୋକନାଥ ମନ୍ଦିରଠୁ ଅନତିଦୂର ଦକ୍ଷିଣକୁ ବାଲୁବନ୍ତ ନିକାଞ୍ଚନ 
ଶ୍ମଶାନ ଭୁଇଁ ଗିରନାରବନ୍ତଠାରେ ଏହି ମହାଯୋଗୀ ନିର୍ବିକଳ୍ପ ଯୋଗ ସମାଧ୍ସ୍ଥ ରହି 
ଦେହ ତ୍ୟାଗ କରିଥୂଲେ ।! ଏଠାରେ ସିଦ୍ଧଯୋଗୀ ଲଙ୍ଗୁଳି ବାବାଙ୍କ ସମାଧ୍‌ ମନ୍ଦିର, 
ଧାନ ମନ୍ଦିର ଓ ଯୋଗ ମନ୍ଦିର ଏହିବାଲୁକା ପାହାଡ଼ ( ଗିର୍ଣ୍ଧାରବନ୍ତ) ଉପରେ ବିଶ୍ଵର 
ସମସ୍ତ ଅଦ୍ବୈତବାଦୀ ସାଧକ ମାନଙ୍କ ପାଇଁ ଓ ଶ୍ରଦ୍ଧାଳୁ ଭକ୍ତଙ୍କ ପାଇଁ ତୀର୍ଥକ୍ଷେତ୍ର 
ଭାବରେ ବିଦ୍ୟମାନ ! ଏହି ପବିତ୍ର ମନୋରମ ସୁଉଚ୍ଚ ଆଶ୍ରମ ସାଧାରଣ ବର୍ଗର 
ଅନିସନଛିସ୍ପ ଯାତ୍ରୀମାନଙ୍କ ପାଇଁ ମଧ୍ୟ ଆକର୍ଷଣର କେନ୍ଦ୍ରବିନ୍ଦୁ ଭାବରେ ପ୍ରତିଷ୍ଠିତ । 

ଏହି ମହାନ ବ୍ରହ୍ମବିଦ୍ଧ ବରିଷ୍ଠ ଦିଗମ୍ବର ପରମହଂସ ସ୍ଵାମୀଙ୍କ ସମସାମୟିକ 
ଯୋଗୀ ମାନଙ୍କ ମଧ୍ଯରେ ଶ୍ରୀ ତୈଲଙ୍ଗ ସ୍ଵାମୀ ମହାରାଜ (୧୬୦୭ - ୧୮୮୭ 
ମସିହା ) ମହାଭୈରବ ଶ୍ରୀ ବାମାକ୍ଷେପା ( ୧୮୩୭- ୧୯ ୧୧) ମହାଯୋଗେଶ୍ଵର 
ଶ୍ରୀ ଗୋରଖନାଥ ( ଆବିର୍ଭାବ ଓ ଦେହତ୍ୟାଗ ଅଜ୍ଞାତ ) ସନ ତୁଳସୀଦାସ ( ୧୬୪୬- 
୧୭୩୭ ), ସାଇନାଥ ଶ୍ରୀ ଶିରିଡ଼ି ସାଇ ( ୧୮୩୬-୧୯ ୧୮) ଠାକୁର ଶ୍ରୀ ରାମକୃଷ୍ଣ 
ପରମହଂସ ( ୧୮୩୬-୧୮୮୬) ଠାକୁର ଶ୍ରୀ ସ୍ଵାମୀ ନିଗମାନନ୍ଦ ସରସ୍ଵତୀ 
( ୧୮୮୦-୧୯୩୫) ନାମ ଉଲ୍ଲେଖ କରାଯାଇପାରେ । ମହାଯୋଗୀ ଶ୍ରୀ 
ଗୋରଖନାଥ ଓ ମହାବତାର ବାବାଜୀ ମହାଶୟଙ୍କ ପରି ଶ୍ରୀ ସିଦ୍ଧଯୋଗୀ ତୋତାପୁରୀ 
ଲଙ୍ଗୁଳିବାବାଙ୍କ ଜନ୍ମ ବୃତାନ୍ତ, ପ୍ରାକ୍‌ ଜୀବନ ଓ ଆଶ୍ରମ, ବିଭିନ୍ନ ସ୍ଥାନ ଭ୍ରମଣ 
ଅନ୍ୟଯୋଗୀମାନଙ୍କ ସହ ସଂପର୍କ ସ୍ଥାପନ ଆଦି ବିଷୟରେ ଖୁବ ସ୍ଵଜ୍ପ ତଥ୍ୟ ଲୋକ 
ଲୋଚନକୁ ଆସିପାରିଛି । ସେ ଯାହାହେଉ ଶ୍ରୀ ଶ୍ରୀ ଲଙ୍ଗୁଳିବାବା ସନ୍ନ୍ୟାସ ଜୀବନର 

ଶେଷ ଶତାବ୍ଦୀ ( ପ୍ରାୟ ୧୦୦ ବର୍ଷ) ପୂର୍ବଭାରତ ବିହାର ଆସାମ, ବଂଗ ଓ ଓଡ଼ିଶାରେ 
କଟାଇଥୁବା ଜଣାଯାଏ ! ଶେଷ ଏକଶତ ବର୍ଷ ଅବଧ୍‌ ମଧ୍ଯରୁ ଶ୍ରୀ ଶ୍ରୀ ତୋତାପୁରୀ- 
ଲଙ୍ୁଳିବାବା ୪୦ / ୫୦ ବର୍ଷ ଅନ୍ୟୁନ ପୁରୀ ଲୋକନାଥ ରୋଡ଼ରେ ସ୍ଥିତ ବାଲୁପାହାଡ଼ 
ଗିର୍ଣ୍ଣାରବନ୍ତ ଅଦ୍ଧୈତ ବ୍ରହ୍ମ ଆଶ୍ରମରେ କଟାଇ ସ୍ଵଦେହେ ନିର୍ବିକଳ୍ପ ସମାଧ୍‌ ଲାଭ କରି 
ଦେହ ତ୍ୟାଗ କରିଥୁବା ଚାକ୍ଷୁଷ ପ୍ରମାଣ ରହିଛି । 

ସିଦ୍ଧ ଯୋଗୀ ମହାମ୍ବା ମାନଙ୍କର ଜୀବନ, ଜନ୍ମ, ପିତାମାତା ଜନ୍ମସ୍ଥାନ ଆଦି 
ଲୌକିକ ତଥ୍ୟର ଅବତାରଣା ତାଦ୍ତିକ ଦୃଷ୍ଟିରୁ ନିରର୍ଥକ ମନେ ହୁଏ । ଏ ସମ୍ବନ୍ଧରେ 
ଭଗବାନ ଆଦି ଶଙ୍କରାଚାର୍ଯ୍ୟଙ୍କ ନିର୍ବାଣ ଷଟକମ୍‌ରେ କେତେକ ପଟଂ୍ତି ପ୍ରଣିଧାନ ଯୋଗ୍ୟ 
ଓ ଅଧୂକନ୍ତୁ ଆଲୋଚନା ନିଃପ୍ରୟୋଜନ ମନେହୁଏ । 


ନ ମୃତ୍ୟୁର୍ନଶଙ୍କା ନ ମେ ଜାତିଭେଦଃ 
ପିତା ନୈବ ମେ ମାତା ନ ଜନ୍ମ 
ନ ଧୁ ମିତ୍ରଂ ଗୁରୁ ନୈବ ଶିଷ୍ୟ 
ଶ୍ଚିଦାନନ୍ଦ ରୂପଃ ଶିବୋହଂ ଶିବଵୋହଂ ॥| 
- ଭଗବାନ ଶଙ୍କର, ନିର୍ବାଣ ଷଟକମ 
ପୁନଃ ଆଦି ଶକଂର କହିଛନ୍ତି 
ଂ ଅହଂ ନିର୍ବିକଳ୍ନୋ ନିରାକାର ରୂପୋ 
ବିଭୂର୍ତାଜ ସର୍ବତ୍ର ସର୍ବେନ୍ଦ୍ରିୟାଣାମ୍‌ 
ନ ଚାସଂଗତଂ ନୈବ ମୁକ୍ତର୍ଟମେୟ 
ଶ୍ଚିଦାନନ୍ଦ ରୂପଃ ଂଶିବୋହଂ ଶିବୋହଂ P 
¬ ନିର୍ବାଣ ଷଟକମ୍‌ 
ସାଇନାଥ ଶ୍ରୀଶ୍ରୀ ଶିରିଡ଼ି ସାଇବାବାଙ୍କ ମହିମାମୟ ସନ୍ନ୍ୟାସ ଜୀବନକୁ ଅନୁଧ୍ୟାନ 
କଲେ ସେଇଭଳି ଅଶ୍ରୁତପୂର୍ବ ଅଦଭୂତ ଘଟଣାର ସାମ୍ବା କରିବାକୁ ହୁଏ । ଶ୍ରୀଶ୍ରୀ 
ସାଇନାଥଙ୍କ ପିତାମାତା ଜନ୍ଧସ୍ଥାନ ଆଦି ଆଲୋଚନା କଲେ ମଧ୍ଯ ଅନାବଶ୍ୟକ ମନେହୁଏ | 
ଯେଉଁମାନେ ଶ୍ରୀ ସାଇ ଚରିତ୍ର ପଢ଼ିଛନ୍ତି ବା ଶ୍ରୀ ଶିରିଡ଼ି ସାଇଙ୍କ ବିଷୟରେ ଅଧ୍ୂକ 
ଜାଣିଛନ୍ତି ସେମାନେ ଏହା ନିଶ୍ଚୟ ଜାଣନ୍ତି ଯେ, ଶିଶୁ ସାଇନାଥ ଜଦ୍‌ଗଲିଆ ପରିତ୍ୟକ୍ତ 
ଅଳିଆ ଗଦାରୁ ଆଶ୍ଚର୍ଯ୍ୟ ଜନକ ଭାବେ ଉଦ୍ଧଭବ ହୋଇଥୁୂଲେ ୨୬ ମାର୍ଚ ୧୮୩୬ 

ମସିହା ଦିନ ପଶ୍ଚିମ ଭାରତରେ ମରଠାୱାଡ଼ା ଅଂଚଳରେ | ବହୁ ସନ୍ତାନ ହରା ପିତାମାତା 
ହରେକୃଷ୍ଣ ସାଠେ ଓ ତାଙ୍କର ଧର୍ମପନ୍ନୀ ଲକ୍ଷ୍ମୀଦେବୀଙ୍କୁ ଏହି ଭଶ୍ଵର ଦତ୍ତ ଦିବ୍ୟଶିଶୁକୁ 
ସନ୍ତାନ ପ୍ରାପ୍ତ ହୋଇଥ୍‌ବାର ଜଣାଯାଏ । ଏହା ମଧ୍ଯ କୁହାଯାଇଛି ଯେ, ଏହି ଭାଗ୍ୟବାନ 
ଦମ୍ପତି ଶିଶୁ ସାଇନାଥଙ୍କୁ କୋଳକୁ ନେବା ପୂର୍ବରୁ ୧୧ ଗୋଟି ଶିଶୁ ସନ୍ତାନଙ୍କୁ ଜନ୍ମ 
ଦେବା ପରେ ହରାଇ ଜୀବନ ପ୍ରତି ବୀତସ୍କହ ହୋଇସାରିଥୂଲେ । ଏହି ଶେଷ ସନ୍ତାନ 
ପାଳିବାର ସୁଖ ମଧ୍ଯ ସେମାନଙ୍କ ଭାଗ୍ୟରେ ସବୁଦିନ ପାଇଁ ନଥୁଲା | ଅଳ୍ପ ଦିନର 
ସନ୍ତାନ ସୁଖ ପରେ ଏହି ଦମ୍ପତି ରୁଗ୍ଣ ଶିଶୁ ସାଇନାଥଙ୍କୁ ସୁସ୍ଥ ନିରୋଗ ଜୀବନ ପାଇଁ 
ଏକ ଫକିର (ସୁଫିସନ୍ଧ)ଙ୍କ ହାତରେ ବାଧ୍ୟ ହୋଇ ଟେକିଦେଇଥୁଲେ। ଏହା ବୋଧହୁଏ 
ବିଧ୍‌ର ବିଧାନ ଥୁଲା ଯେ, ଏହି ଶିଶୁ ସାଇନାଥ ଜଗତର କଲ୍ୟାଣ ପାଇଁ ଠିକ୍‌ ଉପଯୁକ୍ତ 
ଲାଳନପାଳନ ପାଇଁ ସେଲୁଭାଡ଼ିର ବ୍ରାହ୍ମଣ ଜମିଦାର ଗୋପାଳ ରାଓଙ୍କ ସହଚର୍ଯ୍ୟ 


mem ~~ 


ଶ୍ରୀ ଶ୍ରୀ ନଙ୍ଗାବାବାଙ୍କ ଭଳି ଶ୍ରୀଶ୍ରୀ ସାଇନାଥ ସ୍ଵନ୍ପ ବୟସରୁ ଆତ୍ମୋଲଚ୍ଧି ପାଇଁ 
ଅନେକ ପାହାଡ଼ ଜଂଗଲ ବିଭିନ୍ନ ନଦୀ ଉପତ୍ୟକା ପଦବ୍ରଜରେ ଭ୍ରମଣ କରିବା ସହ 
ଭିନ୍ନ ଭିନ୍ନ ଧର୍ମଧାରଣା ମତବାଦର ଉର୍୍ରେ ପରମ ଓ ଚରମ ଉପଲବ୍ଧି ଆତ୍ମଜ୍ଞାନ 
ବ୍ହ୍ମଜ୍ଞାନ ତତ୍ତ୍ଵର ସମର୍ଥ ପୂଜାରୀ ହୋଇପାରିଥୂଲେ | ସମସ୍ତ ଧର୍ମ, ଧାର୍ମିକ ମତବାଦର 
ଉର୍୍ରେ “ ସବ୍କା ମାଲିକ ଏକ ହୈ” ତରର ଦୃଢ଼ ପ୍ରବର୍ଭକ ଥ୍‌ଲେ ! ଉଭୟ ମହାନ 
ଦିବ୍ୟାତ୍ମା ଯେ, ଦୁଇ ସତ୍ତା ନ ହୋଇ ଏକାମ୍ମା-ଏହା କହିବା ବାହୁଲ୍ୟ ମାତ୍ର ! ମନ୍ଦିର, 
ମସଜିଦ ଗୀର୍ଜା ଓ ଅନ୍ୟାନ୍ୟ ଉପାସନା ବା ପ୍ରାର୍ଥନା ସ୍ଥଳ ଶ୍ରୀ ଶ୍ରୀ ଶିରିଡ଼ି ମହାତ୍ମାଙ୍କ 
ପାଇଁ ଏକ ଓ ଅଭିନ୍ନ ଥୁଲା ଯେଉଁଥ୍‌ ପାଇଁ ସେ ବୋଧହୁଏ ସର୍ବଧର୍ମ ସମନ୍ସୟର 
ମୂର୍ଭିମନ୍ତ୍ର ଇଶ୍ଵର ବା ଅବତାର ଥୁଲେ ବୋଲି ଜାଣିବାକୁ ହେବ । ଉଭୟ ମହାପୁରୁଷ 
ସିଦ୍ଧଯୋଗୀ ଅଦ୍ବୈତ ବ୍ରହ୍ମବାଦର ହିଁ ନିଚ୍ଛକ ବିଶ୍ଵାସୀଥ୍‌ଲେ ଓ ତାର ପୁନଃ ପ୍ରବର୍ଭକ 
ମଧ୍ଯ ଥୁଲେ 1 ଯାହାକୁ “One God no two” ମତବାଦ ବା Non-Dualistic 
absolutism ବୋଲି କୁହାଯାଇପାରେ । ଆଦି ଶଙ୍କରାଚାର୍ଯ୍ୟଙ୍କ ବ୍ରହ୍ମ ସତ୍ୟ ଜଗତ 
ମିଥ୍ୟା ‘ଏକମେବ ଅଦ୍ଧିତିୟମ” ଉଭୟ ମହାତ୍ମା ଗ୍ରହଣ କରିନେଇଥ୍‌ବା ପରି ମନେହୁଏ । 
ଶ୍ରୀଶ୍ରୀ ନଙ୍ଗାବାବା ଓ ସାଇନାଥ ଶିରିଡ଼ି ସାଇ ଉଭୟ ଅଦ୍ବୈତ ବ୍ରହ୍ମବାଦ ସହ ବେଦ, 
ବେଦାନ୍ତ ଉପନିଷଦର ମୁଖ୍ୟ ନିର୍ଯ୍ୟାସକୁ ନିଜ ସନ୍ନ୍ୟାସ ଜୀବନରେ ବ୍ୟବହାରିକ 
ଉପଯୋଗ କରି ଜନ ସମୁହଙ୍କ ପାଇଁ ଆଲୋକ ବର୍ଭିକାର ଉନ୍ମଳ ସ୍ରୋତ ଭାବରେ 

ଉଦ୍ଭା ହୋଇଥୁଲେ। ନଙ୍ଗାବାବା ଦିଗମ୍ବର ପରମହଂସ କିନ୍ତୁ ସମସ୍ତ ଦେବସ୍ଥାନ, ଉପାସନା 
ସ୍ଥଳ, ଧର୍ମାଚରଣ କର୍ମକାଣ୍ଡ ମୂର୍ଭିପୂଜାର ବିରୋଧୀ ଥୁଲେ । ଆଦି ଶଙ୍କରଙ୍କ ଶ୍ରେଷ୍ଠ 
ତତ୍ସ ବ୍ରହ୍ମସୂତ୍ର ଭାଷ୍ୟ ଆତ୍ମବୋଧ, ବ୍ରହ୍ମଂଉପଲବ୍ରି ବେଦ ମହାମନ୍ତ୍ର ଯଥା ଅହମ୍‌ 
ବ୍ରହ୍ମୋସ୍ମି, ତତ୍ତ୍ଵମସି, ପ୍ରଜ୍ଞାନଂବ୍ରହ୍ନ ଅୟମାମ୍ଭାବ୍ରହ୍ମନ ଏହି ମହାବାକ୍ୟର ମୂର୍ଭିମନ୍ତ ପ୍ରବକ୍ତା 
ଥିଲେ । ମହାମ୍ମା ଶିରିଡ଼ି ସାଇଙ୍କୁ ଓ ଏକୈଶ୍ଵରବାଦକୁ ଠିକ୍‌ ଭାବରେ ବୁଝିବାକୁ ହେଲେ 
ଶ୍ରୀ ଶ୍ରୀ ସାଇ ଚରିତ୍ର ପୁସ୍ତକ ଓ ଇଂରାଜୀ ଭାଷା ପୁସ୍ତକ ଉଦ୍ଧୃତିକୁ ଠିକ୍‌ ଭାବରେ ଲକ୍ଷ୍ୟ 
କରିବାକୁ ହେବ । 

1 am the attributeless one the absolute (ନିର୍ଗୁଣ ବ୍ହ୍ମ) The 
Universe is my abode. Brahma is my father and Maya is my 
mother. By their inter-locking I got this body. Those who think 


that | only reside at Shiridi, do not know the REAL SAl- for lam 
formless and everywhere (Omnipresent) 


- Sri Shiridi Sai baba 
ଶ୍ରୀଶ୍ରୀ ଲଙ୍ୁଳିବାବା ( ନଙ୍ଗାବାବା ) ଙ୍କ ଜଣେ ଭକ୍ତ ପ୍ରଫେସର କେ.ପି. ନିଗମଙ୍କ 
ଅନିସନ୍ଧିସୁ ଜିଜ୍ଞାସାରେ ଜୀବନ ଓ ଆତ୍ମା ସମ୍ବନ୍ଧରେ ଶ୍ରୀ ନଙ୍ଗାବାବା କହନ୍ତି । 
ଆମ୍ମା ତିନି ପ୍ରକାର (କ) ମିଥ୍ୟାତ୍ମା ଯାହାକି ସ୍କୁଳ ଶରୀର (ଖ) ଗୌଣାତ୍ମା- 
ଜୀବସ୍ଵପ୍ନ ଅବସ୍ଥାରେ ଯେଉଁ କାର୍ଯ୍ୟକରେ । (ଗ ) ମୁଖ୍ୟାତ୍ପାଂ ଯେକି ଅକର୍ରା, ଅଭୋକ୍ତା, 
ସର୍ବଦାମୁକ୍ତ ମନ ଓ ବାଣୀର ଉର୍ଦ୍ଧରେ । 
ଅର୍ଥାତ ଯାହାକୁ ବାଣୀ ଦ୍ଵାରା ବା ମନଦ୍ଵାରା ଠିକ୍‌ ଭାବରେ ପ୍ରକାଶ ବା ଗ୍ରହଣ 
କରି ହୁଏନି, ଯେ, ଅଦ୍ଵିତୀୟ ଓ ଅନ୍ୟାର୍ଥରେ ଚୈତନ୍ୟ । ସମସ୍ତ ବସ୍ତୁ ଦୁଇଭାଗରେ 
ବିଭକ୍ତ ( ୧) ଜଡ଼ ( ୨) ଚୈତନ୍ୟ) ଜୀବର ସ୍ଵରୂପ ଚୈତନ୍ୟ, ଜଡ଼ ନୁହେଁ । ଅତଏବ 
ଅନ୍ତଃକରଣରେ ଜୀବ ନିଜକୁ ସୂଳ ଦେହ ବା ମିଥ୍ୟାତ୍ମା ମନେ ନ କରି ମୁଖ୍ୟାତ୍ମ ଅର୍ଥାତ 
ପରଂବ୍ରହ୍ମ ମନେକରେ ସେତେବେଳେ ସେ ମୁକ୍ତମନ ହୋଇପାରିବ । ଜୀବ କ୍ଷେତ୍ରରେ 
ଏ ବୁଦ୍ଧିର ଏ କ୍ରିୟାକୁ ବିଶେଷ ଚୈତନ୍ୟ କୁହାଯାଏ । ଏହି ବିଶେଷ ଚୈତନ୍ୟ ସର୍ବଥା 
ଅଜ୍ଞାନ ନାଶକ ଓ ମୁକ୍ତିଦାୟକ । ଅନ୍ୟ ଅର୍ଥରେ ଏହା ଜୀବର ସୁଖ ଦୁଃଖ ଅନୁଭୂତିର 
ମୂଳ ଛେଦନକାରୀ ବା ବିନାଶକାରୀ ମନେ କରିବାକୁ ହେବ । ଜୀବ ହେଲା ଅନ୍ୟ 
ଅର୍ଥରେ ବୃଦ୍ଧିରେ ପ୍ରତିବିମ୍ବିତ ବ୍ରହ୍ମ ଯେପରି ଚୈତନ୍ୟ + ବ୍ରହ୍ମ + ବୁଦ୍ଧି = ଜୀବ 
ଏହା ଜାଣିବାକୁ ହେବ । ଏବେ ଶ୍ରୀ ଶ୍ରୀ ନଙ୍ଗାବାବାଙ୍କ ବାଣୀକୁ ଅନୁଧ୍ୟାନ କରାଯାଉ | 
୬୯ 

କ) ଏକତ୍ସମନୁପଶ୍ଯତଃ-ସବୁଠାରେ ଏକତ୍ସ ଅନୁଭବ କଲା ବ୍ୟକ୍ତିକୁ ରୋଗ, ଶୋକ, 
ମୋହ ଭୋଗ -ଅଭୋଗ ଅନୁଭବ ହେବ ନାହିଁ । 
ଖ) ଇମାବାସ୍ଯମିଦଂ ସର୍ବଂ - ଏ ସାରା ବିଶ୍ଵ ଆତ୍ମା ହଁ ଅଟେ । 
ଗ) ସଃ ଆତ୍ମା ତତ୍ସମସି - ସେ ଅମ୍ମା ହିଁ ତୁହି ଅଟୁ । 
ଘ) ସର୍ବାଣୀ ଭୂତାନି ଆମ୍ଭୌବାଭୂଦ୍ର ବିଜାନତ- ସତ୍ୟଦ୍ରଷ୍ଠା ପାଇଁ ସମସ୍ତ ବିଶ୍ଵ ଆତ୍ମରୂପ 
ହୋଇଯାଏ । 
ବାବା ଶ୍ରୀଶ୍ରୀ ବ୍ରହ୍ନବିଦ୍ଧ ବରିଷ୍ଠ ଦିଗମ୍ବର ପରମହଂସ ଯୋଗ ବରିଷ୍ଠ ସ୍ଵାମୀ 
ଅବଧୂତଧର୍ମୀ, କୌପୀନ ବିହୀନ (ଲଙ୍ଗଳା) ବିଭୂତି ( ଭସ୍ମ) ଭୂଷିତ ବ୍ରହ୍ମଜ୍ଞାନୀ, 
ଆମ୍ଜ୍ଞାନୀ ସିଦ୍ଧ ଯୋଗୀ ଥଲେ। ଏ ମହାତ୍ମା ଦିଗମ୍ବର ଥୁଲେ ହେଁ କୌଣସି ଧର୍ମ ହିନ୍ଦୁ, 
ଶିଖ, ଜୈନ, ବୌଦ୍ଧ ଇସଲାମ ବା ଭଶାଇ ଧର୍ମାଚରଣରୁ ଦୂରରେ, ସେଥ୍‌ରେ ବିଶ୍ଵାସ 
ପୋଷଣ କରୁ ନଥୂଲେ ବା ଜୈନ ମତବାଦର ଦିଗମ୍ବର ସ୍ଵାମୀ ନଥୁଲେ । ମୂର୍ଭିପୂଜା ଓ 
ଧର୍ମାନୁଷ୍ଠାନ ଉପାସନାସ୍ଥଳୀ ଦର୍ଶନର ବିରୋଧ୍‌ଥ୍‌ଲେ କହିଲେ ଭୁଲ ହେବ ନାହିଁ । 
ତାଙ୍କର ଉପସ୍ଥିତିରେ ଯଜ୍ଞାନୁଷ୍ଠାନ ବା ଧୂନି ଉତ୍ସବ ଅନୁଷ୍ଠିତ ହେଉଥୂଲେ ହେଁ ସେ ସ୍ଵୟଂ 
ସେଥୁରେ ଭାଗନେବା କେବେ ଦେଖାଯାଇନାହିଁ। ଶ୍ରୀକ୍ଷେତ୍ର ଶ୍ରୀଜଗନ୍ନାଥ ଧାମରେ ଶ୍ରୀ 
ଲଙ୍ଗଳାବାବା ୪/୫ ଦଶକ ଗିରନାରବନ୍ତ ଅଦ୍ବୈତବ୍ରହ୍ମ ଆଶ୍ରମରେ କଟାଇଥୁଲେ ବି 
କେବେ ଶ୍ରୀମନ୍ଦିର ଯିବା ବା ଉପାସନା କରିନାହାନ୍ତି । ପୂଜା ଅର୍ଚନା କରିବା ବା ପ୍ରସିଦ୍ଧ 
ରଥଯାତ୍ରାରେ ଯୋଗଦେବା ଦେଖାଯାଇନାହିଁ। 


ଅଦ୍ବୈତ ବ୍ରହ୍ମବାଦୀ ସିଦ୍ଧଯୋଗୀ ଶ୍ରୀ ଲଙ୍ଗୁଳିବାବା ଦିନ ରାତିର ଅଧଵକାଂଶ ସମୟ 
(ରାତିର ୪ଘଣ୍ଟା ଓ ଦିନର ୨ ଘଣ୍ଟା ଦ୍ରିପ୍ରହର ଅପରାହ୍ନ ବିଶ୍ରାମ /ନିଦ୍ରାଛାଡ଼ି) ତ୍ରିସନ୍ଧ୍ୟା 
ନିତ୍ୟନୈମିତିକ କାର୍ଯ୍ୟ ସାଧନ ସହ ଅନ୍ୟୁନ ୧୬ ଘଣ୍ଟା ଧ୍ୟାନ ଓ ଯୋଗାସନରେ 
ନିମଗ୍ନ ରହୁଥଲେ ଓ ଶିଷ୍ୟ ଓ ଦର୍ଶନାର୍ଥୀ କେହି ଦର୍ଶନ ପାଇଁ ସକାଳ ସମୟରେ 
୨ ଘଣ୍ଟା ଓ ଅପରାହ୍ନରେ ପ୍ରାୟ ଏକଘଣ୍ଟା ମୁକ୍ତ ରଖୁଥିଲେ ! ସାଇନାଥ ଶିରିଡ଼ି ସାଇ 
ସନ୍ନ୍ୟାସ ଧର୍ମରେ ଶରୀରକୁ ବସ୍ତ୍ରରେ ଆଚ୍ଛାଦିତ ରଖୁଥୁଲେ ହେଁ ନଙ୍ଗାବାବାଙ୍କ କ୍ଷେତ୍ରରେ 
ଏ ଲୌକିକ ଆଚ୍ଛାଦନ ଅର୍ଥହୀନ ଥୁଲା । ଶ୍ରୀଶ୍ରୀ ଶିରିଡ଼ି ସାଇବାବା ଦୁଃଖ ଦୈନ୍ୟରେ 
ନିପୀଡ଼ିତ ଜୀଵ ଦରିଦ୍ର ଅସହାୟ, ରୋଗ କଷ୍ଟରେ ପେଶି ହେଉଥ୍‌ବା ଲୋକମାନେ 
ଚରଣାଶ୍ରିତ ହେଲେ ତାଙ୍କର ତ୍ରାଣକର୍ଭା ଭାବରେ ଉଭା ହେଇଥ୍‌ବାର ଅନେକ ନଜିର 
ଥୁଲେ ହେଁ ଶ୍ରୀଶ୍ରୀ ନଙ୍ଗାବାବା ତାର ବ୍ୟତିକ୍ରମ ଦେଖାଯାଏ । ଶ୍ରୀଶ୍ରୀ ନଙ୍ଗାବାବା 

ତ୍ରିକାଳଦର୍ଶୀ, ବିଶ୍ଵତ୍ପା ଶିବସ୍ଵରୂପୀ ମହାବତାର ଥୁଲେ ହେଁ ଆନାୟାସରେ କୌଣସି 
ଚମତ୍ଵକାର ବା ବିଭୂତି ପ୍ରଦର୍ଶନ କରିବାକୁ କୁଣ୍ଠିତ ଥୁଲେ । କୌଣସି ରୋଗୀର ତୁରନ୍ତ 
ରୋଗମୁକ୍ତି ମୃତକକୁ ଜୀବନଦାନ ଦୁଃଖୀକୁ ଏଶୃର୍ଯ୍ୟ ପ୍ରଦାନ ଆଦି କାର୍ଯ୍ୟ ସହଜରେ 
ହେଉ ନଥୁଲା | ଯେ କୌଣସି ବ୍ୟକ୍ତି ତାର ଜୀବଦଦଶାରେ ତା ପ୍ରାରବ୍ତରେ ଲବ୍ଧ ପାପ, 
ପୁଣ୍ୟ, ତାପ, ରୋଗ, ଭୋଗ କରିବା ଉଚିତ ଓ ଏଥ୍‌ରେ ବିଶ୍ମାସ ରଖିଥୁ୍‌ବାରୁ ଏଶ୍ଵରୀୟ 
ବିଭୂତିରେ ତାର ତୁରନ୍ତ ପରିବର୍ଭନ ଠିକ ନୁହେଁ ବୋଲି ମନେ କରୁଥ୍‌ଲେ । ଯଦିଚ 
ସାଧାରଣ ଭାବରେ ବାବା ଏଥୁରୁ ବିରତ ରହୁଥ୍‌ଲେ ତଥାପି ତାଙ୍କର ଦୀର୍ଘ ସନ୍ନ୍ୟାସ 
ଜୀବନରେ କେତେକ ନିର୍ଦ୍ଦିଷ୍ଟ ଉପଯୁକ୍ତ କ୍ଷେତ୍ରରେ ଶ୍ରୀଶ୍ରୀ ବାବା ଏପରି ଏଶୀ ଶର୍ତିର 
ପରିପ୍ରକାଶରେ କୁଣ୍ଠାବୋଧ କରିନାହାନ୍ତି । ଏପରିକି ବାବାଙ୍କ କୃପାରୁ ତିରୋଟି ସମୟରେ 
ବର୍ଷା, ଝଡ଼ିବର୍ଷା ସମୟରେ ବିରତି, ପ୍ରଚଣ୍ଡ ଖରା ସମୟରେ ହଠାତ ଛାଇ ଓ ମେଘ, 
ହିଂସ୍ର ଜନ୍ମର ହିଂସ୍ର ପ୍ରବୃତ୍ତି ହାସ, ମଶା ମାଛି ସରୀସପଙ୍କୁ ନିଷ୍ପିୟ କରିବାର କେତୋଟି 
ଘଟଣା ଦୃଷ୍ଟିକୁ ଆସିଛି ଓ ତାହାର ଅବତାରଣା ନିଃପ୍ରୟୋଜନ ଏପରିକି ଉପଯୁକ୍ତ 
ଏକନିଷ୍ଠ ସାଧୁ ଗୁଣାଯୁକ୍ତ ବ୍ୟକ୍ତି ନ ହେଲେ ଶ୍ରୀଶ୍ରୀ ଲଙ୍ୁଳିବାବାଙ୍କ ସାନିଧ ତ ଦୂରକଥା 
ଦର୍ଶନ ମଧ୍ଯ ପ୍ରାପ୍ତ ହେଉନଥୁଲା | ପ୍ରଚାର ପ୍ରସାର ଗହଳ ଚହଳ ବିରୋଧ୍‌ ଏ ସନ୍ନ୍ୟାସୀ 
ସଂଖ୍ୟାଧ୍‌କ ଶିଷ୍ୟ ବା ଅନୁଗାମୀ ଗ୍ରହଣର ମଧ୍ଯ ବିରୋଧୀ ଥୁଲେ । ସେଇଥୁପାଇଁ 
ବୋଧହୁଏ ଶ୍ରୀଶ୍ରୀ ନଙ୍ଗାବାବା ୧୯୬ ୧ ମସିହା ପବିତ୍ର ଶ୍ରାବଣ ମାସ ଶୁକ୍ଳ ତ୍ରୟୋଦଶି 
ତିଥୁରେ ନିର୍ବିକଳ୍ପ ସମାଧ୍‌ ପ୍ରାପ୍ତ ହୋଇ ଦେହରକ୍ଷା ଯୋଗ ପୂର୍ବରୁ ଅଦ୍ବୈତ ବ୍ରହ୍ମ 
ଆଶ୍ରମର ଓ ଅଦ୍ବୈତ ବ୍ରହ୍ମବାଦ ପରିଚାଳନା ପାଇଁ କୌଣସି ଶିଷ୍ୟ ବା ଅନୁଗାମୀ ଙ୍କୁ 
ଦାୟିତ୍ସ ବା ନିର୍ଦ୍ଦେଶ ଦେଇଯାଇ ନଥୂଲେ ବା କୌଣସି ଉତ୍ତରାଧ୍କାରୀ ଚୟନ କରି 
ନଥୂଲେ ଯାହା ଅଧ୍କ ତାପୂର୍ଯ୍ୟପୂର୍ଣ୍ଣ ବୋଲି ମନେହୁଏ । 

ଅଦ୍ବରୈତ ବେଦାନ୍ତୀ ଶ୍ରୀ ଲଙ୍କୁଳିବାବା 
ଓ ନାମାଚାର୍ଯ୍ୟ ବାୟାବାବା-ଏକ ଦୃଷ୍ଟିପାତ 


—- ରାଜକିଶୋର ଦାଶ 


ଶ୍ରୀଶ୍ରୀ ଲଙ୍ଗୁଳି ବାବା ବ୍ରହ୍ମବିଦ୍ଧ ବରିଷ୍ଠ ଯୋଗେଶ୍ବର ଶ୍ରୀମଦ୍ର ଦିଗମ୍ବର ପରମହଂସ 
ସ୍ଵାମୀ ଓ ଓଡ଼ିଆ ମାଟିର ମହାର୍ଘ ବେଦାନ୍ତୀ ସିଦ୍ଧଯୋଗୀ ନାମାଚାର୍ଯ୍ୟ ବାୟାବାବାଙ୍କ 
ସାଧନ ପଥ ଓ ଦାର୍ଶନିକ ସିଵିକୁ ଅନୁଧ୍ୟାନ କଲେ ସାମାନ୍ୟ କେତେକ ଅସମାଞ୍ଜସ୍ୟ 
ବ୍ୟତୀତ ଅନେକ ସାମଞ୍ଜସ୍ୟ ଲକ୍ଷ୍ୟ କରିହୁଏ । 


କଳିଙ୍ଗ-ଉଜ୍କଳ ଭୂମିରେ ଏହି ଦୁଇ ମହାନ୍‌ ସିଦ୍ଧସାଧକ ଓ ଯୋଗୀ ମହାମତ୍ଭାଙ୍କ 
ଯୋଗଦର୍ଶନ ପ୍ରଣିଧାନ ଯୋଗ୍ୟ ବୋଲି ମୋର ହୃଦ୍ଧଵବୋଧ ହୁଏ । 


ସିଦ୍ଧଯୋଗୀ ଅଦ୍ରୈତବାଦୀ ଯୋଗେଶ୍ଵର ବ୍ରହ୍ମବିଦ୍ଧ ବରିଷ୍ଠ ଶ୍ରୀଶ୍ରୀ ଦିଗମ୍ବର 
ପରମହଂସ ସନ୍ନ୍ୟାସ ଜୀବନର ଶେଷ ଶହେ ବର୍ଷ ଅବଧ୍ରୁ ପ୍ରାୟ ୩୫/୪୦ ବର୍ଷ 
ଶ୍ରୀକ୍ଷେତ୍ର ପୁରୀ ଧାମର ଶ୍ରୀ ଲୋକନାଥ ରୋଡ଼ସ୍ଥିତ ଗିର୍ଣ୍ଣାରବନ୍ତ (ବାଲୁକା ପାହାଡ଼ ) 
ଉପରେ ନିବିଡ଼ ଯୋଗସାଧନାରେ ପ୍ଲାବ୍ଟୁ ତ ଥ୍ବାର ଜଣାଯାଏ ଏବଂ ସମ୍ଭବତଃ ବିଂଶ 
ଶତାବ୍ଦୀର ଦ୍ଵିତୀୟ ଦଶକରେ କୌଣସି ଏକ ଶୁଭ ଅକ୍ଷୟତୃତୀୟା ଭଳି ପବିତ୍ର ଦିନରେ 
ଏହି ନିକାଞ୍ଚନ ସୁଉଚ୍ଚ ଅନାବନା ଶ୍ମଶାନ ଭୂଇଁ ବାଲୁପାହାଡ଼ ଉପରେ ଉଭା ହୋଇଥୂଲେ 
ଆଜକୁ ପ୍ରାୟ ୮୦/୯୦ ବର୍ଷ ପୂର୍ବେ ଓ ପରେ ସେଠାରେ ବିଂଶ ଶତାବ୍ଦୀର ତୃତୀୟ 
ଦଶକରେ ଏହି ଗିର୍ଣ୍ାରବନ୍ତ ଉପରେ ଏହି ଅଦ୍ବୈତ ବେଦାନ୍ତୀ ବ୍ରହ୍ମଜ୍ଞାନୀ ଅବଧୂତ 
ସ୍ଵାମୀଙ୍କ ପାଇଁ “ଅଦ୍ବୈତ ବ୍ରହ୍ମ ଆଶ୍ରମ”? ନାମରେ ଏକ ଆଶ୍ରମ ପ୍ରତିଷ୍ଠା ହୋଇ 
ସାରିଥ୍‌ବାର ଜଣାଯାଏ ! ଆଦିଶଙ୍କର ପନ୍ଥୀ ଏହି ମହାନ ଶତାୟୁ ଦୀର୍ଘଦେହୀ, 
ଦୀର୍ଘକେଶୀ ଲଙ୍ଗୁଳି ଅବଧୂତ ସ୍ବାମୀ, ବ୍ରହ୍ମସତ୍ୟଓଜଗତଵ ମିଥ୍ୟା, ବୃଦ୍ଧ ଏକ ଓ ଅଦ୍ବୈତ, 
ଆତ୍ମଜ୍ଞାନ ଲାଭ ଓ ବ୍ରହ୍ମଜ୍ଞାନ ବା ବ୍ରହ୍ମ ଉପଲବ୍ୃଧବ ହିଁ ପରମାର୍ଥ-ଏହି ତତ୍ସନରେ ବିଶ୍ଵାସ 
କରୁଥୁବା ଏହି ଲଙ୍ଗୁଳି ସିଦ୍ଧଯୋଗୀ ତ୍ରିକାଳ ଦର୍ଶୀ ବ୍ରହ୍ମଜ୍ଞାନୀ ଦ୍ବିତୀୟ ଆଦିଶଙ୍କରଙ୍କର 
ଭୂମିକା ନିର୍ବାହ କରିଯାଇଥୁବା ଜଣାଯାଏ । ଏହି ଲଙ୍ଗୁଳି ଅବଧୂତ ସନ୍ନ୍ୟାସୀ ଦିଗମ୍ବର 
ପରମହଂସ ସ୍ଵଇଚ୍ଛାରେ ନିର୍ବିକନ୍ପ ସମାଧ୍‌ ନେଇ ୧୯୬୧ ମସିହା ପବିତ୍ର ଶ୍ରାବଣ 

ମାସ ଶୁକ୍ଳପକ୍ଷ ତ୍ରୟୋଦଶୀ ତିଥ୍‌ରେ ଏହି ପବିତ୍ର ଗିର୍ଣ୍ଣାରବନ୍ତ ଅଦ୍ବୈତ ବ୍ରହ୍ମ ଆଶ୍ରମ 
ପରିସରରେ ଦେହରକ୍ଷା କରିଥୁଲେ ଓ ଆଜି ସେଠାରେ ଏହି ସିଦ୍ଧଯୋଗୀଙ୍କର ସମାଧ୍‌ 
ମନ୍ଦିର ସାଧନପୀଠ ଓ ଅଦ୍ବୈତ ବ୍ରହ୍ନବାଦର ଜୈତ୍ର ପତାକା ଉଡ଼ାଉଥୁବା ଅଦ୍ବୈତ ବ୍ରହ୍ମ 
ଆଶ୍ରମ ନୀରବରେ ଦଶ୍ଡାୟମାନ ! ବେଦ, ବେଦାନ୍ତ, ବ୍୍ମସୂୃତ୍ରର ନିର୍ଯ୍ୟାସ 'ଅହମ୍‌ 
ବ୍ହ୍ମୋସ୍ମି', ଅୟୋମାତ୍ମା ବ୍ଦ୍ମୀ, ପ୍ରଜ୍ଞାନ ବ୍ହ୍ମୀ ଏବଂ ତତ୍ସମସି' - ଏହି ଚାରି ମହାବାକ୍ୟ 
ମହାଜ୍ଞାନର ଚରମ ଉପଲବ୍ଧ ଓ ଆତ୍ମା ଓ ପରମାତ୍ମା ଏକ ଓ ଅଭିନ୍ନ ଏହି ବ୍ରହ୍ମଜ୍ଞାନ 
ହିଁ ଚରମ ପରମାର୍ଥ ଏହାର ମୂର୍ଭିମନ୍ତ ପ୍ରକାଶ ଥଲେ ଏହି ମହାନ ସିଦ୍ଧଯୋଗୀ ଶ୍ରୀଶ୍ରୀ 
ଲଙ୍ଗୁଳି ବାବା ବ୍ରହ୍ମବିଦ୍ଧ ବରିଷ୍ଠ ଯୋଗେଶ୍ଵର ଦିଗମ୍ବର ପରମହଂସ ଓ ଆଚାର୍ଯ୍ୟ 
ଆଦିଶଙ୍କରଙ୍କର ଜ୍ଞାନମାର୍ଗ ଦର୍ଶନର ଦ୍ବିତୀୟ ଅବତାରୀ ମହାପୁରୁଷ । ଆଚାର୍ଯ୍ୟ 
ଆଦିଶଙ୍କରଙ୍କର ଦେହବସାନରେ ପ୍ରାୟ ଆଠଶହ ବର୍ଷ ପରେ ଧରାବତରଣ କରିଥୁବା 
ଏହି ମହାନ ସିଦ୍ଧଯୋଗୀ ଆଦିଶଙ୍କର ପରବର୍୍ୀ ରାମାନୁଜ ନିମ୍ବାର୍କ ମାଧ୍ବାଚାର୍ଯ୍ୟ, 
ବଲ୍ଲଭାଚାର୍ଯ୍ୟ ପ୍ରଭୃତି ଆଚାର୍ଯ୍ୟମାନଙ୍କ ସଗୁଣବ୍ରହ୍ମର ବ୍ୟାଖ୍ୟା ଓ କର୍ମମାର୍ଗ, ଭଢ୍ତିମାର୍ଗ 
ଧର୍ମାଚରଣର ମାର୍ଗରେ ମୂଳ ଅଦ୍ବୈତ ତତ୍ତ୍ଵର ଭିନ୍ନାର୍ଥ ଓ ଅବକ୍ଷୟଧର୍ମୀ ପ୍ରବାହକୁ 
ପ୍ରତିହତ କରି ମୂଳ ଅଦ୍ବୈତ ତତ୍ତ୍କକୁ ପୁନଃ ପ୍ରତିଷ୍ଠା ପାଇଁ ବୋଧହୁଏ, ସମ୍ଭବତଃ ସପ୍ତଦଶ 
ଶତାବ୍ଦୀର ପ୍ରଥମାର୍ଵରେ ଅଖଣ୍ଡ ଭାରତର ଉତ୍ତର-ପଦ୍ଧିମାଞ୍ଚଳ ବେଲୁଚିସ୍ଥାନ-ପଞ୍ଜାବ 
ସୀମାନ୍ତରେ କୌଣସି ଏକ ସ୍ଥାନରେ ଧରାବତରଣ କରିଥୁବାର ଜଣାଯାଏ । ଏହି 
ଉଲଙ୍ଗ ସନ୍ୟାସୀ ହିନ୍ଦୁକୁଶ ପର୍ବତମାଳା, ନେପାଳ-ତରାଇ ହିମାଳୟକ୍ଷେତ୍ର ଉତ୍ତର- 
ପୂର୍ବାଞ୍ଚଳ ହିମାଳୟକ୍ଷେତ୍ର, ବିନ୍ଧ୍ୟ ଓ ସତ୍ଵପୁରା ପାର୍ବତ୍ୟାଞ୍ଚଳରେ କଠୋର ଯୋଗ 
ସାଧନାରେ ଶତାଧ୍‌କ ବର୍ଷ ବ୍ୟାପ୍ଟୃତ ରହି ଅଦ୍ବୈତ ବ୍ରହ୍ମଜ୍ାନରେ ସିଦଧିଲାଭ କରି 
ସନ୍ନ୍ୟାସ ସାଧନରେ ଶେଷ ୩୫ / ୪୦ ବର୍ଷ ପୁଣ୍ୟକ୍ଷେତ୍ର ଉତ୍କଳର ଶ୍ରୀକ୍ଷେତ୍ର ଧାମରେ 
ଅଦ୍ବୈତବ୍ରହ୍ମ ଆଶ୍ରମରେ କଟାଇଥ୍‌ବା ଜଣାଯାଏ ଓ କେତେକ ବିଶିଷ୍ଟ ସନ୍ନ୍ୟାସୀଙ୍କ 
ମତରେ ଏହି ସିଦ୍ଧଯୋଗୀ ହି ଶ୍ରୀଶ୍ରୀ ରାମକୃଷ୍ଣ ପରମହଂସଙ୍କର ବ୍ରହ୍ମଜ୍ଞାନ ଦୀକ୍ଷାଗୁରୁ 
ଶ୍ରୀଶ୍ରୀ ତୋତାପୁରୀ ମହାରାଜ । ଶ୍ରୀଶ୍ରୀ ତୋତାପୁରୀ ମହାରାଜ ଦୀର୍ଘ ୪୦/୫୦ ବର୍ଷ 
ବିନ୍ଧ୍ୟ ପାର୍ବତ୍ୟାଞ୍ଚଳସ୍ଥ ପବିତ୍ର ନର୍ମଦା ନଦୀ କୂଳରେ ସାଧନାରତ ରହି ନିର୍ବିକଳ୍ପ ସମାଧ୍‌ 
ତତ୍ତ୍ରରେ ସିଦ୍ଧ ହୋଇ ଏହି ଅଦ୍ବୈତ ବ୍ରହ୍ମବାଦୀ ସନ୍ନ୍ୟାସୀ ୧୮୬୧-୬୨ ମସିହାରେ 
ବଙ୍ଗପ୍ରଦେଶ ଦକ୍ଷିଶେଶ୍ଵରଠାରେ ପ୍ରାୟ ଏକବର୍ଷ ଅବସ୍ଥାନ କରି ଠାକୁର ଶ୍ରୀଶ୍ରୀ ରାମକୃଷ୍ଣ 
ପରମହଙଙ୍କୁ ନିର୍ବିକଳ୍ପ ସମାଧ୍‌ ସାଧନ ଓ ବ୍ରହ୍ମନ୍ଞାନ ଦୀକ୍ଷା ଦେଇଥ୍‌ବାର ଜଣାଯାଏ | 

ବିଶ୍ଵାସ ରଖୁଥିଲେ ! ଯାହା ତାଙ୍କର ‘ବାୟାଗୀତା' ଉପଦେଶାବଳୀର ହିଁ ସିଦ୍ଧାନ୍ତ ଭାବେ 
ନିଆଯାଇପାରେ । 
ସିଦ୍ଧାନ୍ତ ଦୃଷ୍ଟିରୁ ଶ୍ରୀମଦ୍ର ବାୟାବାବା ଶ୍ରୀଶ୍ରୀ ନଙ୍ଗାବାବାଙ୍କ ଭଳି ଅଦ୍ରୈତ ବେଦାନ୍ତୀ 
ଥିଲେ ମଧ୍ୟ ରାମାନୁଜାଚାର୍ଯ୍ୟ ଓ ଶ୍ରୀରାମାନୁଜଙ୍କ ଭଳି ସଗୁଣ ବ୍ରଦ୍ମବାଦୀ ଥ୍ବାର 
ଜଣାଯାଏ । ‘ବାୟାଗୀତା' ରେ ଶ୍ରୀରାଧା ଓ ଶ୍ରୀକୃଷ୍ଣ ଲୀଳା ଦୃଷ୍ଟିରୁ ଦ୍ବତବୋଧକ 
ହେଲେହେଁ ତତ୍ତ ଦୃଷ୍ଟିରୁ ଅଦ୍ଵୈତି ଓ ଅଭିନ୍ନଓ ଏହି ମତବାଦ ପୋଷଣ କରିଛନ୍ତି । 
ଶ୍ରୀରାଧା ଭନ୍ତିମାର୍ଗର ପ୍ରତୀକ ଓ ଶ୍ରୀକୃଷ୍ଣ ଜ୍ଞାନ ଓ କର୍ମ ମାର୍ଗର ପ୍ରତୀକ । ବିନା 
ଭଚ୍ତିମାର୍ଗରେ ଓ ବିନା ପ୍ରେମମାର୍ଗରେ ପରମାର୍ଥପ୍ରାପ୍ତି ଅସମ୍ଭବ ଏହି ଭାବର ପ୍ରବକ୍ତା 
ଥୁଲେ । 
“ରାଧା ଠାକୁରାଣୀ ଅଟନ୍ତି ଶ୍ରଦ୍ଧାରୂପିଣୀ ଘଟେ 
କୃଷ୍ଣଟି କରମ ରୂପରେ ସଂସାରରେ ପ୍ରକଟେ 
ଶ୍ରଦ୍ଧା ଥଲେ କର୍ମ ହୁଅଇ ଏହି ମହୀମଣ୍ଡଳେ 
ରାଧାଗୋବିନ୍ଦଙ୍କ ବିହାର ସଦା ସବୁ କୁଞ୍ଜରେ ।” 
(ବାariaieoାl 2/2) 
ଶ୍ରୀଶ୍ରୀ ଲଙ୍ୁଳିବାବା ଓ ଶ୍ରୀମଦ୍ଧ ବାୟାବାବା ଉଭୟ ଅବଧୂତଧର୍ମୀ ଥୁଲେ ହେଁ 
ନଙ୍ଗାବାବା ବ୍ରହ୍ମବାଦୀ, ବହ୍ମାବଧୂତ ଓ ନାମାଚାର୍ଯ୍ୟ ବାୟାବାବା ବୈଷ୍ଣବାଧୂତ ଥ୍ବାର 
ଜଣାଯାଏ । ମହାନିର୍ବାଣ ତନ୍ତ୍ରରେ ବିଭିନ୍ନ ଅବଧୂତଧର୍ମୀଙ୍କର ଉଲ୍ଲେଖରୁ ଏହା ନିର୍ଣ୍ଣୟ 
କରାଯାଇପାରେ । ଅବଧୂତ ସନ୍ନ୍ୟାସୀମାନେ ନିର୍ଗୁଣ ବ୍ରହ୍ମ ଉପାସକ ଥ୍ବାବେଳେ 
ନାମାଚାର୍ଯ୍ୟ ବାୟାବାବା ସଂସାରୀ ମଣିଷମାନଙ୍କୁ ସଦାଚାରୀ ଓ ଶୃଙ୍ଖଳା ବନ୍ଧନରେ 
ଆବଦ୍ଧ କରି ନାମ ସଂକୀର୍ଉନ ମାଧ୍ୟମରେ ପରମାର୍ଥ ପ୍ରାପ୍ତିର ମାର୍ଗକୁ ପ୍ରଚାର କରି ଓ 
ନିଜ ସନ୍ନ୍ୟାସ ଜୀବନରେ ପ୍ରତିଫଳିତ କରିଥ୍‌ଲେ । ପୂର୍ବ ଭାରତରେ ଯୁଗାନ୍ତକାରୀ 
ସିଦ୍ଧଗୁରୁ ଭାବରେ ନିଜକୁ ଅଧ୍ଷ୍ଠିତ କରି ୧୯ ୪୮ ମସିହା ବୈଶାଖ କୃଷ୍ଣ ଏକାଦଶୀ 
ତିଥ୍‌ରେ ୬୫ ବର୍ଷ ଅବଧୁର ଏକ ଆଦର୍ଶ ଗୃହସ୍ଥାଶ୍ରମ ପ୍ରତିଷ୍ଠାର ସାରଥୀ ରୂପେ 
ଦିଗ୍ଦର୍ଶନ ଦେଇଯାଇଥୁଲେ। 
ଅନ୍ୟ ଦିଗରେ ଶ୍ରୀଶ୍ରୀ ଲଙ୍ଗୁଳିବାବା ଅଦ୍ରୈତ ବ୍ରହ୍ମବାଦୀ ଅବଧୂତ ସ୍ଵାମୀ ପ୍ରଚାର 
ପ୍ରସାର ବିମୁଖ ହୋଇ ଏପରିକି ଅଦ୍ଵୈତ ପଛ୍ଧ ଧର୍ମ ରକ୍ଷାରେ ମଧ୍ୟ ଏତେଟା ଧ୍ୟାନ 
ଦେଇ-ନ୍ଧୂୁବାର ଜଣାଯାଏ । ଧର୍ମାଚରଣ, ବ୍ରହ୍ମଚର୍ଯ୍ୟ ସଦାଚାର, ଠାକୁର ଉପାସନା, 

ସଦ଼ସଙ୍ଗ, ଯଜ୍ଞାନୁଷ୍ଠାନରେ ବିରୋଧୀ ନଥୁଲେ ହଁ ଆତ୍ମଜ୍ଞାନୀ, ବ୍ହ୍ୁଜ୍ଞାନୀ, ଜ୍ଞାନମାର୍ଗୀ 
ଲଙ୍ୁଳି ଅବଧୂତ ସ୍ଵାମୀ ଲୌକିକ ବିଧୂ ବ୍ୟବସ୍ଥା ଆଚରଣ, ଧର୍ମାନୁଷ୍ଠାନଠାରୁ ନିଜକୁ 
ଦୂରେଇ ରଖୁଥଲେ ଓ ପ୍ରଚାର, ପ୍ରସାର ବିରୋଧୀ ଏହି ମୌନୀ ସନ୍ନ୍ୟାସୀ ନୀରବ 
ସାଧନା ଓ ବ୍ରହ୍ମଜ୍ଞାନ ପ୍ରାପ୍ତିରେ ଦୀର୍ଘ ତିନିଶହ ବର୍ଷରୁ କିଛି ଅଧକ ତପାଚରଣ ଓ 
ଯୋଗାସାଧନରେ ବ୍ୟାପୃତ ରହି ନିର୍ବିକନ୍ପ ସମାଧ୍‌ ସାଧନାର ଦିଗ୍‌ଦ୍ରଷ୍ଟା ଭାବରେ ଓ 
ନିଛକ ଅଦ୍ବୈତ ବ୍ରହ୍ମବାଦୀ ଭାବରେ ଦେଶ ବିଦେଶରେ ବହୁ ସ୍ଥାନରେ କଠୋର 
ଯୋଗ ସାଧନ କରି ଅଦ୍ବରୈତ ବ୍ରହ୍ମବାଦକୁ ପୁନଃ ପ୍ରତିଷ୍ଠା କରିବାରେ ଯୋଗଦାନ 
ଦେଇଯାଇଛନ୍ତି । ଏହି ବିରଳ ଲଙ୍ଗୁଳି ସନ୍ନ୍ୟାସୀ ୧୯୬୧ ମସିହା ଶ୍ରାବଣ ଶୁକ୍ଲପକ୍ଷ 
ତ୍ରୟୋଦଶୀ ତିଥ୍‌ରେ ପୁରୀକ୍ଷେତ୍ରରେ ମହାସମାଧସ୍ଥ ହୋଇ ମହାପ୍ରୟାଣ ଲାଭ 
କରିଥୁଲେ । ଏହି ମହାନ୍‌ ସିଦ୍ଧଯୋଗୀଙ୍କର ଜନ୍ମ ସମ୍ବସ୍ପର, ଜନ୍ମସ୍ଥାନ ସୁଦୀର୍ଘ ସନ୍ନ୍ୟାସ 
ଜୀବନର ଘଟଣା ପ୍ରବାହର ଅନେକ ପ୍ରସ୍ତ ଏବେ ମଧ୍ୟ ଉନ୍ମୋଚିତ ହୋଇପାରି 


ନାହିଁ। 

ନଙ୍ଗାବାବା -ତୋତାପୁରୀ- ଦିଗମ୍ବର ପରମହଂସ 


ମୂଳ ହିନ୍ଦୀ ରଚନା ¬ ସ୍ଵର୍ଗତ ବାବୁଜୀ ଡଃ ରାମନନ୍ଦନ ମିଶ୍ର 
ଅନୁବାଦ ¬ ରାଜକିଶୋର ଦାଶ 


ଠାକୁର ଶ୍ରୀଶ୍ରୀ ରାମକୃଷ୍ଣ ପରମହଂସଙ୍କୁ ଅଦ୍ଵୈତ ବ୍ରହ୍ମଜ୍ାନ ଦୀକ୍ଷା ଓ ଶାଶ୍ବତ 
ଅନୁଭବର ସୁଯୋଗ ଦେଇଥ୍‌ବା ସଦୂଗୁରୁ ପୂଜ୍ୟପାଦ ନଙ୍ଗାବାବା ଏଇ କେତେବଷ 
ପୂର୍ବବ ସଶରୀରେ ବିଦ୍ୟମାନ ଥୁଲେ ଏହା କିଏ ବା ବିଶ୍ଵାସ କରିବ ? କିନ୍ତୁ ଏହି 
ବିରଳ ଘଟଣାଟି ବାଳରବି ପ୍ରତ୍ୟହ ପୂର୍ବ ଦିଗରେ ପ୍ରତିଭାତ ହେବା ଭଳି ସତ୍ୟ ଓ 
ନିଃସନ୍ଦେହ । ମୋର ପରମ ସୌଭାଗ୍ୟ ଯେ, ଏଭଳି ବିରଳ ମହାଯୋଗୀ ମହାତ୍ମାଙ୍କ 
ସହ ମୋ ଜୀବନର ସାତବର୍ଷ ଦିବ୍ୟ ସାନିଧ ଲାଭର ସୁଯୋଗ ମିଳି ପାରିଥୂଲା ୧୯୫୩ 
ମସିହାରେ ପୁରୀ ସହରର ଅଦ୍ବୈତ ବ୍ରହ୍ମ ଆଶ୍ରମରେ । ସେତେବେଳେ ଏହି ଶତାୟୁ 
ସିଦ୍ଧଯୋଗୀ ପୁରୁଷ ଶ୍ରୀଲୋକନାଥ ମନ୍ଦିରଠାରୁ ଅନତିଦୂର ପଶ୍ଚିମକୁ ଗିର୍ଣ୍ାରବନ୍ତ ନିକାଞ୍ଚନ 
ବାଲୁବନ୍ତ ଆଶ୍ରମରେ ହିଁ ଅବସ୍ଥାନ କରୁଥୂଲେ । 

ଶ୍ରୀଶ୍ରୀ ଯୋଗେଶ୍ଵର ବ୍ରହ୍ମବିଦ୍ର ବରିଷ୍ଠ ଦିଗମ୍ବର ପରମହଂସ ନଙ୍ଗାବାବାଙ୍କ ଦର୍ଶନ 
ସହ ଏକ କାହାଣୀ ଯୋଡ଼ିହୋଇ ରହିଛି ଯାହାର ଅବତାରଣା ଆବଶ୍ୟକ ମନେକରେ । 
ଯଦିଚ ଦରଭଙ୍ଗା ସହରର ଅଧ୍ଵବାସୀ, ୧୯୨୫ ମସିହା ବେଳକୁ ମୁଁ କାଶୀ 
ବିଦ୍ୟାପୀଠରେ ଅଧ୍ୟୟନରତ ଥାଏ । ସେହି ସମୟରେ ମୋର ନିଜ ସହରରେ ପ୍ରଥମ 
ଦେଖାହୁଏ ବିଶିଷ୍ଟ ଗାନ୍ଧିବାଦୀ ନେତା ଶ୍ରୀ ସତୀଶ ଚନ୍ଦ୍ର ମୁଖାଜୀଙ୍କ ସହ । ସତୀଶବାବୁ 
ପୂଜ୍ୟପାଦ ଶ୍ରୀ ବିଜୟକୃଷ୍ଣ ଗୋସ୍ଵାମୀଙ୍କ ଶିଷ୍ୟ ଥୁଲେ । ଛାତ୍ର ଜୀବନରୁ ମୋର ମହାମ୍ଭା 
ଗାନ୍ଧୀଙ୍କ ସହ ଯୋଗାଯୋଗ ଓ ସଂପର୍କ ଥ୍‌ବାରୁ ଗାନ୍ଧିବାଦୀ ସତୀଶ ବାବୁଙ୍କ ସହ 
ଯୋଗାଯୋଗ ସ୍ଥାପିତ ହୋଇ ସାରିଥୂଲା । ସତୀଶବାବୁ ୧୮୮୫ ମସିହା ଡିସେମ୍ବର 
୨୭ ତାରିଖରେ ପୂଜ୍ୟପାଦ ଗୁରୁଦେବ ଶ୍ରୀ ବିଜୟକୃଷ୍ଣ ଗୋସ୍ବାମୀଙ୍କ ଠାରୁ ଦୀକ୍ଷା 


ଗ୍ରହଣ କରିଥଲେ ଓ ୧୯ ୪୮ ମସିହା ଏପ୍ରିଲ୍‌ ୧୮ ତାରିଖରେ ଏହି ମହାନ ବ୍ୟକ୍ତିଙ୍କର 
ଦେହାନ୍ତ ହୋଇଥଲା । 


ସ୍ବର୍ଗତ ସତୀଶବାବୁଙ୍କ ସହ ମୋର ପ୍ରାୟ ୧୦ବର୍ଷ ଅବଧୂର ସଂପର୍କରେ ହିଁ ମୁଁ 

ସମାଜସେବା ଓ ରାଜନୀତିଠାରୁ ଦୂରେଇ ଯାଇ ଆଧ୍ଯାମ୍ଭିକ ଦିଗ ଓ ଆଧ୍ଯାମ୍ଭିକ ସାଧନା 

ପ୍ରତି ଆକୃଷ୍ଟ ହୋଇପାରିଥୁଲି ଓ ଶ୍ରୀମଦ ଭଗବଦ୍ଵଗୀତା ପ୍ରତି ମୋର ଶ୍ରଦ୍ଧା ଜାଗ୍ରତ 

ହୋଇ ପାରିଥଲା ! ପୂଜ୍ୟ ସତୀଶ ବାବୁଙ୍କ ସହ କାଶୀଠାରେ ଶେଷ ସାକ୍ଷାତରେ 
.ସତୀଶବାବଙ୍କ ଉପଦେଶ ଏବେ ମଧ୍ଯ ପ୍ରାଞ୍ଜଳ ଭାବେ ମନେପଡ଼େ । ପ୍ରଥମ ଅବସ୍ଥାରେ 
ଶ୍ରୀମଦ୍ର ଭଗବତ ଗୀତାର ନିଷ୍କାମ କର୍ମ ମୋତେ ପ୍ରଭାବିତ କରିପାରୁ ନଥୁଲା ଓ ଏ 
ସମ୍ବନ୍ଧରେ ସତୀଶବାବୁ କହିଥଲେ, “ତୁମ୍ଭ ଜୀବନରେ ଦିନେ ଏକ ବିରାଟ ପରିବର୍ଭନ 
ଘଟିବାକୁ ଯାଉଛି, ସେ ସମୟରେ ତୁମ୍ଭେ ନିଷ୍କାମ ସାଧନାର ମହତ୍ତ୍ବ ବୁଝି ପାରିବ ଏବଂ 
ସେହି ସମୟରେ ତୁମ୍ଭେ ନିଶ୍ଚିତ ଭାବରେ ଶ୍ରୀକ୍ଷେତ୍ର ଜଗନ୍ନାଥ ଧାମରେ ପହଞ୍ଚ୍‌ ପ୍ରଭୁଙ୍କୁ 
ନିଜ ହାତରେ ଆଳତୀ କରିବ ।”” ସେ ଏହା ମଧ୍ଯ ଭବିଷ୍ୟତବାଣୀ କରିଥଲେ ଯେ, 
““ସୁରୀଠାରେ ମୋର ଏକ ଏପରି ମହାପୁରୁଷଙ୍କ ସଂସର୍ଗ ମିଳିବ, ଯାହାକି ମୋର 
ଜୀବନର ଏକ ମହତ୍ତପୂର୍ଣ୍ଣ ଅଧ୍ୟାୟ ଆଣିଦେବ ।”' ଏହା ଶୁଣିବା ପରେ ମୋର ପ୍ରଶ୍ନ 
ଥିଲା ¬ “ପୁରୀ ଭଳି ଏକ ସହରରେ ଏଭଳି ଏକ ମହାପୁରୁଷଙ୍କ ସହ ମୋର କିଭଳି 
ଦେଖାହେବ ଓ ମୁଁ କିପରି" ତାଙ୍କର ସାନିଧ୍ୟ ପାଇ ପାରିବି ?”” ସତୀଶବାବୁ ପୁଣି 
କହିଲେ, ¬ ଶ୍ରୀମନ୍ଦିର ବାହାରି ପାଚେରୀ କଡ଼ରେ ଆୟତାକାର ଓସାରିଆ ରାସ୍ତା 
ଦେଖିବ । ମନ୍ଦିରରେ ଆଳତୀ ସାରି ମନ୍ଦିର ବାହାର ଚାରିପାଖ ରାସ୍ତାରେ ଘୁରିବ ଓ 
ଏକ ସ୍ଥାନରେ ଟିକିଏ ଓସାରିଆ ଖାଲି ଯାଗା ପାଇବ । ସେହି ସମୟରେ ସେ ମହାପୁରୁଷ 
ସ୍ଵୟଂ ତୁମ୍ଭଙ୍କୁ ଖୋଜି ପାଇଯିବେ । ତୁମ୍ଭଙ୍କୁ ଆଉ ଅଧକ କଷ୍ଟ କରିବାକୁ ହେବ ନାହିଁ । 
ଏହା ପୂଜ୍ୟ ସତୀଶବାବୁଙ୍କର ମୋ ଉଦ୍ଦେଶ୍ୟରେ ଏକ ସଠିକ ଭବିଷ୍ୟତ ବାଣୀ 
ଥୁଲା ଯାହା ଏହି କଥୋପକଥନର ୨୫ ବର୍ଷ ପରେ ଆକ୍ଷରିକ ଅର୍ଥରେ ସତ୍ୟ ରୂପ 
ନେଇଥୁଲା ଓ ମୁଁ ୧୯୫୨ ମସିହାରେ ରାଜନୀତିରୁ ସନ୍ନ୍ୟାସ ନେଇ ଅଧ୍ଧାମ୍ମ ଦିଗ ପ୍ରତି 
ଆଜୃଷ୍ଠ ହୋଇପଡ଼ିଲି ୮ ସଂଯୋଗକ୍ରମେ ୧୯୫୨ ମସିହା ନଭେମ୍ବର ଆଠ ତାରିଖ 
ଦିନ ମୋର ପରମପୂଜ୍ୟ କାଳୀପଦ ଗୁହରାୟଙ୍କ ( ଦାଦା ) ସହ ସାକ୍ଷାତ ହୁଏ ଓ ତାଙ୍କ 
ନିର୍ଦ୍ଦେଶକ୍ରମେ ପ୍ରାୟ ମାସକ ପରେ ମୋର ଆଧ୍ଧାମ୍ଭିକ ସାଧନା ଆରମ୍ଭ ହୁଏ ଓ ସେ 
ସମୟରେ ଦାଦା ମହାଶୟଙ୍କୁ ପୂଜ୍ୟ ସତୀଶବାବୁଙ୍କ ଉପଦେଶ କଥା ଓ ଶ୍ରୀଶ୍ରୀ ଜଗନ୍ନାଥ 
ମହାପ୍ରଭୁଙ୍କୁ ସ୍ଵହସ୍ତେ ଆଳତୀ ପ୍ରସଙ୍ଗ ଉତଡ୍ଵଥାପନ କରିବାରେ ଶ୍ରୀ କାଳୀପଦ ଗୁହରାୟ 
ଉତ୍ତର ଦେଲେ, “ଯଦି ଏହା ଏକ ମହାପୁରୁଷଙ୍କ ନିର୍ଦ୍ଦେଶିତ ବଚନ, ତାହାହେଲେ 
ତୃମ୍ଭଙ୍କୁ ତାହା ଅବଶ୍ଯ ପାଳନ କରିବା ବିଧେୟ ¦” 
ଏହାର କିଛିଦିନ ପରେ ଦାଦା ପୂଜ୍ୟ କାଳୀପଦ ଗୁହରାୟଙ୍କ ପରାମର୍ଶକ୍ରମେ 
ମିଥୁଳା ଏକ୍ସପ୍ରେସ୍‌ ଯୋଗେ ମୋର ଜନ୍ମସ୍ଥାନ ଲେହେରିଆ ସରାଇ ଯିବାକୁ ହେଲା ଓ 

ପରେ ବାଲିଗଞ୍ଜରେ ମୋର ବନ୍ଧୁ ଶ୍ରୀ ରାମକୁମାର ବାଏ ବାଲାଙ୍କ ସହିତ ରହିବାକୁ 
'ପଡ଼ିଲା । ସେ ସମୟରେ ପୂଜ୍ୟ କାଳୀପଦ ଗୁହରାୟ ମହାଶୟ ୧ ୬, ଗଣେଶ ଚନ୍ଦ୍ର 
ଏଭିନ୍୍ୟସ୍ଥିତ ହିମାଦ୍ରୀ ଆଶ୍ରମକୁ ଆସୁଥୂଲେ ଓ ବିଳମ୍ବିତ ରାତ୍ରୀଯାଏଁ ଭକ୍ତ ଓ ଆଗ୍ରହୀ 
ଦର୍ଶନାର୍ଥୀଙ୍କୁ ସାକ୍ଷାତ ଦେଉଥଲେ। ମୁଁ ମଧ୍ଯ ଦାଦାଙ୍କୁ ହିମାଦ୍ରୀ ଆଶ୍ରମଠାରେ ସାକ୍ଷାତ 
କରନ୍ତେ ଦାଦା ନିର୍ଦ୍ଦେଶ ଦେଲେ ମହାପୁରୁଷଙ୍କ ବଚନ ଅନୁଯାୟୀ ତୁମ୍ଭେ ଆଜି ହିଁ 
ପୁରୀ ବାହାରି ଯାଅ । ଏପରି ନିର୍ଦ୍ଦେଶରେ ମୁଁ ହତବାକ୍୍‌ ହୋଇପଡ଼ିଲି । ଆଜି ରାତି 
ଗାଡ଼ିରେ ପୁରୀ ଯିବାକୁ ହେବ, ସେଥ୍ପାଇଁ ପ୍ରସ୍ତୁତି ନାହ, ଅର୍ଥ ନାହଁ, ପୁରୀ ଏକ୍ସପ୍ରେସ୍‌ରେ 
ରିଜର୍‌ଭେସନ୍୍‌ ନାହିଁ । ଏହା କିପରି କେଇ ଘଣ୍ଟା ଭିତରେ ସମ୍ଭବ ହୋଇପାରିବ ? 
ଦାଦା କିଛି ଶୁଣିବା ପାଇଁ ପ୍ରସ୍ତୁତ ନଥ୍‌ଲେ ଓ ଆଦେଶ ଦେଲେ ମୋତେ ନିଶ୍ଚିତ 
ଭାବରେ ସେହି ସନ୍ଧ୍ୟାରେ ଟ୍ରେନ ଯୋଗେ ପୁରୀ ଯିବାକୁ ହେବ ଓ ରାତି ଆଠଟା 
ସୁଦ୍ଧା ହାଓଡା ଷ୍ଟେସନ୍‌ ପହଞ୍ଚବାକୁ ହେବ । ଯିବା ପାଇଁ ଅର୍ଥ ଓ ଟିକେଟ୍‌ ରିଜର୍‌ଭେସନ୍ର 
ଚିନ୍ତା କରିବାର ଆବଶ୍ୟକତା ନାହିଁ। ପୁଣି କହିଲେ ପୁରୀ ଏକ୍ସପ୍ରେସ୍‌ରେ ଦେଖୁବ ଦୁଇ 
ବର୍ଥଥବା ଏକ “କୁପେ' ପ୍ରଥମ ଶ୍ରେଣୀ ବଗି ତୁମ୍ଭ ନାମରେ ଥ୍‌ବ ଓ ସେଠାରେ ତୁମ 
ସହିତ ଜଣେ ଭଦ୍ରଲୋକ ସେଠାରେ ହିଁ ଯୋଗଦେବେ ଓ ଉଭୟ ପୁରୀ ଚାଲିଯିବ । 
ନାଟକୀୟ ଢଙ୍ଗରେ ତାହାହିଁ ଘଟିଲା । ଅତି ଆଶ୍ଚର୍ଯ୍ୟଜନକ ଭାବରେ କିଏ ଟିକେଟ୍‌ 
କାଟିଲା ? କିପରି ଆରକ୍ଷଣ ମିଳିଲା ? ଅର୍ଥ ନ ଥାଇ ବ୍ୟବସ୍ଥା ନଥାଇ କିପରି ଏହା 
ସମ୍ଭବ ହେଲା ?¬- ଏପରି ପ୍ରଶ୍ନ ବାରମ୍ବାର ଉଙ୍କି ମାରୁଥାଏ ମନରେ । ଠିକ୍‌ ସେହି 
ସମୟରେ ସେହି ଅଜ୍ଞାତ ଭଦ୍ରବ୍ୟକ୍ତି ( ହେରମ୍ବ ମୁଖାର୍ଜୀ ) ତାଙ୍କ ଲଗେଜ୍‌ ସହ କୁପେଠାରେ 
ଉପସ୍ଥାପିତ ହେଲେ ପୁରୀ ଯିବା ଉଦ୍ଦେଶ୍ୟରେ । ଏହା ଏକ ଅଭୁତ ଘଟଣା ଥୁଲା ଯାହା 
ଭୁଲିବାର ନୁହେଁ। ଟ୍ରେନଟି ସିଟି ବଜାଇ ଆଗେଇ ଚାଲିଲା । ମୋର ଅନିସଛିସ୍ୁ ଆଳାପ 
ଛଳରେ ହେରମନ୍ବବାବୁଙ୍କ ଠାରୁ ଯାହା ଶୁଣିଲି, ତାହା ଏହିପରି - ହେରମ୍ବ ବାବୁ 
କହିଚାଲିଲେ, ଶିମଳାରେ ( ଅଧୁନା ହିମାଚଳ ପ୍ରଦେଶ) ଶିରପୁର ନାମରେ ଏକ 
ଦେଶୀୟ ପୁରୁଣା ରାଜ୍ୟ ଅଛି । ସେଠିକାର ରାଜମାତା ମଦାଳସା ଦେବୀ ଦାଦା 
କାଳୀପଦ ଗୁହରାୟଙ୍କର ଭକ୍ତ ଥଲେ ଓ ଦାଦାଙ୍କୁ ଦଶଦିନ ଆଗରୁ ଦର୍ଶନ କରିଥୁଲେ । 
ଏହ ମହୟସୀ ରାଜମାତା ଅତ୍ୟନ୍ତ ଭକ୍ତିଭାବପୂର୍ଣ୍ ଧାର୍ମିକ ଭାବସଂପନ୍ନା ଭଦ୍ର ମହିଳା 
ଥୁଲେ । ରାଜମାତାଙ୍କ ଜିଜ୍ଞାସା ଅନୁଯାୟୀ ପୂଜ୍ୟ କାଳୀପଦ ମହାଶୟ ଶ୍ରୀକ୍ଷେତ୍ର 
ପୁରୀଠାରେ ଏକ ସିଦ୍ଧଯୋଗୀ ପୁରୁଷ ଥୁବା ଓ ମଦାଳସା ଦେବୀ ପୁରୀ ଯାଇ 

ନଙ୍ଗାବାବା-ତୋତାପୁରୀଙ୍କୁ ଦର୍ଶନ କରି ଆଶୀର୍ବାଦ ଭିକ୍ଷା କରିବାକୁ ପରାମର୍ଶ 
ଦେଇଥୁଲେ । ରାଜମାତା ପୂର୍ବରୁ ମଧ୍ଯ ଲଙ୍ୁଳିବାବାଙ୍କ ସଂପର୍କରେ ଶୁଣିବାକୁ ପାଇଥୁଲେ । 
ଏହା ମଧ୍ଯ ଶୁଣିଥୂଲେ ଯେ, ଶ୍ରୀ ଶ୍ରୀ ଲଙ୍ଗୁଳି ବାବା ବା ନଙ୍ଗା ବାବା ଜଣେ ସଦ୍ଗୁରୁ 
ଯେ କି ବାହାରୁ ରୁକ୍ଷ ଜଣାଯାଉଥୁଲେ ମଧ୍ଯ ସାଂସାରିକ ମୋହମାୟାରୁ ଉଦ୍ଧାର ପାଇଁ 
ଏକ ନିର୍ଭର ସରଣୀ ଓ ଜଣେ ମହାନ୍‌ ସିଦ୍ଧଯୋଗୀ । ଏହି ବିରଳ ସିଦ୍ଧପୁରୁଷ ଆମତ୍ମଜ୍ଞାନୀ, 
ସ୍ଵଜ୍ତଭାଷୀ ଓ ସାଂସାରିକ ଭୋଗବିଳାସୀ ଦର୍ଶନାର୍ଥୀଙ୍କୁ ଆଶ୍ରମରେ ଭିଡ଼ ଜମାଇବାକୁ 
ପ୍ରୋତ୍ସାହନ ଦିଅନ୍ତି ନାହିଁ । ଏଭଳି ସାଂସାରିକ ମାୟାଗ୍ରସ୍ତ ଲୋକଙ୍କୁ ନଙ୍ଗାବାବା “ଦର୍ଶନ 
ହୋ ଗୟା, ବସ୍‌ ଅଭି ଯାଓ । ମନ୍ଦିର ଘୁମ୍‌ ଆଓ”? ବୋଲି କହି ବିଦା କରିଦିଅନ୍ତି । ଏହି 
କାରଣରୁ ମଦାଳସା ଦେବୀଙ୍କ ଅନୁରୋଧକ୍ରମେ ଦାଦା ପରାମର୍ଶ ଦେଲେ ଯେ ରାଜମାତା 
ରାମନନ୍ଦନ ( ସ୍ଵୟଂ )ଙ୍କ ସହିତ ପୁରୀଯାଇ ନଙ୍ଗାବାବାଙ୍କ ଦର୍ଶନ କରିପାରିବେ ଓ ମୋ 
ସହିତ ପୁରୀ ଗଲେ ଦର୍ଶନ ଠିକ୍‌ ଭାବରେ ହୋଇପାରିବ । 


ତା'ପରଦିନ ରାଜମାତାଙ୍କ ସହଚର /ସହଚରୀମାନଙ୍କ ସହ ଆମ୍ଭେ ଦୁଇଜଣ 
ପୁରୀ ସହରରେ ପହଞ୍୍‌ ସମୁଦ୍ର କୃଳସ୍ଥ ଏକ ପ୍ରାସାଦରେ ରହିଲୁ । ସ୍କାନ ଓ ନିତ୍ୟନୈମିତିକ 
କାର୍ଯ୍ୟାବଳୀ ପରେ ଆମ୍ଭେ ସମସ୍ତେ ଶ୍ରୀମନ୍ଦିର ଦର୍ଶନ ନିମନ୍ତେ ଯାଇ ପହଞ୍ଚଲୁ । 
ଦାଦାଙ୍କ ପୂର୍ବ ନିର୍ଦ୍ଦେଶ ମତେ ମୁଁ ପ୍ରଭୁ ଜଗନ୍ନାଥଙ୍କ ନିକଟରେ ସ୍ଵହସ୍ତରେ ଆଳତୀ 
ଅର୍ପଣ କରି ଶ୍ରୀମନ୍ଦିରରେ ହିଁ ରହିଗଲି ଏବଂ ରାଜମାତା ଓ ତାଙ୍କର ଅନୁଚରଦଳଙ୍କୁ 
ମୋତେ ସେହିଠାରେ ଛାଡ଼ିଦେଇ ବିଶ୍ରାମ ସ୍ଥଳକୁ ଫେରିଯିବା ନିମନ୍ତେ ଅନୁରୋଧ 
କଲି ! ସେମାନେ ସମୁଦ୍ର କୂଳ ପ୍ରାସାଦକୁ ଫେରିଯିବା ପରେ ଅଧ୍ଵକ କିଛି ସମୟ ପୂଜା 
ଓ ଧ୍ୟାନ କରିବା ନିମନ୍ତେ ମୋତେ ଏକାନ୍ତ ସମୟ ମିଳିଗଲା । କ୍ଷୁଧା ଲାଗିବାରେ ମୁଁ 
ମନ୍ଦିର ଖଳାରେ ମହାପ୍ରସାଦ ସେବା କରି ଅପରାହ୍ନ ଘ୫ରେ ଶ୍ରୀମନ୍ଦିରର ପଶ୍ଚିମ 
ଦ୍ଵାର ଦେଇ ପୂର୍ବ ନିର୍ଦ୍ଦେଶ ମୁତାବକ ବାହାର ରାସ୍ତାକୁ ଚାଲିଆସିଲି ଓ ଟହଲ ମାରିବାକୁ 
ଲାଗିଲି । ପଶ୍ଚିମଦ୍ଧାର ପଟ ରାସ୍ତାର ଏକ ଖାଲି ଜାଗାରେ ଏପଟ ସେପଟ ହେଉଛି, 
ସେ ସମୟରେ ମୋର ପଛପଟରୁ ଜଣେ ଓଡ଼ିଆ ସନ୍ନ୍ୟାସୀ ମୋର କାନ୍ଧ ଉପରେ 
ହାତରଖି ଗାଉଲି ଓଡ଼ିଆ ଭାଷାରେ ପଚାରିଲେ, “ଏଠାକୁ ପୁରୀ କେଉଁ କାରଣରେ 
ଆସିଛ ?” ମୁଁ ହିନ୍ଦୀ ଭାଷାରେ କହିବାକୁ ଲାଗିଲି ˆ ଶ୍ରୀ ଜଗନ୍ନାଥଦେବଙ୍କ ଦର୍ଶନ 
ପାଇଁ ମୁଁ ପୁରୀ ଆସିଛି ।” ? ସନ୍ୟାସୀ ଜଣକ ପୁଣି ପଚାରିଲେ, “କଣ ଦର୍ଶନ ହେଲା 
ନାହିଁ ? ସାଧୁ ପୁଣି କହିଲେ, “ଜଗନ୍ନାଥ ଦେବ ତୋ ସଭି ଜଗହ ହେଁ ।” ଏପରି 

ପ୍ରଶ୍ନ କାହିଁକି ? ସନ୍ନ୍ୟାସୀଙ୍କର ଏପରି ପ୍ରଶ୍ନରେ ମୋତେ ବିରକ୍ତ ଲାଗୁଥୁଲେ ମଧ୍ଯ ସେ 
ପୁଣି ଅତ୍ଯନ୍ତ ନମ୍ର ଓ ଶାନ୍ତ ଭାବରେ କହିଲେ, ତୁମକୁ ଆସନ୍ତା ୨୪ ଘଣ୍ଟା ମଧ୍ଯରେ 
ଏପରି ଜଣେ ମହାପୁରୁଷଙ୍କ ଦର୍ଶନ ମିଳିବ ଯାହା ତୁମର ମନସ୍କାମନା ପୂରଣ କରିବାରେ 
ପୂର୍ଣ୍ଣ ସଫଳତା ଆଣିଦେବ । ଏପରି କଥାରେ ମୋର ଅଶାନ୍ତ ଓ ଅସ୍ଥିରର ହୃଦୟ ଶାନ୍ତ 
ହୋଇ ଆସିଲା ଓ ମୁଁ ପ୍ରଶ୍ନ କଲି-ପୁରୀ ସହର ଶ୍ରୀକ୍ଷେତ୍ରରେ ଏମିତି ତ ବହୁ ସାଧୁ, 
ମହାତ୍ମା ଥାଇପାରନ୍ତି । ମୁଁ କିପରି ଚିହ୍ନି ପାରିବି ଯେ, ଏକ ନିର୍ଦିଷ୍ଟ ସାଧୁ ହିଁ ମୋର 
ସିଦ୍ଧପୁରୁଷ । ଓଡ଼ିଆ ସାଧୁ ପୁନଃ କହିବାକୁ ଲାଗିଲେ , ତୁମ୍ଭକୁ ଏହି ବାବଦରେ 
ବିଶେଷ କିଛି କରିବାକୁ ପଡ଼ିବ ନାହି । ଆସନ୍ତା ୨୪ ଘଣ୍ଟା ମଧ୍ଯରେ ସବୁଠାରୁ ବୟୋବୃଦ୍ଧ 
ଯେଉଁ ସାଧୁ ମହାତ୍ମାଙ୍କ ଦର୍ଶନ ମିଳିବ ସେହି ସାଧୁ ହିଁ ତୁମର ପିତା ପିତାମହ-ପ୍ରପିତାମହ 
ବୋଲି ମନେ କରିବ ଓ ବାକି ସବୁକିଛି ଆପେ ଆପେ ହୋଇଯିବ ଓ ସେ ମହାତ୍ମା 
ତୁମର ସବୁକିଛି ଆବଶ୍ୟକତା ପୂରଣ କରିଦେବେ । ସନ୍ନ୍ୟାସୀ ଶେଷରେ ପୁଣି କହିଲେ, 
ପୁରୀ ସହର ଏପରି ଏକ ପୂଣ୍ୟକ୍ଷେତ୍ର ଯେଉଁଠି ଅନେକ ସାଧୁ, ମହାତ୍ମା ତପସ୍ୟାରତ 
ଓ ପୁରୀ ସହରର ଅନତିଦୂର ଏପରିକି ଚାଳିଶି ମାଇଲ ଦୂରଯାଏଁ ଅନେକ ମହାମ୍ଭା 
ଜପ, ତପ, ଧ୍ଯାନ, ଧାରଣାରେ ମଗ୍ଧ ଥାଆନ୍ତି । ଏହା ଶୁଣିବା ପରେ ମୋର ମନେ 
ହେଲା ଏହା ଯେପରି ଏକ ଶ୍ର ନିର୍ଦ୍ଦେଶିତ ଘଟଣା । ମୁଁ ଏହି ମହାପୁରୁଷଙ୍କ ବାଣୀରେ 
ପ୍ରଭାବିତ ହୋଇ ଭଚ୍ତିଭାବରେ ବୁଲିପଡ଼ି ସନ୍ନ୍ୟାସୀଙ୍କ ପଦସ୍ପର୍ଶ ନିମନ୍ତେ ଉଦ୍ୟତ ହେବାରେ 
ଦେଖିଲି, ଏହି ମହାପୁରୁଷ ନିମିଷକେ ଅନ୍ତର୍ବାନ ହୋଇ କେଉଁଆଡ଼େ ହଜିଗଲେ । ମୁଁ 
ଅବାକ ହୋଇ ଚାହିଁରହିଛି। ସାମନାରୁ ଏହି ସମୟରେ ଏକ ରିକ୍ସା ମୋ ଆଡ଼କୁ ଆସି 
ରହିଗଲା । ମୁଁ ଯନ୍ତ୍ରବଡ ଅର୍ଵନିଦ୍ରାଅର୍ଵଜାଗ୍ରତ ଅବସ୍ଥାରେ ରିକ୍ସାରେ ବସି କିପରି 
ସମୁଦ୍ର କୂଳରେ ରାଜମାତା ରହିଥୁବା ପ୍ରାସାଦରେ ପହଞ୍ଲି ତାହା ବର୍ଣ୍ଣନାତୀତ | ରାଜମାତା 
ମୋତେ ରାତ୍ରିଭୋଜନ ନିମନ୍ତେ ଯେପରି ଅପେକ୍ଷାରେ ଥଲେ । ତାହା ପରଦିନ ସକାଳେ 
ଆମ୍ଭେମାନେ ରାଜମାତା ଓ ତାଙ୍କର ସହଚରମାନଙ୍କ ସହ ତୀର୍ଥକ୍ଷେତ୍ର ପୁରୀ ସହରର 
ବିଭିନ୍ନ ବିଶିଷ୍ଠ ତୀର୍ଥସ୍ଥାନ ଦର୍ଶନ ଉଦ୍ଦେଶ୍ୟରେ ପଟୁଆର ସହ ବାହାରିଲୁ 


ପ୍ରଥମେ ଆମ୍ଭେମାନେ ପବିତ୍ର ନରେନ୍ଦ୍ର ପୁଷ୍ଠରିଣୀ ପାଖରେ ଯାଇ ପହଞ୍ଚଲୁ ଓ 
ତାହାର ଏକ ପାର୍ଶ୍ଵରେ ପୂଜ୍ୟପାଦ ଶ୍ରୀ ବିଜୟକୃଷ୍ଣ ଗୋସ୍ବାମୀଙ୍କ ସମାଧ୍‌ ସ୍ଥଳ ଜଟିଆ 
ବାବା ଆଶ୍ରମ ପରିଦର୍ଶନ କଲୁ । ଏଠାରେ ସଂଯୋଗ ବଶତଃ ଶ୍ରୀ ଯୋଗୀନ୍ଦ୍ର ନାଥ 
ଚାଟାର୍ଜୀଙ୍କ ସହ ସାକ୍ଷାତ ହେଲା, ଯାହାଙ୍କ ଠାରୁ ଆମ୍ଭେ ଜାଣିବାକୁ ପାଇଲୁ ଯେ, 

ଏଠାରେ ନରେନ୍ଦ୍ର ସରୋବର କୂଳରେ ଏପରି ଏକ ବୃକ୍ଷଥଲା, ଯାହା ଉପରେ ଶ୍ରୀଶ୍ରୀ 
ଚୈତନ୍ଯଦେବ ମହାପ୍ରଭୁ ନରେନ୍ଦ୍ର ସରୋବରରେ ସ୍କାନ ପରେ ଆର୍ଦ୍ଧ ଅଙ୍ଗବସ୍ତର 
ଶୁଖାଉଥ୍‌ଲେ ଓ ସେହିଠାରେ ବସ୍ତ ଶୁଖିବାଯାଏଁ ଭାଗବତ ପାଠ କରୁଥଲେ | ଏହା 
ଶୁଣି ମୁଁ ଶ୍ରୀ ଚାଟାୀର୍ଜୀଙ୍କୁ ପ୍ରଶ୍ନ କଲି, ସେହି ପବିତ୍ର ବୃକ୍ଷ ଓ ସ୍ଥାନଟି କେଉଁଠି ? ଏହା 
ଶୁଣି ଶ୍ରୀ ଯୋଗୀନ୍ଦ୍ର ନାଥ ଉତ୍ତର ଦେଲେ ସେହି ସ୍ଥାନ ଓ ବୃକ୍ଷ ଏହି ଜଟିଆବାବା 
ଆଶ୍ରମରେ ଏବେ ମଧ୍ଧ ସୁରକ୍ଷିତ ଅଛି । ତାପରେ ଆମ୍ଭେମାନେ ଚାଟାର୍ଚୀ ମହାଶୟଙ୍କ 
ସହ ସେହି ବୃକ୍ଷ ଓ ସ୍ଥାନ ମଧ୍ଯ ଦର୍ଶନ କଲୁ । କଥୋପକଥନ ମଧ୍ୟରେ ଯୋଗୀନ୍ଦ୍ରବାବୁ 
ମୋର ପରିଚୟ ଓ ଜନ୍ମସ୍ଥାନ ଦରଭଙ୍ଗା ଜାଣି ପ୍ରଶ୍ନ କଲେ, ଆପଣ ତେବେ ଦରଭଙ୍ଗାର 
ଓଝାଜୀଙ୍କୁ ଜାଣନ୍ତି କି ? ମୁଁ ଆଶ୍ଚର୍ଯ୍ୟ ହୋଇ କହିଲ, “ହାଁ ଓଝାଜୀ ମେରେ ସହରମେୈ 
ପ୍ରତିଷ୍ଠିତ ବ୍ୟକ୍ତି ହେ ଲେକିନ ଆପ୍‌ କୈସେ ଉନ୍ନହେଁ ଜାନତେ ହୈ ?” ଏପରି 
ପ୍ରଶ୍ନର ଉତ୍ତର ମୋତେ _ଅଧ୍ଵକ ଆଶ୍ଚର୍ଯ୍ୟାନ୍ଧିତ କରିଦେଲା । ସେ ଉତ୍ତର ଦେଲେ, 
“ବୁମ୍‌ ବଡ଼ାବାବୁ ସତୀଶ ଚନ୍ଦ୍ର ମୁଖାର୍ଜୀକେ ଶିଷ୍ୟ ହେଁ ।” 


ସତୀଶବାବୁଙ୍କ ସମ୍ବନ୍ଧରେ ୧୫ ବର୍ଷ ପରେ ଏବେ ଅଧ୍ବକ ଜାଣିବାର ସୁଯୋଗ 
ପାଇଲି ଓ ଜାଣିଲି ଯେ, ସତୀଶବାବୁ ଅଳ୍ପ କିଛିଦିନ ପୂର୍ବରୁ ଦେହତ୍ୟାଗ କରିଛନ୍ତି । 
ଯୋଗୀନ୍ଦ୍ର ବାବୁ ପୁଣି କହିଲେ, “ଶରୀର ଛୋଡ଼ନେ କେ ପହଲେ ବଡ଼ାବାବୁନେ 
(ଶ୍ରୀ ସତୀଶ ଚନ୍ଦ୍ର ମୁଖାର୍ଜୀ) ଆଦେଶ ଦିଆ କି ଅପନେ ଅପନେ ଉଦ୍ଧାର କେ ଲିୟେ 
ପୁରୀକି ତରଫ ଦେଖୋ ଓୱହାହଁ ଯାକର ଜୀବନକେ ଶେଷକାଲ ବିତାଓ ।”” ଏହି 
ଆଦେଶ ପାଇ ଶ୍ରୀ ଯୋଗାନ୍ଦ୍ର ବାବୁ ପୁରୀଠାରେ ହିଁ ରହିଛନ୍ତି ବୋଲି ଉତ୍ତର ଦେଲେ । 
ସେହିଦିନ ପୁରୀ ସହରରେ ଶଙ୍କର ମଠ ଓ ଅନ୍ୟାନ୍ୟ କେତେକ ସ୍ଥାନ ବୁଲିବା ପରେ 
ନିର୍ଦ୍ଦେଶ ମୁତାବକ ଶତାଦ୍ଦୀ ପୁରୁଷ ଶ୍ରୀଶ୍ରୀ ଲଙ୍ୁଳିବାବାଙ୍କ ସହ ସାକ୍ଷାତ ହୋଇଥଲା ଓ 
ଦିବ୍ୟଦର୍ଶନ ପ୍ରାପ୍ତ ହୋଇଥୁଲା | 

ଶ୍ରୀମନ୍ଦିରର ପଶ୍ଚିମକୁ ଓ ମହୋଦଧ୍ଠାରୁ ପ୍ରାୟତଃ ଦୁଇ ମାଇଲ ସମାନ ଦୂରତାରେ 
ସହର ଓ ଶ୍ରୀଲୋକନାଥ ମନ୍ଦିରଠାରୁ ଅଳ୍ପ କିଛିବାଟ ନିକାଞ୍ଚନ ସ୍ଥାନରେ ଝାଉଁ, 
କାଜୁବାଦାମ, ତାଳ, ତମାଳ ପରିବେଷ୍ଟିତ ଏକ ବାଲି ପାହାଡ଼ (ଗିର୍ଣ୍ଧାରବନ୍ତ) ଉପରେ 
ଲଙ୍କୁଳିବାବାଙ୍କ ଆଶ୍ରମ ଓ ଏହା ˆ ଅଦ୍ବୈତ ବ୍ରହ୍ମ ଆଶ୍ରମ” ଭାବରେ ଖ୍ୟାତ । ଲଙ୍ଛୁଳୀବାବା 
ଜଣେ ଅସାଧାରଣ ଅବଧୂତ ସନ୍ନ୍ୟାସୀ । ଦେଖିବାକୁ ସାତଦ୍ଦୁଟ ଉଚ୍ଚ ଶରୀର ! ଢୂମି 
ସ୍ପର୍ଶ କରୁଥୁବା ଜଟାଜୁଟ, ଭସ୍ମାଚ୍ଛାଦିତ ଦୀର୍ଘ ଲଙ୍ଗଳା ଦେହ, ଶିବସ୍ଵରୂପୀ ସନ୍ୟାସୀ ! 

ବାବା କେବେ ପୁରୀ ସହରରେ ପାଦ ଦେଲେ ତାହା କେହି ସଠିକ୍‌ କହିପାରନ୍ତି ନାହିଁ। 
ଜନ୍ମସ୍ଥାନ ପିତା-ମାତା, ବୟସ, ପୂର୍ବ ଅଧ୍ଷ୍ଠାନ ବିଷୟରେ ମଧ୍ଯ ଯଥେଷ୍ଟ ସୂଚନା 
ମିଳେ ନାହିଁ । ପୁରୀ ସହରର ସବୁଠାରୁ ବୃଦ୍ଧ ବ୍ୟକ୍ତିମାନେ କହନ୍ତି ଯେ, ଲଙ୍ୁଳି 
ବାବାଙ୍କର ଏବେ ଯେପରି ଚେହେରା ତାଙ୍କର ପିତା, ପିତାମହମାନେ ମଧ୍ଯ ଏହି 
ଚେହେରାରେ ଲଙ୍କୁଳିବାବାଙ୍କୁ ଦେଖିଛନ୍ତି ଓ ପ୍ରାୟ ଶହେବର୍ଷ ମଧ୍ୟରେ ଏହି ଚେହେରାରେ 
କୌଣସି ପରିବର୍ଭନ ଲକ୍ଷ୍ୟ କରିନହାନ୍ତି। 

ଏହା ମଧ୍ଯ ଜାଣିବାକୁ ମିଳେ ଯେ, ଏହି ମହାପୁରୁଷ ଦେଶରେ ରେଳଲାଇନ୍୍‌ 
ବିଛାହେବା ପୂର୍ବରୁ ପଦବ୍ତଜରେ ସାରା ଭାରତବର୍ଷ ପରିଭ୍ରମଣ କରିଛନ୍ତି । ବାବାଙ୍କ 
ସହ ଆଲୋଚନା ମାଧ୍ୟମରେ ଜଣାଯାଏ ଯେ ସେ ପ୍ରଥମଥର ନାଗାସାଧୁ ମେଳରେ 
କଲିକତା କାଳୀମାତା ଦର୍ଶନରେ ଯାଇଥ୍‌ଲେ ଓ ସେତେବେଳେ ସେଠାରେ ଘୋର 
ଅରଣ୍ୟ ଥୁଲା ଏବଂ ସହର ବା ଜନପଦର ନାମ ଗନ୍ଧ ନଥୁଲା | ଦ୍ବିତୀୟ ଥର ବାବା 
କଲିକତା କାଳୀ ଦର୍ଶନରେ ଯିବାବେଳକୁ ସେଠାରେ ବ୍ରିଟିଶ ସରକାର ଦ୍ଵାରା ଫୋର୍ଟ 
ଉଇଲିୟମ ନିର୍ମାଣ ଚାଲିଥୂଲା ଓ ତୃତୀୟବାର ଯେତେବେଳେ ବାବା କଲିକତା ଯାଆନ୍ତି, 
ସେତେବେଳକୁ କଲିକତା ସହରରେ ବିଜୁଳି ଆଲୁଅ ଚାଲୁ ହୋଇସାରିଥାଏ । ପଲାସୀ 
ଯୁଦ୍ଧ ଓ ଖ୍ରୀ: ୧୮୫୭ ର ସିପାହୀ ବିଦ୍ରୋହ ବିଷୟରେ କେବେ କେବେ ସ୍ଵଚକ୍ଷୁରେ 
ପ୍ରତ୍ୟକ୍ଷ କରିଥୁବା ବର୍ଣ୍ଣନା ଏକ ଗୁରୁତ୍ଵପୂର୍ଣ୍ଣ ଝାତିହାସିକ ଆଧାରର ମହତ୍ତ୍ର ରଖେ । 
ଏହା ମଧ୍ଯ ଜଣାଯାଏ ଯେ, ନଙ୍ଗାବାବା କାଶୀପୀଠରେ କେତେ ବର୍ଷ ନୌକା ଆବାସରେ 
ଗଙ୍ଗାନଦୀ ବକ୍ଷରେ କଟାଇଥିଲେ । ପରଶୁରାମ କୁଣ୍ଡ ଉତ୍ତରାଖଣ୍ଡ, କାସିୟାନ ସାଗର, 
ବରାହ କ୍ଷେତ୍ର, ତିକ୍ତ, ମାନସରୋବରାଦି ସ୍ଥାନର ଭ୍ରମଣ କାହାଣୀ, ଅଭୁତ ଅଭିଜ୍ଞତା 
ବିଷୟରେ ମଧ୍ଯ ବାବାଙ୍କଠାରୁ ଶୁଣିବାର ଅବକାଶ ମିଳିଛି । ଏଥୁରୁ ଜଣାଯାଏ ଶ୍ରୀଶ୍ରୀ 
ଲଙ୍ଗୁଳିବାବା ସମଗ୍ର ଭାରତ ଭ୍ରମଣ ସହ ହିମାଳୟ ପର୍ବତମାଳାର ଚତୁଃପାର୍ଶ୍ ବ୍ୟାପକ 
ପରିଭ୍ରମଣ କରିଛନ୍ତି । 

ଶ୍ରୀଶ୍ରୀ ଲଙ୍କୁଳିବାବାଙ୍କ ପ୍ରଥମ ପ୍ରଥମ ପୁରୀ ଆଗମନ ସମୟରେ ବହୁ ସମୟ 
ବାବା ଲଙ୍ଗଳା ଦେହରେ ବିଭୁତି ମଶ୍ଡିତ ଥାଇ ମହୋଦଧ୍‌ ସମୁଦ୍ର ବାଲିରେ ଖରା, 
'ବଷା, ଶୀତ, କାକର ନ ମାନି ଖୋଲା ଆକାଶ ତଳେ ରହିବାକୁ ପସନ୍ଦ କରୁଥ୍‌ଲେ । 
ସେ ସମୟରେ ବାବାଙ୍କ ଗୁଣଗ୍ରାହୀ ଭକ୍ତ ମୋତିରାଣୀ ଓ ଅନ୍ୟ କେତେକ ଶ୍ରଦ୍ଧାଳୁଙ୍କ 
ଅନୁରୋଧକ୍ରମେ ବାବା ଏକ ଝାଟିମାଟି କୁଡ଼ିଆରେ ରହିବାକୁ ରାଜି ହୋଇଥ୍‌ଲେ ଓ 

ତାହାର କିଛି ବର୍ଷ ପରେ ଭକ୍ତମାନେ ପୁରୀ ଲୋକନାଥ ଘାଟ ନିକଟ ଶ୍ମଶାନ ନିକାଞ୍ଚନ 
ଜଙ୍ଗଲ ଭୂମି ଗିର୍ଣ୍ଧାରବନ୍ତ ବାଲିସ୍ତୁପ ଉପରେ ନିର୍ମାଣ କରାଯାଇଥ୍‌ବା ଏକ କୁଟୀରରେ 
ରହିବା ପାଇଁ ଭକ୍ତଙ୍କ ଆଗ୍ରହକ୍ରମେ ରାଜିହୋଇ ସେଠାରେ ଅବସ୍ଥାନ କଲେ ଏବଂ 
ଏହି କୁଟୀରଟି “ଅଦ୍ବୈତ ବ୍ରହ୍ମ ଆଶ୍ରମ”? ଭାବରେ ଖ୍ୟାତ ହେଲା । ଜନବସତି ଓ 
ସହରଠାରୁ ଦୂରରେ ଏହି ନିକାଞ୍ଚଳ ଜଙ୍ଗଲିଆ ବାଲୁ ପାହାଡ଼ରେ ଅନ୍ତେବାସୀ ଖୁବ୍ର 
କମ୍‌ ରହୁଥ୍‌ଲେ । ଆଶ୍ରମକୁ ରାସ୍ତା, ବିଜୁଳି, ପାଣି ବା ଅନ୍ୟ କୌଣସି ବ୍ଯବସ୍ଥା 
ନଥୁଲା । ଶ୍ମଶାନ ଭୂମି ହୋଇଥ୍‌ବାରୁ ଏଠାରେ ବିଷଧର ସର୍ପ ଥୁବା ଓ ମୁଣ୍ଡମାଳ 
ଗଡ଼ୁଥ୍ବାର ମଧ୍ଯ ଦେଖାଯାଉଥୁଲା | ନିରାଡ଼ମ୍ବର, ନିଛାଟିଆ ପରିବେଶରେ ଲଙ୍ୁଳିବାବା 
ସେଠାରେ ଅବସ୍ଥାନ କରିବାକୁ ଲାଗିଲେ । କେଉଁଦିନ ଖାଦ୍ୟ ମିଳେ ତ କେଉଁଦିନ 
ଉପବାସ ତାହାର କୌଣସି ହିସାବ ନାହିଁ । ବାବା ସ୍ଵନ୍ପାହାରୀ ଥଲେ ଓ ଦିନଚର୍ଯ୍ୟା 
ଭାବରେ ଦିନର ଚବିଶ ଘଣ୍ଟା ମଧ୍ଯରେ ଦିନକୁ ଚାରିଥର ସ୍କାନ କରିବା ଓ ଦିନର 
ଅଧୁଵକାଂଶ ସମୟ ଧାନ ଓ ସମାଧୂସ୍ଥ ରହୁଥୁବାର ଦେଖାଯାଉଥୁଲା ! ଦର୍ଶନାର୍ଥୀ ଓ 
ଶ୍ରଦ୍ଧାକୁ ଭକ୍ତମାନେ ସକାଳଓଳି ଦୁଇ ତିନି ଘଣ୍ଟା ଓ ଅପରାହ୍ନର ଦୁଇ ତିନି ଘଣ୍ଟା ଦର୍ଶନ 
ପାଇପାରୁଥଲେ । ଏହି ଦୁଇ ତିନିଘଣ୍ଟା ଅବଧ୍‌ ବେଦାନ୍ତ ଓ ଶାସ୍ତ୍ର ଆଲୋଚନା 
(ଭଗବତ଼ଗୀତା ) ମାଧ୍ୟମରେ ସମୟ ଅତିବାହିତ ହେଉଥୁଲା । କୌଣସି ପ୍ରକାର 
ସାଂସାରିକ ଆଲୋଚନାକୁ ବାବା ପ୍ରୋତ୍ସାହନ ଦେଉ ନଥୂଲେ ବା କୌଣସି ଭୌତିକ 
(ସାଂସାରିକ) ଉନ୍ନତି ନିମନ୍ତେ କାହାର ଆଗ୍ରହକୁ ପସନ୍ଦ କରୁ ନଥୁଲେ ! ଏହିଭଳି 
ବ୍ୟକ୍ତି ପ୍ରାୟତଃ ବାବାଙ୍କ ସାନ୍ଧିଧ ପାଇପାରୁ ନଥୁଲେ । ଏଥୁନିମନ୍ତେ ଧନୀକ ଓ ବ୍ୟବସାୟୀ 
ବ୍ୟକ୍ତିମାନେ ପ୍ରାୟତଃ ସେଠାକୁ ଆସି ନିରାଶ ହୋଇ ଫେରିବାକୁ ହେଉଥୁଲା । ବାବା 
କୌଣସି ପ୍ରକାରର ଚମକ୍ରାରିତା ବା ଅଲୌକିକ ଘଟଣା ଦେଖାଇବାର ପକ୍ଷପାତି 
ନଥୁଲେ । ଲଙ୍ଗୁଳିବାବା ସ୍ଵୟଂ ଆତ୍ମଜ୍ଞାନୀ ଓ ବ୍ରହ୍ମଜ୍ଞାନୀ ଥବାରୁ ତ୍ରିକାଳଜ୍ଞ ମହାପୁରୁଷ 
ଥିଲେ ଓ ଇହଚ୍ଛାମାତ୍ରେ ହିଁ ସବୁକିଛି ସମ୍ଭବ କରିଦେବାର ସାମର୍ଥ୍ୟ ତାଙ୍କର ଥୁଲା ଓ 
ସେପରି ଶର୍ତି ପ୍ରୟୋଗ ସେ ମଧ୍ଯ କଦବା କେଉଁଠି ଆବଶ୍ୟକତାନୁଯାୟୀ କରିଯାଇଛନ୍ତି । 


ପୁରୀ ପହଞ୍ଚୁବାର ଦ୍ଵିତୀୟ ଦିନ ରାଜମାତା ମଦାଳସା ଦେବୀ ଓ ତାଙ୍କ 

ଅନୁଚରମାନଙ୍କ ପଟୁଆରରେ ଆମ୍ଭେ ଦୁଇଜଣ ମଧ୍ଯ ବାବାଙ୍କ ଆଶ୍ରମ ଗିର୍ଣ୍ଣାରବନ୍ତ 

ଠାରେ ଅଦ୍ବୈତ ବ୍ରହ୍ମ ଆଶ୍ରମରେ ପ୍ରାୟ ଅପରାହ୍ନ ଘ୩ଟିକା ସମୟରେ ଶ୍ରୀ ହେରମ୍ବ 

ମୁଖାର୍ଜୀଙ୍କ ସହିତ ପହଞ୍ଚ୍‌ ବାବାଙ୍କ ଦର୍ଶନ ପାଇଲୁ । ପୂର୍ବରୁ ଶ୍ରୀ ମୁଖାର୍ଜୀ ମହାଶୟ 

ଆଶ୍ରମ ଓ ବାବାଙ୍କ ସହ ସଂପର୍କୀତ ଥୁଲେ । ତେଣୁ ଆଶ୍ରମରେ ପହଞ୍ଚ୍‌ କୌଣସି 
ଅସୁବିଧା ହେଲା ନାହିଁ । 

ସେତେବେଳକୁ ଆଶ୍ରମର କୁଡ଼ିଆ ସ୍ଥାନରେ ଏକ ବଖରା ପକ୍କାଘର ନିର୍ମିତ 
ହୋଇସାରିଥାଏ ଓ ତାହାର ଚାରିପାଖରେ ବାରଣ୍ଡା ଥାଏ । ପୂର୍ବ ଦିଗର ବାରଣ୍ଡାରେ 
ଏକ କାଠର ତକ୍ତପୋଷ ପଡ଼ିଥାଏ ଓ ତଦୁପରେ ମହାବଳ ବ୍ୟାଘ୍ର ଚର୍ନ ଆସନରେ 
ଲଙ୍ଗୁଳିବାବା ଉପବେଶନ କରିଥାଆନ୍ତି । ସେହି ସ୍ଥାନରୁ ଶ୍ରୀମନ୍ଦିର ଶିଖରଚୂଡ଼ା ଓ 
ପତିତପାବନ ବାନା ଦୃଷ୍ଟିଗୋଚର ହେଉଥାଏ । ବାବାଙ୍କ ସନ୍ଧିକଟ ପହଞ୍ଚ୍‌ ଆମ୍ଭେମାନେ 
ଚରଣ ପୂଜନ କରି ବସି ରହିଲୁ । ରାଜମାତା ସଙ୍ଗରେ ଆଣିଥ୍‌ବା ତିନୋଟି ଥାଳିରେ 
ସଜାଡ଼ି ଟ ୫୦୧/- (ପାଞ୍ଚଶତ ଏକଟଙ୍କା ) ରେଶମ ବସ୍ତ୍ ମିଠାଇ ଓ ଫଳ 
ଉପହାର ଦିଅନ୍ତେ ଲଙ୍କୁଳିବାବା ସେହି ସମସ୍ତ ଜିନିଷ ଗ୍ରହଣ ନକରି କେବଳ ଧୂପବତୀ 
ଓ ପଇଡ଼ ଗ୍ରହଣ କରିବାକୁ ସେବାକାରୀଙ୍କୁ ନିର୍ଦ୍ଦେଶ ଦେଲେ । ବାବା ସେହି ସମୟରେ 
ବୟୋବୃଦ୍ଧ ଭୀଷ୍ମ ପିତାମହ ଓ ମହାଦେବଙ୍କ ସଦୃଶ ଉଜ୍ଜଳ, ସଥିତପ୍ରଜ୍ଞ ଓ ଶାନ୍ତ ତପସ୍ବୀ 
ଭଳି ପ୍ରତିଭାତ ହେଉଥୁଲେ ଯାହା ଏବେ ମଧ୍ଯ ମୋ ଦୃଷ୍ଟିକୁ ଏତେ ବର୍ଷ ବ୍ୟବଧାନରେ 
ମଧ୍ଯ ଆସିଯାଏ । ପ୍ରାୟ ଦୁଇଘଣ୍ଟା କାଳ ଶାନ୍ତଚିତ୍ତ ନଙ୍ଗାବାବା ବେଦାନ୍ତ ଓ ଭଗବତ 
ଗୀତାର ଆଲୋଚନା ଓ ତତଵସଂଲଗ୍ଧ ବିଭିନ୍ନ ପ୍ରଶ୍ନର ଉତ୍ତର ଦେଉଥୁଲେ | 

ନଙ୍ଗଳାବାବାଙ୍କର ମୋ ଉପରେ ଯେଉଁ କୃପାଦଷ୍ଠି ତାହା ବର୍ଣ୍ଣନାତୀତ । ସେଦିନ 
ବାବା ମୋତେ ଦେଖି କହିଥୁୂଲେ, “ବେଟା ଜବ୍ର ବାପକେ ଘର ଜାୟ ତୋ ୟହ 
ସମଝକର ୱାହାରହେ କି ଓ ଘର ମେରା ହେ।”' ଏହା ଶୁଣି ମୋ ମନରୁ ହଠାତ ଶବ୍ଦ 
ବାହାରି ଆସିଲା, “ବାବା ! ଳେକିନ୍‌ ୟହ ୟାଦ ରହେ କି ଇସ୍‌ ଘରମେ ଯୋ କୁଛ୍‌ 
ହୈ ସବ୍ଧ ମେରା ହୋନା ଚାହିଁଏ । କେବଲ କେଲା ଖର ନାରଙ୍ଗୀ ( ପ୍ରାସାଦ) ନେହିଁ”? 
ଏହା ପରେ ପରେ ବାବା ସମାଧୁସ୍ଥ ହୋଇଗଲେ ଓ କିଛି ସମୟ ପରେ ପ୍ରକୃତିସ୍ଥ 
ହୋଇ କହିଲେ, “ହା, ଯୋ କୁଛ ହୈ ସବ ।” 

ସଂଜ ହୋଇଆସିବା ଆଗରୁ ରାଜମାତା ବାବାଙ୍କୁ ପ୍ରାର୍ଥନା କରି କହିଲେ, ଏବେ 
ସମସ୍ତେ ଆଶ୍ରମ ଛାଡ଼ିବୁ ଓ ଆସନ୍ତାକାଲି ଗାଡ଼ିରେ କଲିକତା ଫେରିଯିବୁ । ବାବା 
ସମ୍ମତି ଜଣାଇଲେ କିନ୍ତୁ କହିଲେ ରାମ ଅବତାର (ରାମନନ୍ଦନ) ଏବେ କିଛିଦିନ 
ଆଶ୍ରମରେ ଅଟକି ରହିବେ । ବାବା ମୋତେ ରାମ ଅବତାର ବୋଲି ସମ୍ବୋଧନ 
କରୁଥ୍‌ଲେ । ରାଜମାତା କିନ୍ତୁ ମୁଁ ରହିଯିବା ଚାହିଁ ନଥ୍‌ୂଲେ ଏବଂ ମୋର କଲିକତା 

ମେଲ୍ରେ ଫେରିବା ପାଇଁ ଟିକେଟ୍‌ ରିଜର୍‌ଭେସନ୍ନ ହୋଇସାରିଥ୍‌ବା ଏବଂ ସେ ପୂଜ୍ୟ 
କାଳୀବାବୁଙ୍କୁ ( କାଳୀପଦ ଗୁହରାୟ ) ଶ୍ରୀ ରାମନନ୍ଦନ ବାବରଙ୍କୁ କଲିକତାରେ ତାଙ୍କ 
ପାଖରେ ପହଞ୍ଚାଇବାର ପ୍ରତିଶ୍ରୁତି ଦେଇଛନ୍ତି ବୋଲି କହିଲେ । ତାହାହିଁ ହେଲା ଯେ, ମୁଁ 
ଆଶ୍ରମରେ ଅଧ୍ବକ ଦିନ ରହିଲି । ମୋର ଟିକେଟ୍‌ ଫେରସ୍ତ ହୋଇଗଲା ଏବଂ ରାଜମାତା 
ତାଙ୍କ ଅନୁଚରଙ୍କ ସହ ନିର୍ଵାରିତ ଦିନ ହିଁ କଲିକତା ଫେରିଲେ । ରାଜମାତା ଫେରିବା 
ପରେ ମୁଁ ଓ ହେରନମ୍ବବାବୁ ଦୁଇଜଣ ଆମ୍ଭର ଜିନିଷ ପତ୍ର ସହ ଗିର୍ଣ୍ଣାରବନ୍ତ ଅଦ୍ବୈତ 
ବ୍ରହ୍ମ ଆଶ୍ରମ ଚାଲିଆସି ସେଠାରେ ଅବସ୍ଥାନ କଲୁ । ଆଶ୍ରମ ଜୀବନ ଓ ଶିକ୍ଷା ଦୀକ୍ଷା 
ମୋ ଜୀବନର ଏକ ଗୁରୁତ୍ଵପୂର୍ଣ୍ଣ ଅଧ୍ୟାୟ ହୋଇ ଜୀବନର ଗତିପଥକୁ ସଂପୂର୍ଣ୍ଣ ବଦଳାଇ 
ଦେଲା | ଷୋହଳ ଦିନ ପାଇଁ ଶିକ୍ଷା -ଦୀକ୍ଷାଓଖସଡ଼ା ଅନୁଯାୟୀ ପ୍ରତିଦିନ ସକାଳ ଓଳି 
ତିନିଘଣ୍ଟା ଓ ଅପରାହ୍ନ ତିନିଘଣ୍ଟା ଲଙ୍ୁଳୀବାବାଙ୍କ ପ୍ରତ୍ୟକ୍ଷ ତତ୍କାବଧାନରେ ( ୧) ବିଚାର 
ଚନ୍ଦ୍ରୋଦୟ ଲେଖକ ପୀତାମ୍ବର ଶର୍ମା ( ୪ଦିନ) ( ୨) ବିଚାର ସାଗର ଲେଖକ- 
ନିର୍ତଳ ଦାସଜୀ ( ୬ ) ଦିନ (୩) ଅଷ୍ଟବକ୍ର ସଂହିତା ( ୩ଦିନ) ( ୪) ଅବଧୂତ ଗୀତା 

( ୩ଦିନ) ଏହିପରି ଷୋହଳ ଦିନ ପଠନ ଓ ଆଲୋଚନା ଚାଲିଲା । କଠିନ ତତ୍ତଵକୁ 

ବାବା ସ୍ଵୟଂ ବୁଝାଇବାରେ କୌଣସି ହେଳା କରୁନଥାଆନ୍ତି। ଏହାହିଁ ମୋର ସୌଭାଗ୍ୟରେ 

ବାବାଙ୍କ ସ୍ବେହ-କୃପା ଦୃଷ୍ଟି ଶାସ୍ତ୍ରର ମହାର୍ଘ ତତ୍ତବକୁ ହୃଦୟଙ୍ଗମ କରିବାରେ ସାମର୍ଥ୍ୟ 
ଯୋଗାଇଦେଲା | ବାବାଙ୍କ ବଚନ ଏବେ ମଧ୍ଯ ମୋର କର୍ଣ୍ଣଦ୍ଧୟରେ ଅନୁଭୂତ ହୁଏ । 
ବାବାଙ୍କ ଉପଦେଶ ଅନୁସାରେ “ଜବତକ୍‌ କାମନା, ବାସନା ସାଂସାରିକ ଆସସକ୍ତିକା 
ଅଣୁମାତ୍ର ଭି ସଂସ୍ପର୍ଶ ରହେଗା, ତବୃତକ, ବ୍ରହ୍ମଜ୍ଞାନର୍ମେ ଦୃଢ଼ଭୂମି ନହିଁ ହୋଗୀ ।” 

ପୁରୀ ଆଶ୍ରମ ରହଣୀ କାଳରେ ମୋର ଆଶ୍ରମ ଜୀବନଚର୍ଯ୍ୟା ନିମ୍ନଲିଖିତ ଭାବେ 
ନିର୍ବାରିତ ଥୁଲା | 

୧. ପ୍ରାତଃ ଚାରିଟା ସମୟରେ ଉଠିବା ଓ ସକାଳ ସାତଟା ଯାଏଁ ନିତ୍ୟନୈମିତିକ 
କର୍ମ, ସ୍ଵାନ ସାଧନା (ଯୋଗ) ଓ ଜଳଯୋଗ ଭାବରେ ବିସ୍ତ୍ରଟ, ଲହୁଣୀ, 
କଦଳୀ, ଚା” ଇତ୍ୟାଦି । ଏହି ବ୍ୟବସ୍ଥା ହେରମ୍ବବାବୁ କରାଇଥୁୂଲେ ! 

୨. ସକାଳ ସାତଟାଠାରୁ ନଅଟା ପର୍ଯ୍ୟନ୍ତ ପ୍ରଥମେ ଗୁରୁବନ୍ଦନା, ଶାସ୍ତ୍ର ଅଦ୍ଯୟନ, 
ଆଲୋଚନା ଏବଂ ଘ. ୧ ୦୩୦ ମିନିଟ୍‌ ସୁଦ୍ଧା ଭୋଜନ, ଏଗାରଟା ଠାରୁ ଅପରହ୍ନ 
ଦୁଇଟା ପର୍ଯ୍ୟନ୍ତ ନିଜସ୍ଵ ମନନ, ଚିନ୍ତନ ଓ ବିଶ୍ରାମ ସମୟ । 

୩. ଅପରାହ୍ନ ଦୁଇଟାଠାରୁ ପାଞ୍ଚଟା ପର୍ଯ୍ୟନ୍ତ ବାବାଙ୍କ ନିକଟରେ ଅଧ୍ଯୟନ ଓ ଶାସ୍ତ 
ଆଲୋଚନା | 

୪. ସନ୍ଧ୍ଯା ଘ.୫ଣ୍ଟାରୁ ଘ.୭ଣ୍ା ପର୍ଯ୍ୟନ୍ତ ନିତ୍ଯକ୍ରିୟା ଓ ସାଧନା, ସନ୍ଧ୍ଯା ଘ.୭ଣ୍ଖା 
ଠାରୁ ଘ.୯ଣ୍ଟା ପର୍ଯ୍ୟନ୍ତ ଆଶ୍ରମ ଅନ୍ତେବାସୀଙ୍କ ସହ ସମୟ କଟାଇବା ଓ 
ଆଲୋଚନା, ବାଉାଁଳାପ । 


୫. ରାତ୍ର ଘ୯ଣ୍ଟାରେ ରାତ୍ରି ଭୋଜନ ଓ କିଛି ସମୟ ଅନ୍ତରରେ ଶୟନ | ଲଙ୍ଗୁଳିବାବାଙ୍କ 
କୁଟୀରର ପଚାଶ ଗଜ ଦକ୍ଷିଣ ପଶ୍ଚିମକୁ ବାଲୁବନ୍ତ ଉପରେ ଏକ ଘନ ପୁନ୍ନାଗ 
(ପୋଲାଙ୍ଗ) ବୃକ୍ଷମୂଳହଁ ମୋର ମଧ୍ଧାହ୍ନ ସମୟର ଅଧ୍ଷୟନ ଓ ମନନ ସ୍ଥାନ 
ଥିଲା । 


ଅନେକ ସମୟରେ ବାବା କହନ୍ତି, “ସବୁ ଛୋଡ଼ ଦୋ | ଅପନେ ସ୍ଵରୂପମେ 
ରହନେକା ଅଭ୍ୟାସ କରୋ । ଜ୍ଞାନମୟ ଥିର୍‌ ଆନନ୍ଦମୟ ଡୁମ୍ହାରା ସ୍ଵରୂପ ହୈ । 
ଜୀବଭାବକୋ ଛୋଡ଼କର ଇସ୍‌ଭାବର୍ମେ ରହୋ ।”' ସେହି ପୁନନାଗ ବୃକ୍ଷ ମୂଳରେ ମୁଁ 
ବସି ଚିନ୍ତା କରେ (କ) ବ୍ରହ୍ମସ୍ବରୂପ କଣ ? ଏହା କି ଅବସ୍ଥା ? (ଖ ) ଆମତ୍ମାନୁଭୂତିର 
ସଂଜ୍ଞା କ'ଣ ହୋଇପାରେ ଓ ଏହା କି ଅନୁଭୂତି ? (ଗ) ସ୍ଵରୂପଜ୍ଞାନ କ'ଣ ? 
ଇତ୍ୟାଦି ଇତ୍ୟାଦି | 

ଏହି ସବୁ ତତ୍ତ ତ ବର୍ଣ୍ଣନାତୀତ । ଏହା ଲେଖିବା ବା ପ୍ରକାଶ କରିବା ସମ୍ଭବ 
ନୁହେଁ ଓ ବ୍ୟକ୍ତିଗତ ଅନୁଭବରେ ହିଁ ଏହା ଜାଣିବା ସମ୍ଭବ । ଷୋହଳ ଦିନର ଆଶ୍ରମ 
ଜୀବନ, ଅଧ୍ୟୟନ, ଶ୍ରବଣ, ସାଧନା, ମନନ ଓ ନିଧ୍ଧ୍ଯାସନ ପରେ ମୁଁ ବାବାଙ୍କ ଅନୁମତି 
ଓ ସମ୍ମତିକ୍ରମେ କଲିକତା ଓ ଦରଭଙ୍ଗା ଫେରିଯାଏ | ଏହା ପ୍ରାୟ ସାତବର୍ଷ ଯାଏଁ ଲାଗି 
ରହିଥାଏ । 


ଲଙ୍ଗୁଳିବାବାଙ୍କ ଏହି ଦୀର୍ଘ ସାନିଧ୍ୟ ପାଇ ମୁଁ ବାବାଙ୍କର ଅତିପ୍ରିୟ ଶିଷ୍ୟ ହେବାର 
ସୁଯୋଗ ଲାଭ କରି ଧନ୍ୟ ହୋଇଛି, ଏହା କହିବା ବାହୁଲ୍ୟ ମାତ୍ର । ଏହି ଆଶ୍ରମ 
ରହଣି ସମୟରେ ଓ ବାବାଙ୍କ ସହ କଥୋପକଥନ ସମୟରେ ଏହି ମହାପୁରୁଷ ଅଦ୍ବୈତ 
ବେଦାନ୍ତ-ସିଦ୍ଧ ଯୋଗୀନ୍ଦ୍ରଙ୍କ ସଂପର୍କରେ ଅଧୁକ କିଛି ଜାଣିବାକୁ ଚେଷ୍ଟା କରିଛି ସୁବିଧା 
ସୁଯୋଗ ଦେଖି । ବିଭିନ୍ନ ସମୟରେ ଏହି ଯୋଗୀଙ୍କ ମୁଁ ଯାହା ଜାଣିବାକୁ ପାଇଛି ତାହା 
ଏହିପରି... 

ବାବା କହନ୍ତି "ମୋର ପୂର୍ବ ଅବସ୍ଥା, ଇତିହାସ, ଜନ୍ମ ବାଲ୍ୟକାଳ, ପିତା-ମାତା 
ଏସବୁ ଅତୀତ ଓ ସ୍ମରଣ କରିବା ସମ୍ଭବ ନୁହେଁ । ଏହା ଅନାବଶ୍ୟକ ମଧ୍ଯ । ଏହାର 

ପ୍ରାସଙ୍ଗିକତା ନାହିଁ । ଯେତେବେଳେ ମୋର ଦୀର୍ଘକାଳୀନ ସାଧନାରେ ଦୀର୍ଘ ବର୍ଷ 
କଟିଗଲା । ସେତେବେଳେ ସବୁକିଛି ଅତୀତ ପ୍ରାୟତଃ ବିକ୍ଷିପ୍ତ । 


ଲଙ୍ଗୁଳିବାବା ସନ୍ନ୍ୟାସ ଜୀବନର ପ୍ରାୟ ଛତିଶ ବର୍ଷ ଭାରତର ବିଭିନ୍ନ ପ୍ରାନ୍ତ 
ପରିକ୍ରମା ଉପଲବ୍ଧ ହୋଇ ନଥାଏ । ତେଣୁ ବିପଦଶଂକୁଳ ପଥରେ ପଦବ୍ରଜ ଯାତ୍ରା 
ହିଁ ଏକମାତ୍ର ପନ୍ଧା ଥଲା । କେବଳ ନର୍ମଦା ନଦୀଧାର ପରିକ୍ରମାରେ ହିଁ ଦୁଇବର୍ଷ ଲାଗି 
ଯାଇଥଲା ସହିଭଳି ନଙ୍ଗଳାବାବା ପର୍ଶୁରାମ କୁଣ୍ଡ ମାନସରୋବର ହ୍ରଦ ଓ ଅନ୍ୟାନ୍ୟ 
ସ୍ଥାନ ପଦବ୍ରଜରେ ଯାତ୍ରା କରିଥୁଲେ ! ଏହି ଦୀର୍ଘକାଳ ତୀର୍ଥଟନ ଓ କ୍ଷେତ୍ର ପରିଦର୍ଶନରେ 
ଅତୀତର ଘଟଣା ବିଲୁପ୍ତ ହୋଇଯାଇଥୁବାର ଅନୁମାନ ବା ନଙ୍ଗାବାବା ସେ ସବୁ ଅବତାରଣା 
କରିବାକୁ ଇଚ୍ଛା ପ୍ରକାଶ କରନ୍ତି ନାହିଁ। କିନ୍ତୁ ବାବା ସ୍ଵୟଂ ପ୍ରକାଶ କରିଛନ୍ତି ଯେ, ଅତୀତ 
ଜୀବନ ବିଷୟରେ ତାଙ୍କୁ କିଛି ସ୍ମରଣ ଆସୁନାହିଁ । ଅଧଵକ ଧ୍ୟାନରେ ବ୍ୟାପ୍ତ ରହିଲେ 
ଅବଶ୍ୟ ଏହି ତଥ୍ୟ ସ୍ମରଣକୁ ଆସିଯିବ କିନ୍ତୁ ଏଭଳି ସାଂସାରିକ ଓ ଦୈହିକ ବ୍ୟାପାର 
ପାଇଁ ଧ୍ୟାନ ଶକ୍ତିର ଅପଚୟ କରିବା ଅନୁଚିତ ଓ ଅନାବଶ୍ୟକ ବ୍ୟାପାର । ଏତଦବ୍ୟତୀତ 
ପୂର୍ବ ଇତିହାସ ଶୁଣିବାରେ ଯଦି ବ୍ର୍ମଜ୍ଞାନ ପ୍ରାପ୍ତି ହୋଇପାରନ୍ତା ତାହେଲେ ଏପରି ଶକ୍ତି 
ଅପଚୟ କରାଯାଇପାରେ କିନ୍ତୁ ଏପରି ହେବାର ସମ୍ଭାବନା ଆଦୌ ନାହିଁ । 


ଲଙ୍ଗୁଳିବାବାଙ୍କ ଆଶ୍ରମ ନିକଟରେ ଏକ ବହୁ ପୁରାତନ ବିଶାଳ ବଟବୃକ୍ଷ ଅଛି । 
କୁହାଯାଏ ଏହି ବଟବୃକ୍ଷ ଶହ ଶହ ବର୍ଷ ପୁରାତନ ଓ ଗିର୍ଣ୍ଣାର ପର୍ବତମାଳା ଅଞ୍ଚଳରୁ 
ଏକ ମହାପୁରୁଷ ଆସି କିଛି ବର୍ଷ ଅବସ୍ଥାନ କରିଥୁଲେ ଓ ସେଥୁପାଇଁ ଏହି ବାଲିପାହାଡ଼କୁ 
ଗିର୍ଣ୍ଧାରବନ୍ତ ବୋଲି ସ୍ଥାନୀୟ ଲୋକ କୁହନ୍ତି । ବାବାଙ୍କୁ କେହି କେହି ଭକ୍ତ ତାଙ୍କ ବୟସ 
ବିଷୟରେ ପଚାରିଲେ ବାବା ବଟବୃକ୍ଷକୁ ଦେଖାଇ କହନ୍ତି, ଏହି ବଟବୃକ୍ଷ କେତେ 
ଶହ ବର୍ଷ ପୁରୁଣା । ଏଥୁପାଇଁ କଣ ଏହି ବୃକ୍ଷଙ୍କୁ ବଡ଼ ଜ୍ଞାନୀ ବୋଲି ମାନିନେବାକୁ 
ହେବ ? ବୟସାଧୂକ ଯେ ଜ୍ଞାନର ମାପକାଠି ନୁହେଁ ଏହା କହିବା ବାହୁଲ୍ୟ ମାତ୍ର 
““ତୁମ୍ଲୋଗ ମେରେ ଉମ୍ର କ୍ୟୋ ଜାନ୍ନନେ ଚାହତେ ହୋ । ଲମ୍ବି ଆୟୁ ହୋନେସେ ହି 


କୋଇ ମହାପୁରୁଷ ନହି ହୋ ଜାତା ।” 

ଦିନେ ବାବା ସ୍ଵୟଂ ମୋତେ ପଚାରିଲେ, “ଅଜୀ ତୁମ୍ହାରା ଘର କହା ହୈ ?” 
ମୁଁ ଉତ୍ତର ଦେଲି, ˆ ଦରଭଙ୍ା ଜିଲ୍ଲା ।”” ଏହା ଶୁଣି ବାବା କହିବାକୁ ଳାଗିଲେ, ˆ ହା ! 
ଏକବାର୍‌ ବରାହକ୍ଷେତ୍ରକା ଚଢ଼ାଓ ହୁଆ ଥା ।” ହମଲୋଗ ଗଙ୍ଗା ପାରକର ନରହନ୍ନ 
ହୋତେ ହୁଏ ଲୋହନା ଗୟେ ଥେ ¦! ଲୋହନାସେ ହମଲୋଗ ମହାଦେବ ମଠ ଗୟେ 

ଥେ । ଓହା ମହାରାଜା ରୁଦ୍ବ ସିଂହକି ତରଫସେ ସାଧୁଓକା ଭୋଜନ କା ସାମାନ ଦିଆ 
ଗୟା ଥା। 

ଏହି ବୟାନରୁ ମୁଁ ପରେ ଦରଭଙ୍ଗା ଜିଲ୍ଲା ଦପ୍ତର କାଗଜପତ୍ରରୁ ଜାଣିବାକୁ 
ପାଇଲି ଯେ ନଙ୍ଗାବାବା ଯେଉଁ ଇତିହାସ ଓ ଭୂଗୋଳର ଅବତାରଣା କରିଛନ୍ତି ତାହା 
ଅତି କମ୍‌ରେ ଦୁଇ ଶହ ବର୍ଷ ପୁରୁଣା କଥା । ବାବା ଯେଉଁ ଲୋହନା ସହର କଥା 
ଉଲ୍ଲେଖ କଲେ ସେ ସହର ଏବେ ଆଉ ନାହିଁ । କେବଳ ଲୋହନା ରୋଡ଼ ଷ୍ଟେସନ 
ନାମରେ ଏକ ରେଲ ଷ୍ଟେସନ ରହିଛି । ଗୋରା ସରକାର ସମୟରେ କୌଣସି ସ୍ଥାନୀୟ 
ଆନ୍ଦୋଳନ କାରଣରୁ ବିଟିଶ ସୈନ୍ଯମାନେ ଲୋହନା ସହର ଘେରାଓ କରି 
ଗୋଳାବାରିରେ ଉଡ଼ାଇ ଦେଇଥୁଲେ । ଏହା ଇତିହାସର କଥା । ସେହିଭଳି ଏବେ 
ନହରନ୍‌ ରାଜ୍ୟ ମଧ୍ଯ ବିଲୁପ୍ତ ହୋଇସାରିଛି । ନହରନ୍‌ ସହରରୁ ସକରୀ ହୋଇ ମହାଦେବ 
ମଠକୁ ଯାଇଥୁ୍‌ବା ପୁରୁଣୀ ରାଜରାସ୍ତା ମଧ୍ଯ ଲୁପ୍ତପ୍ରାୟ ହୋଇଗଲାଣି । ଦରଭଙ୍ଗା 
ସମସ୍ତିପୂର ଏବଂ ମଧବନୀ ସହର ଗୁଡ଼ିକର ଉନ୍ନତି ସହ ପୂଦ୍ଧ ତନ ନରହନ୍ନ, ସକରୀ 
ଏବଂ ଲୋହାନା ଆଦି ସ୍ଥାନର ପତନ ହିଁ ଘଟିଛି ଓ ଏହା ଲୁପ୍ତ ହୋଇଯାଇଛି । 

ପ୍ରସଙ୍ଗକ୍ରମେ ଲଙ୍ୁଳିବାବା ଥରେ ନାଗା ସନ୍ନ୍ୟାସୀ ନାଗା ଦାସଜୀଙ୍କ ସହ ଦାର୍ଜିଲିଂ 
ଉପତ୍ୟକାରେ ଏକ ସ୍ଥାନରେ ରହୁଥୁଲେ । ରହିବା ଆଶ୍ରମ ନିକଟରେ ଭବାଲ ଷ୍ଟେଟର 
ରାଜକୁମାରଙ୍କ ଅର୍ଵମୃତ ଶରୀରକୁ ଶ୍ମଶାନରେ ଜଳାଇବାକୁ ପ୍ରଚେଷ୍ଟା କରାଯାଉଥାଏ। 
ବୋଧହୁଏ ରାଜକୁମାର କୌଣସି ବି ଷାଲ୍ତ ଦଂଶନରେ ମୂ ହୋଇଯାଇଥାନ୍ତି । ନାଗା 
ଦାସଜୀ ରାଜକୁମାରଙ୍କ ବିଷାକ୍ତ ମତ ଶରୀରକୁ ନିଜ ଆସ୍ଥାନ ସ୍ଥଳକୁ ନେଇଆସିଲେ । 
ନାଗା ଦାସଚ୍ଚୀ କେତେକ ଓଁଷଧ ମଧ୍ଯ ପ୍ରୟୋଗ କଲେ ଓ ନଙ୍ଗାବାବାଙ୍କ ଆଶୀର୍ବାଦ 
ନେଇ ରାଜକୁମାର ପୁନଃ ଜୀବନ ପାଇ ଉଠିବସିଲେ ଓ ତାହାପରେ ସନ୍ୟାସ ଗ୍ରହଣ 
କରି ସେହି ନାଗା ସାଧୁଙ୍କ ମେଳରେ ରହିଯାଇଥୁଲେ ¦ ଏହା ଏକ ଅଲୌକିକ ଘଟଣା 
ଯାହା ଲଙ୍ଗୁଳିବାବାଙ୍କ ସନ୍ନ୍ୟାସ ଜୀବନରେ ଘଟିଥୁଲା। 

୧୯୪୩ ମସିହା ଓ ୧୯୫୭ ମଧ୍ଯରେ ମୋ ସହିତ ବହୁ ପ୍ରକାର ବ୍ୟାକ୍ତିତ୍ସ 
ପୁରୀ ଗିର୍ଣ୍ଵାରବନ୍ତ ଆଶ୍ରମ ଲଙ୍ଗୁଳୀବାବାଙ୍କ ଦର୍ଶନ ନିମନ୍ତେ ଆସିଛନ୍ତି । ତନ୍ମଧ୍ୟରୁ ଜନୈକ 
ବ୍ୟକ୍ତ ହେଲେ ଜିନ୍ସ ହବଟ (Ja Herbet) ଓ ତାଙ୍କର ମନୀ ଶ୍ରୀମତୀ ହବର୍ଚ 
କେନିଭା ବିଶ୍ଵବିଦ୍ୟାଳୟର ( ସୁଇଜରଲାଣ୍ଡ ) ଭାରତୀୟ ବିଭାଗର (Indology) ମୁଖ୍ୟ 
ଓ ଭାଷା ବିଜ୍ଞାନୀ ମଧ୍ଯ ଥୁଲେ । ଜୀବନର ପ୍ରଥମାର୍ଵରେ ଶ୍ରୀ ହବର୍ଟ ଭାରତୀୟ ଆଧ୍ଧାମ୍ିକ 

ଶ୍ରମର ଉତ୍ତରପା୍ସ ଉଦ୍ଯାନ 


ଧାରା ସହ ଗଭୀର ଜ୍ଞାନଲାଭ କରିଥୂଲେ ଓ ପରିଚିତ ହୋଇପାରିଥଲେ | ସେଥୁପାଇଁ 
ରାମକୃଷ୍ଣ ମିଶନର ସାଧୁମାନେ ଏହି ମହାଶୟଙ୍କୁ ଦାଦା କହି ସମ୍ବୋଧନ କରୁଥୁଲେ | 
ଶ୍ରୀମତୀ ହବର୍ଟ ମଧ୍ଯ ତିନୋଟି ଭାଷାରେ ଏମ୍‌. ଏ. କରିଥୁଲେ | ତାଙ୍କର ମାଆ ଫ୍ରାନ୍ସର 
ଅଧୁବାସୀ ଥୂଲେ ଓ ତାଙ୍କର ପିତାଜୀ ସଂଯୁକ୍ତ ଆରବ ଗଣତନ୍ତ୍ରର ନାଗରିକ ଥଲେ । 
ଏସବୁ ବ୍ୟତୀତ ଶ୍ରୀମତୀ ହବର୍ଟ ଭଗବାନ ଶ୍ରୀକୃଷ୍ଣଙ୍କର ଭକ୍ତ ହୋଇ ସାରିଥୂଲେ । 
ସେମାନଙ୍କ ଭାରତ ଭ୍ରମଣ ସମୟରେ ମୋର ସେମାନଙ୍କ ସହ ପରିଚୟ ହୋଇଯାଇଥୁଲା 
ଏବଂ ସେମାନେ ମୋ ସହ ଲଙ୍ଗୁଳୀ ବାବାଙ୍କ ଆଶ୍ରମରେ ପହଞ୍ଚୁଥଲେ । ବାବାଙ୍କ 
ଦର୍ଶନ କରି ଅନେକ ଆନନ୍ଦ ଓ ସନ୍ତୋଷ ଲାଭ କରିଥୂଲେ । କେବଳ ସେତିକି ନୁହେଁ । 
ଉତ୍ୟ ହବର୍ଟ ଦଞ୍ପଭି ଆଶ୍ରମର ନୀତିନିୟମ ମାନି ସାଧାରଣ ଭକ୍ତ ପରି ଚାରିଦିନ 
କଟାଇଥୂଲେ ଓ ନିଜ କାମ ନିଜେ ସଂପାଦନ କରୁଥଲେ । ହବର୍ଟ ସାହେବ କୂଅରୁ 
ପାଣି ଉଠାଇ ଭରୁଥଲେ ଓ ଶ୍ରୀମତୀ ହବର୍ଟ ସେହି ପାଣି ବ୍ୟବହାର କରୁଥୁଲେ । 
ଆଶ୍ରମରେ ସେ ସମୟରେ ବିଜୁଳି ଓ ପାଇଖାନାର ବ୍ୟବସ୍ଥା ନଥୁଲା ଓ ଗୋଟିଏ କ୍ଷୁଦ୍ର 
ଏକବଖରିଆ ଅତିଥୂଶାଳା ଥୁଲା । ଚାରିଦିନ ଯାକ ଉଭୟ ଦମ୍ପତ୍ତି ଲଙ୍ଗୁଳିବାବାଙ୍କ 
ଦର୍ଶନ ଓ ଶାସ୍ତ୍ର ଆଲୋଚନାରେ ଅଂଶ ଗ୍ରହଣ କରି ଆନନ୍ଦ ଅନୁଭବ କରୁଥଲେ। ଏହା 
୧୯୫୭ ମସିହା ଫେବୃୟାରୀ ମାସର ଘଟଣା । ଅଦ୍ବୈତ ବ୍ର୍ମଜ୍ଞାନ, ଗୀତାଜ୍ଞାନ, ଭକ୍ତି 
ଓ ଜ୍ଞାନଯୋଗ ବିଷୟରେ ବିଶେଷ ଜ୍ଞାନଲାଭ କରି ହବର୍ଟ ଦ୍ପଭି ଆଶ୍ରମରୁ ବିଦାୟ 
ନେଇଥୁଲେ। 

ପରିଚୟ : ଡଃ ସ୍ଵର୍ଗତ ରାମନନ୍ଦନ ମିଶ୍ର ବିହାର ରାଜ୍ୟର ବିଶିଷ୍ଟ ଗାନ୍ଧିବାଦୀ 
ନେତା ଓ ପାର୍ଲାମେଣ୍ଟ ସଭ୍ୟ ଥୂଲେ ¦ ମହାତ୍ମା ଗାନ୍ଧୀଙ୍କ ସହ ତାଙ୍କର ଅତ୍ୟନ୍ତ ନିଗୁଢ 
ଯୋଗାଯୋଗ ମଧ୍ଯ ଥୁଲା । ଜୀବନର ଶେଷ ପର୍ଯ୍ୟାୟରେ ଶ୍ରୀଯୁକ୍ତ ରାମନନ୍ଦନ ମିଶ୍ର 
ସମାଜସେବା ଓ ରାଜନୀତିରୁ ନିଜକୁ ଦୂରେଇ ନେଇ ନଙ୍ଗାବାବା-ତୋତାପୁରୀଙ୍କ ଶିଷ୍ୟତ୍ବ 
ଗ୍ରହଣ କରି ଆଧ୍ଯାମ୍ବିକ ଓ ପରମାର୍ଥୀକ ଦିଗରେ ଜୀବନର ଶେଷ ସମୟ ପର୍ଯ୍ୟନ୍ତ 
ଅନୁବନ୍ଧିତ ହୋଇପଡ଼ିଥୂଲେ । 

ଲ୍ୟାଙ୍ଗାବାବା 


ମୂଳ ବଙ୍ଗଳା ରଚନା ¬ କୁଳଦାନନ୍ଦ ଚକ୍ରବର୍ରୀ 
ଭାଷାନ୍ତର ¬ ରାଜକିଶୋର ଦାଶ 


ଫୈଳାବାଦରେ ମୁଁ (କୁଳଦାନନ୍ଦଧୟ କେତେ ମାସ ରହିଥୁଲି । ସେହି ସମୟ 
ମଧେ ୩୪ ଜଣ ମହାତ୍ମାଙ୍କର ଦର୍ଶନ ପାଇ ପାରିଥୁଲି । ମୋର ଅଯୋଧ୍ା ପରିଭ୍ରମଣ 
ପୂର୍ବରୁ ଦାଦା (ପୂଜ୍ୟ ଶତୀଶ ଚନ୍ଦ୍ର ମୁଖାର୍ଜୀ) ଲ୍ୟାଙ୍ଗାବାବାଙ୍କର ବିଷୟରେ ଶୁଣି 
ମତେ ପତ୍ର ଲେଖୁ ଜଣାଇଥୁଲେ । ସେତେବେଳେ ଦାଦା କହିଥୂଲେ, ସେ ମହାତ୍ମା 
ଜଣେ ଖୁବ୍ର ଶକ୍ତିଧର ସିଦ୍ଧପୁରୁଷ । ଫଇଜାବାଦଠାରେ ସରଜୁ ନଦୀ ଆରପାରିରେ 
ଜନଶୂନ୍ୟ ଏକ ଖୋଲା ପଡ଼ିଆ ମଧ୍ଯରେ ଏହି ମହାତ୍ମା ରହୁଥାଆନ୍ତି ୧୮୮ ୯ ଖ୍ରୀଷ୍ଟା 
ଶ୍ରାବଣ ମାସ ଗୁପ୍ତଘାଟ ଠାରୁ ପ୍ରାୟ ଦୁଇ ମାଇଲ ଦୂରରେ । କୁଳଦାନନ୍ଦ ସେଠାକୁ 
ଯାଇ ସେ ମହାମତ୍ମାଙ୍କ ଦର୍ଶନ କଲେ । ସେହି ଜନଶୂନ୍ୟ ଖୋଲା ଇଲାକାରେ ଥାକ ଥାକ 
ମାଟିରେ ତିନୋଟି ପାହାଡ଼ ଓ ଶେଷ ଅତ୍ୟୁଜ ମାଟି ପାହାଡ଼ଟିର ଶୀର୍ଷ ଅପେକ୍ଷାକୃତ 
ସମତଳ ଥଲା । ଏହି ଉଚ୍ଚଭୂମିଟି ପ୍ରାୟ ସମତଳ ଖୋଲା ମଇଦାନୀ ଇଲାକାଠାରୁ 
ଆନୁମାନିକ ୬୦ଫ୍ୁଟ ଉଚ୍ଚ ହେବ । ସେ ମାଟି ପାହାଡ଼ ଶୀର୍ଷ ଦେଶରେ ଖୋଲା 
ଆକାଶ ତଳେ ଲ୍ୟାଙ୍ଗାବାବା ରହୁଥାଆନ୍ତି । ଏହି ସୁଉଚ୍ଚ ସ୍ଥାନଟି ବହୁଦୂର ପର୍ଯ୍ୟନ୍ତ 
ବୃକ୍ଷଭରା ଲୋକବସତି ଠାରୁ ଦୂରରେ । ମାଟି ପାହାଡ଼ର ଚାରିପାଖ ଶୋଭାମୟ 
ଘାସର ପ୍ରାନ୍ତର ଦେଖାଯାଉଥାଏ । ଗୁପ୍ତଘାଟ ବୀଂ ମିଲିଟାରୀ ଛାଉଣୀ ନିକଟ ଦେଇ 
ଏହି ସ୍ଥାନକୁ ଦୂରରୁ ଦେଖୁଲେ ମାଟି ପାହାଡ଼ ଉପରେ ଲ୍ୟାଙ୍ଗାବାବା ଗୋଟିଏ ପକ୍ଷୀଟିଏ 
ବସିଥୁବା ପରି ପ୍ରତ୍ୟୟ ହେଉଥାନ୍ତି । ବାବାଙ୍କ ପାଖରେ ଧୃୂନୀ ସବୁବେଳେ ପ୍ରନ୍ମଳିତ 
ଥାଏ ଓ ବାବା ତାହାରି ପାଖରେ ଅନବରତ ନିତ୍ୟନୈମିତିକ ଧ୍ଯାନ ଆସନଯୋଗ 
ସାଧନରେ ବ୍ରତୀ ଥାଆନ୍ତି। ଏହି ସ୍ଥାନର ଦୁଇ ଦିଗରେ ସରଜୁ ନଦୀ ପ୍ରବାହିତ ହେଉଥାଏ 
ଏବଂ ଅପର ଦୁଇ ଦିଗରେ ଧୂ ଧୂ ପ୍ରକାଣ୍ଡ ମାଟିର ପାହାଡ଼ । ଏହି ମାଟିପାହାଡ଼ ଗୁଡ଼ିକ 
ସରଜୁ ନଦୀର ଚଡ଼ା ହୋଇପାରେ । ସରଚୁ ନଦୀର ଏକ ଛୋଟ ଅଣଓସାରିଆ, 
ଗଭୀର, ଧାର ଏକମୁହାଁ ହୋଇ ଲ୍ୟାଙ୍ଗାବାବାଙ୍କ ଆସନ ସ୍ଥାନ ବେଷ୍ଟନ କରି ଅନ୍ୟ 
ଦିଗକୁ ବହିଯାଉଛି ଓ ପୁଣି ସରଜୁ ନଦୀରେ ମିଳିତ ହୋଇଛି । ଏଥୁରେ ଖୁବ୍ର କମ୍‌ 
ପରିମାଣର ପାଣି ରହେ। ଶ୍ରୀ କୁଳଦାନନ୍ଦ ଚକ୍ରବର୍ଭୀ ଶୁଣିବାକୁ ପାଇଲେ- ଥରେ ଏହି 

ନଦୀ ସ୍ରୋତ ବୃଦ୍ଧିପାଇ କାଳକ୍ରମେ ବାବା ବସୁଥବା ଆସନସ୍ଥାନର ନିକଟବର୍ଭୀ ହେଲା । 
ସେ ସମୟରେ ଲ୍ୟାଙ୍ଗାବାବା ବାରମ୍ବାର ନଦୀକୁ କହିଲେ ମାୟି, ଇଧର ମତ ଆଓ !' 
କିନ୍ତୁ ସ୍ରୋତଟି କ୍ରମଶଃ ବୃଦ୍ଧି ପାଇବାକୁ ଲାଗିଲା । ପରେ ବାବା ବିରକ୍ତ ହୋଇ 
କହିଲେ ହୋ ଏସା ? ଅଚ୍ଛା ବନ୍ଦ ହୋ ଯାଓ ।” 

ସେହିଦିନଠାରୁ ସ୍ରୋତଟି ପୁରାପୁରି ବନ୍ଦ ହୋଇଗଲା ଓ ବିଲୁପ୍ତ ହୋଇଗଲା । 
ସହରର ସବୁଲୋକ କହନ୍ତି ଲ୍ୟାଙ୍ଗାବାବା ( ନଙ୍ଗାବାବା ) ସିଦ୍ଧପୁରୁଷ । ତାଙ୍କର ବାକ୍ୟ 
ବ୍ୟର୍ଥ ଯାଏନି ! ସାଧୁର ଆଦେଶରେ ନଦୀ ସ୍ଟରୋତର ଏପରି ଦୃରାବସ୍ଥା ଘଟିଲା । 
ଆଶ୍ରମକୁ ଅଗ୍ରସର ହୋଇ ବିପ୍ବାତ କରୁଥିବା ନଦୀ ଧାରଟି ତାହାର ସତ୍ତା ହରାଇ 
ବସିଲା | 

ଶୀତଦିନେ ଶୀତ ଓ ଗ୍ରୀଷ୍ମଦିନେ ଗ୍ରୀଷ୍ମ ଅଯୋଧ୍ୟା ଓ ଫଇଜାବାଦରେ ଅଧକ 
ଅନୁଭୂତ ହୁଏ । ପୌଷମାସରେ କୋଠାଘର ଭିତରେ ମଧ୍ଯ ଶୀତ ସମୟରେ ଅଧ୍‌କ 
ଶୀତ ଲାଗେ ଏବଂ ଗ୍ରୀଷ୍ମ ସମୟରେ ବୈଶାଖ ଓ ଜ୍ୟେଷ୍ଠ ମାସରେ ସକାଳ ୯ଟା 
ବେଳକୁ ଘର ଭିତରେ ଗରମ ପାଇଁ ରହିବା ଅସମ୍ଭବ ହୋଇପଡେ । ୫ା୬ ମିନିଟ୍‌ 
ସୂର୍ଯ୍ୟ କିରଣକୁ ସାମନା କଲେ ଅନୁଭବ ହୁଏ ଯେମିତି ଶରୀର ଜଳିପୋଡ଼ିଯାଉଛି । 
ଲ୍ୟାଙ୍ଗାବାବା କିନ୍ତୁ ଧୂ ଧୂ ଖରା ସମୟରେ ଆସନ ସ୍ଥାନରେ ଖୋଲା ଆକାଶ ତଳେ 
ନିଜ ଅନାବୃତ ଶରୀରରେ ଦାରୁଣ ଶୀତ ଓ ଗ୍ରୀଷ୍ମ ସମୟରେ କୌଣସି ସ୍ଵତନ୍ତ୍ର ବ୍ୟବସ୍ଥା 
ନଥାଇ ଖୋଲା ମାଟି ପାହାଡ଼ ଉପରେ ଫୁଝୁୁଳା ଦେହରେ କଟାଉଥାନ୍ତି ! ଏହା ଚିନ୍ତା 
କଲାବେଳେ ନିଜକୁ ଆଶ୍ଚର୍ଯ୍ୟ ବୋଧହୁଏ । ଜନବସତିଠାରୁ ଦୂରରେ ଏକ ଜନଶୂନ୍ୟ 
ସ୍ଥାନରେ ଏପରି ଅବସ୍ଥାରେ ରହିବା ଦେଖିଲେ କୌତୁହଳ ଜନ୍ମନିଏ । ଏହିପରି 
କୁଳଦାନନ୍ଦଜୀ ଲ୍ୟାଙ୍ଗାବାବାଙ୍କର ଦର୍ଶନ ପାଇଁ ବହୁବାର ଯାଇଛନ୍ତି। ସିଦ୍ଧପୁରୁଷଙ୍କ ସହ 
ଦର୍ଶନ ଅପରାନ୍ତେ ବାବାଙ୍କ ବିଷୟରେ ଅନେକ କଥା ଜାଣିବାର ସୁଯୋଗ ପାଇଛନ୍ତି । 
ବାବାଙ୍କୁ ସୁବିଧା ଦେଖ ଅନେକ କଥା ପଚାରି ବାବାଙ୍କ ବିଷୟରେ ଅନେକ ଘଟଣା 
ବାବାଙ୍କ ତୃଣ୍ଡରୁ ମଧ୍ଯ ଶୁଣିଛନ୍ତି । ଏହା ମଧ୍ଯ ଜାଣିବାକୁ ପାଇଲେ ଯେ ବାବା ବହ୍ୁୁବର୍ଷକାଳ 
ତୀର୍ଥାଟନ ଓ ପରିଭ୍ରମଣ କରିବା ପରେ ଫୈଜାବାଦ ଗୁପ୍ତଘ୍ାଟ ଆସି ପହଞ୍ଚୁଥୁଲେ । 
ସରକଜୁ ନଦୀ କୂଳରେ ଏହି ମାଟି ପାହାଡ଼ର ସମତଳ ଚୂଡ଼ାରେ ଆସ୍ଥାନ ଜମାଇ 
ଯୋଗଧ୍ାନ ଆଦି କରି ଖୋଲା ଆକାଶ ତଳେ ରହିବାକୁ ଲାଗିଲେ । ସମ୍ମୁଖରେ ଧୂନୀ 
କରି ତା ପାଖରେ ରାମନାମ କରୁ କରୁ ଥରେ ନିଦ ଆସିଯିବାରୁ ବାବା ଡ୍ଵଳନ୍ତ ଧୂନୀ 

ସ୍ଥଳରେ ଅଗ୍ନି ମଧ୍ୟରେ ଢଳିପଡ଼ିଲେ । ଯାହାଫଳରେ ବାବାଙ୍କ ଶରୀରର କିଛି ଅଂଶ 
ସାଂଘାତିକ ଭାବରେ ଜଳିପୋଡ଼ିଗଲା । ବାବା ପୋଡ଼ା ଘା'ର ଜ୍ଵଳାରେ ଛଟପଟ 
ହୋଇ ଚିତ୍କାର କରି ଅତି କାତର ହୋଇ ରାମଜୀଙ୍କୁ ସ୍ମରଣ କରି ବଡ଼ ପାଟିରେ 
କହିବାକୁ ଲାଗିଲେ - “ହାଏରେ ରାମଜୀ ! ତୁମ୍ହାରେ ଲିୟେ ମୈ ଇତ୍ବନା କିୟା 
ଓର ଚୁ ମେରା ୟହୀ ହାଲକିୟା ।”” ବାବା ଏହି ବାକ୍ୟ ଉଚ୍ଚାରଣ ମାତ୍ରେ ଦେଖୁବାକୁ 
ପାଇଲେ ¬ ହଠାତ ଶୂନ୍ୟ ଆକାଶ ଫାଟି ପଡ଼ିବା ଭଳି କିଳିକିଳା ଶବ୍ଦରେ ହୁଲସ୍ତୁଲ 
ହେଲା । ଦେଖୁ ଦେଖୁ ଆକାଶ ପଥରୁ ଏକ ବିରାଟକାୟ ମୂରି ଖସିଆସି ବାବାଙ୍କ 
ସମ୍ମୁଖରେ ଖସିପଡ଼ି ବାବାଙ୍କୁ ଯୋରରେ ଜାବୁଡ଼ି ଧରି ପକାଇଲେ ଓ ଜ୍ଵଳନ୍ତ ଅଗ୍ନି 
ଉପରେ ହସ୍ତଚାଳନା କରି ଅଗ୍ରିକୁ ନିର୍ବାପିତ କରିଦେଲେ । ଧୂନୀ ଉପରେ 
ଦେଖାଦେଉଥୁବା ଭଷ୍ମ କିଛି ହାତରେ ଆଣି ସେ ବିରାଟକାୟ ବ୍ୟକ୍ତି ବାବାଙ୍କ ଶରୀରର 
ପୋଡ଼ା ଅଙ୍ଗରେ ବୋଳିବାକୁ ଲାଗିଲେ । ଏହାପରେ ସେହି ଶକ୍ତିଶାଳୀ ଆକାଶଚାରୀ 
ବିରାଟକାୟ ବ୍ୟକ୍ତି କହିବାକୁ ଳାଗିଲେ ¬ ଏହିଠାରେ ହିଁ ରୁହ । ଏଠାରୁ ଆସ୍ଥାନ ତ୍ୟାଗ 
କରନାହିଁ । କୌଣସି ପଞ୍ଚଭୂତ ନିଆଁ, ପାଣି, ପବନ ଆଦି ତୁମ୍ଭର କୌଣସି କ୍ଷତି 
ପହଞ୍ଚାଇ ପାରିବ ନାହିଁ । ଏହିଠାରେ ହିଁ ସିଦ୍ଧ ହୋଇଯିବ। ସେହିଦିନଠାରୁ ବାବା ସେହି 
ସ୍ଥାନରେ ବହୁ ବର୍ଷ କଟାଇଲେ । ଏହିପରି ଭାବରେ ବାବାଙ୍କ ଜୀବନରେ ଏହି ଘଟଣା 
ଏକ ସନ୍ଧିକ୍ଷଣର ଘଟଣା ହୋଇ ରହିଗଲା ! 

ଗୋସାଇଁ ( ବିଜୟକୃଷ୍ଣ ଗୋସ୍ଵାମୀ) କହିବାକୁ ଲାଗିଲେ - ଘଟଣାଟିକୁ କ'ଣ 
ବୋଲି କହିବା ? ଶ୍ରୀ କୁଳଦାନନ୍ଦଜୀ ଚିନ୍ତା କରି ପୁଣି କହିବାକୁ ଲାଗିଲେ ¬ ଲ୍ୟାଙ୍ଗାବାବା 
ଯେଉ ସ୍ଥାନରେ ଅବସ୍ଥାନ କରୁଥିଲେ ସେହି ସ୍ଥାନର କିଛି ଦୂରରେ ଫୈଜାବାଦ 
କ୍ୟାଣ୍ଟନମେଣ୍ଟ ଏକ ଦିଗରେ ଥୁଲା। ବିସ୍କୃତ ମାଟିର ପାହାଡ଼ ଓ ଖୋଲା ଯାଗା କହିଲେ 
ବାବାଙ୍କ ଆସ୍ଥାନରୁ ଅନ୍ପ କିଛି ଦୂର ଉତ୍ତର"ପଶ୍ଚିମାଞ୍ଚଳର ଗୋଲନ୍ଦାଜ ସେନାମାନଙ୍କର 
ଗୋଳାବାଜି (Firing Range) ରହିଛି । ବେଳେବେଳେ ସେଠାରେ ଗୋଲନ୍ଦାଜ 
ବାହିନୀ ତାଙ୍କର ଗୁଳିଗୁଳା ଫୁଟା ଅଭ୍ୟାସ କରନ୍ତି ଓ ଗୋଳା ଫୁଟାଇ ପରୀକ୍ଷା ମଧ୍ଯ 
କରନ୍ତି। ଅବଶ" ଫାୟାରିଇ ଅଭ୍ୟାସ ପୂର୍ବରୁ ପାଖାପାଖୁ ଗାଁର ଲୋକମାନଙ୍କୁ ନୋଟିସ୍‌ 
ଦିଅନ୍ତ ଦୁଇ ଚାରଦିନ ପାଇ ସେମାନେ ଅନ୍ୟତ୍ର ଯାଇ ରହିବା ପାଇଁ ଓ ବାସ ତ୍ୟାଗ 
କରିବା ପାଇଁ । ସବୁ ଲୋକ ନିଜ ଘରବାଡ଼ି ଛାଡ଼ି ଦୁଇ ଚାରିଦିନ ପାଇଁ ଫାୟାରିସ୍ଂ 
ଅଭ୍ୟାସ ସମୟରେ ଦୂରରେ ଯାଇ ରହିଯାଆନ୍ତି । ଏପରି ଏକ ଅବସ୍ଥା ହେଲା ଲ୍ୟାଙ୍ଗାବାବା 

ବା ନଙ୍ଗାବାବା ବା ଲଙ୍ଗୁଳିବାବା ତାଙ୍କ ସ୍ଥାନ ଛାଡ଼ି ଅନ୍ୟତ୍ର ଯିବାକୁ ରାଜି ହେଲେନାହିଁ 
ସରକାରଙ୍କ ତରଫରୁ ବାବାଙ୍କୁ ସେହି ସ୍ଥାନ ତ୍ୟାଗ କରିବା ପାଇଁ ବାରମ୍ବାର କୁହାଗଲା ! 
ନେଟିସ୍‌ ମଧ୍ଯ ଦିଆଗଲା । ବାବା କିନ୍ତୁ କହିଲେ - ‘ବଢାଲୋଗ ଖେଲା କରୋ! | ଏହି 
ସିଦ୍ଧ ପବିତ୍ର ଆସନ ମୁଁ ତ୍ୟାଗ କରିପାରିବି ନାହିଁ । ମୋର କିଛି ଅସୁବିଧା ହେବ ନାହିଁ । 
ତୁମ୍ଭେମାନେ ତୁମ୍ଭର ଗୋଳିଗୋଳା ଅଭ୍ୟାସ ଜାରୀ ରଖ। ଶ୍ରୀ କୁଳଦାନନ୍ଦଜୀ ଶୁଣିବାକୁ 
ଓ ଜାଣିବାକୁ ପାଇଲେ ଯେ ଏହାପରେ ସରକାରଙ୍କ ତରଫରୁ ଅନେକ ଭୟ ପ୍ରଦର୍ଶନ 
ପାଇଁ କାମ କରାଗଲା କିନ୍ତୁ ବାବା ସେହି ଆସ୍ଥାନରୁ ଆଦୌ ଉଠିଲେ ନାହିଁ । ପରେ 
ଆଦେଶ ହେଲା ୟେ, ନିର୍ଦ୍ଦିଷ୍ଟ ସମୟ ମଧ୍ଯରେ ବାବା ସେଠାରୁ ନ ଉଠିଲେ ତାଙ୍କର 
ମୃତ୍ୟୁ ନିମନ୍ତେ ସରକାର ଦାୟୀ ରହିବେ ନାହିଁ । ଯଥା ସମୟରେ ଗୁଳିଗୁଳା ଫୁଟାଇବା 
ଅଭ୍ୟାସ ଜାରି ରହିଲା ଓ ସମସ୍ତ ଖୋଲା ଅଞ୍ଚଳ ଅଗ୍ନିମୟ ହୋଇଗଲା କିନ୍ତୁ ବାବା 
ନିଜର ଆସନରେ ନିଶ୍ଚଳ ଭାବେ ବସିରହି ଧୂନୀ ସହିତ ଯୋଗ ସାଧନାରେ ବ୍ୟସ୍ତ 
ରହିଲେ । ସେ ସମୟରେ ଗୋଲନ୍ଦାଜ ବାହିନୀର କର୍ଣ୍ଣେଲ କ୍ରଲୀ କିଛିକ୍ଷଣ ଅନ୍ତରରେ 
ଦୂରବୀକ୍ଷଣ ମନ୍ତ୍ର ବ୍ୟବହାର କରି ଦେଖୁବାକୁ ଲାଗନ୍ତି ଲ୍ୟାଙ୍ଗାବାବା ଜୀବିତ ଅଛନ୍ତି ନା 
ନାହିଁ । ଅଜସ୍ର ଗୁଳିଗୁଳା ଫୁଟାଇବା ଭିତରେ ଏକ ସମୟରେ ବାବା ନିଜ ବାମହାତ 
ବୁଲାଇ ଆସ୍ଥାନର ଚାରିପାଖରେ ଏକ ବଳୟର ଢାଲ ବିଛାଇଲା ଭଳି ବୋଧ ହେଉଥଲା 
ଓ ସମୟ ସମୟରେ ବାବା ସାମନାକୁ ହାତ ପାପୁଲି ଦେଖାଇଲା ଭଳି ଜଣାଯାଉଥୁଲା । 
କର୍ଣ୍ଣେଲ କ୍ରଲୀ ଦେଖିବାକୁ ପାଇଲେ- ସମସ୍ତ ଗୁଳିଗୁଳା ବାବାଙ୍କର ଦକ୍ଷିଣ, ବାମ ଓ 
ମସ୍ତକ ଉପର ଦେଇ ଅବିଶ୍ରାନ୍ତ ଭାବରେ ଉଡ଼ିଯାଉଥାଏ କିନ୍ତୁ ବାବାଙ୍କର କୌଣସି 
କ୍ଷତି ହେଉନଥାଏ । ଏପରି ଦେଖୁ କର୍ଣ୍ଣେଲ କ୍ରଲୀ ସ୍ତମ୍ଭୀତ ହୋଇଗଲେ ଓ ତାପରେ 
କର୍ଣ୍ଣେଲଙ୍କ ସମେତ ସମସ୍ତେ ବାବାଙ୍କ ନିକଟକୁ ଯାଇ ବାବାଙ୍କ ସମ୍ମୁଖରେ ପୁନଃ ପୁନଃ 
ପ୍ରଣିପାତ କରି କହିବାକୁ ଲାଗିଲେ, ବାବା ! ଆଜି ଅଲୌକିକ ଶକ୍ତିର ପରିଚୟ 
ଆମ୍ଭେମାନେ ଯାହା ଦେଖୁଲୁ ତାହା ଏହି ଜୀବନରେ କେବେ ଭୁଲିପାରିବୁ ନାହିଁ । 
ଆମ୍ଭେମାନେ ବହୁବାର ଆପଣଙ୍କୁ ଲକ୍ଷ୍ୟକରି ଗୁଳିଗୁଳା ନିକ୍ଷେପ କରିଛୁ କିନ୍ତୁ ଆପଣ 
କୌଣସି ଅବସ୍ଥାରେ ବିଚଳିତ ନ ହୋଇ ସ୍ଥିର ଭାବରେ ଯୋଗାସନରେ ଥବା ଦେଖବାକୁ 
ପାଇଲୁ ଏବଂ ସ୍ତମ୍ଭୀତ, ଅଭିଭୂତ ହୋଇଗଲୁ ! 


ଶୁଣିବାକୁ ହୁଏ ଏହି ଅଲୌକିକ ଘଟଣା କର୍ଣ୍ତେଲ କ୍ରଲୀ ( କରୁଁକ) ଏକ ସରକାରୀ 
ପୁସ୍ତକରେ ଅନ୍ୟାନ୍ୟ ଘଟଣା ସହ ଲିପିବଦ୍ଧ କରିଯାଇଛନ୍ତି ! 

ଗୋସାଇଁ (ଶ୍ରୀ ବିଜୟକୃଷ୍ଣ ଗୋସ୍ଵାମୀ ) ମହାଶୟ କହିଲେ, ଭକ୍ତରାଜ ମହାବୀର 
ଆସି ଲ୍ୟାଙ୍ଗାବାବାଙ୍କୁ ଜାବୁଡ଼ି ଧରି ତାଙ୍କ କ୍ଷତସ୍ଥାନରେ ବିଭୂତି ଭଷ୍ମ ଲଗାଇ ଚାଲିଗଲେ । 
ତାଙ୍କର ଆଶୀର୍ବାଦରେ ଲ୍ୟାଙ୍ଗବାବା ସିଦ୍ଧ ହୋଇଗଲେ । 
„୨ ଶ୍ରୀ କୁଳଦାନନ୍ଦ ପ୍ରଶ୍ନକଲେ ମହାବୀର ସେହି ସ୍ଥାନକୁ କାହିଁକି ଆସିଲେ ? ଗୋସାଇଁ 
ମହାଶୟ କହିଲେ- ଶ୍ରୀରାମଙ୍କ ନାମତ୍ତେ ଦୀର୍ଘ ନିଃଶ୍ବାସ ! ! ରାମଭକ୍ତ ହନୁମାନ ମହାବୀର 
ଶୁଣିକରି ସ୍ଥିର ହୋଇ ରହିପାରନ୍ତି କି ? ଏହି ବିଷୟରେ ବାବା ତୁମକୁ କିଛି କହିଛନ୍ତି 
କି ? ବାବାଙ୍କ ଦର୍ଶନ ପାଇଁ ମୁଁ ବାବାଙ୍କ ନିକଟକୁ ବହୁବାର ଯାଇଛି । ସାଧାରଣ 
ଭାବେ ବିଶ୍ଵାସ ଓ ଭକ୍ତିଲାଭ ପାଇଁ ତାଙ୍କୁ ଏଇ ଆଶୀର୍ବାଦ ପ୍ରାର୍ଥନା କରିଛି । ଆଶୀର୍ବାଦ 
ଭିକ୍ଷା କଲେ ବାବା ଚମକି ଉଠି ମୁଣ୍ଡରେ ହାତ ବୁଲାଇ ସୁଖ ସ୍ବେହସ୍ପର୍ଶ ଦେଇ କହନ୍ତି 
“ଅରେ, ତୁମ୍‌ ତୋ ଭଗବାନକା ଆଶ୍ରୟ ଲିୟା ହ୍ୟାୟ ହୈ । ଗୁରୁଜୀ ତୁମ୍ହାରା ବଡା 
ଦୟାଲ, ବଡ଼ା ଦୟାଲ ! ମାଲିକ୍୍‌ ତୋ ତୁ ହି ହ୍ୟାୟ | ବିଶ୍ଵାସ ଭକ୍ତି ଦେନେବାଲା ଗୁରୁ 
ହୈ । ପୁରା ବନ୍ଧ ୟାୟୋଗା । ଆନନ୍ଦର କର । ଆନନ୍ଦ କର ।” 


ଲ୍ୟାଙ୍ଗାବାବାଙ୍କର ଶରୀରର ଚର୍ମ ହସ୍ତୀଚର୍ନ ସଦୃଶ ଟାଣ ଓ ଖସଖସ ଲାଗୁଥୁଲା । 
ଦେଖୁବାକୁ ପହେଲ୍‌ମାନ ଭଳି ଶକ୍ତିଶାଳୀ ଓ ବିରାଟକାୟ ବୀରପୁରୁଷ ଭଳି 
ଦେଖାଯାଉଥୁଲେ । 

ଶ୍ରୀଶ୍ରୀ ଗିର୍ଣ୍ଣାରବନ୍ତ ବାବା 


¬ ହୃଦାନନ୍ଦ ରାୟ 


ବାବାଙ୍କୁ ଦର୍ଶନ କରି ମୁଁ ଗାଢ ଆମ୍ବତୃପ୍ତିରେ ବୁଡ଼ିଗଲି । ଏହା ଆଜକୁ ଷାଠିଏ 
ବର୍ଷ ତଳର କଥା | ମୁଁ କାଶୀରେ ଦର୍ଶନ ଶାସ୍ତ୍ର ଅଧ୍ୟୟନ କରୁଥିଲାବେଳେ ମୋର ବନ୍ଧୁ 
ଶ୍ରୀ ସୁଧାଂଶୁ ପଟ୍ଟନାୟକ ସ୍ଵତଃପ୍ରବୃତ୍ତ ହୋଇ ମାତେ ବାବାଙ୍କ କଥା କହିଲେ ଓ ଥରେ 
ପୁରୀ ଆସି ଗିର୍ଣ୍ବାରବନ୍ତରେ ବାବାଙ୍କ ପ୍ରତ୍ୟକ୍ଷ ସାନ୍ିଧ ପାଇବା ପାଇଁ ଅନୁରୋଧ କଲେ । 
ମୋ ମନରେ ବାବାଙ୍କୁ ଦର୍ଶନ କରିବାର ଇଚ୍ଛା ବଳବତୀ ହେଲା ଓ ଛୁଟିଦିନରେ ମୁଁ 
କଟକ ଆସିଥୂଲାବେଳେ ପୁରୀ ଯାଇ ବନ୍ଧୁ ଶ୍ରୀ ସୁଧାଂଶୁ ପଟ୍ଟନାୟକଙ୍କ ସହ ବାବାଙ୍କୁ 
ଦର୍ଶନ କଲି । ଗିର୍ଣ୍ଣାରବନ୍ତ ଆଶ୍ରମରେ ବାବାଙ୍କ ପାଖରେ ଅନେକ ଭକ୍ତ ବସିଥୂଲେ । 
ଭକ୍ତି ଓ ସମ୍ଭମରେ ସେମାନେ ନୀରବରେ ବସିଥାନ୍ତି ଓ ବାବାଙ୍କ ଦିବ୍ୟ ଉପସ୍ଥିତିର 
ଅମୃତ ପାନ କରୁଥାନ୍ତି । ସେମାନଙ୍କୁ ଚାହିଁଲେ ବୋଧ ହେଉଥୁୂଲା ସେମାନେ ଆଖୁ ନ 
ବୁଜି ଧ୍ୟାନମଗ୍ନ ଅଛନ୍ତି, ଅଥବା କେଉଁ ଅପୂର୍ବ ଉଲ୍ଲାସର ମୃଦୁ ଲହରୀରେ ଭାସୁଛନ୍ତି । 
ମୁଁ ଓ ମୋ ବନ୍ଧୁ ସିଧାସଳଖ ଯାଇ ବାବାଙ୍କ ନିକଟରେ ବସିଲୁ । ବାବା ମୋତେ ଅପୂର୍ବ 
ଦିଶୁଥାନ୍ତି । ମନେହେଉଥାଏ ହିମାଳୟର କିମ୍ବା ଚନ୍ଦ୍ରମଣ୍ଡଳର ଖଣ୍ଡେ ଶୈଳଶୃଙ୍ଗ ଆମ 
ଆଗରେ ନିଜ ମହିମାରେ ବିରାଜମାନ । ବାବା ଅତ୍ୟନ୍ତ ଆକର୍ଷଣୀୟ ଅଥଚ ରହସ୍ୟମୟ 
ବୋଧ ହେଉଥଅନ୍ତି। ବିଭୂତି ଭୂଷିତ ହୋଇ ବାବା ବସିଥାନ୍ତି ଓ ତାଙ୍କ ଉପସ୍ଥିତିରେ ଏକ 
ଶାନ୍ତ ପରିବେଶ ତାଙ୍କୁ ଘେରି ରହିଥାଏ । ନିର୍ବାକ ଅଥଚ ପ୍ରଗନ୍ତ ସେ ପରିବେଶ । 
ପରିବେଶର କେନ୍ଦ୍ରବିନ୍ଦୁ ଥଲେ ବାବା | ତାଙ୍କୁ ଚାହିଁବାରେ ହିଁ ଆନନ୍ଦ ଥୁଲା । ଆନନ୍ଦର 
ଅଖଣ୍ଡ ବିଗ୍ରହ ହୋଇ ବସିଥୂଲେ ବାବା । ମୁଁ ବାବାଙ୍କ ପାଖରେ ଚୁପ୍‌ ହୋଇ ବସିରହିଲି । 

ବାବା ହଠାତ ନୀରବତା ଭଙ୍ଗ କରି ପ୍ରସନ୍ନଧବଦନରେ ମୋତେ ହିନ୍ଦୀରେ ପଚାରିଲେ 
“କିପରି ଅଛ ? ଭଲ ଅଛ ନା ?”' ବାବାଙ୍କ ସ୍ଵରରେ ଆତ୍ମୀୟତା ଉରି ରହିଥୂଲା। ମୁଁ 
ଉତ୍ତର ଦେଲି, “ଆଜ୍ଞା ହଁ ।”” ଏତିକିମାତ୍ର କଥାବାର୍ଭା । ପାର୍ଶ୍ଵବର୍ଭୀ ବିଶ୍ରାମ ଘରକୁ 
ବାବା ଉଠିଗଲେ ଓ ସେବକଙ୍କୁ କହିଲେ, ଏହାଙ୍କୁ ପ୍ରସାଦ ଦିଅ । ମୁଁ ସେତେବେଳେ 
କେଉଁଠୁ ମିଳୁଥିବା ପ୍ରସାଦ ଖାଉ ନଥୁଲି । ମୁଁ ନାହିଁ କରୁକରୁ ବାବା ଉଠିଗଲେ ଓ 
ସେବକ ମୋ ହାତକୁ ଏକ ମିଠେଇ ଓ ଫଳର ବଡ଼ ପୁଡ଼ିଆ ଧରାଇ ଦେଲେ । ବନ୍ଧ 
ସୁଧାଂଶୁ ବାବୁ ମୋତେ ପୂର୍ବରୁ କହିଥୂଲେ ଯେ ବାବାଙ୍କୁ ପ୍ରଶ୍ନ ପଚାରିବେ ! କିନ୍ତୁ ମୁଁ 

ସେ ଭଳି କିଛି ପ୍ରୟୋଜନ ଅନୁଭବ କରି ନ ଅଲି । ମୋ ମନରେ ଗୋଟିଏ ହେଲେ 
ପ୍ରଶ୍ନ ନଥଲା । ନିର୍ମଳ ଶରଦ୍ଵ ଆକାଶରେ ଖଣ୍ଡେ ହେଲେ ତ ମେଘ ନ ଥଲା, ଆଉ 
ବର୍ଷା ହୋଇଥାନ୍ତା କିପରି ? ଚିତ୍ତ ଭୂମିରେ ମେଘମୁକ୍ତ ଆକାଶର ପ୍ରଶାନ୍ତି ମୁଁ ଅନୁଭବ 
କରୁଥ୍‌ଲି । 
ଯେତେବେଳେ ମୁଁ ପଛକୁ ଫେରିଲି, ଆଶ୍ଚର୍ଯ୍ୟକନକ ଭାବରେ ଉପସ୍ଥିତ 
ବ୍ୟକ୍ତିମାନେ ମୋତେ ଘେରିଗଲେ ଓ ବାବା ଆପଣଙ୍କୁ କିପରି ଦିପଦ କଥା କହିଲେ 
ବୋଲି ଉତ୍ସକତାର ସହିତ ପଚାରିଲେ । ମୁଁ ବା କଅଣ ଉତ୍ତର ଦେଇ ପାରିଆନ୍ତି। ମୁଁ 
ଜାଣି ପାରୁଥାଏ ଯେ କଲିକତାରୁ ଆସିଥ୍‌ବା ଭକ୍ତମାନେ ଏ ଉତ୍ସୁକତା ପ୍ରକାଶ କରିଛନ୍ତି । 
ବାବାଙ୍କର ସେ ପ୍ରଶ୍ନକୁ ସୌଜନ୍ୟ ମୂଳକ ପ୍ରଶ୍ନ ଭାବରେ ମୁଁ ଗ୍ରହଣ କରିଥ୍‌ଲି । କିନ୍ତୁ 
ମୋ ଗୋଚରରେ ନଥୁଲା ଯେ ସେ ପ୍ରଶ୍ନର ଆଉ କିଛି ସ୍ଵତନ୍ତ୍ର ଅର୍ଥ ଅଛି । ଆଶ୍ରମର 
ପାହାଚ ଶ୍ରେଣୀରେଓହ୍ଲାଇ ଆସୁ ଆସୁ ବନ୍ଧୁ ସୁଧାଂଶୁ ବାବୁ ମୋତେ ବୁଝାଇଦେଲେ 
ଯେ ବାବା ପ୍ରାୟ କାହାକୁ କିଛି କହନ୍ତି ନାହିଁ । ମୋତେ. ଦିପଦ କୋମଳ କଥା ସ୍ଵତଃ 
କହିଥୁବାରୁ ଆଗନ୍ତୁକ ଭଦ୍ର ବ୍ୟକ୍ରିମାନେ ଏତେ ଉତ୍ସୁକତା ପ୍ରକାଶ କରୁଛନ୍ତି । 
ଫେରିବା ପରେ ଜାଣିଲି ଯେ ବାବା ଯେଉଁ ଆଶ୍ରମରେ ରହୁଛନ୍ତି, ତାହାର 
ନାମ ହେଉଛି ଅଦ୍ବୈତ ବ୍ରହ୍ମାଶ୍ରମ । ଅଦ୍ବୈତ ପ୍ରତି ମୋର ପୂର୍ବାନୁରାଗ ଥୂଲା | କାଶୀ 
ଯାଇ ଵେଦାନ୍ତବିଦ୍ଵ ଗୁରୁମାନଙ୍କ ପ୍ରଭାବରେ ତାହା ଅଧକ ଗଭୀରତା ଲାଭ କଲା । ମୁଁ 
ନିଜକୁ ଜଣେ ଅଦ୍ଵୈତଵେଦାନ୍ତବାଦୀ ବୋଲି ମନେ କରୁଥୁବାରୁ ବାବାଙ୍କ ଆଶ୍ରମକୁ 
ଆସିବା ଓ ସାନିଧ୍ୟ ଲାଭ କରିଥୁବା ହେତୁ କୃତାର୍ଥ ବୋଧ କଲି । ବାବାଙ୍କ ଆଶ୍ରମକୁ 
ଲୋକେ ଗିର୍ଣ୍ାରବନ୍ତ ଆଶ୍ରମ ବୋଲି କହନ୍ତି । କାହିଁକି ସେ ନାମରେ ସେ ଆଶ୍ରମ 
ନାମିତ ହୋଇଛି, ପ୍ରାୟତଃ କେହି ସେ କଥା ପଚାରନ୍ତି ନାହିଁ । ବାବା ଅନେକ ବର୍ଷ 
ସେହି ଆଶ୍ରମରେ ରହିଥୂଲେ ହେଁ ବାବାଙ୍କ ବିଷୟରେ ସେକାଳର ପୁରୀବାସୀମାନେ 
ବିଶେଷ କିଛି ଜାଣିବାକୁ ତପୂର ହୋଇ ନଥୂଲେ ! ଅନ୍ୟପକ୍ଷରେ ବାବା ଥୁଲେ ବିଜନ 
ପ୍ରିୟ । ଲୋକ କୋଳାହଳଠାରୁ ଦୂରେଇ ରହିବାକୁ ସେ ସ୍ଥିର କରିଥୁଲେ ¦ ଗୀତାରେ 
କୁହାଯାଇଛି ˆ ଅରତି ଜନ ସଂସ୍କୃତି ।”” ଲୋକାଳୟ ଠାରୁ ଦୂରରେ ରହିବା ପାଇଁ ପୁରୀ 
ସହରର ପଶ୍ଚିମ ସୀମାରେ ଏହି ନିର୍ଜନ ବାଲୁବନ୍ତକୁ ବାବା ନିର୍ବାଚନ କରିଥୁଲେ । 
ନିଜକୁ ପ୍ରଚାର ଠାରୁ ଦୂରରେ ରଖିବା ମନୋବୃତ୍ତି ତାଙ୍କୁ ଆହୁରି ଅଞ୍ଞେୟ କରିଦେଲା ! 
ତାଙ୍କର କୌଣସି ଶିଷ୍ୟ ମଧ୍ୟ ଲେଖନୀ ଚାଳନା କରି ବାବାଙ୍କ ବିଷୟରେ ବିଶେଷ 

ଆଲୋକପାତ କଲେ ନାହିଁ । ସଂସାର ବିରତ ନିବୃତ୍ତ ମାର୍ଗୀ ବାବାଙ୍କ ବିଷୟରେ 
ଅନେକ କଥା ଜଣା ପଡ଼ିଲା ନାହିଁ । 


mms mm — 


କିନ୍ତୁ ବାବା ସମାଧ୍‌ ଗ୍ରହଣ କରିବା ପରେ ତାଙ୍କ ବିଷୟରେ କିଛି କିଛି ସମ୍ବାଦ 
ଲୋକମାନଙ୍କ ଗୋଚରକୁ ଆସିଲା । ଓଡ଼ିଶାର ପୂର୍ବତନ ରାଜ୍ୟପାଳ ଶ୍ରୀ ଶଙ୍କର ଦୟାଲ 
ଶର୍ମା ପ୍ରଥମେ କହିଲେ ଯେ ଦେଢଶହ ବର୍ଷ ତଳେ ବାବା ପଞ୍ଜାବରେ ତାଙ୍କ କୁଳଗୁରୁ 
ଥିଲେ । ବାବା କୁଆଡେ ଗଲେ ବୋଲି ଖୋଜା ଚାଲିଥଲା ବେଳେ ଓଡ଼ିଶାରେ 
ଗିର୍ଣ୍ଧାରବନ୍ତରେ ତାଙ୍କ ସନ୍ଧାନ ମିଳିଲା, କିନ୍ତୁ ବାବା ସେତେବେଳକୁ ସମାଧ୍‌ ଗ୍ରହଣ 
କରିସାରିଥୂଲେ । ମଧ୍ଷପ୍ରଦେଶର ରାଜ୍ୟପାଳ ହୋଇଯାଇଥ୍‌ବା ବେଳେ ତାଙ୍କ କୁଳଗୁରୁଙ୍କ 
ଆଶ୍ରମର ସୁରକ୍ଷା ପାଇଁ ସେ ବ୍ୟଗ୍ରତା ପ୍ରକାଶ କରିଥୁଲେ । ବାବା କେତେବର୍ଷ ଦେହ 
ଧାରଣ କରିଥୁଲେ, ଏ ବିଷୟରେ ବିଚାର ଆଲୋଚନା ଆରମ୍ଭ ହେଲା । ବାବା ଦେହ 
ଧାରଣ କରିଥୂଲା ବେଳେ ଜଣେ ଶିଷ୍ଯ ପଚାରିଥୂଲେ, ବାବା ଆପଣଙ୍କୁ କେତେ 
ବୟସ ହେଲା । ବାବା ପାଖରେ ଥବା ବିରାଟ ବରଗଛକୁ ଅଙ୍ଗୁଳି ଦେଖାଇ କହିଲେ, 
ଏତିକି ବର୍ଷ, ଅର୍ଥାତ ଏ ବିରାଟ ବରଗଛକୁ ଯେତେ ବର୍ଷ ବୟସ ବାବାଙ୍କୁ ସେତିକି 
ବର୍ଷ ବୟସ । ବାବା ନିଜ ଶରୀରକୁ ବନଜାତ ଏକ ମହୀରୂହ ପରି ଜ୍ଞାନ କରୁଥୁଲେ । 
ବିପୁଳ ବପୁ, ଆପାଦ ଲମ୍ବିତ ଦୀର୍ଘ ଜଟାମାଳ, ବିଶାଳ ଭୂଜକୁ ଦେଖିଲେ ମନେହେବ 
ବାବା ହେଉଛନ୍ତି ଏକ ବିରାଟ ବଟଦୁମ । ବାବା ଲେଇ୍କୁଟି ପର୍ଯ୍ୟନ୍ତ ବ୍ୟବହାର କରୁ 
ନଥୁଲେ, କିନ୍ତୁ ତାଙ୍କର ପେଟ ବସ୍ତ୍ାବରଣର କାର୍ଯ୍ୟ କରୁଥଲା । ଅଭୁତ ସେ ମୃ । 
ସବୁଠାରୁ ଅଭୁତ ତାଙ୍କ ଅମାପ ବ୍ୟକ୍ତିତ୍ଵର ଅନ୍ତହୀନ ଗମ୍ଭୀରତା । ସେ କିନ୍ତୁ ଖୁବ ପ୍ରସନ୍ନ 
ଦିଶନ୍ତି । ଅନ୍ତରର କେଉଁ ଅଞ୍ଞେୟ ଉତ୍ସରୁ ସତେ ଯେପରି ତାଙ୍କର ଗାମ୍ଭୀର୍ଯ୍ୟମୟ 
ପ୍ରସନ୍ନତା ନିସ୍ଯନ୍ଦିତ ହେଉଥୁଲା । ବାବା ଥଲେ ଅଦ୍ବୈତବାଦୀ ବେଦାନ୍ତୀ । ବେଦାନ୍ତ 
ଗ୍ରନ୍ ଉପନିଷଦମାନଙ୍କରେ ଆଧାରିତ ବ୍ରହ୍ମା୍ମବିଜ୍ଞାନର ପ୍ରତ୍ୟକ୍ଷ ଅନୁଭବ ସିଦ୍ଧ ମହାତ୍ମା 
ଶ୍ରୀ ରାମକୃଷ୍ଣ ପରମହଂସଙ୍କ ଗୁରୁ ‘ତୋତାପୁରୀ' । ଶ୍ରୀ ରାମକୃଷ୍ଣ ତାଙ୍କୁ ସମ୍ବୋଧନ 
କରୁଥଲେ ନଙ୍ଗାବାବା, ଲଙ୍କୁଳି ବାବା ! ନାଗା ସଂପ୍ରଦାୟର ଏହି ନଙ୍ଗାବାବାଙ୍କ ଠାରୁ 
ଶ୍ରୀ ରାମକୃଷ୍ଣ ଦୀକ୍ଷା ଗ୍ରହଣ କରି ସାଧନା ବଳରେ ଅଦ୍ବୈତାନୁଭବ ଲାଭ କରିଥୂଲେ । 
ଶ୍ରୀ ରାମକୃଷ୍ଣ ପରମହଂସ ହେଲେ ଅଦ୍ବୈତାନୁଭବ ସିଦ୍ଧ ଗୁରୁଙ୍କର ଅଦ୍ବୈତାନୁଭବସିଦ୍ଧ ଶିଷ୍ୟ । 

ବାବାଙ୍କ ଶିଷ୍ୟ ଶ୍ରୀ ରାଧାରମଣ ଲାଲ ତାଙ୍କ ବେଦାନ୍ତବୋଧ ଗ୍ରନ୍ଥରେ ଉଲ୍ଲେଖ 
କରିଛନ୍ତି, ବାବା ବେଦାନ୍ତର ଚରମ ସିଦ୍ଧାନ୍ତର ପକ୍ଷପାତୀ ଥୁଲେ । ଏଠାରେ ଚରମ 

ଶବ୍ଦଟି ଅତ୍ୟନ୍ତ ତାପୂର୍ଯ୍ୟପୂର୍ଣଣ ଓ ବିଶେଷ ପ୍ରଣିଧାନଯୋଗ୍ୟ । ମୁଁ ଏହାଠାରୁ ବଳି ଆଉ 
କୌଣସି ଭାଷାରେ ବାବାଙ୍କ ଅଦ୍ଵୈତବାଦର ନିର୍ଣ୍ଣୟ କରି ପାରି ନଥାନ୍ତି । ନିବୃତ୍ତି 
ମାର୍ଗର ପଥୂକ ନଙ୍ଗାବାବା ଚରମ ନିବୃତ୍ତି ମାର୍ଗକୁ ଆଶ୍ରୟ କରି ତହିଁରେ ଶୀର୍ଷ ସ୍ଥାନକୁ 
ଗତିକରିଥୂଲେ । ଅପରିଗ୍ରହ ବା ଅସଂଗ୍ରହ ଥୁଲା ତାଙ୍କର ନିବୃତ୍ତି ମାର୍ଗର ଅବଲମ୍ବନ । 
ବାବା ତାଙ୍କ ଶିଷ୍ୟମାନଙ୍କୁ ଶିକ୍ଷା ଦେଲାବେଳେ ଅବଧୂତ ଗୀତା ଓ ଅଷ୍ଟାବକ୍ର ଗୀତା 
ଅଧ୍ଯୟନକୁ ପ୍ରାଧାନ୍ୟ ଦେଉଥୁଲେ । ନିଶ୍ଚିତ ରୂପେ ଏହି ଦୁଇ ଗ୍ରନ୍ତରେ ଅଦ୍ଵୈତ 
ବେଦାନ୍ତର ଚରମ ସିବଦ୍ଧାନ୍ତକୁ ପ୍ରତିଷ୍ଠା କରାଯାଇଛି ! ଏହି ଦୁଇ ଗ୍ରନ୍ଥର ଅଧ୍ୟୟନ ଓ 
ନିବିଷ୍ଠ ମନନ ଫଳରେ ବାବାଙ୍କ ଦାର୍ଶନିକ ଦୃଷ୍ଟିର ସ୍ଵରୂପ ନିର୍ଣ୍ଣୟ କରିବା ସମ୍ଭବ 
ହୋଇପାରିବ ! 


ଶ୍ରୀ ରାମକୃଷ୍ଣ ଭଚ୍ତିମାର୍ଗକୁ ଅବଲମ୍ବନ କରିଥୂଲାବେଳେ ବାବା ବ୍ୟାବର୍ଭକ ଭାବରେ 
ଜ୍ଞାନ ମାର୍ଗକୁ ଅବଲମ୍ବନ କରୁଥୂଲେ। ତେଣୁ ଉଭୟଙ୍କ ମଧ୍ଯରେ ଚଳିଥ୍ବା କଥୋପକଥନ 
ଏତେ ହୃଦ୍ୟ ଓ କୌତୁହଳପୂର୍ଣ୍ଣ ହୋଇଛି । ବାବା ନିଜ ସିଦ୍ଧାନ୍ତରେ କର୍ମଯୋଗ ଓ 
ଉପାସନାକୁ ଅସ୍ଵୀକାର ନ କରି ପ୍ରାରମ୍ଭିକ ସ୍ତରର ସହକାରୀ, ସହଯୋଗୀ ପଵ୍ଧତି 
ବୋଲି ଗ୍ରହଣ କରୁଥୁଲେ । ବାବାଙ୍କର ନିଶ୍ଚିତ ମତ ଥୁଲା ଯେ ମୋକ୍ଷପଦ ଲାଭ ଲାଗି 
ଜ୍ଞାନଯୋଗକୁ ହିଁ ଆଶ୍ରୟ କରିବାକୁ ହେବ । ଜ୍ଞାନ ଦ୍ଵାରା ହିଁ ଅଜ୍ଞାନ ଦୂରୀଭୂତ ହୁଏ । 
ଅଜ୍ଞାନ ମୂଳକ ଏହି ସଂସାର ବ୍ୟବହାରର ନିବୃତ୍ତି ପାଇଁ ଜ୍ଞାନ ହିଁ ଏକମାତ୍ର ଅବଲମ୍ବନ | 


ବାବାଙ୍କ ନିକଟତମ ଶିଷ୍ୟ ଶ୍ରୀ ରାମନନ୍ଦନ ମିଶ୍ର ତାଙ୍କ ସଂସ୍ମରଣ ଗ୍ରନ୍ଧରେ ଶ୍ରୀମତୀ 
ହର୍ବଟଙ୍କ ପ୍ରତି ବାବାଙ୍କ ଉପଦେଶ ଦେବା କଥା ଉଲ୍ଲେଖ କରିଛନ୍ତି- ବାବା କହିଲେ , 
ହଁ ଭକ୍ତିମାର୍ଗରେ ତୁମ୍ଭର ନିଷ୍ଠା ଅଛି ତ ସେଥୁରେ ହିଁ ତୁମ୍ଭର ଲକ୍ଷ୍ୟ ପ୍ରାପ୍ତି ହୋଇଯିବ, 
କିନ୍ତୁ ତୁମ୍ଭର ଆତ୍ମସମର୍ପଣ ପୂର୍ଣ୍ଣ ହେବା ଦରକାର | ସଂପୂର୍ଣ୍ଣ ଆତ୍ମସମର୍ପଣର ଗଭୀରାର୍ଥ 
ହେଉଛି ଜ୍ଞାନଯୋଗ । ନିଃଶେଷ ଭାବରେ ଜୀବାତ୍ମା ଯେତେବେଳେ ନିଜକୁ ପରମାମ୍ଭାଙ୍କ 
ଠାରେ ସମର୍ପଣ କରିଦିଏ, ସେ ତାଙ୍କ ସହିତ ଏକୀଭୂତ ହୋଇଯାଏ । ଏହା ଥୁଲା 
ବାବାଙ୍କ ଇଙ୍ଗିତ । ଶ୍ରୀମତୀ ହର୍ବଟଙ୍କୁ ବାବା ତିନିଘଣ୍ଟା କାଳ କୃଷ୍ଣଚରିତର ରସପୂର୍ଣ୍ 
ବଣ୍ଡିନ କରିଥଲେ | ବାବା ତାଙ୍କୁ କହିଲେ, ଏଥୁରେ ଦୃଢ଼ ବିଶ୍ଵାସ ରଖ ଯେ, ଯେତେବେଳେ 
ତୁମ୍ଭର ଆତ୍ମସମର୍ପଣ ପୂର୍ଣ୍ଣ ହେବ, ଶ୍ରୀକୃଷ୍ଣ ସ୍ଵୟଂ ତୁମ୍ଭଙ୍କୁ ଜ୍ଞାନ ପ୍ରଦାନ କରିବେ ଓ ସେ 
ତୁମ୍ଭଙ୍କୁ ସେହି ଜ୍ଞାନ ଦେବେ, ଯେଉଁ ଜ୍ଞାନ ମୁଁ ତୁମ୍ଭଙ୍କୁ କହିଛି । 


୧୦୦ 


Digitized by PPRACHIN, SOA 


ଉପନିଷଦମାନଙ୍କର ଅଧ୍ୟୟନ ଓ ମନନ ପାଇଁ ବାବା ଶିଷ୍ୟ ମାନଙ୍କୁ ଉପଦେଶ 
ଦେଉଥ୍‌ଲେ । ନିଜେ ପଢ଼ାଉଥୁଲେ । ସଂଶୟ ଦୂର କରୁଥଲେ । ସରଳ ଦୃଷ୍ଟାନ୍ତ ମାନ 
ଦେଇ ତତ୍ତ୍ଵର ଜଟିଳତା ଲାଘବ କରୁଥୂଲେ। ଏହା ବାବାଙ୍କର ଦୈନନ୍ଦିନ କର୍ମ ଥୂଲା । 
ଦିନର ଦୁଇବେଳା ଏଭଳି ବେଦାନ୍ତ ଅଧ୍ୟବେଶନ ବସୁଥୁଲା । 


ସ୍ଵାମୀ ଶଙ୍କରାନନ୍ଦ ମହାରାଜ ବେଦାନ୍ତ ବିଷୟରେ ବାବାଙ୍କ କେତେକ ବାର୍ରଭାଳାପ 
ଓ ହିତୋପଦେଶର ଉଲ୍ଲେଖ କରିଛନ୍ତି । ଉପନିଷଦରୁ ଉଦ୍ଧାର କରି ବାବା ଉପଦେଶ 
ଦେଇଥୁଲେ, ଯେ ସାମାନ୍ୟତମ ବେଦର ବ୍ୟବହାର କରେ, ତାକୁ ଭୟ ହୁଏ | ଯେ 
ସବୁଠାରେ ଅଭେଦ ( ଏକତ )କୁ ଅନୁଭବ କରେ ତାହାର ବା କି ଶୋକ, କି ମୋହ 
ଥାଇପାରେ । ଏ ସାରା ବିଶ୍ଵ ଆତ୍ମା ହିଁ ଅଟେ । ହେ ଶ୍ନେତକେତୁ, ତୁ ସେହି ଆମ୍ମା 
ଅଟୁ । ମୁକ୍ତି ପାଇବାକୁ ଇଚ୍ଛା କରୁଥୁବା ଲୋକଙ୍କ ପାଇଁ ମାଣ୍ଡଜ୍ୟ ଉପନିଷଦ ହିଁ ପର୍ଯ୍ୟାପ୍ତ । 
( ଗୋଲକଚନ୍ଦ୍ର ସାହୁଙ୍କ ସଂପାଦିତ ଲଙ୍ଗୁଳିବାବା ପୁସ୍ତକ ପୃଷ୍ଠା ୨୦) 

ଏଗାରଟି ପ୍ରଧାନ ଉପନିଷଦମାନଙ୍କ ମଧ୍ଯରୁ ଅନ୍ୟତମ ମାଣ୍ଡକ୍ୟ ଉପନିଷଦରେ 
ଗୌଡ଼ପାଦଙ୍କ କାରିକା ଓ ଆଚାର୍ଯ୍ୟ ଶଙ୍କରଙ୍କ ଭାଷ୍ୟ ସନିହିତ ହୋଇଛି । ଓଁକାର 
ଉପାସନାର ଆଧ୍ଧାମ୍ଭିକ ବ୍ୟାଖ୍ୟା ଲାଗି ଏହି ଉପନିଷଦ ବିଶେଷତା ଅର୍ଜନ କରିଛି । 
ବାବାଙ୍କ ଚିନ୍ତାଧାରା ଯେ ମାଣ୍ଡକ୍ୟ ଉପନିଷଦରେ ଆଧାରିତ ତାହା ନିଃସନ୍ଦେହରେ 
କୁହାଯାଇପାରେ । 

ପୁରୀଧାମରେ ବାବା ଯେଉଁଠି ଆଶ୍ରମ ପ୍ରତିଷ୍ଠା କରିଛନ୍ତି ତାହାର ଚିତ୍ତାକର୍ଷକ 
ବର୍ଣ୍ଣନା ଶ୍ରୀ ରାଧାରମଣ ଲାଲ ପ୍ରଦାନ କରିଛନ୍ତି 


ବାବାଙ୍କ ଅବସ୍ଥାନ ସମୟର ସେ ବର୍ଣ୍ଣନା । ସେ ଲେଖିଛନ୍ତି, ଏକଦା ମୁଁ ପୁରୀଧାମସ୍ଥ 
ଗିର୍ଣ୍ାରୀପାହାଡ଼ରେ ବସି ତାହାର ମନୋମୁଗ୍ଧକର ପରମ ରମଣୀୟ ସୌନ୍ଦର୍ଯ୍ୟ ଦେଖିଛି । 
ଦକ୍ଷିଣରେ ତରଙ୍ଗମାଳା ସମନ୍ବିତ ବଙ୍ଗୋପସାଗର ପୂର୍ବରେ ପୁରୀର ଶ୍ରୀମନ୍ଦିର 
ଉତ୍ତରରେ ଭାର୍ଗବୀର ଶାଖା ଯମୁନା ନଦୀ ଏବଂ ପଶ୍ଚିମରେ ଉଚ୍ଚନୀଚ ତରଙ୍ଗାୟିତ 
ବାଲୁକାରାଶି ଉପରେ ନୟନାଭିରାମ ସୁନ୍ଦର ହରିତ୍‌ ବୃକ୍ଷଶ୍ରେଣୀ ମନମୋହନ ରୂପ 
ଧରି ମୋତେ ମୁଗ୍ଧ କରୁଥୁଲେ । ଶ୍ରୀ ବାବା ମଧ୍ଯ ବସିଛନ୍ତି ଯେପରି ସାକ୍ଷାତ ଶିବ । ମୁଁ 
କହିଲି ଏହିତ ମୋର ପ୍ରେୟ ଓ ଶ୍ରେୟଃ । ବାବାଙ୍କ ଶ୍ରୀଚରଣ ନିକଟରେ ନିର୍ଭୟରେ ମୁଁ 
ସ୍ବର୍ଗ ସୁଖ ଉପଭୋଗ କରୁଅଛି । କେ ନ ଚାହିଁବେ ଯେ, ଏହି ସୁନ୍ଦର ପରିବେଶ 
ମଧ୍ଯରେ ଅମର ହୋଇ ରହି ସର୍ବଦା ବାବା ଆପଣଙ୍କ ଶ୍ରୀଚରଣ ସେବା ପାଇବାକୁ ? 

୧୦୧ 


Digitized by PPRACHIN, SOA 


ଶିଷ୍ୟଙ୍କର ଏହି ବିମୁଗ୍ଧ ଉଚ୍ଚାରଣ ଶୁଣି ଗୁରୁଦେବ କହିଲେ, ତୁମେ ସବୁବେଳେ 
ଅଭିନୟ ହିଁ ଦେଖୁଥାଅ । ଜାଣିପାର ନାହିଁ ଯେ ଅଭିନୟ ଓ ଅଭିନେତା ଉଭୟଇ 
ମିଥ୍ୟା । ଏହି ଜଗତରେ ସେହି କେବଳ ସୁଖୀ ହୋଇପାରେ ଯେ ସମସ୍ତ ଜଗତକୁ 
ମାୟାର ଅଭିନୟ ଏବଂ ନିଜକୁ ଅଭିନୟ ଦ୍ରଷ୍ଟା ବୋଲି ମାନେ | 
ିର୍ଣ୍ଣାରବନ୍ତର ନାମକରଣ ବିଷୟରେ ରାମନନ୍ଦନ ମିଶ୍ର ଲେଖୁଛନ୍ତି, ବାବାଙ୍କ 
ଆଶ୍ରମ ପ୍ରତିଷ୍ଠା ବହୁ ପୂର୍ବରୁ ଜଣେ ସନ୍ନ୍ୟାସୀ ସୌରାଷ୍ଟ୍ର (ଗୁଜୁରାଟ ) ଦେଶର ଜୁନାଗଡ଼ 
ଅଂଚଳର ଗିର୍ଣ୍ଣାର ପର୍ବତରୁ ଆସି ଏଠାରେ ସାଧନ ଭଜନ କରୁଥଲେ । ତାଙ୍କୁ 
ଜନସାଧାରଣ ଗିର୍ଣ୍ାରବନ୍ତ ସାଧୁ ବୋଲି ସମ୍ବୋଧନ କରୁଥୁଲେ । ତାଙ୍କରି ନାମରୁ ଏହି 
ପବିତ୍ର ବାଲୁକାସ୍ତୃପ ଗିର୍ଣ୍ଣାରବନ୍ତ ବୋଲି ନାମିତ ହୋଇଛି । (ସଂସ୍ମରଣ, ପୃଷ୍ଠା ୧୧୫) । 
ବାବାଙ୍କର ଏକ ନିତ୍ୟ ସ୍ଥରଣୀୟ ବାଣୀ ““ଯେଜମାନେ ସୁଖ ବା ଆନଦ ପାଇବାକୁ 
ଓ ଦୁଃଖକଷ୍ଠ ହର କରିବାକୁ ଚାନ୍ଦାଛି ସେ ଆ/ମ୍ମ-କନ୍ଧତରୁ ଚଳେ ଛନ ଗ୍ରହଣ 
କରନ୍ତ, ଏହା ସର୍ବସିଵି ଦାତା /”' 


(6ବେଦାଛବୋଧ, ପଶା ୪) 


ବାଙ୍ପିସାହି 
କଟକ- ୭୫୩୦୦୯ 

ଅନୁଭବିର ଅନୁଭବରେ ଲଙ୍କୁଳିବାବା 
¬ ବ୍ରହ୍ମୋତ୍ରୀ ମହାନ୍ତି 


ଭକ୍ତ ଭଗବାନଙ୍କୁ ଦର୍ଶନ କରେ ନା ଭଗବାନ ଭକ୍ତକୁ ଦର୍ଶନ କରନ୍ତି ? ଭକ୍ତ 
ଭଗବାନଙ୍କୁ ଖୋଜିବା ଆଗରୁ ଭଗବାନ ଭକ୍ତକୁ ଖୋଜିଥାନ୍ତି । 


ମୋର ମନେହୁଏ, ବାବାଙ୍କ ଶିଷ୍ୟମାନଙ୍କର ବାବାଙ୍କ ସହିତ ସମ୍ପର୍କ ଏ ଜନ୍ମର 
ନୁହେଁ, କନ୍ଧ ଜନ୍ମାନ୍ତରର କାରଣ, ବାବା ଦୀର୍ଘଦିନ ଧରି ପୁରୀରେ ଅବସ୍ଥାନ କରିଥଲେ 
ମଧ୍ଯ ପୁରୀର ବାସିନ୍ଦା ହୋଇ ମଧ୍ଯ ଅନେକ ଲୋକ ତାଙ୍କୁ ଚିହ୍ନି ପାରିବା ତ ଦୂରର 
କଥା, ତାଙ୍କ ଦର୍ଶନ ଲାଭର ସୁଯୋଗରୁ ମଧ୍ୟ ବଞ୍ଚତ । ବାବାଙ୍କ କଥା କହିବାକୁ ଡର 
ଲାଗେନି, ଶୁଣିବାକୁ ଭଲଲାଗେ । ଭଗବତ ସୁଖ ବ୍ୟକ୍ତ କରିହୁଏ ନାହିଁ ତା ସଦା 
ଅବ୍ୟକ୍ତ | 

ପୃଥୁବୀରେ କେତେ ବିସ୍ମୟ । ଗୋଟିଏ ବିସ୍ମୟ ଅନ୍ୟ ଏକ ବିସ୍ମୟକୁ ବଳିଯାଉଛି । 
କିନ୍ତୁ ବାବାଙ୍କଠୁ ବିସ୍ମୟ କ'ଣ ଅଛି ? ତାଙ୍କ ଲୀଳାର ତନ୍ତ୍ର ଆବିଷ୍କାର କରିବାକୁ ମୁଁ 
ଚାହେଁ ନାହିଁ । ତାଙ୍କ ଲୀଳା ଆସ୍ଵାଦନ କରିବାକୁ ଚାହେଁ । ମୋ ଜନ୍ମର ବହୁ ପୂର୍ବରୁ 
ବାପା-ବୋଉ ତାଙ୍କୁ ସଦୂଗୁରୁ ରୂପେ ପାଇବାର ସୌଭାଗ୍ୟ ଲାଭ କରିଥୁଲେ । ବାପା 
ଅନେକ ସାଧୁ ସନ୍ଛଙ୍କ ସହିତ ମିଳିତ ହୋଇ ଆତ୍ମସନ୍ତୋଷ ଲାଭ କରିପାରି ନଥୂଲେ, 
ବାବାଙ୍କୁ ପାଇ ସେ ଆତ୍ମହରା ହୋଇଯାଇଥୁଲେ । ବାପା କହନ୍ତି ଆମ ଘରେ ପୂଜା 
ପାଉଥୁବା ଜଗନ୍ନାଥ ତାଙ୍କବାବାଙ୍କୁ ଗୁରୁ ରୂପେ ପାଇବାର ସୌଭାଗ୍ୟ ପ୍ରଦାନ କରିଛନ୍ତି । 
ପିଲାଦିନୁ ବାବାଙ୍କ ସହିତ ସମ୍ପର୍କ ଯୋଗୁଁ ବାବାଙ୍କ ସହିତ କଥା ହେବାକୁ ଆମକୁ ସହଜ 
ଲାଗୁଥୁଲା । ବାବା ମଧ୍ୟ ଆମକୁ ଠିକ ତାଙ୍କ ସନ୍ତାନ ପ୍ରାୟ ସ୍ନେହ ପ୍ରଦାନ କରୁଥୂଲେ । 

ଦିନେ ମୁଁ ବାବାଙ୍କୁ ପଚାରିଲି, ମୁଁ ଯେ ଏ ପୃଥ୍ବୀକୁ ଆସିଛି, ତା ମୋ କର୍ମର 
ଜୟ, ନା ପରାଜୟ ? ବାବା ହସିକରି କହିଲେ, ତୁ ପୂର୍ବଜନ୍ନରେ ବହୁତ ସତୃବକର୍ମ 
କରିଛୁ । 

ମୁଁ କହିଲି ତା ତ ନିଶ୍ଚୟ । କାରଣ ଶିବ ସ୍ଵ-ରୂପେ ସଦୂଗୁରୁଙ୍କର କୃପା ଲାଭ 
କରିଛି । କିନ୍ତୁ ମୋ ପ୍ରଶ୍ଧର ଉତ୍ତର ଏ ନୁହେଁ । ମତେ ଭୁଲାଇ ଦେଉଛ । ବାବା 
କହିଲେ, ନାରୀ ଜନ୍ମ ପରାଜୟ ନୁହେଁ, ସ୍ବତନ୍ତ୍ର ନ ହେବାରୁ ଅନେକ ସତକର୍ମ କରିବାରେ 

ବ୍ୟାଘାତ ଘଟେ। ପୁରୁଷମାନଙ୍କ ଅପେକ୍ଷା ନାରୀମାନଙ୍କର ଯଶଗୁଣ ଅଧୁକ | ଭଲହେଲେ 
ଖୁବ୍ର ଭଲ, ଖରାପ ହେଲେ ଖୁବ ଖରାପ । 

“ରାମ କହୋ......... କାମ କରୋ!” 

ଭଗବାନଙ୍କୁ ଭଲପାଇ କେହି କେବେ ପ୍ରତାରିତ ହୋଇନାହିଁ । କର୍ମଫଳ ସହିତ 
ଭଗବାନଙ୍କୁ ଭଲ ପାଇବାର କୌଣସି ସମ୍ପର୍କ ନାହିଁ । 

ଥରେ ଳଣେ ସାମ୍ବାଦିକ ବାବାଙ୍କୁ ତାଙ୍କ ଜୀବନୀ ଲେଖିବା ପାଇଁ ଅନୁମତି ପ୍ରାର୍ଥନା 
କଲେ । ବାବା କହିଲେ “ବାବା କଂଣ ଜୀବ, ତାଙ୍କ ଜୀବନୀ ଲେଖା ହେବ ? 


ପ୍ରକୃତରେ ବାବାଙ୍କ ବିଷୟରେ ମୁଁ କିଛି ଜାଣେନି । ବାବାଙ୍କ ସମ୍ପର୍କରେ ଜାଣିଛି ତ 
ବୋଲି ଭାବିବା ନିର୍ବୋଧଡା ବ୍ୟତୀତ ଆଉ କିଛି ନୁହେଁ । 


ସବୁ ଜାଣିଛି ଅବିଦ୍ୟା 

କିଛି ଜାଣେନି ବିଦ୍ୟା ॥ 

ତାଙ୍କ ସହିତ ସଂଯୁକ୍ତ ନହୋଇ ତାଙ୍କ ବିଷୟରେ ଲେଖିବି କିପରି ? ମୁଁ ଭାବୁଛି 
ସତ । ମାତ୍ର ମୋ ଭାବନାର ଅନ୍ତରାଳରେ ବାବା ଥାଆନ୍ତି । ସେ ନିର୍ଗୁଣ ସତ, କିନ୍ତୁ 
ସଗୁଣ ହୋଇ ମୋ ଭିତରେ ପ୍ରତିଭାତ ନ ହେଲେ ମୋର ଅନୁଭବ ତାଙ୍କୁ ସ୍ପର୍ଶ କରିବ 
କିପରି ? ସୀମିତ ଶହ ମାଧ୍ୟମରେ ତାଙ୍କୁ ବୁଝାଇବି କିପରି ? ସେ ତ ଅନିର୍ବଚନୀୟ । 


“ସଂସ୍କାର ପ୍ରତି ଅନାସକ୍ତ ପ୍ରକାଶ କଲେ ବାବା କହନ୍ତି ସଂସାର ବାବାର ଭାବି 
କର୍ମ କରିଯାଅ, ଦୁଃଖ ପରିବର୍ରେ ସୁଖ ପାଇଁ । ଏ ସଂସାରରେ ସୁଖ ବି ମିଥ୍ୟା, ଦୁଃଖ 
ବି ମିଥ୍ୟା । ମିଥ୍ୟାକୁ ତୁମେ ସତ୍ୟ ମନେକରି ଦୁଃଖ ପାଉଛ । ସ୍ଥାୟୀ ସୁଖ ବି ସେହି 
ଯାହା ସମୟର ଅଗ୍ରଗତି ସହିତ ମ୍ଳାନ ହୁଏ ନାହିଁ । ଭଗବତ ସୁଖର ଏହାହିଁ ସ୍ଵରୂପ ।” 
ଯିଏ ବେଶି ହରାଉଛି, ସେ ପାଉଛି ବେଶି | ନିଜ କ୍ଷତି ସମ୍ପର୍କରେ ଯେତେ କମ୍‌ ଭାବିବ 
ସେତେ ଭଲ । ଯାହାର କିଛି ନାହିଁ ତା'ର ସବୁ ଅଛି । ଏଇ ସତ୍ୟର ଉପଲବ୍ଧିରୁ 
ପରମାର୍ଥ ପ୍ରାପ୍ତହୁଏ । କ୍ଷୟକ୍ଷତିର ଅନ୍ତରାଳରେ ଅଧୂଵକ ଯେ, ଭଗବାନଙ୍କୁ ସନ୍ଦର୍ଶନ 
କରେ, ପ୍ରକୃତ ତପସ୍ୀ ହିଁ ସେ । ଇଶ୍ଵରଙ୍କ ପ୍ରତି ବିଶ୍ଵସ୍ତ ଯେ, ସେ ମଙ୍ଗଳମୟଙ୍କ 
ମଙ୍ଗଳ ଚିନ୍ତାରେ ସଦାବେଳେ ନିଜକୁ ସାମିଲ କରେ। ଜୀବ ପ୍ରଭୁଙ୍କ ମାୟାକୁ ମାନିନେଲେ 
ପରମାର୍ଥ ଲାଭକରେ। 


ପ୍ରକୃତ ଭକ୍ତର ପ୍ରାର୍ଥନା କ'ଣ ? ପ୍ରଭୁ ତମର ଇଚ୍ଛା ପୂର୍ଣ୍ଣ ହେଉ । ଭଗବାନଙ୍କ 
ସଙ୍ଗେ ନିତ୍ୟ ପ୍ରତି ମୁହଁରେ ସଂଶ୍ଲିଷ୍ଟ ସାଂସାରିକ ସୁଖ ଦୁଃଖରେ ତା'ର ଯାଏ ଆସେ 

କ'ଣ ? ତୁ ମତେ ଏକାନ୍ତ ଭାବେ ଆଶ୍ରା କର । ଅନୁଭବ କରିବ ତୂ କେତେ 
ନିରୁଦ୍ଵବିଗ୍ଧ । ନିଜ ଭାଗ୍ୟକୁ କେବେ ନିନ୍ଦନି । ଇଶ୍ଵରଙ୍କ ପ୍ରଦତ୍ତ ସେହି ଶ୍ିଶୃର୍ଯ୍ୟର 
ଅଧକାରୀ ଡୁ | 

ପ୍ରତିଦିନ ସନ୍ଧ୍ୟାବେଳେ ମହୀପ୍ରକାଶ ମଠ ମହନ୍ତଙ୍କ ସାନ ଭାଇ ଘୋଡ଼ାରେ ଚଢ଼ି 
ଆଶ୍ରମକୁ ଆସନ୍ତି ଏବଂ ବାବାଙ୍କ ସହିତ କିଛି ସମୟ ଅତିବାହିତ କରି ଫେରିଯାଆନ୍ତି 
ବାବା ଅନ୍ତରଙ୍ଗ ଶିଷ୍ୟଙ୍କ ବ୍ୟତୀତ କାହା ସହିତ ପ୍ରାୟ କଥାବାର୍ଭା କରନ୍ତି ନାହିଁ । 
କିଛିଦିନ ପରେ ଜଣାପଡ଼ିଲା ଆଶ୍ରମକୁ ଆସୁଥ୍‌ବା ମହନ୍ତଙ୍କ ସାନଭାଇ ପରେ ଜଣେ 
ମାତାଙ୍କର ହତ୍ୟା ଅପରାଧରେ ଜଡ଼ିତ ହୋଇ କାରାଗାରରେ ଅଛନ୍ତି । ମୁଁ ବାବାଙ୍କୁ 
ପଚାରିଲି ଏପରି ବ୍ୟକ୍ତିଙ୍କୁ ଆଶ୍ରମ ପ୍ରବେଶର ଅନୁମତି କାହିଁକି ମିଳୁଛି ? ବାବା 
କହିଲେ, ‘ଯିଏ ଯେତେ ଦୁରାଚାର ହେଉପଛେ, ତା ମଧ୍ୟରେ ଦିବ୍ୟ ଚେତନା ପ୍ରଚ୍ଛନ୍ନ 
ଥାଏ ।” ତେଣୁ କାହାରିକୁ ଅସମ୍ମାନ କରେନି । ସତ୍ବସଂଗ ପ୍ରଭାବରେ ଚେତନାର 
ଉତ୍ତରଣ ଘଟିପାରେ । ବହୁ ଅର୍ଥ ବିନିମୟରେ ସେ ବ୍ୟଷ୍ତି ଖଲାସ ହୋଇଗଲେ ମଧ୍ଯ 
ଆଉ ଆଶ୍ରମକୁ ଆସିବାକୁ ସାହସ କରିପାରି ନାହାନ୍ତି । 


ଥରେ ଜଣେ ବ୍ୟକ୍ତି ବାବାଙ୍କୁ ପ୍ରଣିପାତ କରି ବସିବାକୁ ଉଦ୍ୟମ କରିବାରୁ, 
ବାବା କହିଲେ ଦର୍ଶନ ହୋ ଗୟା । ଯାଓ ।” ଅନିଚ୍ଛା ସତ୍ତ୍ଵେ ସେ ଚାଲିଯିବାକୁ 
ବାଧ୍ଯହେଲେ । ମୁଁ ବାବାଙ୍କୁ ପଚାରିଲି ଶ୍ରଦ୍ଧାରେ ସେ କିଛି ସମୟ ଏଠି ଅତିବାହିତ 
କରିବାକୁ ଚାହୁଁଥଲେ ତାକୁ କାହିଁକି ଅନୁମତି ମିଳିଲା ନାହିଁ । ବାବା କହିଲେ, ସେ 
ଲୋକ ନାସ୍ତିକ । ସମସ୍ତଙ୍କ ଉପରେ ତାର ପ୍ରଭାବ ପଡ଼ିଥାନ୍ତା । 


ଜଣେ ପଡଶ୍ଚିତ ବ୍ୟକ୍ତି ବାବାଙ୍କୁ ପଚାରିଲେ, ବାବା ଜ୍ଞାନୀ କିସକୋ କହତେ 
ହେଁ ? ବାବା କହିଲେ, ‘ଯୋ କିତାବ ଛୋଡ଼ ଦେତେ ହେଁ ।' ବାବାଙ୍କ ପାଖରେ 
ପ୍ରତିଦିନ ଚାରିଟା ସମୟରେ ଦୀର୍ଘ ସମୟ ଧରି ପଞ୍ଚଦର୍ଶୀ, ବେଦ, ବେଦାନ୍ତ ପାଠ 
କରାହୁଏ । ବାବା ଚୁପ୍ଚାପ ବସି ରହନ୍ତି । ଦିନେ କେହି ନଥ୍‌ବା ସମୟରେ ବାବା 
ମୋତେ ଆଦେଶ ଦେଲେ, ତାଙ୍କ ଶୟନକକ୍ଷ ଆଲମାରୀରେ ଥୁବା ବହିଥାକ ଭିତରୁ 
ବହିଆଣି ପାଠ କରିବାକୁ । ମୁଁ କହିଲି, ସମସ୍ତ ଶାସ୍ତ୍ର ଅଧ୍ୟୟନ ସତ୍ତ୍ଵେ ଯାହା ଅପ୍ରାପ୍ୟ 
ରହିଯାଏ, ମୁଁ ଆପଣଙ୍କ ନିକଟରେ ସେ ପରମାନନ୍ଦ ପ୍ରାପ୍ତ ହେଉଛି । ଆପଣଙ୍କ ଆଦେଶ 
ଅନୁସାରେ ଘରେ ସେ ବହି ପଡ଼ିବି । ଏଠି ନୁହେଁ । 

ଥରେ ଜଣେ ତାନ୍ତ୍ରିକ ଆଶ୍ରମକୁ ଆସି ସମସ୍ତଙ୍କ ପାଖରେ ବସିଲେ । ବାବା ଖଟ 
ଉପରେ ବସିଥାନ୍ତି । କିଛି ସମୟ ପରେ ସେ ଓଲଟି ପଡ଼ିଲେ । ତାକୁ ପଚାରିବାରୁ ସେ 
କହିଲେ “ମୁଁ ମୋର ସମସ୍ତ ଶକ୍ତି ପ୍ରୟୋଗ କରି ହାରିଗଲି ।”” ଆସିବା ବେଳେ ସେ 
ବାବାଙ୍କୁ ପ୍ରଣିପାତ ନ କରିବା ଦେଖି ସମସ୍ତେ ଆଶ୍ଚର୍ଯ୍ୟ ହୋଇଥ୍‌ଲେ । ଗଲାବେଳେ 
କିନ୍ତୁ ସାଷ୍ଟାଙ୍ଗ ପ୍ରଣିପାତ କରିଗଲେ । 

ବୋଉ ବାବାଙ୍କ ସହିତ ପ୍ରାୟ କଥା ହୁଏନି । ତା'ର ବାବାଙ୍କ ସହିତ କଥା କହିବାର 
ଭାଷା ହେଉଛି, ନୀରବତାର ଭାଷା ସେ ମତେ ଶାସନ କରେ, ବାବାଙ୍କୁ କ'ଣ ଏତେ 
କଥା ପଚାରୁଛୁ ? ମୁଁ କିନ୍ତୁ ମୋ ମନର ସନ୍ଦେହ ମୋଚନ ନିମନ୍ତେ ଅନେକ ପ୍ରଶ୍ନ 
ବାବାଙ୍କୁ ପଚାରେ, ଅବଶ୍ୟ କେହି ନଥୂଲା ବେଳେ, ଦିନେ ମୁଁ ବାବାଙ୍କୁ ପଚାରିଲି: 

“ମହାଭାରତରେ ଚିତ୍ରବୀର୍ଯ୍ୟ, ବିଚିତ୍ରବୀର୍ଯ୍ୟ, ବିଦୁର ବ୍ୟାସଦେ ଙ୍କ ଜନ୍ମିତ ପୁତ୍ର 
ବୋଲି ଭାବିଲା ବେଳକୁ ମନରେ ସନ୍ଦେହ ଜାତ ହେଉଛି ।”” ବାବା କହିଲେ, 
““ ସେମାନେ ବ୍ୟାସଦେବଙ୍କର ମାନସପୁତ୍ର । ମହାପୁରୁଷମାନେ ଇଚ୍ଛାକଲେ ସବୁକିଛି 
କରିପାରନ୍ତି । ଅଷ୍ଟସିଦ୍ଧି ସେମାନଙ୍କ କରାଗତ ! କିନ୍ଧୁ ସେମାନେ ତାର ଅପବ୍ୟବହାର 
କରନ୍ତି ନାହିଁ।'” ମୋ ମନ ଆଶ୍ବସ୍ତ ହୋଇଥଲା | ଅଜାମ୍ଭବିଳ ପୁତ୍ର ନାମ ନାରାୟଣ ରଖି, 
ମୃତ୍ୟୁ ସମୟରେ ପୁତ୍ର ନାମ ଧରି ଡାକିବାରେ ମୁକ୍ତି ପାଇଲା କିପରି ? ପଚାରିଲି । 
ବାବା କହିଲେ, “ଗୋଟିଏ ରାତ୍ରିର ସାଧୁସେବା ଫଳରେ ସେ ମୁକ୍ତି ପାଇଛି । 
ମହାପୁରୁଷମାନେ ଅବସ୍ଥାନ କରୁଥବା ସ୍ଥାନ ଶହେକୋଷ ଧରି ପବିତ୍ର ।”” ଆଉ ଦିନେ 
ବାବାଙ୍କୁ ପଚାରିଲି “ 'ଚନ୍ଦ୍ରଲୋକକୁ ମଣିଷ ଗଲେଣି କିନ୍ତୁ ଚନ୍ଦ୍ର ଦେବତା ଭାବରେ ପୂଜା 
ପାଉଛନ୍ତି ।”” ବାବା କହିଲେ, ˆ ୟେଭି ଠିକ୍‌ ଓହଭି ଠିକ୍‌ ।”' 

ସନ୍ଧ୍ୟା ସମୟରେ ମୁଁ ଘରକୁ ଆସିବାକୁ ଉଦ୍ଯତ ହେବାରୁ ବାବା କହିଲେ, ରହ 
ପ୍ରାର୍ଥନା ପରେ ଯିବୁ । ମୁଁ କହିଲି, ଡେରି ହୋଇଯିବ । ଆଜି ସୋମବାର 
ଶ୍ରୀ ଲୋକନାଥଙ୍କୁ ଦର୍ଶନ କରିଯିବି । ବାବା କହିଲେ, ଲୋକନାଥ ପଥରକା ହୈ, 
ଜଗନ୍ନାଥ ଲକଡ଼ିକା ହୈ । ବାବାଙ୍କ ଆଦେଶ ଅନୁସାରେ ପ୍ରାର୍ଥନା ପରେ ଘରକୁ 
ଫେରିଲି । ମୁଁ ପିଲା ଥ୍ବା ବେଳେ ବୋଉ ଖାଇବା ପିଇବା ଛାଡ଼ିଦେଲା । ମାର୍ମୁଁ ଡାକ୍ତର 
ଭାବରେ ବୋଉର ଜୀବନ ପ୍ରତି ବିପଦ ଆଶଙ୍କା କରି ବାବାଙ୍କୁ ପ୍ରାର୍ଥନା କରିଥୁଲେ 


ବୋଉକୁ ସେଥୂରୁ ବିରତ ହେବାକୁ । ବାବା କହିଲେ, ˆ ଅନାହାରୀ ସଦାଯୋଗୀ, ତା 
ସାଧନାରେ ବିଘ୍ନ ଘଟାଅନି ।”? 

ବୈଦ୍ୟନାଥ ଧାମରେ ବାବା ଅବସ୍ଥାନ କରୁଥୁବା ସମୟରେ ଆମେ ବାବାଙ୍କ 
ଆଶ୍ରମରେ ପ୍ରାୟ ମାସେ ହେବ ରହିଥୁଲୁ | ବହୁତ ସୁନ୍ଦର ଥୁଲା ଆଶ୍ରମର ପରିବେଶ । 
ବାବା ଉପର ମହଲାରେ ରହନ୍ତି । ଆମେ ସମସ୍ତେ ତଳ ମହଲାରେ ରହୁ । ସେଠାରେ 
ବାବା ବୋଉକୁ ବାଧ୍ୟ କଲେ ଖାଇବାକୁ । କେତେ ବର୍ଷ ଧରି ନ ଖାଇ ଥୁବାରୁ ସହଜରେ 
ଖାଇପାରିଲା ନାହିଁ । ବାବାଙ୍କ ଆଦେଶ ଅନୁସାରେ କିନ୍ତୁ ଉପବାସ ଭଙ୍ଗ କରିଥୁଲା । 
ପରିବା ସୁପ୍‌ ଖାଇ ଶେଷ ପର୍ଯ୍ୟନ୍ତ ସେ ବାବାଙ୍କ ସେବା କ୍ଷୀର ଏବଂ ପରିବା ସୁପ୍‌ 
ଖାଉଥୁଲା । ମୃତ୍ୟୁ ସମୟରେ ମଧ୍ଧ ମୁଁ ବାବାଙ୍କ ଭୋଗକ୍ଷୀର ତା” ପାଟିରେ ଦେଇଛି । 


ଅଲୌକିକତାକୁ ବାବା ପସନ୍ଦ କରୁ ନଥୁଲେ ମଧ୍ଯ ବେଳେବେଳେ ତାଙ୍କ କୃପା 
ଦୃଷ୍ଟି ପଡ଼ିଥାଏ । ଆମେ ବୈଦ୍ୟନାଥରେ ଥ୍ବା ସମୟରେ ସକାଳେ ସନ୍ଧ୍ୟାରେ ବାବାଙ୍କ 
ପାଖରେ ଅନେକ ସମୟ ବସିରହୁ। କେତେ ଦିନଧରି ମୋ ଗୋଡ଼ରେ ଘା ହୋଇଥାଏ | 
ଯେତେ ଓିଷଧ ବ୍ୟବହାର କଲେ ମଧ୍ୟ ଭଲ ହେଉ ନଥାଏ । ମୁଁ ବାବାଙ୍କ ପାଖରେ 
ବସିଲାବେଳେ ଗୋଡ଼ରେ ତୌଲ୍ୟା ଘୋଡ଼ାଇହୋଇ ବସେ । ଦିନେ ବାବାଙ୍କ ନଜର 
ପଡ଼ିଗଲା । ସେ କହିଲେ, କ'ଣ ହୋଇଛି ? ବାପା କହିଲେ ଅନେକ ଦିନଧରି ଘା” 
ହୋଇଛି ଶୁଖୁନାହିଁ । ବାବା ଦେଖିବାକୁ ଚାହିଁବାରୁ, ତାଙ୍କ ଦୃଷ୍ଟି ପଡ଼ିବାରେ ତାହା 
ଆଶ୍ଚର୍ଯ୍ୟ ଭାବରେ ଭଲହୋଇଗଲା । ଆଉ କେବେ ସେପରି ହୋଇନାହିଁ । ଭୁବନେଶ୍ବର 
ସହୀଦ୍ର ନଗରରେ ତ୍ରିଦଣ୍ଡୀ ସ୍ଵାମୀଙ୍କ ଆଶ୍ରମ | ଥରେ ତାଙ୍କ ପ୍ରବଚନ ଶୁଣି ଭଲଲାଗିବାରୁ 
ତା ପରଦିନ ମୁଁ ସେଠାକୁ ଯାଇଥୁଲି । ମାତ୍ର ସେ ପ୍ରବଚନ ଦେବାକୁ ଆସିଲା ବେଳକୁ 
ଅନ୍ୟ ଜଣେ ବକ୍ତା ପ୍ରବଚନ ଦେବାରେ ଅଧ୍ଵକ ସମୟ ନେବାରେ ସେ ଫେରିଗଲେ । 
ଘଣ୍ଟାକରୁ ଅଧ୍ବକ ସମୟ ପ୍ରବଚନ ସେ ଦିଅନ୍ତିନି । ମୋର ଇଚ୍ଛାହେବାରୁ ମୁଁ ଦିନେ ମୋ 
ପାଖରେ ଥୁବା ପିଲାଟିକୁ ନେଇ ତାଙ୍କ ଆଶ୍ରମକୁ ଗଲି । କଥା ହେଉ ହେଉ ବାବାଙ୍କ 
ପ୍ରସଙ୍ଗ ପଡ଼ିବାରୁ ସେ ଚୁପଚାପ ବସିରହି ମତେ କହିଲେ ବାବାଙ୍କ କଥା କିଛି କହ, ମୁଁ 
ଶୁଣିବି । ତାଙ୍କର ବାବାଙ୍କ ପ୍ରତି ଗଭୀର ଅନୁରାଗ ଦେଖି ମତେ ବହୁତ ଭଲ ଲାଗିଲା । 
ବାବାଙ୍କ ପ୍ରତି ଶ୍ରଦ୍ଧା ନଥୁବା ବ୍ୟକ୍ତିକୁ ବାବାଙ୍କ କଥା କହିବା । ଗୁରୁଙ୍କ ପ୍ରତି ଅବମାନନା । 
ତାଙ୍କ ପାଖରୁ ଆସିଲା ବେଳେ ସେ ବିଶେଷ ଭାବେ ଅନୁରୋଧ କରିଥୁଲେ ! ବାବାଙ୍କର 
ଆଶ୍ରମକୁ ଆସିବା ପାଇଁ । ମୁଁ କିନ୍ଧ ଆଉ ଯାଇପାରିନି । 

ଭକ୍ତର ଭଗବାନ | ଭଗବାନ ଭକ୍ତ ପାଇଁ ସବୁକିଛି କରିପାରନ୍ତି ଗୁରୁପୂର୍ଣ୍ଣିମାରେ 
ବାବାଙ୍କ ବେକରେ ଶହେ ପଦ୍ମଫୁଲ ମାଳ ସହିତ ଅନେକ ଅନ୍ୟ ଫ୍ରଲମାଳ ଗଳାରେ 

ଧାରଣ କରିବା ସହ ଦୀର୍ଘ ସମୟ ଧରି ପୂଜାର୍ଚନା ତାଙ୍କୁ ବ୍ୟସ୍ତ ଲାଗୁଥୁଲେ ମଧ୍ଯ 
ଭକ୍ତମାନଙ୍କ ଆଗ୍ରହକୁ ସେ ଗ୍ରହଣ କରୁଥଲେ |! ବୋଉ ପ୍ରତ୍ୟେକ ଗୁରୁବାର ଦିନ 
ବାବାଙ୍କୁ ତାଙ୍କ ଶୟନୁ କକ୍ଷରେ ମାଣବସା ଗୁରୁବାରରେ ମହାଲକ୍ଷ୍ମୀଙ୍କୁ ପୂଜା କଲା ପ୍ରାୟ 
ଧୂପ, ଦୀପ, ଭୋଗଦେଇ ପୂଜା କରେ ! ଗୁରୁବାର ଦିନ ବୋଉର ମୌନବନ୍ତତ । ବାବା 
ତାକୁ ପଚାରନ୍ତି । ତୁ ଭଗବାନଙ୍କ ସହିତ ମଧ୍ଯ କଥା ହେବୁନି । 

ଭକ୍ତ ଭଗବାନଙ୍କ ପାଖେ ହାର ମାନେ ନାହିଁ, ଭଗବାନ ଭକ୍ତ ପାଖରେ ହାର 
ମାନନ୍ତି । ପୁରୀର ଗିରିନାରୀବନ୍ତ ଆଶ୍ରମରେ ଦିନକୁ ଦିନ ଗୁରୁପୂର୍ଣ୍ଣିମୀ ଉତ୍ସବ ମହା 
ଆଡ଼ମ୍ବରରେ ପାଳିତ ହେଉଥଲା । କିନ୍ତୁ ବାବା ଭାଗଲପୁରରେ ଥ୍ବା ସମୟରେ 
ନିରାଡ଼ମ୍ବର ଭାବରେ ପାଳିତ ହେଉଥୁ୍‌ବା ସେ ଗୁରୁପୂର୍ଣ୍ଣିମା ମୁଁ ଏ ପର୍ଯ୍ୟନ୍ତ ଭୁଲିପାରି 
ନାହିଁ । ଶିଷ୍ୟମାନେ ବହୁତ କମ୍‌ଥଲେ । ଏତେ ବାଟ ଯିବା ସମ୍ଭବ ନଥୁଲା । ଜଣେ 
ଭଦ୍ରବ୍ୟକ୍ତି କ'ଣ ତମ୍ବା ପଇସାର ମାଳ ବାବାଙ୍କ ବେକରେ ପିନ୍ଧାଇବାକୁ ଉଦ୍ୟତ ହେବାରୁ 
ବାବା ମନାକଲେ ସେ କୌଣସି ଧାତୃ ଦ୍ରବ୍ୟ ସ୍ପର୍ଶ କରନ୍ତି ନାହିଁ । ସେ ତମ୍ବା ପଇସାର 
ମାଳ ପିନ୍ଧାଇବାରେ ଆଡ଼ମ୍ବରରେ ଅହମିକା ଥାଏ ! ଭଶ୍ଵରଙ୍କ ଆରାଧନା ନିମିତ୍ତ ବାହାରର 
ସୌଷ୍ଠବ କଣ ପ୍ରୟୋଜନ ? 


ଭାଗଲପୁରରେ ବାବା ଗଙ୍ଗା କୂଳରେ ଗୋଟେ ଭଙ୍ଗାଘରେ ରହୁଥ୍‌ଲେ । ଆମ 
ପରିବାର ପହଞ୍ଚବା ପରେ ସେଠାରେ ସୁବିଧା ନଥୁବାରୁ ବାବା ସେଠି ସେଠାକାର 
ଅବସରପ୍ରାପ୍ତ ଜଜ୍‌ଙ୍କୁ ନିର୍ଦ୍ଦେଶ ଦେଲେ ଆମକୁ ତାଙ୍କ ଘରେ ରଖିବା ପାଇଁ । ସେ 
ବାବାଙ୍କ କର୍ମୀ ଥୂଲେ । ତାଙ୍କର ସ୍ତ୍ରୀ ପୁଅ ମୃତ୍ୟୁବରଣ କରିଥାନ୍ତି । ତାଙ୍କ ବଡ଼ ଭଉଣୀ 
ତାଙ୍କ ପାଖରେ ରହନ୍ତି । ବାପା ତାଙ୍କୁ ହଇରାଣ କରିବାକୁ ନ ଚାହିଁବାରୁ ବାବା କହିଲେ 
ଗୁରୁଭାଇମାନଙ୍କୁ ଆଡିଥ୍ୟ ପ୍ରଦାନ କରିବା ସୌଭାଗ୍ୟର କଥା, ଅସୁବିଧା କ'ଣ ? 
ବାବାଙ୍କ ଆଦେଶ ଅମାନ୍ୟ କରିବାର ସାଧ୍ୟ କାହାର ନାହିଁ । ଆଶ୍ରମ ନିକଟରେ ତାଙ୍କ 
ଘର ହୋଇଥ୍‌ବାରୁ ସକାଳ ଓ ସନ୍ଧ୍ୟାରେ ବାବାଙ୍କ ପାଖରେ ସମୟ ଅତିବାହିତ କରିବାର 
ସୁବିଧା ହୁଏ । ସେ ମଧ୍ଯ ଆମ୍ଭମାନଙ୍କୁ ବହୁତ ଆଦର ଯନ୍ନରେ ରଖିଥୁଲେ । 


ଗୁରୁପୂର୍ଣ୍ଣମୀ ଦିନ ସାରାଦିନ ଆଶ୍ରମରେ କଟିଲା। ଭାଗଲପୁରରେ ଆମେ ଅନ୍ମଦିନ 

ଥୁଲୁ ! ପୁରୀ ଚାରିନଳାରେ ଆମର ବହୁ ମୂଲ୍ୟର ଗୋଟେ ବଗିଚା ଥଲା । ଯେଉଁଥୁରେ 

ଧାନ ଜମି ସହିତ ୩୦୦ ନଡ଼ିଆ ଗଛ, ଆମ୍ବ ଓ ପଣସ ସେପ୍ପାର ବଗିଚା ବ୍ୟତୀତ 

ପନିପରିବା ଉତ୍ପାଦନ ହୁଏ । ରହିବା ପାଇଁ ବାସ ଉପଯୋଗୀ କୋଠାଘର ମଧ୍ୟ 

ଥୁଲା । ବହୁମୂଲ୍ୟ ସମ୍ପତ୍ତି ବୋଲି ଅବିହିତ କରିବାର କାରଣ, ବାବା ସେଠାରେ କିଛିଦିନ 
ଅବସ୍ଥାନ କରିଥୁଲେ । ଆକର୍ଷଣ ରହିବା ତ ସ୍ଵାଭାବିକ । 


—~ 


ବାବା କିନ୍ତୁ କହିଲେ, “ମିଟିକୋ କାହେକୋ ଇତନା ଲୋଭ ?”” ଅର୍ଥ ଯଦି 
ଜୀବନରେ ସର୍ବସ୍ବ ତେବେ ସବୁ ସ୍କଶ୍ବର୍ଯ୍ୟ ଅଖଣ୍ଡ ସମ୍ମାନ ଏବଂ ଚରମ ପ୍ରତିଷ୍ଠାର 
ପ୍ରାପ୍ତି ପରେ ଅନର୍ଥ ଅବ୍ୟାହତ ରହେ କାହିଁକି ? ଯାହା ନିଜର ନୁହେଁ ତାକୁ ନିଜର 
ମନେ କରିବା ହିଁ ଦୁଃଖ । ଯେତେବେଳେ ଯାହା ଆରମ୍ଭ ହୁଏ ତାର ଶେଷଥାଏ। ତେଣୁ 
ନିର୍ଲିପ୍ତ ରହ । ଅର୍ଥ ସଞ୍ଚନ୍ତି ଯେତେ ନର, କେବଳ ଦୁଃଖ ତାହାଙ୍କର | ସଂଚୟ, ଅପଚୟ | 

ଅପାର ଦିଲ୍ଲୀ ଯିବାର ଥୁବାରୁ ଆମେ ଦ୍ବିପ୍ରହରରେ ଆଶ୍ରମକୁ ଗଲୁ ବାବାଙ୍କ 
ଦର୍ଶନ ନିମିତ୍ତ । ବାବା ବିଶ୍ରାମ ନେଉଥ୍‌ଲେ । ଆମେ ଆସିବା ଜାଣିପାରି ଉଠିଆସିଲେ । 
ଖରାରେ ଆସିଥୁବାରୁ ମତେ କହିଲେ ପଇଡ଼ ଭାଙ୍ଗି ସମସ୍ତଙ୍କୁ ଦେବାକୁ । ମୁଁ ଦେଖିଲି 
ପଇଡ଼ ସମସ୍ତଙ୍କୁ ଦେଲାପରେ ବାବାଙ୍କ ସେବା ପାଇଁ ଆଉ ରହିବ ନାହିଁ । ମନାକଲାରୁ 
ବାବା ବାଧ୍ୟ କଲେ ଦେବା ପାଇଁ । ବାବାଙ୍କ ଆଦେଶକୁ ଅମାନ୍ୟ ନ କରି ପାଣି 
ପାଇଡ଼ ସମସ୍ତଙ୍କୁ ଦେଲି ସିନା, ମନରେ ମୋର ଗଭୀର ଦୁଃଖ ଜାତ ହେଉଥାଏ 
ବାବାଙ୍କ ପାଇଁ ପଇଡ଼ ନଥୁବା ହେତୁ । ମନ ଦୁଃଖରେ ବସିଥାଏ, ଠିକ୍‌ ସେତିକିବେଳେ 
ଜଣେ ଲୋକ ଟୋକେଇରେ ପଇଡ଼ ଟୋକେଇଏ ନେଇ ଆସି ପହଞ୍ଚଲା । ବାବା 
ମତେ ଅନାଇ ହସିଦେଇ କହିଲେ, ଦେଖା ତୁମନେ ? ମୋ ମନର ସମସ୍ତ ଦୁଃଖ, 
ଅଭିମାନ ମୁହୁର୍ଭରେ ଆନନ୍ଦରେ ରୂପାନ୍ତରିତ ହୋଇଗଲା । 

ମୋ ଇଚ୍ଛା ସଦା ତମ ଇଚ୍ଛା ପାଖେ ହାରିଯାଏ । ମାତ୍ର ଏଇ ପରାଜୟକୁ ମୁଁ ନତ 
ନେତ୍ରରେ ସ୍ଵୀକାର କରେ । ତମର ତିରସ୍କାର ଓ ପୁରସ୍କାର ଉଭୟ ମୋର କାମ୍ୟ ! 
ମୋର ପାପର ଶେଷ ଅଛି ମାତ୍ର ସେ ତାହାର ଶେଷ କାହିଁ ? ପ୍ରଭୁଙ୍କୁ ଆଶ୍ରା କଲେ 
ପାପଟି ପୁଣ୍ୟର ରୂପ ନିଏ । ବସ୍ତୁ ଜଗତରେ ସବୁ ପ୍ରକାରର ଆନନ୍ଦ ଦିନେ ନିଃଶେଷ 
ହୋଇଯିବା ପରେ ଭାବ ଜଗତ ସହ ପୂର୍ବରୁ କିଛିଟା ଆତ୍ମୀୟତା ନ ଥୁଲେ ବଂଚିବ 
କିପରି ? ସତ୍‌ ଚିନ୍ତା, ସଡ଼ ସଂକଳ୍ପ ବୃଥାଯାଏନି । ମନ ମୋକ୍ଷର କାରଣ, ମନ 
ପତନର କାରଣ । ପ୍ରତିକ୍ଷଣରେ ଯଦି ମୁଁ ତମକୁ ମନରେ ଧରି ରଖୁ ନ ପାରିଲି ତେବେ 
ତମକୁ ଭଲପାଇବା ମୋର ନିରର୍ଥକ । 

ଆମ୍ଭମାନଙ୍କର ସାରା ଜୀବନର ସଂପର୍କ ଭୁଲମାନଙ୍କ ସଂଗେ । ମୋ ଭୁଲ ଲାଗି 
ଶାସ୍ତି ତ ଅବ୍ୟାହତ । ତମର ମାତ୍ର ମୋ ପାଇଁ ଶ୍ରଦ୍ଧା ବ୍ୟାହତ ହେବ କାହିକି ? 

ପ୍ରଦୀପ ଜଳିବ ଅଥବା ଲିଭିବ, ସବୁ ତମ ନିର୍ଦ୍ଦେଶ । ସାଂସାରିକ ସୁଖ ଦୁଃଖକୁ ସ୍ଵପ୍ନ 
ମଣନ୍ତି ଯେଉଁମାନେ ସେଇମାନେ ହିଁ ମୃତ୍ୟୁଞ୍ଜୟ ! ଭୁଲ ଗୋଟିଏ ମୁହୂର୍ରେ । ଅନୁତାପ 
ଅନନ୍ତ କାଳ ପର୍ଯ୍ୟନ୍ତ । ଅନେକ ଭୁଲକୁ ଠିକ ଭାବିବା ହେତୁ ଆମର ବହୁ ମହାର୍ଘ 
ସମୟର ଅପଚୟ ହୋଇଥାଏ । 

ଭଗବାନ ତାଙ୍କର ଆଶୀର୍ବାଦର ହାତ ନ ବଢ଼ାଇଲେ ଆମ୍ଭମାନଙ୍କର କୌଣସି 
ପ୍ରୟାସ ସଫଳ ହେବନି । ଦିନେ ଆମେ ବାବାଙ୍କ ପାଖକୁ ଯାଇଛୁ । ସେଦିନ ମୋର 
ଉପବାସ ଥୁବା ଶୁଣି ବାବା ମୋତେ ନିର୍ଦ୍ଦେଶ ଦେଲେ ଫଳ ଘରୁ ଆମ୍ବ ଆଣିବାକୁ । 
ଫଳ ଆଣିବା ପରେ ବାବା ଗୋଟିଏ ଆମ୍ବ ତାଙ୍କ ହାତରେ ଧରି ମୋ ହାତକୁ ଦେଇ 
କହିଲେ କାଲି ସକାଳେ ପ୍ରଥମେ ଏ ଆତ୍ବ ଖାଇ ଉପବାସ ଭଙ୍ଗ କରିବୁ । ସେ ଆମ୍ବର 
ସ୍ଵାଦଥୂଲା ଅବର୍ଣ୍ଣନୀୟ । 

ଥରେ ପୁରୀରେ ଗୋବିନ୍ଦ ଦ୍ଵାଦଶୀ ଯୋଗ ସମୁଦ୍ର ସ୍କାନ ପଡ଼ିଥୂଲା । ବାହାରୁ 
ଅନେକ ଲୋକ ଆସି ଲୋକାରଣ୍ୟ ପୁରୀ ସହର । ଲକ୍ଷଲକ୍ଷ ଲୋକଙ୍କ ସମାଗମ, 
ମୋର ସେ ସବୁରେ ବିଶ୍ଵାସ ନଥୁବାରୁ ସମୁଦ୍ଵରେ ବୁଡ଼ ପକାଇବାକୁ ମୁଁ ଗଲିନି । କିନ୍ତୁ 
ସନ୍ଦେହ ମୋଚନ ନିମନ୍ତେ ବାବାଙ୍କୁ ପଚାରିଲି ଯେଉଁମାନେ ବୁଡ଼ ପକାଉଛନ୍ତି ସେମାନେ 
କଂ ଶ ମୁକ୍ତି ପାଇଯିବେ ? ବାବା ନାହିଁ କଲେ, କହିଲେ “ଯଦି ପାପକର୍ମ ବୁଡ଼ରେ 
ଧୋଇହୋଇଗଲା, ପୁଣି ତ ବଂଚିରହି ସେଇ କର୍ମ କରିବ । ଲାଭ କ”ଣ ?”  ପ୍ରକୃତିରୁ 
ନିବୃତ୍ତ ନ ହେଲେ ବୁଡ଼ ପକାଇ ଲାଭ ନାହିଁ । ସଦାସର୍ବଦା ସବୁ କର୍ମରେ ଶଶ୍ବର ଚିନ୍ତନ 
କଲେ, ମନୁଷ୍ୟ ଜନ୍ମ ସାର୍ଥକ ହୁଏ । 

ଦିନେ ପ୍ରଶ୍ନଛଳରେ ମୁଁ ବାବାଙ୍କୁ ପଚାରିଲି ପ୍ରକୃତରେ କଂଣ କାରକ ବ୍ରତ କଲେ 
ଜୀବ ପରମ ଗତି ପ୍ରାପ୍ତ ହୁଏ ? 

ବାବା କହିଲେ “ସଦା ସର୍ବଦା ଆହାର ବିହାରରେ ତାମସିକ ଭାବ ରହୁଥ୍‌ବା 
ହେତୁ ଗୋଟେ ମାସ ଧର୍ମ ନାମରେ ନାମିତ କରାହୋଇଛି । ସାତ୍ିକ ଭାବରେ ଜୀବନ 
ଯାପନ କରିବା ପାଇଁ|”? 

ତମ ମହିମାର ଗୁଣଗାନ କରିବାକୁ ମୋର କ୍ଷମତା ନାହିଁ । ମୁଁ ଏକା ନୁହେଁ । 
ଏପରି ମୁଁ ନିମିତ୍ତ ମାତ୍ର । ପ୍ରଭୁ ତାଙ୍କ କାମ ସେ କରୁଛନ୍ତି । ସଦାସର୍ବଦା ନିର୍ଗୁଣ ବ୍ରହ୍ମର 
ଗୁଣ କୀର୍ଉନ କର । ଯେ ସର୍ବତ୍ର ଗୁରୁମୟ ଦେଖେ ଜାଣିବା ତାର ବ୍ରହ୍ମପୋଲବ୍ଧି ହୋଇଛି । 
ତମ ଲୀଳାର ଟୀକାକାର କିଏ ହୋଇପାରିବ ? ତମେ ବତାଇଦେଲେ ମୁଁ ଲେଖେ, 
ଏତେବଡ଼ ସତ୍ୟକୁ ମୁଁ ଅସ୍ବୀକାର କରିବି କିପରି ? 

ମୋର ଗୋଟିଏ ବୋଲି ପରିଚୟ, ମୁଁ ବାବାଙ୍କ ଶିଷ୍ୟା, ମନର ପବିତ୍ରତାଠୁ ବଳି 
ପ୍ରଭୁଙ୍କୁ ନୈବେଦ୍ୟ ଦେବା ଭଳି ଅଧୁକ କ'ଣ ଆଉ ଅଛି ? ତମକୁ ଯେ ଯିମିତି 
ବୁଝିଲା ତାଙ୍କ ଅନୁରୂପ । ତମ କୃପା ବ୍ୟତିରେକେ ପ୍ରତିଭା କାହିଁ ୨ ମୋର ଏତେ 
ଦୋଷ ଦୁର୍ବଳତା ସତ୍ତ୍ଵେ ମତେ କାହିଁକି ଏତେ ଭଲ ପାଅ ? କାରଣ ତମେ ଜାଣ 


ମୋର ଏତେ ଦୋଷ ଦୁର୍ବଳତା ସନ୍ଗେ ଦିନେ ମୋର ରୂପାନ୍ତର ହେବ । 


ଅସାଫଲ୍ୟ ସାଫଲ୍ୟର ଭିତ୍ତିଭୂମି । ଏଇ ସଂସାରରେ ଲାଭ କ୍ଷତିର ହିସାବ କରୁ 
କରୁ ଆୟୁଷ ସରିଯାଏ । ପ୍ରିୟତମ ରହିଥାନ୍ତି ଆଡ଼ୁଆଳରେ | 


କିଏ କାହାକୁ କେତେ ଦିନ ମନେରଖେ ? କେବଳ ଭଗବାନ ଭକ୍ତକୁ ଏବଂ 
ଉକ୍ତ ଭଗବାନଙ୍କୁ ମନେ ରଖନ୍ତି ଚିରକାଳ ¦! ସବୁବେଳେ କଣ ଲେଖିହୁଏ ? ଲେଖିହୁଏ 
ଯେତେବେଳେ ସେଥ୍‌ରେ କେବଳ କୃତିତ୍ଵ ନଥାଏ ବିଭୁ ଆଶୀର୍ବାଦ ବି ପ୍ରଚ୍ଛନ୍ନ ଥାଏ । 
ଆମ୍ଭମାନଙ୍କ ଜୀବନ ସଦା ଲଶ୍ଵରାଭିମୁଖୀ ହେଉ । ବିଷୟାଭିମୁଖୀ ହେବାରୁ ସବୁ 
ବିପର୍ଯ୍ୟୟ । ମୋର ବୋଲି କିଛି ନାହିଁ, ସବୁ ତମର । 


ତୁଳସୀ ଜଗନ୍ନାଥଙ୍କ ମସ୍ତକରେ ଲାଗିହୁଏ ମାତ୍ର ବାବାଙ୍କ ପାଦରେ ତୁଳସୀ 
ଦିଆହୁଏ । ବାବା ମସ୍ତକରେ କୌଣସି ପୁଷ୍ପ ଧାରଣ କରନ୍ତି ନାହିଁ । ଆଶ୍ରମରେ ଦିନେ 
ସ୍ଵାମୀ ଜ୍ଞାନାନନ୍ଦ ଶୁଖ୍ଯାଉଥୁବା ତୁଳସୀ ଗଛକୁ ଜାଳେଣି କରିବା ପାଇଁ ନିର୍ଦ୍ଦେଶ ଦେଲେ । 
ପୁଜାରୀ ମନା କରିବାରୁ କଥା ବାବାଙ୍କ ପାଖକୁ ଗଲା | ବାବା ତୁଳସୀ ଗଛକୁ ଜାଳେଣି 
କରିବା ସପକ୍ଷରେ ମତ ଦେଲେ। 
ମତେ ଦିନେ ବାବା କହିଲେ ଖାଲି ଶ୍ଲୋକଥ୍‌ବା ଗୀତା ବହି ଦୁଇଖଣ୍ଡ ଆଣିବା 
ପାଇଁ | ମୁଁ ଗୀତା ବହି ଆଣିବା ପରେ ତାଙ୍କ ଦୁଇପାଦରେ ବହି ଦୁଇଖଣ୍ଡ ଥୁଆହେଲା । 
ତାପରେ ବାବା ମୋତେ ଆଦେଶ ଦେଲେ ଖଣ୍ଡେ ବହି ଆଶ୍ରମ ଆଲମିରାରେ ରଖିବାକୁ । 
ଆଉ ଖଣ୍ଡେ ବହି ମୋ ହାତକୁ ଦେଇ କହିଲେ ପ୍ରତିଦିନ ସକାଳେ ସମସ୍ତ ଶ୍ଲୋକ ପାଠ 
କରିବାକୁ । ସବୁଦିନ ଏତେ ସମୟ ଦେଇପାରିବା ବିଷୟରେ ମୁଁ ସନ୍ଦିହାନ ହେବାରୁ 
ବାବା କହିଲେ ପ୍ରଥମ ଅଧ୍ଯାୟ ଛାଡ଼ିଦେବୁ | ଦ୍ବିତୀୟ ଅଧ୍ୟାୟରୁ ଅଠର ଅଧାୟ ପର୍ଯ୍ୟନ୍ତ 
ପଢ଼ିବୁ । ଅଭ୍ୟାସ ହୋଇଗଲେ ସମୟ ହୋଇଯାଏ ! 
ଆଶ୍ରମରେ ବହୁତ କୋଳି ହୋଇଥାଏ । ପିଲା ବୟସରେ କୋଳି ପ୍ରତି ମନହେବା 
ସ୍ଵାଭାବିକ । ତା” ଛଡ଼ା ଆଶ୍ରମ ଆମକୁ ନିଜର ଘର ପରି ମନେହୁଏ । ଆମେ ଦୁଇ 
ଭଉଣୀ କୋଳି ଖାଇବାରୁ ବୋଉ ଆମକୁ ଗାଳିଦେଲା ! ବାବା ବୋଉ ଉପରେ 
୧୧୧ 

ବିରକ୍ତ ହୋଇ ଆଶ୍ରମର କର୍ମଚାରୀଙ୍କୁ ଆଦେଶ ଦେଲେ ବ୍ୟାଗ ଭର୍ଭିକରି କୋଳି 
ଆଣିବା ପାଇଁ । ସେ କୋଳି ଆଣିଲା ପରେ ବାବା କେତେ ଶ୍ରଦ୍ଧାରେ ସେ କୋଳି 
ଆମକୁ ଦେଲେ । ଏ ପର୍ଯ୍ୟନ୍ତ ମୁଁ ଭୁଲି ପାରିନି । କେବେକେବେ ବାବାଙ୍କ ମଣୋହି 
ସମୟରେ ଉପସ୍ଥିତ ଥଲେ ବାବା କିଛି ପ୍ରସାଦ ଛାଡ଼ି ଯାଆନ୍ତି । ଆମର ତାକୁ ପାଇବାର 
ସୌଭାଗ୍ୟ ଲାଭ ହୁଏ | ଅମୃତର ସ୍ଵାଦ ଓ ଅନୁଭବରେ ଆସିନି କିନ୍ତୁ ସେ ପ୍ରସାଦ 
ଖାଇବା ପରେ ଏପରି ସ୍ଵାଦର ସମକକ୍ଷ କିଛି ନାହିଁ । 

ରୋଗର ନିରାକରଣ ନିମିତ୍ତ କେହି ପ୍ରାର୍ଥନା କଲେ ବାବା କହନ୍ତି ବାବା କ'ଣ 
ଡାକ୍ତର ? ଡାକ୍ତର ପାଖକୁ ଯାଅ | 

ଶିଷ୍ୟମାନେ ପ୍ରାୟ ସବୁବେଳେ ବାବାଙ୍କୁ ବ୍ୟସ୍ତ କରିଥାନ୍ତି । ଦିନେ ବାବା କହିଲେ, 
“ବାବା ବାବା ହୋନେସେ କ୍ୟା ହୋଗା ? ତୃମ୍‌କୋ ଭି ବାବା ହୋନେ ହୋଗା ।”' 


ବାବାଙ୍କ ପାଖରୁ ବିଦାୟନେଇ ଆସିଲାବେଳେ ତାଙ୍କ ପାଦରେ ମୁଣ୍ଡ ଥୋଇଲି 
ଯେତେ ଲୋକ ଥାଆନ୍ତୁ ପଛେ କେହି ନ ଜାଣିଲାପରି ବାବା ମୋ ମୁଣ୍ଡ ଉପରେ ହାତ 
ରଖ୍‌ ଦିଅନ୍ତି 

ଜୀବନରେ ସବୁକିଛି ହଜିଯାଉ, ଦୁଃଖ ନାହିଁ, ବାବାଙ୍କ ହସ୍ତ ମୋ ମସ୍ତକ ଉପରେ 
ଅଛି । ସେଇ ମୋର ପରମ ପ୍ରାପ୍ତି । 

ବେଦାନ୍ତବଵବୋଧ ଶ୍ରୀଶ୍ରୀ ଲଙ୍ଗୁଳିବାବାଙ୍କ 
ମୁଖ ନିସୃତ ବାଣୀ (ଉପଦେଶ) 


ମୂଳ ବଂଗଳା - ରାଧାରମଣ ଲାଲ 
ଓଡ଼ିଆ ଭାଷାନ୍ତର- ରାଜକିଶୋର ଦାଶ 


କେବଳ ମଣିଷ କାହିଁକି ପ୍ରାଣୀ ମାଡ୍ରେଇ ଜୀବନରେ ସୁଖୀ ହେବାର ଆବଶ୍ୟକତା 
ଅଛି । କିନ୍ତ ସୁଖ ପ୍ରାପ୍ତିର ଯେଉଁ ନିର୍ଦିଷ୍ଟ ମାର୍ଗ ରହିଛି ତାହା ସେ ପଥଭ୍ରଷ୍ଟ ହୋଇ ବାଟ 
ଭୁଲି ଭୁଲ ବାଟରେ ଯାଇ ସେଇ ସୁଖ ପାଇବାକୁ ଚେଷ୍ଟା କରେ ଏବଂ ସେହି କାରଣରୁ 
କେହି ସୁଖୀ ହୋଇ ପାରନ୍ତି ନାହିଁ । ପାର୍ଥ୍ବ ଜଗତର ବିନାଶଶୀଳ ବସ୍ତୁ କେବେହେଲେ 
ସ୍ଥାୟୀ ସୁଖ ଦେବାରେ ସମର୍ଥ ନୁହେଁ 1 ଆମ୍ଭେ ଆମ୍ଭ ଆଗରେ ବାହ୍ୟ କଗତର ଯେଉଁ 
ଜିନିଷ ସବୁ ଦେଖିବାକୁ ପାଉ ତାହା ମଧ୍ଯରୁ କୌଣସିଟି ସ୍ଥାୟୀ ନୁହେଁ । ସେସବୁଟି 
ବିନାଶଶୀଳ ଓ ପରିବର୍ଭନଶୀଳ । ଦିନେ ନା ଦିନେ ତାହା ନଷ୍ଟ ହୋଇଯିବ ଓ ତା'ର 
ଧର୍ମ ହେଲା ପରିବର୍ଭନ ବା କ୍ଷଣସ୍ଥାୟୀ । ପ୍ରକୃତ ପକ୍ଷରେ ଏଭଳି ବସ୍ତୁର ପ୍ରାପ୍ତି ଆହରଣ 
ବା ଭୋଗ କେବେହେଲେ ସ୍ଥାୟୀ ସୁଖ ବା ଶାନ୍ତି ଦେଇପାରେ ନାହିଁ ବରଂ ଏହି ବାହ୍ୟ 
ଜଗତର ସମସ୍ତ ଦୃଶ୍ୟମାନ ବସ୍ତୁହିଁ ମନୁଷ୍ୟର ଦୁଃଖ ଓ ଅଶାନ୍ତିର କାରଣ ହୋଇଥାଏ । 
ଏହିସବୁ ପାର୍ଥ୍‌ବ ଜଗତର ଓ ପାର୍ଥ୍ବ ବସ୍ତୁର ଆହରଣ ଓ ଭୋଗହିଁ ଦୁଃଖର ସୃଷ୍ଟି 
କରିଥାଏ । ଏହା ତ ହେଲା ମଣିଷର ଭୋଗ୍ୟ ପଦାର୍ଥ ଗୁଡ଼ିକର କଥା । ଅନ୍ୟ ଭାବରେ 
ବା ଅନ୍ୟ ଅର୍ଥରେ ମନୁଷ୍ୟ ନିଜେଇ ପରିବର୍ଭନଶୀଳ, ବିନାଶଧର୍ମୀ ଓ କ୍ଷଣସ୍ଥାୟୀ ! 
ନିତ୍ୟ ପ୍ରତିଦିନ ଏହି ମଣିଷ ପରିବର୍ଭନଶୀଳ ହୋଇ ବିନାଶ ଆଡ଼କୁ ଅଗ୍ରସର ହେଉଛି । 
ତାହାର ସମସ୍ତ ସାଂସାରିକ ଭୋଗଲିପ୍‌ସା ଉପଲବ୍ଧି ମଧ୍ଯ ଧୀରେ ଧୀରେ ତାହାକୁ 
ବିନାଶ ଆଡ଼କୁ ବାଟ କଢ଼ାଉଛି । ଯଦିଚ, ମୃତ୍ୟୁମୁଖରେ ପଡ଼ିବାଟା ପ୍ରମାଣ କରିଦିଏ 
ଯେ, ଏହି ପଞ୍ଚଭୁତରେ ଗଢ଼ା ମଣିଷର ଦେହ ବିନାଶଶୀଳ ଓ ଜଡ଼ଧର୍ମୀ ତଥାପି 
ମଣିଷ କୌଣସି ଦିନ ଏ ଦିଗରେ ସଚେତନ ହୁଏନା, ପରନ୍ତୁ ପୁନଃ ସେଇ ଭୂଲ 
ମାର୍ଗରେ ଆଗେଇଚାଲେ | 

ଶ୍ରୀଶ୍ରୀ ଯୋଗେଶ୍ଵର ବ୍ରହ୍ମବିଦ୍ ବରିଷ୍ଠ ଦିଗମ୍ବର ପରମହଂସ-ଲଙ୍କୁଳିବାବା ଏହି 
ଲେଖକ (ଶ୍ରୀ ରାଧାରମଣ ଲାଲ)ଙ୍କ ଜୀବନ ଦର୍ଶନ ଓ ପରମାର୍ଥ ଲାଭ ସଂବନ୍ଧରେ 

ସିଦ୍ଧଯୋଗୀ ଆତ୍ମଜ୍ଞାନୀ ଅଦ୍ଧୈତ ବ୍ରହ୍ମବାଦୀ ମହାନ୍‌ ସନ୍୍ଯାସୀ ଗୁରୁଦେବ ଶ୍ରୀ 
ଲଙ୍ଗୁଳିବାବାଙ୍କୁ କେତେକ ପ୍ରଶ୍ନ ପଚାରି ଯେଉଁ ଉତ୍ତର ଲାଭ କରିଥୁଲେ ତାହାର ସୂଚନା 
ନିମ୍ନରେ ପ୍ରଦତ୍ତ ହେଲା । 

ପ୍ରଶ୍ନ : ମନୁଷ୍ୟ ସ୍ଥାୟୀ ସୁଖ ଶାନ୍ତି ପାଇବା ପାଇଁ କ'ଣ କ”ଣ କରିବା ଉଚିତ ? 

ଉତ୍ତର ¬ ସ୍ଥାୟୀ ସୁଖ ବା ନିରନ୍ତର ଶାନ୍ତି ଲାଭ କରିବାକୁ ହେଲେ ସତ୍ୟ କ'ଣ, 
ଚିରନ୍ତନ କ'ଣ, କେଉଁ ବସ୍ତୁ ସତ୍ୟ ବା କେଉଁ ଜିନିଷଟି ନିତ୍ୟ ବା ଚିରନ୍ତନ ତାହା 
ପ୍ରଥମେ ଜାଣିବାକୁ ହେବ ? ସତ୍ୟ ବସ୍ତୁ କିଏ ବା କାହାକୁ କହିବା ନାହା ଜାଣିହେଲେ 
ସେହି ବସ୍ତୁଟି ପାଇପାରିବା ସମ୍ଭବ ହୋଇପାରେ । ସତ୍ୟ ସ୍ଵୟଂ ପ୍ରକାଶମୟ ଅର୍ଥାତ୍ବ 
ସତ୍ୟକୁ ଦେଖିବା ପାଇଁ ଅନ୍ୟ କୌଣସି ବସ୍ତୁର ସାହାଯ୍ୟ ବା ଆଲୋକବର୍ଭିକା ବା 
ଦୀପ ଆଲୁଅର ଆବଶ୍ୟକତା ପଡ଼େ ନାହିଁ । ଅବଶ୍ୟ ନିଜର ଆଖିରେ ଯଦି ମଇଳା ବା 
ପରଳ ପଡ଼ିଥାଏ ତାହେଲେ ଅଲଗା କଥା ! ସେଥୁପାଇଁ ନିଜର ଦୃଷ୍ଟିକୁ ଦୃଷ୍ଟିଦୋଷକୁ 
ବା ଆଖିର ପରଳକୁ ସଫା କରିବାକୁ ହିଁ ହେବ । ଦୃଷ୍ଟିଦୋଷ ଦୂର ହେଲେ ହିଁ ସୂର୍ଯ୍ୟ 
(ଆଲୋକ) ଅଥୀତ ସତ୍ୟ ବା ପ୍ରକାଶକୁ ଠିକ୍‌ ଭାବରେ ଦେଖିହେବ । ପ୍ରତ୍ୟେକ 
ମଣିଷ କ୍ଷେତ୍ରରେ ସତ୍ୟର ଅନ୍ଲେଷଣ ହିଁ ମୁଖ୍ୟ କଥା । ପ୍ରତ୍ୟେକ ମଣିଷ ଏହା ଜାଣିରଷୁବା 
ଉଚିତ ଯେ, ବିଶ୍ଵର ବା ବାହ୍ୟ ଜଗତର ସମସ୍ତ ଦୃଶ୍ୟମାନ ବସ୍ତୁ ମାତ୍ରେଇ ତାହା 
ଜଡ଼ବତ୍ଵ ବା ଜଡ଼ବସ୍ତୁ ଏବଂ ମୁଁ ( ଦ୍ରଷ୍ଟା) ଯେ ଏସବୁ ବସ୍ତୁ ଦେଖୁଛି ସେ ନିଜେ (ମୁଁ) 
ଚେତନ ବା ଚୈତନ୍ୟ ସ୍ଵରୂପ କିନ୍ତୁ ନିଜେ ଦୃଶ୍ୟମାନ ହୁଏନା । ଆତ୍ମା ବା ଶରୀର 
ମଧ୍ଯରେ ଥୁବା “ମୁଁ” କୁ କେହି ଦେଖିପାରେନା । ତାହା ଦୃଶ୍ୟମାନ ଜଗତରୁ ସ୍ଵତନ୍ତ୍ର । 
ଏହି ଦୃଶ୍ୟମାନ ଜଗତର ବସ୍ତୁମାନଙ୍କୁ ନେଇ କେହି ଅହଙ୍କାର ଭାବନା ବା ଅହଂଭାବ 
ଆଣିବା ହିଁ ଦୋଷାବହ । ଯେପରି ଜଡ଼ତା, କ୍ଷଣସ୍ଥାୟୀତ୍ଵ ବିନାଶତ୍ସ୍ସ ଆଦି ବସ୍ତୁର 
ଗୁଣକୁ ମଣିଷ ନିଜ ମଧ୍ୟରେ ଅନୁଭବ କରେ ତାହା ବଡ଼ କଥା । ମୁଁ କିଏ ? ମୁଁ 
କ'ଣ ? ଚିନ୍ତା-ଚୈତନ୍ୟରେ ଏହା ମଣିଷ ବୁଝିପାରିଲେ ଓ ଚୈତନ୍ୟ ମଣିଷ ମଧ୍ୟରେ 
ଉଦ୍ଦେକ ହେଲେ ମଣିଷ ସତ-ଚିତଵ-ଆନନ୍ଦ କ'ଣ ଯାହା ଚୈତନ୍ୟର ସ୍ଵରୂପ, ତାହାକୁ 
ବୁଝିବାରେ ବା ଅନୁଭବ କରିବାରେ ଅସୁବିଧା ହେବନି । 

ପ୍ରଶ୍ନ ¬ ଆପଣଙ୍କ ନିକଟରେ ଲୋକେ ସାଂସାରିକ ସୁଖ-ସମୃବି ଲାଭ ଓ ଦୁଃଖ 
ନିବାରଣ ଆଶା କରି ଆସନ୍ତି । ସେଭଳି ଲୋକଙ୍କ ପାଇଁ ଆପଣଙ୍କର କି ପରାମର୍ଶ 
ରହିଛି ? 

ଉତ୍ତର -ଆମ୍ମା କ'ଣ ? ଆତ୍ମାର ସ୍ଵରୂପ କ'ଣ ? ଏହା ଜାଣିଲେ ଏହାହିଁ 
ମଣିଷର ସମସ୍ତ ସାଂସାରିକ ଦୁଃଖ କଷ୍ଟର ମିମାଂସାରେ ସାହାଯ୍ୟ କରିବ । ଏହାହିଁ 
ଏକମାତ୍ର ପନ୍ନା । ଆତ୍ମଜ୍ଞାନ ହିଁ ଏହାର ସମାଧାନର ମାର୍ଗ । ସ୍ଥାୟୀ ସୁଖ ବା ଆନନ୍ଦ 
ପାଇବାକୁ ହେଲେ ଆମ୍ବଜ୍ଞାନ ଲାଭ କରିବାକୁ ହିଁ ହେବ | ଯେଉଁ ବ୍ୟକ୍ତି ସ୍ଥାୟୀ ସୁଖ ବା 
ଆନନ୍ଦ ପାଇବାକୁ ଇଚ୍ଛା କରେ ବା ସଂସାରର ଦୁଃଖ କଷ୍ଟରୁ ନିବୃତ୍ତି ଚାହେଁ ତାହାକୁ 
ଆତ୍ମ-କଳ୍ପତରୁର ମୂଳରେ ଆଶ୍ରୟ ନେବାକୁ ହେବ | ଏହାହିଁ ସର୍ବସିଦଧି ପ୍ରଦାନ କରିବ । 
ଏହା ଭିନ୍ନ ଅନ୍ୟ କୌଣସି ପନ୍ଭା ନାହିଁ ବା ମାର୍ଗ ନାହିଁ । “ଶ୍ରୁତି ନାନ୍ୟ ପନ୍ଚା ।” 
ବେଦ -ଶାସ୍ତ୍ରସମ୍ମତ ପଥ ବା ପନ୍ଚା ହିଁ ଜୀବନରେ ସୁଖୀ ହେବାର ଏକମାତ୍ର ପନ୍ନା ବା 
ମାର୍ଗ । 

ପ୍ରଶ୍ନଂଆତ୍ମାକୁ ଚିହ୍ନିବାର ଉପାୟ କ'ଣ ? 

ଉତ୍ତର - ଆମ୍ମା ସର୍ବତ୍ର ସବୁ ସମୟରେ ପ୍ରକାଶମାନ | ଯଦି କୌଣସି ବ୍ୟକ୍ତି 
ଏହା ଅନୁଭବ କରିପାରୁ ନାହିଁ ତାହାର କାରଣ ଏହି ଯେ, ତାହାର ଆମ୍ମଶୁଛିର ଅଭାବ 
ବା ଚିତ୍ତର ଏକ ନଷ୍ଟପ୍ରାୟ ଦର୍ପଣରେ ଅଶୁଦ୍ଧତା ଯିମିତି ମୁହଁର ଚେହେରା ଦେଖି 
ହୁଏନା ବା ସ୍ଵଚ୍ଛ ଜଳ ବିନା ସୂର୍ଯ୍ୟର ପ୍ରତିବିମ୍ବ ପଡ଼େନା, ଘଟଣାଟି ସେହିଭଳି । ସୂର୍ଯ୍ୟ 
ସର୍ବତ୍ର ସବୁ ସ୍ଥାନରେ ସମାନ ଭାବରେ କିରଣ ବିଚ୍ଛୁରିତ କରିଥାଆନ୍ତି କିନ୍ତୁ ପ୍ରକାଶ ବା 
ସୂର୍ଯ୍ୟଙ୍କ ପ୍ରତିବିମ୍ବ ସ୍ଵଚ୍ଛ ବା ଉତ୍ତମ ଦର୍ପଣ ପରିଷ୍କୃତ ଜଳ ଇତ୍ୟାଦି ଶୁଦ୍ଧ ବସ୍ତୁରେ ହିଁ 
ପଡ଼ିଥାଏ । ଅବିଦ୍ୟା ଦୋଷରୁ ଚିତ୍ତରେ ମଇଳା ଜମେ ବା ଏକ ଆବରଣ ଚିତ୍ତକୁ 
ଘୋଡ଼ାଇ ରଖେ । ଚିତ୍ତଶୁଵି ପାଇଁ ବା ଆତ୍ମଶୁଵି ପାଇଁ ବା ଆତ୍ମଜ୍ଞାନ ଲାଭ ପାଇଁ 
ଶ୍ରବଣ, ମନନ ଏବଂ ନିଦିଧ୍ଯାସନ ଦ୍ଵାରା ଅବିଦ୍ୟା ଦୂର କରାଯାଇପାରେ ଓ ଆତ୍ମଜ୍ଞାନ 
ଲାଭ ସମ୍ଭବ ହୋଇଥାଏ ! 

ପ୍ରଶ୍ନ ¬ ଚିଭତର ଶୁଦ୍ଧତା ପାଇଁ କ'ଣ ଯୋଗ ସାଧନାର ଆବଶ୍ୟକତା ନାହିଁ ? 


ଉତ୍ତର -ଯୋଗ ସାଧନ କରିବା ଦ୍ଵାରା ଚିତ୍ତଶୁଦ୍ଧିରେ ସାହାଯ୍ୟ ମିଳେ କିନ୍ତୁ 

କେବଳ ଜ୍ଞାନଲାଭ ଦ୍ଵାରା ହିଁ ଆତ୍ମଭଉପଲବ୍ରି ସମ୍ଭବ, କେବଳ କର୍ମ ବା ଯୋଗାଭ୍ୟାସ 

ଦ୍ଵାରା ନୁହେଁ । ଆତ୍ମଜ୍ଞାନ ଲାଭ ହିଁ ଏକମାତ୍ର ପନ୍ଥା । ଏହାକୁ ଅଧ୍ବକ ବୁଝାଇବାକୁ ଯାଇ 

ବାବା କହନ୍ତି-କାରଣ କର୍ମ କର୍ରାର ଅଧୀନ ଏବଂ ଜ୍ଞାନ ବସ୍ତୁର ଅଧୀନରେ, ଯିମିତି- 

ଏହା କାଗଜ ତାହାକୁ ସେଇରୂପେ ଜାଣିଲେ ଅନ୍ୟ କେଉଁ କାରଣରୁ ଏ ସମ୍ବନ୍ଧରେ 

ଅନ୍ଯ କୌଣସି ସିଦ୍ଧାନ୍ତରେ ପହଞ୍ଚବ ନାହିଁ । କିନ୍ତୁ କର୍ମ ଆମ୍ଭେ କରିପାରୁ ବା ନ 

କରିପାରୁ । ଉତ୍ତମ କର୍ମ କରିପାରୁ ବା ମନ୍ଦ କର୍ମ ମଧ୍ଯ କରିପାରୁ । ସେ ଦୃଷ୍ଟିରୁ କର୍ମ 
ଚିତ୍ତଶୁଦ୍ଧିରେ ସହାୟକ ହୋଇପାରେ କିନ୍ତୁ ଜ୍ଞାନଲାଭରେ ହିଁ ଆତ୍ମାକୁ ଚିହ୍ନିବାର ବା 
ଆମ୍ମୋପୋଲବ୍ଧିର ବାଟ ଫିଟିଯାଏ । ଆତ୍ମଲାଭ ବା ଆତ୍ମଭୋପୋଲବ୍ଧ ହେଉଛି ଆମ୍ମା 
ବା ନିଜକୁ ନିଜେ ଚିହ୍ନିବା ବା ନିଜର ସ୍ଵରୂପକୁ ଜାଣିବା । 

ଜଡ଼ ଓ ଚୈତନ୍ୟ ବା ଚେତନ ଏଇ ଦୁଇ ବସ୍ତୁ ଦ୍ଵାରା ଏ ଜଗତ ସୃଷ୍ଟି ସଂଗଠିତ 
ହୋଇଛି ତାହା ଅତି ସାଧାରଣ ବୃଦ୍ଧି ଦ୍ଵାରା ଜାଣି ହୋଇଥାଏ । ମନୁଷ୍ୟ ନିଜେ ଜଡ଼ ବା 
ଚେତନ ( ଚୈତନ୍ୟ) ଏହା ନିଜକୁ ନିଜେ ପଚାରିଲେ ସ୍ଵାଭିମାନ ସଂପନ୍ନ ଯେକୌଣସି 
ବ୍ୟକ୍ତି ନିଜକୁ ଜଡ଼ବୋଲି ସ୍ଵୀକାର କରିବ ନାହିଁ । ପ୍ରକୃତପକ୍ଷେ ଚେତନ ବା ଚୈତନ୍ୟ 
ହି ଆତ୍ମାର ସ୍ଵରୂପ । ଏଇ ସଚେତନ ଆମ୍ମା ହିଁ ସତ୍ବ ¬ ଚିତ “ଆନନ୍ଦମୟ । ଏହାକୁ 
ସାମାନ୍ୟ ଚୈତନ୍ୟ (Se) କୁହାଯାଏ | 

ପ୍ରଶ୍ନ ¬ ବନ୍ଧନ ଓ ମୁକ୍ତି କ'ଣ ? 

ଉତ୍ତର ¬ ସୃଷ୍ଟିର ଆଗରୁ ଆତ୍ମା ଥାଏ ବା “ମୁଁ” ଥାଏ । ସେହି ଆତ୍ମଭାବ 
(Self Realisation) ଯେଉଁ ବ୍ୟକ୍ତିର ଥାଏ ସେ ହିଁ ମୁକ୍ତ । ଯେତେବେଳେ ଭୁଲବଶତଃ 
ବ୍ୟକ୍ତି ପ୍ରପଞ୍ଚର ବଶୀଭୂତ ହୁଏ ସେ ବନ୍ଧନ ମଧ୍ଧେ ବନ୍ଦୀ ହୁଏ । ଶରୀର ବା ମନୁଷ୍ୟ 
ଯେତେବେଳେ ଦେହ ସର୍ବସ୍ଵ ବା ମୁଁ ଏହି ଶରୀର ବା ଦେହ ଏହି ଭାବରେ ନିଜକୁ 
ଚିନ୍ତା କରେ ସେ ମନୁଷ୍ୟ ଅସତ୍ୟର ସାମ୍ପାକରେ, ଜଡ଼ ଭାବକୁ ଗ୍ରହଣ କରେ ଓ ସ୍ଥାୟୀ 
ସୁଖ ଶାନ୍ତି ସ୍ଥାନରେ ଦୁଃଖ ହିଁ ପାଇଥାଏ । ମଣିଷ ପ୍ରତ୍ୟକ୍ଷରେ ଦେଖେ ଯେ, ମଣିଷ 
ମରିଗଲେ ମୃତ ଶରୀର ହିଁ ପଡ଼ିରହେ ଏବଂ ଶରୀରକୁ ଜଡ଼ ଛଡ଼ା ଅନ୍ୟ କିଛି କୁହାଯାଇ 
ପାରିବ ନାହିଁ 


ଦିନେ ମୋର ଅତି ଶ୍ରଦ୍ଧାସ୍ପଦ ଶ୍ରୀ ଧୀରେନ ଦାଦା (ଶ୍ରୀ ଧୀରେନ୍ଦ୍ର ନାରାୟଣ 
ମୁଖୋପାଧ୍ାୟ ( ହୁଗୁଲିର }.L.^ ) ଏବଂ ଯୋଗଦା ଆଶ୍ରମର ଜଣେ ଆମେରିକାବାସୀ 
ବ୍ହ୍ମଚାରୀ ପ୍ରଶ୍ନ କଲେ- ଅହଂକାର କିପରି ଭାବରେ ତ୍ୟାଗ କରିହେବ ବା ଦେହାଭିମାନର 
ନିରାକରଣ କିପରି ସମ୍ଭବ ? ଏବେ ଏଇ ଶରୀର ନେଇ ଓ ଏହି ଜନ୍ମରେ କିପରି ମୁକ୍ତି 
ସମ୍ଭବ ହୋଇପାରିବ ? ବାବା ଉତ୍ତର ଦେଲେ ଯେ, ଏହି ସଂସାର ବା ଦୃଶ୍ୟ ଜଗତକୁ 
ସ୍ବପ୍ନବତ୍ଵ ଚିନ୍ତା କଲେ ଓ ଛଶ୍ଵରଙ୍କୁ (ପରମାତ୍ମା) ବା ପରମାତ୍ମା ଯେ, ସର୍ବମୟ ବାଉ 
ଏ ଭାବ ନେଇ, ନିଷ୍କାମ କର୍ମ କରିଗଲେ ଦେହୀ ଭାବ ବା “ମୁଁ ଯେ ଶରୀର” ବା 
ଦେହ ଏହି ଭାବନା ଦୂରହେବ । ଅହଂଭାବ ମଧ୍ଯ ଦୂରହେବ । ଏହି ଭାବରେ ଦୃଢ଼ 

ଅପରୋକ୍ଷ ଜ୍ଞାନ ଉଦୟରେ ମନୁଷ୍ୟ ସେଇ ମୁହୂର୍ଭରେ ଜୀବନମୁକ୍ତ ହୋଇଯିବ ନତୁବା 
ମୁକ୍ତି ପାଇବା କଠିନ୍ଧ ଓ ମଣିଷକୁ ଜନ୍ମ ପରେ ଜନ୍ମ ନେବାକୁ ହିଁ ହେବ । 


ପ୍ରଶ୍ଵଂ ସାଧନା କେଉଁଭଳି ଭାବରେ କରିବାକୁ ହେବ ? 


ଉତ୍ତର ¬ ଏହି ଦୃଶ୍ୟମାନ ଜଗତକୁ ସ୍ଵପ୍ନବତ୍ଵ ମନେକରି ଅଦ୍ଧୈତ ସାଧନା ଓ 
ପରମାମତ୍ମାବୋଧ ବା ଭଗବତ ସତ୍ତାର ଅନୁଭବରେ ଦ୍ବୈତ ସାଧନା କରିବାକୁ ହେବ । 
ବାବା କହନ୍ତି ଚିତ୍ତଶୁଵି ନିମିତ୍ତ ସାଧନାର ଆବଶ୍ୟକତା ରହିଛି କିନ୍ତୁ ସଚ୍ଚିଦାନନ୍ଦମୟ 
ସ୍ଵରୂପର ପ୍ରାପ୍ତି ନିମିତ୍ତ କିଛି କରିବାର ନାହିଁ କାରଣ ସାଧନାର ସ୍ଵରୂପ ହିଁ ସଚ୍ଚିଦାନନ୍ଦମୟ ! 
ଏହି ଅବସ୍ଥା କୌଣସି ଯୁଗରେ ବା କୌଣସି ସମୟରେ ପରିବର୍ଭନ ହୁଏନା । ପରିବର୍ଭନ 
ବା ବ୍ୟତିକ୍ରମରେ ବିଶ୍ଵାସ ରଖୁଥୁବା ମଣିଷ ନିଜକୁ ଜୀବ ବୋଲି ଭାବିନେଲେ ବନ୍ଧନରେ 
ପଡ଼ିଯିବ । ଅବିଦ୍ୟାର କାମ ହେଲା ମଇଳା, ବିକ୍ଷେପ ସୃଷ୍ଟି ବା ଆବରଣର ପରଦା 
ସୃଷ୍ଟି କରିବା । ସଠିକ କର୍ମ ବା ସୁକର୍ମ ଦ୍ଵାରା ମଇଳାକୁ ସଫା କରିବା, ବିକ୍ଷେପକୁ 
ଉପାସନା ଦ୍ଵାରା ( ସଗୁଣ ଉପାସନା ହେଉ କିମ୍ବା ନିର୍ଗୁଣ ଉପାସନା ) ଏବଂ ଆବରଣର 
ପରଦାକୁ ଜ୍ଞାନାଲୋକ ଦ୍ଵାରା ଦୂର କରିବାକୁ ହେବ । ତା'ହେଲେ ନିଜର ଦେହୀ 
ସ୍ଵରୂପ ବା “ମୁଁ ଏହି ଦେହ” ଭାବନାର ଆବରଣ ହଟିଯାଇ ମଣିଷ ସୂର୍ଯ୍ୟବତ୍ଵ ନିଜର 
ଆମ୍ମ ସ୍ଵରୂପକୁ ଦେଖିପାରିବ ବା ପ୍ରକାଶିତ ହେବ, ପ୍ରଭାସିତ ହେବ । ଉତ୍ତମ ସାଧନା 
ହେଲା ଶ୍ରବଣ, ମନନ ଏବଂ ନିଦିଧ୍ୟାସନ । ବେଦାନ୍ତର ବାଣୀ, ତତ୍ତମସୀ, ଗୁରୁ 
ମୁଖରେ ଶ୍ରବଣ ପୂର୍ବକ ମନନ କରି ଓ ତାହାର ନିଦିଧ୍ଯାସନ ଅର୍ଥାତ୍ଵ ଏକାନ୍ତ ମନରେ 
ଧ୍ୟାନ କରିବା ହିଁ ବେଦଶାସ୍ତ୍ର ଅନୁଯାୟୀ ଧ୍ଷେୟପନ୍ଚା । 

ପ୍ରଶ୍ବ 5 ସଶରୀରେ ଦେହୀଭାବ ବା ଅହଂ ଭାବନା ରହିଥ୍‌ବା ସମୟରେ ˆ ଅହଂ 
ବ୍ରହ୍ମୋସ୍ମି ଧାରଣା ଆଣିବାରେ ଦୋଷ ରହିଯିବ ନାହିଁକି ? 

ଉତ୍ତର ¬ ବାବା କହନ୍ତି ପ୍ରଥମେ ଅନ୍ତଃକରଣରେ ନିଜ ଭିତରେ ବ୍ରହ୍ମଚେତନା 
ଆଣିବାକୁ ହେବ । ମୁଁ ଯେ, ସେଇ ବ୍ରହ୍ମସ୍ବରୂପ ଏଇ ଭାବକୁ ଆଣିବାକୁ ହେବ । 
ତା'ଛଡ଼ା ଅନ୍ୟ ବାଟ ନାହିଁ । ` 

ପ୍ରଶ୍ନ ¬ ମୃତ୍ୟୁ କାହାକୁ କୁହାଯାଏ ? 

ଉତ୍ତର ପ୍ରକୃତ ପକ୍ଷେ ନିଦ୍ରା ଓ ମୃତ୍ୟୁ ମଧ୍ଯରେ ପ୍ରଭେଦ ଖୁବ କ୍ଷୀଣ । ଗାଢ଼ 
ନିଦ୍ରା ପୂର୍ବ ଅବସ୍ଥାରେ ମଣିଷ ମୂାପ୍ରାୟ ଥାଏ କିଛିକ୍ଷଣ ପାଇଁ । ପ୍ରତ୍ୟେକ ଅବସ୍ଥାର 

ପରିବର୍ଭନ ସଂନ୍ଧିକ୍ଷଣରେ ମଣିଷ ମୂର୍ତା ଅବସ୍ଥା ମଧ୍ୟରେ ଗତିକରେ । ପ୍ରତ୍ୟେକ ଅବସ୍ଥାକୁ 
ଅନୁଧ୍ୟାନ କରାଯାଉ । ମଣିଷ ଜାଗ୍ରତ ଅବସ୍ଥାରୁ ସ୍ଵପ୍ନାବିଷ୍ଟ ଅବସ୍ଥା ଓ ସ୍ଵପ୍ନାବିଷ୍ଠ ଅବସ୍ଥାରୁ 
ଗାଢ଼ ନିଦ୍ରା ବା ସୁଷୁପ୍ତି ଅବସ୍ଥାର ସନ୍ଧିକ୍ଷଣ ଅବସ୍ଥାଟି କ”ଣ ? ସେହିପରି ଜୀବନ 
ଅନ୍ତେ ମୃତ୍ୟୁ ଓ ମୃତ୍ୟୁ ପରେ ପୁନଃଜନ୍ମ ବା ପୁନର୍ଜନ୍ମ ହୋଇ ଯେଉଁ ସନ୍ଧିକ୍ଷଣ ମଧ୍ଯରେ 
ଗତିକରେ ତାହା ମୂର୍ତା ଭଳି ଏକ ଅବସ୍ଥା, ଏହି ମୃ ଅବସ୍ଥାଟି ଏକ ପ୍ରକାର ମୃତ୍ୟୁ 
କହିଲେ ଅତ୍ୟୁକ୍ତି ହେବ ନାହିଁ। ଏହା ମୂର୍ତଧା ଅବସ୍ଥା ଅର୍ଜିତ ପୁଣ୍ୟପାପ ଅନୁଯାୟୀ ଅଳ୍ପ 
ସମୟ ବା ଦୀର୍ଘ ସମୟ ଲାଗି ହୋଇଥାଏ । 


ଜାଗ୍ରତ, ସ୍ଵପ୍ନ ଓ ସୁଷୁପ୍ତି ଅବସ୍ଥାର ପରିବର୍ଭନ କାଳୀନ ମୂହତାଟି କ୍ଷଣସ୍ଥାୟୀ ଓ 
ମୃତ୍ୟୁ କ୍ଷେତ୍ରରେ ଦୀର୍ଘସ୍ଥାୟୀ ହୋଇଥାଏ¬ଏହା ହିଁ ପ୍ରଭେଦ । ମୃତ୍ୟୁ ପରର ମୂହ୍ରାଟି 
ଏକ ବଡ଼ଧରଣର ପରିବର୍ଭନ ପାଇଁ ଉଦ୍ଦିଷ୍ଟ ସେଥୁପାଇଁ ଦୀର୍ଘ ସମୟ ପାଇଁ ରହେ । 
ଏହି ସନ୍ଧିକ୍ଷଣରେ ସୂକ୍ଷ୍ମ ଶରୀର ନିଜ ଭାବନା ବା ସଂକଳ୍ପ ଅନୁଯାୟୀ ନୂତନ ଶରୀର 
ଧାରଣ କରେ କିମ୍ବା ପାପ-ପୁଣ୍ୟ ଭୋଗ ନିମିତ୍ତ ଅନ୍ୟ ଲୋକକୁ ଗମନ କରେ। ସ୍ୃଳ 
ଶରୀରଟି ପରିବର୍ଭନ କରି ସୃକ୍ଷ୍ମ ଶରୀର ନିଜ ନିଜର କର୍ମ ସଂସ୍କାର ଅନୁଯାୟୀ ଓ 
ଭୋଗ କରିବା ପାଇଁ ନୂଆ ଶରୀର ଗ୍ରହଣ କରେ | ଆମ୍ମଜ୍ଞାନର ପୂର୍ବ ଅବସ୍ଥା ସୃକଷନ 
ଏବଂ ଏହି କାରଣରୁ ସୃକ୍ଷ୍ମ ଶରୀରର ମୃତ୍ୟୁ ହୁଏନା କେବଳ ମାତ୍ର ଜରାଜୀର୍ଣ୍ଣ ସତୁଳ 
ଶରୀରର ପତନ ଘଟେ ଏବଂ ସୃକ୍ଷ୍ମ କାରଣରୁ ଶରୀର ନୂତନ ଶରୀର ଗ୍ରହଣ କରେ । 
ଗୀତାରେ କୁହାଯାଇଛି - 

' ବାସାଂସି ଜାର୍ଶ୍ାନି ଯଥା ବିହାୟ 
ନବାନି ଗୁହୁାଚି ନରୋଃପରାନି 

ତଥା ଶରାରାଣି ବିହାୟ ଜାର୍ଣ୍ଡାନୀ ନାନି 
ସଂନ୍ଦତି ନବାନି ଦେହା /”' 

ଏଠାରେ ସୂକ୍ଷ୍ମ ଶରୀର ହିଁ ଆତ୍ମା ଯାହାର ମୃତ୍ୟୁ ହୁଏନା ! 

ପ୍ରଶ୍ନଧଂତା' ହେଲେ ପାପ-ପୁଣ୍ୟ କିଏ ଭୋଗ କରେ ? 

ଉତ୍ତର- ୧୭ ତତ୍ସରେ ନିର୍ମିତ ସୃକ୍ଷମ ଶରୀର ଲୋକ- ପରଲୋକ ଗମନାଗମନ 
ଏବଂ ପାପ-ପୁଣ୍ଯୟ ଭୋଗ କରିବା ପାଇଁ ରହେ । ସଳ ଶରୀର ଜଡ଼ ମାତ୍ର ସେ 
କୌଣସି ପ୍ରକାର ପାପ ପୁଣ୍ୟ ଅର୍ଜନ କରେନା ଏବଂ ସେଇ କାରଣରୁ କୌଣସି 
ପାପ-ପୂଣ୍ୟ ଭୋଗ ତା ପାଇଁ ଉଦ୍ଦିଷ୍ଟ ନୁହେଁ 

ପ୍ରଶ୍ନ“ବାବା-ଗିର୍ଣ୍ଣାରବନ୍ତର ଏହି ମନୋରମ ନୈସର୍ଗିକ ବାଲୁବନ୍ତ ଉପରେ 
ଆପଣଙ୍କ ପରି ମହାମତ୍ମାଙ୍କ ସାନିଧ୍ୟ ପାଇ ମୁଁ ଚାହେଁ ଏହିଠାରେ ହିଁ ଆପଣଙ୍କ ଶରଣରେ 
ରହିଯିବାକୁ ଓ ଏହି ଚରଣ ସେବା କିଏ ବା ନ ଚାହିଁବ ? 


ଉତ୍ତରରେ ବାବା କହନ୍ତି ¬ ତୁମର ଅଭିନୟ ଦେଖୁଛି । ଜାଣିରଖ ଅଭିନୟ ଓ 
ଅଭିନେତା -ଉଭୟ ହିଁ ମିଥ୍ୟା । ଅଭିନେତା ନିଜେ ଜାଣେ ଯେ, ସେ ହରିଶନ୍ଦ୍ର ନୁହେଁ 
କିନ୍ତୁ ଅଭିନେତା ନିଜେ ଏବଂ ଦର୍ଶକ କରୁଣ ଦୃଶ୍ୟ ବା ଭୟଙ୍କର ଦୃଶ୍ୟ ଅଭିନୀତ 
ହେଲେ କରୁଣାରେ ବା ଭୟରେ ଅଭିଭୂତ ହୋଇଉଠେ | ଏ ସବୁ ଅଭିନୟ ମାତ୍ର । ଏ 
ଜଗତରେ ସେହି ହିଁ ସୁଖୀ ହୋଇପାରେ ଯେ, ସମସ୍ତ ଜଗତ ମାୟାର ଅଭିନୟ ଓ 
ନିଜକୁ ଅଭିନୟର ଦ୍ଵଷ୍ଟାବୋଲି ମନେକରେ । ଅନ୍ୟଥା ସଂସାରୀ ଲୋକ କୌଣସି 
ଭାବରେ ସୁଖ ଶାନ୍ତି ପାଇବା କଠିନ ବ୍ୟାପାର । 


ସନ ୧୯ ୨୧ କି ୨୨ ମସିହା ହେବ ଆମ୍ଭେମାନେ ଆମ୍ଭର ରିଷିଡ଼ା ଆଶ୍ରମରେ 
ଶ୍ରୀ ଶ୍ରୀ ଲଙ୍ଗୁଳୀବାବାଙ୍କର ସହଚର୍ଯ୍ୟର ସୌଭାଗ୍ୟ ଲାଭ କରି ପାରିଥୁଲୁ । ସେଠାରେ 
ଶ୍ରୀ ଶ୍ରୀ ବାବା ପ୍ରାୟ ୪ ବର୍ଷ ଅବସ୍ଥାନ କରିଥୂଲେ । ସେହିଠାରୁ ଦୀର୍ଘ ୨୪ ବର୍ଷ ପରେ 
୧୯୫୦ ମସିହାରେ ଶ୍ରୀ ଶ୍ରୀ ବାବାଙ୍କର ପୁନଃ ଦର୍ଶନ ମିଳିଲା ଏହି ଗିର୍ଣ୍ଣାରବନ୍ତ 
ଆଶ୍ରମରେ । ୧୯୫୦ ମସିହାରୁ ୧୯ ୫୬ ମସିହା ମଧ୍ଯରେ ଆମ୍ଚେ ମଝିରେ ମଝିରେ 
ପୁରୀ ଗିର୍ଣ୍ଧାର ଆଶ୍ରମକୁ ଆସି ବାବାଙ୍କ ସାନିଧ୍ଯ ଗ୍ରନ୍ଧ୍ର ପାଠ ଓ ଆଲୋଚନାର ସୁଯୋଗ 
ପାଇଲୁ ଓ ତାହାକୁ ହିଁ ସଂକ୍ଷେପରେ ଲିପିବଦ୍ଧ କରିବାକୁ ପ୍ରୟାସ କରିଛି । ବାବା ବେଦ 
ବେଦାନ୍ତର ବାଣୀ ଓ ଚରମ ସିଦ୍ଧାନ୍ତର ପକ୍ଷପାତି ଥଲେ ଓ କର୍ମ ସନ୍ନ୍ୟାସକୁ ପ୍ରାଧାନ୍ୟ 
ଦେଉଥ୍‌ଲେ | ବେଦାନ୍ତ ମାର୍ଗରେ ବହୁ ମନିଷୀ ପ୍ରବୃତ୍ତି ଓ ନିବୃତ୍ତି ଉଦୟ ପଥରେ 
ପଥ୍‌କ ହୋଇଛନ୍ତି । ବଶିଷ୍ଟ ଦେବ, ବ୍ୟାସଦେବ, ଭଗବାନ ରାମ ଏବଂ ଭଗବାନ 
ଶ୍ରୀକୃଷ୍ଣ ଆଦି ମହାପୁରୁଷଙ୍କୁ ପ୍ରବୃତ୍ତି ମାର୍ଗର ଆଦର୍ଶ ହିସାବରେ ନିଆଯାଇପାରେ । 
ଅନ୍ୟ ପକ୍ଷରେ ସନକ, ସନନ୍ଦ, ସନତ କୁମାର, ବାମଦେବ, ଶୁକଦେବ ଓ ଦତ୍ତାତ୍ରେୟ 
ପ୍ରଭୃତି ଅବଧୂତ ମହାପୁରୁଷମାନେ ନିବୃତ୍ତି ମାର୍ଗରେ ଚିର ସ୍ମରଣୀୟ ସ୍ଥାନ ଗ୍ରହଣ 
କରିଛନ୍ତି । ବେଦାନ୍ତ ହେଉଛି ସର୍ବଧର୍ମର ସମନ୍ସୟ ବା ସମର୍ଥକ ! ସେହିଭଳି ବେଦାନ୍ତ 
ଜୀବନ୍ଧୁ ସ୍ତ ଓ ବିଦେହ ମୁକ୍ତି ରୂପରେ ଅଲଗା କରି କର୍ମପନ୍ଥା ନିର୍ବାରଣ କରିଅଛି । 
ବାବା ବେଦଶାସ୍ତ୍ ଭିନ୍ନ ଅନ୍ୟ କିଛି ପ୍ରମାଣ ସ୍ଵରୂପ ଗ୍ରହଣ କରିବାକୁ ପ୍ରସ୍ତୁତ ନ ଥୁଲେ 
ବା କାହାରି ସହିତ ମଧଦ୍ଯବର୍ଭୀ ନୀତି ଗ୍ରହଣ ସପକ୍ଷରେ ନ ଥୁଲେ । 

ବାବାଙ୍କ ଉପଦେଶ ଅନୁଯାୟୀ ସମସ୍ତ ଦୁଃଖ କଷ୍ଟରୁ ନିସ୍ତାର ପାଇବାକୁ ହେଲେ 
ପରମାନନ୍ଦ ପ୍ରାପ୍ତି ହିଁ ଏକମାତ୍ର ପନ୍ଥା ଓ ଆତ୍ମାର ପରମାତ୍ମା ମିଳନ ହିଁ ମୁକ୍ତି ବୋଲି 
ବୁଝିବାକୁ ହେବ । ମୋକ୍ଷ ବ୍ରଦ୍ମଜ୍ଞାନ ବ୍ୟତୀତ ଅନ୍ୟ କୌଣସି ପନ୍ଥାରେ ଲାଭ କରାଯାଇ 
ପାରିବ ନାହିଁ । କର୍ମ ଓ ସାଧନାର ଫଳ ଉତ୍ତମ ଲୋକଙ୍କର ପ୍ରାପ୍ତି ଓ ସେ ଅର୍ଜିତ ପାପ 
ପୁଣ୍ୟ ହିଁ ପୁନର୍ଜନ୍ମନର କାରଣ ବୋଲି ଜାଣିବାକୁ ହେବ। ବ୍ରଦ୍ମଜ୍ଞାନ ଦୁଇ ପ୍ରକାର ଯଥା ¬ 
ପ୍ରଥମଟି ପରୋକ୍ଷ ଓ ଦ୍ଵିତୀୟଟି ଅପରୋକ୍ଷ ବା ପ୍ରତ୍ୟକ୍ଷ ବ୍ରହ୍ମ ହେଲା, ସଚ୍ଚିଦାନନ୍ଦ 
ସ୍ଵରୂପ ଏପରି ଜ୍ଞାନକୁ ପରୋକ୍ଷ ଜ୍ଞାନ ଓ ସଚ୍ଚିଦାନନ୍ଦ ରୂପହିଁ “ମୁଁ ” ହେଲା ଅପରୋକ୍ଷ 
ବହ୍ମଜ୍ଞାନ | 

ପ୍ରଶ୍ନଂଶରୀର ସୃଷ୍ଟି କିପରି ହେଲା ? 

ଉତ୍ତର ପ୍ରପଞ୍ଚମୟ ଜଗତର ସୃଷ୍ଟିର ପରେ ପଞ୍ଚ ମହାଭୂତର ପଞ୍ଜିକରଣ ଦ୍ଵାରା 
ସତଳ ଦେହର ସୃଷ୍ଟି ହୋଇଛି । ଏହି ଭଳି ଭାବରେ ଶରୀର ତିନି ପ୍ରକାର (କ) କାରଣ 
ଶରୀର, (ଖ) ସୃକ୍ଷ୍ମ ଶରୀର, (ଗ ) ସୂଳ ଶରୀର । ପଞ୍ଜିକୃତ ପଞ୍ଚ ମହାଭୂତରେ 
ପଚିଶ ତତ୍ତ୍ରେ ସୂଳ ଦେହ ଗଠିତ । ପଞ୍ଚ ମହାଭୂତ ହେଲା ( ୧) ଆକାଶ ( ବ୍ୟୋମ ), 
(୨) ବାୟୁ (ମରୁତ), (୩) ଅଗ୍ନି (ତେଜ), (୪) ଜଳ (ଅପ), (୫) ପୃଥୀ 
(କତି) 

ପଞ୍ଜିକରଣ କୋଷ୍ଠ 


୮ [ ଆକାଶ [ ବାୟୁ [ ରି [ ଜଳ [ ସୁଧୀ | 
| ବାନ୍ଧୁ | ଗୁସାରଣ | ଧାରଣ | ବଳ ବା ଶକ | ଚଳନ | ଆକୁଃନ | 
ଅଭି [ ନିଛା | ଚା | ଛୁଧା | କ୍ରି | ଆଳସା 
। ଜଳ | ଲାଲ | ଶ୍ବେଦ | ମୃତ୍ର । । ଶୁକ୍ର । | ଶୋଣିତ । 
ଏହିଭଳି ୨୫ ତତ୍ତଵରେ ସଳ ଦେହ ଗଠିତ ହୋଇଛି । 

ବାବା କୁହନ୍ତି-ମୁଁ ସୂଳଦେହ ନୁହେଁ, ମୁଁ (ଓ ଏହି ସକାଳ ନାମ, ଜାତି, 
ଆଶ୍ରମ, ବଣ୍ତ, ସମ୍ବନ୍ଧ ପରିଣାମ ଓ ଜନ୍ମ ମରଣ ଇତ୍ୟାଦିର ସାକ୍ଷୀ । ଏହା ହୋଇପାରିଲେ 
ଜ୍ଞାନର ଉଦୟ ହୁଏ । ପିତା-ପୁତ୍ର, ସ୍ଵାମୀ-ସ୍ତ୍ରୀ, ଗୁରୁ ଶିଷ୍ୟ ଆଦି ସମ୍ବନ୍ଧ ସ୍ଥଳ ଶରୀର 

ମିଥ୍ୟା ସମ୍ବନ୍ଧ । ମୁଁ ହେଉଛି ଆମ୍ମା ସ୍ଵରୂପ ଯାହାର ଜନ୍ମ ମରଣ ନାହିଁ । 

ସୃକ୍ଷମଦେହଟି କ'ଣ ? ଏ ପ୍ରଶ୍ନରେ ବାବା କହନ୍ତି-ଅପଞ୍ଜକୃତ ପଞ୍ଚ ମହାଭୂତ 
୧୭ ତତ୍ସରେ ସୃକ୍ଷ୍ମ ଶରୀର ଗଠିତ ହୁଏ ¦ ତାହାହେଲା ୫ଟି ଞ୍ଞାନେନ୍ଦ୍ରିୟ, ୫ଟି କର୍ମେନ୍ଦ୍ିୟ, 
୫ଟି ପ୍ରାଣ, ଗୋଟିଏ ମନ ଗୋଟିଏ ବୁଵ୍ଧି ଏହିପରି ଭାବରେ ୧୭ଟି ତତ୍ସ ଦ୍ଵାରା 
ଗଠିତ ସୃକ୍ଷ୍ମ ଶରୀର । 

ଜ୍ଞାନେନ୍ଦ୍ରିୟ ¬ ଶ୍ରୋତ୍ର, ତ୍ଵକ, ଚକ୍ଷୁ, ଜିହ୍ଲନା ଏବଂ ଘ୍ରାଣ । 

କର୍ମେନ୍ଦ୍ରିୟ ¬ ବାକ, ପାଣି, ପାଦ, ଉପସ୍ଥ ଏବଂ ଗୁହ୍ୟ 

ପ୍ରାଣେନ୍ଦ୍ରିୟ ¬ ପ୍ରାଣ, ଅପାନ, ସମାନ, ଉଦାନ ଏବଂ ବ୍ୟାନ 

ମନୋନ୍ଦ୍ରିୟ ¬ ସଂକଳ୍ପ “ବିକଳ୍ପ ରୂପ ବୃତ୍ତି । 

ନିଶ୍ଚଳାତ୍ସକା ଏବଂ ବୃତ୍ତିକୁ ବୁଦ୍ଧି କୁହାଯାଏ । 

ଏହିଭଳି ଅନେକ ଗୁଢ଼ ତତ୍ତ୍ବ ବାବାଙ୍କ ସାନିଧ୍ଯରୁ ପ୍ରାପ୍ତ ହୋଇଥ୍‌ଲେ ହେଁ ତାହା 
ବର୍ଣ୍ଣନା କରିବା ଦୂରୁହବ୍ୟାପାର | ସେ ଯାହାହେଉ ଆଗରୁ କହି ରଖିଛି ଯେ, ବହ୍ମନିଷ୍ଠ 
ଗୁରୁଙ୍କ ମୁଖରୁ ବେଦ ବେଦାନ୍ତର ତତ୍ତ୍ର ମହାବାକ୍ୟ ଶ୍ରବଣ, ମନନ ଓ ନିଦିଧାସନ 
ମାଧ୍ଯମରେ ଜ୍ଞାନର ସାକ୍ଷାତ ଅନୁଭବ ଓ ସାଧନ ହୋଇପାରିବ । ଚାରିବେଦର ଚାରିଗୋଟି 
ମହାବାକ୍ୟ ଅଛି । ଯଥା : ( ୧) ରକ୍ବେଦ-ପ୍ରଜ୍ଞାନମ୍‌ ବହ୍ଧ ( ୨) ଯଜୁର୍ବେଦ ¬ 
ଅହଂବ୍ରହ୍ନୋସ୍ମି (୩) ସାମ -ତରୁମସୀ ( ୪) ଅଥର୍ବ- ଅୟଂ ଆମ୍ମା ବ୍ରହ୍ମ । ୍ଞାନମାର୍ଗରେଂ 
ଆଠଗୋଟି ଅନ୍ତରଙ୍ଗ ସାଧନ ରହିଛି । 

( ୧) ବିବେକ ( ୨) ବୈରାଗ୍ୟ, (୩) ଷଟ୍‌ ସମ୍ପଭି (ସମ, ଦମ, ଉପରତି 
ତିତୀକ୍ଷା, ଶ୍ରଦ୍ଧା ଓ ସମାଧାନ ) | ( ୪) ମୁମୁକ୍ଷତା ( ୫) ତଃପଦ ଏବଂ ତ୍ବଂ ପଦର ଅର୍ଥ 
ସାଧନ ୬ ) ଶ୍ରବଣ ( ୭ ) ମନନ ୮ ) ନିଦିଧ୍ଯାସନ । 

ସେହିତଭଚି ଜ୍ଞାନର ବହିରଙ୍ଗ ସାଧନ ହେଉଛି ( ୧ ) ନିଷ୍କାମ କର୍ମ ( ୨ ) ନିଷ୍କାମ 
ଉପାସନା । 

ବାବା କିନ୍ତୁ ସର୍ବଦା କୁହନ୍ତି ଚିତ୍ତ ବିଶୁଦ୍ଧ ରହିଲେ ସଦୃଗ୍ରକ୍ଧ ପାଠ, ସତସଙ୍ଗ, 
ସଦଗୁରୁର ଉପଦେଶ ଶ୍ରବଣ ହିଁ ଜ୍ଞାନପ୍ରାପ୍ତି ଲାଗି ଯଥେଷ୍ଟ । 

¬ ଶ୍ରୀ ଗୁରୁ ଶରଣଂ 
e 6 © 

ସିଦ୍ଧଯୋଗୀ ତୋତାପୁରୀ ମହାରାଜ ଓ 
ପରମପୁରୁଷ ଶ୍ରୀଶ୍ରୀ ରାମକୃଷ୍ଣ 


ମୂଳ ବଙ୍ଗଳା ରଚନା — ଅଚିନ୍ତ୍ୟ କୁମାର ସେନଗୁଦ୍ତ 
ଭାଷାନ୍ତର - ରାଜକିଶୋର ଦାଶ ( ଦେଶରାଜ ) 


a ଏକ ନ 

ପ୍ରାୟ ଦେଢଶହ ବର୍ଷ ତଳର ଘଟଣା ! ଆନୁମାନିକ ୧୮୬୧-୬୨ ମସିହା 
କଥା । ଦିନେ ବଂଗ ପ୍ରଦେଶର ଦକ୍ଷିଶେଶ୍ଵର କାଳୀମନ୍ଦିର ଗଙ୍ଗାତଟରେ ପୂର୍ବକୁ ମୁହଁକରି 
ଧ୍ୟାନରେ ବସିଛନ୍ତି ଯୁବକ ବ୍ରାହ୍ମଣ ଗଦାଧର | ହଠାତ ତାଙ୍କ ମାନସ ପଟ ;ର ଦେଖାଗଲା 
ଏକ ଅତି ଆଦରଣୀୟ ଛାୟାମୂର୍ଭି । ସେ ମହାଶୟ ନିକଟ ଗଙ୍ଗା ନଦୀରେ ସ୍କାନ 
କରୁଛନ୍ତି ଓ ସେ ଜଣେ ନାଗା ସନ୍ନ୍ୟାସୀ । ସନ୍ନ୍ୟାସୀଙ୍କର ଅଣ୍ଟାତଳେ କୌପୀନ ଖଣ୍ଡିଏ 
ମଧ୍ଯ ନାହିଁ । ସଂପୂର୍ଣ୍ଣ ଉଲଗ୍ନ ସନ୍ନ୍ୟାସୀ । ଏକ ତେଜଦୀପ୍ତ ଦୀର୍ଘ କାୟାକଳ୍ପ ବିଶାଳ 
ଶରୀର | ମଥାରୁ କେରିକେରି ଦୀର୍ଘ ଆପାଦ ଲନ୍ବିତ ଜଟା, ଆଜାନୁଲମ୍ବିତ ବାହୁଯୁଗଳ 
ଏକ ଉଲଙ୍ଗ ନାଗା ସନ୍ନ୍ୟାସୀ । ଗଦାଧରଙ୍କ ଧ୍ୟାନ ଭଙ୍ଗ ହେଲା ଓ କୌତୁହଳବଶତଃ 
ଗଦାଧର ଉଠିପଡ଼ି ସଙ୍ଗେ ସଙ୍ଗେ ଗଙ୍ଗାଘାଟ ଆଡ଼କୁ ଚାଲିଲେ ଏ ଆଚମ୍ବିତ ଛାୟାମୂର୍ଭିକୁ 
ପ୍ରତ୍ୟକ୍ଷ କରିବା ପାଇଁ । ଠିକ ଦେଖିଛନ୍ତି ଗଦାଧର, କିଛି ଅନ୍ୟଥା ନୁହେଁ । ଦଉଡ଼ି 
ଦଉଡ଼ି ଗଙ୍ଗାଘାଟରେ ପହଞ୍୍‌ ଦେଖନ୍ତି ସେହି ସନ୍ନ୍ଯାସୀଙ୍କୁ । ଏକ ସୁଦୀର୍ଘକାୟ 
ଜଟାଜୁଟଧାର ଆଉଟା ସୁନାପରି ତେଜଯୁକ୍ତ ଚେହେରା ଏକ ସମ୍ପୂର୍ଣ୍ଣ ଉଲଙ୍ଗ ସନ୍ଧ୍ୟାସୀ । 
ସୁଠାମ ସୁନ୍ଦର ଯୁବସନ୍ଧ୍ୟାସୀ ଗଦାଧର ଓ ବୟୋବୃଦ୍ଧ ତେଜଯୁକ୍ତ ଦୀର୍ଘ ଜଟାଜୁଟଧାରୀ 
ମହାଯୋଗୀ ଲଙ୍ଗୁଳୀ ନାଗା ସନ୍ଦ୍ୟାସୀଙ୍କ ଚାରି ଆଖିର ମିଳନ ଏକ ମଣି-କାଂଚନର 
ସଂଯୋଗ ସୃଷ୍ଟି କଲା ଯେମିତି । ଏହି ବୟୋବୃଦ୍ଧ ନାଗା ସନ୍ନ୍ୟାସୀ ଯୁବକ ଗଦାଧରଙ୍କୁ 
ଦେଖି ଅତ୍ୟନ୍ତ ହର୍ଷଦୀପ୍ତ ହୋଇଯାଆନ୍ତି ଓ କହନ୍ତି କିଛି ଯୋଗସାଧନ ଶିକ୍ଷା କରିବ 
କି ? ସନ୍ନ୍ୟାସୀ ମନେ ମନେ ଭାବନ୍ତି ଏହି ଯୁବକ ତ ଉଚ୍ଚତ୍ତର ସାଧନା ପାଇଁ ଉପଯୁକ୍ତ 
ଶିଷ୍ୟ ମନେହୁଏ ! 

ଏହା ଶୁଣି ଗଦାଧର ଅବାକ୍ଵ ହୋଇ ଚାହିଁ ରହନ୍ତି ଏହି ଦୀର୍ଘକାୟ ଉଲଙ୍ଗ 
ସନ୍୍ୟାସୀଙ୍କୁ କହିପକାନ୍ତି କି ସାଧନା ”? ? 

ଅଦ୍ଵୈତ ବ୍ରହ୍ମନଵେଦାନ୍ତ ସାଧନା, ଅରୂପ ସାଧନା, ଆମତ୍ଜ୍ଞାନ ବ୍୍ମଜ୍ଞାନ ଲାଭପାଇଁ 
ନିର୍ବିକଳ୍ପ ସମାଧ୍‌ ସାଧନ ଇତ୍ୟାଦି କହିପକାନ୍ତି ବୃଦ୍ଧ ସନ୍ନ୍ୟାସୀ । କ”ଣ ତୁମ୍ଭେ ଏଭଳି 
ଉଚ୍ଚତର ସାଧନା ପାଇଁ ପ୍ରସ୍ତୁତ ? ବୃଦ୍ଧ ସନ୍ନ୍ୟାସୀଙ୍କ ଏଭଳି ପ୍ରସ୍ତାବ ଶୁଣି ଗଦାଧର 
କହିପକାନ୍ତି, “ମୁଁ ସେସବୁ କିଛି ଜାଣେନା, ତେବେ ମା'ଙୁ ପଚାରି ଆସେ”? ? ବୃଦ୍ଧ 
ସନ୍ନ୍ୟାସୀ ପୁନଃ ପ୍ରକାଶ କରନ୍ତି “କିଏ ତୁମ ମା”, ହଁ ପଚାରି ଆସ ।”? ଗଦାଧର 
ଅଙ୍ଦୁଳି ନିର୍ଦ୍ଦେଶ କରି ମାଂ କାଳୀଙ୍କ ମନ୍ଦିରକୁ ଦେଖାଇ କହନ୍ତି, “ଏଇ ପାଷାଣମୟୀ 
ଦେବୀ ହିଁ ମୋର ମା! !” ? ସାମାନ୍ୟ ହସି ବୃଦ୍ଧ ସନ୍ନ୍ୟାସୀ କହିବାକୁ ଲାଗିଲେ, “ଏ ତ 
ଏକ ପାଷାଣ ମୂର୍ଭି, ଏକ ପିତୁଳା । ଏ ତୁମର ମା” କିପରି ଓ କିପରି ବା କଂଣ 
ପଚାରିବ ? ପିତୁଳା ମୂର୍ଭି ପୂଜା ଏକ ଭ୍ରମ । ଇଶ୍ଵର ବା ବ୍ରହ୍ମ ହଁ କେବଳ ଏକମାତ୍ର 
ସତ୍ୟ ଓ ଆଉସବୁ ଅସତ୍ୟ, କ୍ଷଣଭଙ୍କୁର ଅସାର, ଅନିତ୍ୟ ଓ ଅବିଦ୍ୟା ବୋଲି ଜାଣିବାକୁ 
ହେବ । ଏହାହିଁ ଅଦ୍ବୈତ ବ୍ରହ୍ମବାଦ ।”” ଆଉ କିଛି ଅଧକ କହିଲେ ନାହିଁ ଉଲଙ୍ଗ 
ସନ୍ନ୍ୟାସୀ । ଏତିକି କହିଲେ ହଉ ଯାଅ, ମାଂଙୁ ପଚାରି ଆସିପାର, କିନ୍ତୁ ମୁଁ ଏହି 
ସ୍ଥାନରେ ମାତ୍ର ୩ ଦିନ ରହିବି ଓ ଏହା ମଧ୍ୟରେ ହିଁ ତୁମକୁ ଅଦ୍ଵୈତ ବ୍ରହ୍ମଦୀକ୍ଷା 
ନେବାକୁ ହେବ । 

ଗଦାଧର ଏହା ଶୁଣି ପ୍ରଶ୍ନ କରନ୍ତି, ଆପଣ କ'ଣ ସେହି ସିଦ୍ଧଯୋଗୀ ତୋତାପୁରୀ 
ମହାରାଜ ?” କି ଆଶ୍ଚର୍ଯ୍ୟ ? ବୃଦ୍ଧ ସନ୍ନ୍ୟାସୀ କହିବାକୁ ଲାଗିଲେ, ତୁମ୍ଭେ ମୋର 
ନାମ ‘ତୋତାପୁରୀ? ବୋଲି କିପରି ଜାଣିଲ ?”? “ହଁ, ମୁଁ ହଁ ସେହି ତୋତାପୁରୀ ।” 
ଉତ୍ତର ଦେଲେ ଦୀର୍ଘଦେହୀ ଲଙ୍କୁଳା ସନ୍ନ୍ୟାସୀ । ପଂଜାବର ଲୁଧୁଆନାଠାରେ ଆମ୍ଭର 
ଏକ ମଠ ଥୁଲା ବହୁବର୍ଷ ପୂର୍ବେ । ଏବେ ନର୍ମଦା ନଦୀ କୂଳରେ ପ୍ରାୟ ୪୦ ବର୍ଷକାଳ 
ନୀରବଳଚ୍ଛିନ୍ନ କଠୋର ସାଧନାରତ ରହି ନିର୍ବିକଳ୍ପ ସମାଧ୍‌ ସିଦ୍ଧ ହୋଇ ବ୍ରହ୍ମଜ୍ଞାନ ଲାଭ 
ପରେ ମୁଁ ତୀର୍ଥ ଭ୍ରମଣ ଉଦ୍ଦେଶ୍ୟରେ ବାହାରି ଏଠାରେ ଆସି ପହଞ୍ଚୁଛି । ଗଙ୍ଗାସାଗର 
(ଓ ଶ୍ରୀକ୍ଷେତ୍ର ଦର୍ଶନ ପରେ ଆମ୍ଭେ ଦକ୍ଷିଣେଶ୍ଵର ଆସିଛୁ । ମାତ୍ର ଏଠାରେ ତିନିଦିନ 
ରହିବାର ଅଛି। ଆମ୍ଭେ ବେଦାନ୍ତବାଦୀ, ଅଦ୍ରୈତ ବ୍ରହ୍ମନବାଦୀ ନିର୍ବିକନ୍ପ ସମାଧ୍‌ ସାଧନରେ 
ବିଶ୍ଵାସ ରଖୁଥୁବା ଅଦ୍ରୈତପନ୍ଥୀ ସନ୍ନ୍ୟାସୀ । ଆମ୍ଭେ ମୂର୍ଭିପୂଜା ଶକ୍ତିପୂଜାରେ ବିଶ୍ଵାସ 
ରଖୁନା । ଜ୍ଞାନଯୋଗ, ଜ୍ଞାନମାରଗଁ ଓ ବିଶୁଦ୍ଧ ବ୍ହ୍ନବାଦୀ ସନ୍ୟାସୀ କର୍ମଯୋଗ, ଭକ୍ତିଯୋଗ 
ଓ ଶକ୍ତିଉପାସନା ଆଦିରେ ନିଷ୍ଠା ଓ ବିଶ୍ଵାସ ରଖନ୍ତି ନାହିଁ । ନିରାକାର ବ୍ରହ୍ମ ସାଧନା ହିଁ 
ବିଶୁଦ୍ଧ ଜ୍ଞାନଯୋଗ । ଏହି ବିଶୁଦ୍ଧ ନିରାକାର ବ୍ରହ୍ମସାଧନା ପାଇଁ ନିର୍ବିକଳ୍ପ ସମାଧ୍‌ ସାଧନ 
ପ୍ରକୃଷ୍ଟ ପନ୍ଥା । ଏଥୁରେ ହିଁ ଆତ୍ମଜ୍ଞାନ ଓ ବ୍ରଦ୍ମଜ୍ଞାନ ଲାଭର ମାର୍ଗ ନିହିତ ଅଛି। 

ଏହାପରେ ଯୁବଚ୍ରାହ୍ମଣ ଗଦାଧର ଜଗଜନନୀ ମା” କାଳୀଙ୍କୁ ଅନୁନୟ ହୋଇ 
କହନ୍ତି, ମା, ମାଗୋ, ‘ତୋତାପୁରୀ” ମହାରାଜ ଆସିଛନ୍ତି ଓ କହୁଛନ୍ତି ଅଦ୍ଵୈତ 
ବ୍ରହ୍ମବାଦୀ ନିରାକାର ସାଧନା କରିବା ପାଇଁ ଓ ଦୀକ୍ଷା ନେବାପାଇଁ । କ”ଣ ତାହା 
କରିବି ?”? 

ଆଦେଶ ହେଲା ଜଗଦମ୍ାଙ୍କର “ହଁ ତୁମକୁ ଶେଷଦୀକ୍ଷା ଦେବାପାଇଁ ‘ତୋତାପୁରୀ' 
ଏଠାକୁ ଆସିଛନ୍ତି । ଏଥର ଅଦ୍ବୈତବ୍ରହ୍ମ ସାଧନ କରିବାକୁ ହେବ । ଏହି ନିରାକାର 
ବେଦାନ୍ତ ସାଧନାରେ ଇଶ୍ବର ଉପଲବ୍ଧି, ବ୍ହ୍ମପ୍ରାପ୍ତି ଓ ଆତ୍ମଜ୍ଞାନ ଲାଭ ହେଲେ ଆଉ 
ପ୍ରତିମାପୃଜାର ଆବଶ୍ୟକତା ନାହିଁ। ତୁମ୍ଭେ ତ ଭକ୍ତିଭାବର ଚରମ ସୋପାନରେ ଉପନୀତ। 
ଏବେ ଆମ୍ଜ୍ଞାନ ବ୍ରହ୍ମଜ୍ଞାନ ଲାଭର ଆବଶ୍ୟକତା ରହିଛି । ସାକାର ବ୍ରହ୍ମ ଓ ନିରାକାର 
ବ୍ରହ୍ମ ଏକ ମୁଦ୍ରାର ଦୁଇ ପାର୍ଶ୍ଵଭଳି । କେହି କେହି ସାକାର ମାଧ୍ୟମରେ ନିରାକାର 
ପ୍ରାପ୍ତି ହୁଏ ଓ କେହି କେହି ଯୋଗୀ ସାଧକ ନିରାକାର ସାଧନାରୁ ସାକାର ସାଧନାରେ 
ମଧ୍ୟ ଉପନୀତ ହୋଇଛନ୍ତି । ତା” ଛଡ଼ା ଏହା ମୋର ଆଦେଶ । ତୁମ୍ଭେ ସେହି ସଦ୍ଵଗୁରୁ 
ସିଦ୍ଧଯୋଗୀ ' ତୋଡାପୁରୀ” ମହାରାଜଙ୍କଠାରୁ ହିଁ ଦୀକ୍ଷା ନିଅ ବେଦାନ୍ତ ସାଧନା କର ।” 


ଏବେ ଯୁବସନ୍ନ୍ୟାସୀ ଗଦାଧର ତୋତାପୁରୀ ମହାରାଜଙ୍କ ପାଖକୁ ଫେରିଆସି 
ମାଂ ଜଗଦମ୍ବାଙ୍କ ଆଦେଶ, ନିର୍ଦ୍ଦେଶ ଓ ସମ୍ମତି ବିଷୟରେ ଜଣାଇ ଦୀକ୍ଷା ନେବା ପାଇଁ 
ଅନୁରୋଧ କରି ନତଜାନୁ ହୋଇ ତାଙ୍କୁ ଚେଲା ଭାବରେ ଗ୍ରହଣ କରିବାକୁ ବିନମ୍ର 
ପ୍ରାର୍ଥନା କଲେ। 


ତୋତାପୁରୀ ମହାରାଜ ଖୁସି ହୋଇ କହିବାକୁ ଲାଗିଲେ, “ଗଦାଧର ତୁମକୁ 
ପ୍ରଥମେ ଶିଖା-ସୃୂତ୍ର ( ଚୁଟି ଓ ଉପବୀତ ସୂତ୍ର) ତ୍ୟାଗ କରିବାକୁ ହେବ । ଶାସ୍ତ୍ରଅନୁଯାୟୀ 
ଓ ବିଧୁ ବ୍ଯବସ୍ଥା ଅନୁସାରେ ସନ୍ନ୍ୟାସ ନେବାକୁ ହେବ । ଏ ସମସ୍ତ କାର୍ଯ୍ୟ ଗୁପ୍ତ 
ଭାବରେ ଓ ଗୋପ୍ୟ ଭାବରେ କରିବାକୁ ହେବ । କେହି ଯେପରି ଏ ଦୀକ୍ଷା ବିଷୟରେ 
ସୁରାଗ୍‌ ନ ପାଆନ୍ତି । ସର୍ବପ୍ରଥମେ ନିଜେ ନିଜର ପ୍ରେତପିଣ୍ଡ ଦେବ, ଶ୍ରାଦ୍ଧ ଆଦି ଶେଷ 
କରି ନୂତନ ଜୀବନ ଆବୋରି ନେବାକୁ ହେବ। ମନ୍ଦିର ବାହାରେ ପଞ୍ଚବଟୀ ( ଦକ୍ଷିଶେଶ୍ଵର 
କାଳୀ ମନ୍ଦିର ପାର୍ଶ୍ଵବର୍ଭୀ ଉଦ୍ୟାନ) ଜଂଗଲ ମଝିରେ ସାଧନ କୂଟୀର ଭିତରେ ଏସବୁ 
କର୍ମ କରିବାକୁ ହେବ । ଏସବୁ ପରେ ଶୁଭ ବ୍ରାହ୍ମମୁହୂର୍ଭ ଦେଖି ଶୁଭବେଳାରେ ହିଁ 
ବ୍ରହ୍ମଦୀକ୍ଷା ଦିଆଯିବ । ପଞ୍ଚବଟୀ ଉଦ୍ୟାନ କୁଟିଆରେ ହିଁ ପ୍ରାରମ୍ଭିକ ସମସ୍ତ କାର୍ଯ୍ୟ ଗୁପ୍ତ 
ଭାବରେ ସମାପନ କରାଗଲା | ବ୍ରାହ୍ମମୁହୂର୍ଁ ଆସିଲା । ତୋତାପୁରୀ ମହାରାଜ ସପ୍ତଶିକ୍ଷା 

ହେମାଗ୍ନି ଜଳି ଉଠୁଥବା ଦେଖି ଉପଦେଶ ଛଳରେ ଲଶ୍ଡିତ ଗଦାଧରଙ୍କୁ କହିଲେ, ଏ 
ଦେହ, ମନ ଓ ଇନ୍ଦ୍ରିୟ କିଛି ତୁମର ନୁହେଁ । ଏ ସମସ୍ତ ପରମେଶ୍ବରଙ୍କୁ ସମର୍ପଣ 
କରିଦିଅ । ସମସ୍ତ ତ୍ୟାଗର ଅର୍ଥ ହିଁ ସନ୍ନ୍ୟାସ । ଏସବୁ ପରମେଶ୍ବରଙ୍କଠାରେ ସମର୍ପଣ 
କରିସାରିଲେ ହିଁ ତୁମ୍ଭେ ଅର୍ଜନ କରିପାରିବ ଆତ୍ମବିଭୂତି ଓ ଆତ୍ମଶକ୍ତି । ସକଳ ଜଗତକୁ 
ଆମ୍ମବୋଧ ଓ ପ୍ରାଣମୟ କରି ନିଜ ଭିତରେ ହିଁ ଆତ୍ମାରେ ଅନୁଭବ କରିବାକୁ ହେବ । 
ଏ ବିଶ୍ଵରୂପୀ ବ୍ରହ୍ମକୁ ହିଁ ନିଜ ଆତ୍ମାରେ ଅନୁଭବ କରିବାକୁ ହେବ । ସେ ଅନନ୍ତ 
ଅନୁଭୂତି ମଧ୍ୟେ ନିଜକୁ ମିଶାଇ ଦିଅ ଓ ଆହୁତି ଦିଅ, ଯେମିତି ନିଜର ବୋଲି କିଛି 
ରହିବ ନାହିଁ । ଏହାହିଁ ପ୍ରକୃତ ତ୍ୟାଗ ଓ ଏହାହିଁ ସନ୍ନ୍ୟାସ । ଯାହାର ସେହି ଏଶ୍ବର୍ଯ୍ୟ ଓ 
ବିଭୂତି ଲାଭର ସାଧନା ନାହିଁ ସେ କ”ଣ ବା ତ୍ୟାଗ କରିପାରିବ ! ଏହି ସାଧନାରେ 
ସିଦ୍ଧ ଧନ ଅର୍ଜନ କରିପାରିଲେ ହିଁ କିଛି ଦେଇପାରିବ ବା ତ୍ୟାଗ କରିପାରିବ | ମାନବର 
କ'ଣ ଶ୍ରେୟ ବା ଧ୍ୟେୟ, ପରମାର୍ଥ ପରମ କାମ୍ୟ, ତାହା ସାଂସାରିକ ବ୍ୟକ୍ତି ଜାଣିପାରନ୍ତି 
ନାହିଁ। ଧନ-ଜନ କାମ-ଯଶ ( ଗୋପଲକ୍ଷ୍ମୀ) ହିଁ ତାକୁ ନିରନ୍ତର ଆକୃଷ୍ଟ କରେ ୍ରାନ୍ତି 
ଓ ଭ୍ରମ ହିଁ ତାକୁ ସାରା ଜୀବନ ଆନ୍ଦୋଳିତ କରି ରଖୁଥାଏ । ଏହାକୁ ଭ୍ରାନ୍ତି ବିଳାସ 
ବୋଲି କୁହାଯାଇପାରେ । ସାଂସାରିକ ସୁଖ ମଣିଷକୁ ଯେତେ ମିଳିଲେ ହିଁ ସେ ଶାନ୍ତି 
ପାଇପାରେନା । କିଛି ଅଭାବ ରହିଯାଏ । କ'ଣ ଲାଭ କଲେ ମଣିଷ ଶାନ୍ତି ପାଇପାରିବ 
ତା” ସେ ଜାଣିପାରେନା । ଯଦି ଥରେ ମାତ୍ର ଆନନ୍ଦମୟ ବିଶ୍ଵସତ୍ତା ଅନୁଭବ ଆସିଯାଏ 
ତା” ହେଲେ ପ୍ରହ୍ଲାଦ ଭଳି ଫଟାସ୍ତମ୍ଭରେ ହିଁ ହରି ଦର୍ଶନ ହୋଇପାରିବ । ସେ ମୁହୁର୍ଭରେ 
ସବୁ ଦିଗରେ ସବୁ ସ୍ଥାନରେ ସବୁ ଅବସ୍ଥାରେ ଅବାରିତ ମଧୁକ୍ଷରଣ ହୋଇପାରିବ । 
ଏହାହି ଲଶ୍ବର ଉପଲବ୍ଧି ବୋଲି ବୁଝିବାକୁ ହେବ । ଏହା କହି ତୋତାପୁରୀ ମହାରାଜ 
ମନ୍ତ୍ରପାଠ କରିଲାଗିଲେ । ଗଦାଧର ଦୃଢ଼ାସନ ହୋଇ ବସିରହି, ମନକୁ ଶାନ୍ତ ଓ 
ସମାହିତ କରି ମନ୍ତ୍ରପାଠରେ ଧ୍ୟାନ ଦେଲେ । ସିଦ୍ଧଯୋଗୀ ଗୁଗୁ ତୋତାପୁରୀ ଆଦେଶ 
ଦେଲେ, ସମିଧ ପଞ୍ଚହୃତାଶନରେ ଆହୁତି ଦିଅ ଏବଂ ପ୍ରାର୍ଥନା କର, ହେ ଯଜ୍ଞପତି, 
ହେ ପରମାମତ୍ମନୁ ! ମୋର ସମସ୍ତ ପ୍ରାଣ ପ୍ରବୃତ୍ତି ଆପଣଙ୍କୁ ଆହୁତି ଦେଉଛି । ହେ ପ୍ରଭୁ 
ତୃମ୍ଭେ ମୋଠାରେ ପ୍ରକାଶିତ ହୁଅ | ତୁମ୍ଭେ ତ ନିତ୍ୟକାଳର ପ୍ରକାଶ-ଥରଟିଏ ପାଇଁ 
ପ୍ରଭୁ ମୋ ଭିତରେ ମୋ ଆତ୍ମାରେ ପ୍ରଭାସିତ ହୁଅ ।! ଅଖଣ୍ଡ ଅଦ୍ଵୈତ ବ୍ରହ୍ମ ହଁ ମୋତେ 
ଦୃଶ୍ୟମାନ ହେଉ । ପ୍ରଭୁ ମୋତେ ବୁଝାଇଦିଅ, ଜ୍ଞାନ ପ୍ରଦାନ କର, ଆତ୍ମଜ୍ଞାନ ଓ 
ବ୍୍ମଜ୍ଞାନର ସ୍ଵରୂପ ମୋ ଭିତରେ ଜାଜୁଲ୍ୟମାନ ହେଉ ଓ ସମସ୍ତ ଅଜ୍ଞାନ, ଅନ୍ଧକାର ଓ 

ଭ୍ରାନ୍ତି ଦୂର ହେଉ- ଜ୍ଞାନନେତ୍ର ଖୋଲିଯାଉ । ସର୍ବତ୍ର ଏକ ଓ ଅଖଣ୍ଡ ଚେତନାର ପ୍ରକାଶ 
ହିଁ ସତ୍ୟ ଓ କୌଣସି ଦ୍ବୈତି ଚେତନା ନାହିଁ ଏହି ଭାବ ମୋ”ଠି ଉଦ୍ରେକ ହେଉ । ହେ 
ପରମେଶ୍ବର ମୋତେ ସେହି ଏକାମ୍ବବୋଧର ଚେତନା ପ୍ରଦାନ କରନ୍ତୁ । ତା'ର ପରେ 
ହିଁ ବିରଜା ହୋମ ଆରମ୍ଭ ହୁଏ | 
i ଦୁଇ ss 

ଏହା ପୂର୍ବରୁ ବଙ୍ଗପ୍ରଦେଶର ଦକ୍ଷିଶେଶ୍ଵର ପଞ୍ଚବଟୀ ଉଦ୍ୟାନ ଓ ମା” ଦକ୍ଷିଣକାଳୀ 
ମନ୍ଦିରକୁ ତୀର୍ଥାଟନ ଓ ପରିଭ୍ରମଣ ଅବକାଶରେ ସିଦ୍ଧଯୋଗୀ ତୋତାପୁରୀ ମହାରାଜଙ୍କ 
ଆଗମନ ଓ ଯୁବସନ୍ନ୍ୟାସୀ ଶ୍ରୀଗଦାଧରଙ୍କୁ ଅଦ୍ଵୈତବେଦାନ୍ତ ବ୍ରହ୍ମଦୀକ୍ଷା ଅବତାରଣା 
କରାଯାଇଛି । ମା' ଜଗଜନନୀ ମହାକାଳୀଙ୍କ ମନ୍ଦିର ପାର୍ଶ୍ଵ ପଞ୍ଚବଟୀ ଅରଣ୍ୟରେ 
ଯୋଗକୂଟୀର ମଧ୍ୟରେ ଯୋଗୀରାଜ ବ୍ରହ୍ମବିଦ୍ର ବରିଷ୍ଠ ଦିଗମ୍ବର ପରମହଂସ ଶ୍ରୀଶ୍ରୀ 
ତୋତାପୁରୀ ମହାରାଜ ଯଜ୍ଞ ଅଗ୍ନିଶିଖା ଧାରରେ ଯୁବ ସନ୍ନ୍ୟାସୀ ଗଦାଧରଙ୍କୁ ପୁନଶ୍ଚ 
ବୃହ୍ନଦୀକ୍ଷା ଅବସରରେ ଉପଦେଶ ଦେଇ କହନ୍ତି, ବସ ! ନିର୍ଗୁଣବ୍ରହ୍ନ ସାଧନାରେ 
ଏହା ମଧ୍ୟ ଅନୁଭବ କରିବାକୁ ହେବ ଯେ, ଆମ୍ଭର ଶରୀର ( ଦେହ) ପଞ୍ଚଭୂତକୁ 
ନେଇ ହିଁ ଗଠିତ ହୋଇଛି | ଆମ୍ଭର ପଞ୍ଚକୋଷ ହେଉଛି ଅନ୍ନଧମୟ କୋଷ, ପ୍ରାଣମୟ 
କୋଷ, ମନୋମୟ କୋଷ, ବିଜ୍ଞାନମୟ କୋଷ ଓ ଆନନ୍ଦମୟ କୋଷ । ପଞ୍ଚବାୟୁ 
ଆମ୍ଭ ଶରୀର ମଧ୍ୟରେ ପ୍ରବାହିତ / ଆତଯାତ ହେଉଛି । ତାହାହେଲା ପ୍ରାଣ, ଅପାନ, 
ସମାନ, ଉଦାନ ଓ ବ୍ୟାନ | ଯେଉଁ ପଞ୍ଚବିଷୟମାନ ଆମ୍ଭର ପଞ୍ଚଇନ୍ଦ୍ରିୟଙ୍କୁ ପ୍ରଭାବିତ ଓ 
ଆକର୍ଷିତ କରେ, ତା” ହେଲା ଶବ, ସ୍ପର୍ଶ, ରୂପ, ରସ ଓ ଗନ୍ଧ । ଏହି ଯଜ୍ଞବେଦୀରେ 
ଏହି ଅବସରରେ ଗଦାଧର ତୁମ୍ଭେ ଅର୍ଘ୍ୟ ଦେଇ ଯଜ୍ଞଦେବତାଙ୍କୁ ପ୍ରାର୍ଥନା କର ଏବଂ 
ମିନତି କର “ହେ ବୈଶ୍ଵାନର ¦! ଶତସୂର୍ଯ୍ୟମୟ ତେଜୋମୟ, ଜ୍ୟୋତିର୍ମୟ ବ୍ରହ୍ମ ମୋ 
ମଧ୍ୟରେ ପ୍ରକାଶିତ ହୁଅ । ହେ ସର୍ବାର୍ଥସାଧକ ମୋର ପରମାର୍ଥ ଳାଭର ପଥରେ 
ଯେଉଁ ଯେଉଁ ବାଧାବନ୍ଧ ରହିଛି, ତାହା ଅଚିରେ ଦୂରକର । ସେହି ବିଶୁଦ୍ଧ ପ୍ରଜ୍ଞା ହିଁ 
ମୋତେ ପ୍ରଦାନ କର ଓ ତାହା ମୋ ଦେହ ମନ ଆମ୍ମାରେ ଜାନ୍ସଲ୍ୟମାନ ହେଉ । 
ଆମ୍ଚେ ସ୍ତ୍ରୀଓପୁତ୍ର“ଧନ-ମାନ, ରୂପନଯୌବନ କିଛି ଚାହୁଁନାହୁଁ । ମୋର ସମସ୍ତ ପାର୍ଥବ 
ଆକାଂକ୍ଷା, ବାସ ନା, କାମନା ତୁମ୍ଭଠାରେ ଆହୁତି ଦେଉଛି ଓ ନିଃଶେଷ ତ୍ୟାଗ କରୁଛି । 
ମୁଁ ନିଜେଇ ଏବେ ସତ -ଚିତ୍ଵଓଆନନ୍ଦ ବ୍ରହ୍ମ । ଏବେ ମୁଁ ସେଇ ସର୍ବତୋ-ନିରାକରଣ, 
ସର୍ବପ୍ରଶାନ୍ତ ପରମାନନ୍ଦମୟ ଭାବରେ ନିମଗ୍ନ । ଏହିଭଳି ନବଜନ୍ମରେ ବ୍ହ୍ମଦୀକ୍ଷା ନେଲେ 

ଯୁବ ସନ୍ନ୍ୟାସୀ ଗଦାଧର । ରୂପରୁ ଅରୂପକୁ ପ୍ରବେଶ କଲେ ଗଦାଧର । ପ୍ରବେଶ 
କଲେ ଭୂମିରୁ ଭୂମାକୁ, ଗମନ କଲେ ସୀମିତ ପରିବେଶରୁ ଅସୀମ ନୀଳାଭକୁ । ଏବେ 
ମହାରାଜ ତୋତାପୁରୀ ନୂତନ ଶିଷ୍ୟଙ୍କୁ କୌପିନ୍‌ ଓ ଗୈରିକ ବସ୍ତର ଅର୍ପଣ କରି ନୃତନ 
ସନ୍ନ୍ୟାସୀଙ୍କର ଜାତିଗୋତ୍ରହୀନ ନାମକରଣ କଲେ ଓ ନାମ ଦେଲେ ଶ୍ରୀଶ୍ରୀ ରାମକୃଷ୍ଣ । 


ଯୋଗୀରାଜ ବ୍ରହ୍ମବିଦ୍ଧ ବରିଷ୍ଠ ଦିଗତ୍ବର ପରମହଂସ ଶ୍ରୀ ଶ୍ରୀ ତୋତାପୁରୀ ମହାରାଜ 
ନୂତନ ସନ୍୍ୟାସୀଙ୍କୁ ପୁନଃ କହିବାକୁ ଲାଗିଲେ, ହେ ରାମକୃଷ୍ଣ ! ଦୁଗ୍ଧ ଓ ଜଳ 
ଗୋଦୁଗ୍ଧରେ ଏକତ୍ର ରହିଥ୍‌ଲେ ହେଁ ହଂସ ଯେପରି ଜଳକୁ ତ୍ୟାଗ କରି କେବଳ ଦୃଗ୍ଧ 
ହିଁ ଅଲଗା କରି ପାନ କରିପାରେ ସେହିଭଳି ସାମର୍ଥ୍ୟ ତୁମର ହାସଲ ହେବ । ତୁମ୍ଭର 
ନାମ ଶ୍ରୀରାମକୃଷ୍ଣ ସହ ପରମହଂସ ଯୋଡ଼ି ହେବ ଆଗାମୀ ଦିନରେ । 


ସଦଗୁରୁ ଶ୍ରୀଶ୍ରୀ ତୋତାପୁରୀ ମହାରାଜ ପୁଣି ଉପଦେଶ ଦେଇ ଯୁବ ସନ୍ୟାସୀଙ୍କୁ 
କହିବାକୁ ଲାଗିଲେ ଶ୍ରୀରାମକୃଷ୍ଣ ଏବେ ତୃମେ ବ୍ରହ୍ମଯୋଗ ଯୁକ୍ତାତ୍ମା ହୁଅ । ନାମ ଓ 
ରୂପ ଏହି ଦୁଇ ସୀମା ମଧ୍ୟରେ ମାୟାର ହିଁ ରାଜତ୍ଵ ତୁମ୍ଭକୁ : ¦ଲ ସୀମା ସରହଦ 
ଟପି ଯିବାକୁ ହେବ, ଟପିବାକୁ ହିଁ ହେବ । ତୁମ୍ଭ ନିଜ ଭିତରେ ଯେଉଁ ଆମ୍ମତତ୍ସ ନିହିତ 
ତାକୁ ଅଧଵକାର କର ଓ ବ୍ରହ୍ମାନୁଭୂତିରେ ଅଧ୍ଶ୍ପିତ ହୁଅ । ଏହା ତୁମ ନିଜ ସତ୍ତାର ଅନ୍ତ 
ନୁହେଁ, ନିଜ ଆତ୍ମସତ୍ାର ଓ ଆତ୍ମବୋଧର ପ୍ରତିଷ୍ଠା ବୋଲି ବୁଝିବାକୁ ହେବ । ଏହି 
ଆମତ୍ମବୋଧର ଜାଗରଣରେ ହିଁ ଅଦ୍ବୈତ ବ୍ରହ୍ମନବାଦର ପ୍ରତିଷ୍ଠା ସମ୍ଭବ । ମୁଁ କ୍ଷୁଦ୍ର ବ୍ୟକ୍ତିତ୍ସ 
ନୁହେଁ। ମୁଁ ନୀଚ ବ୍ୟକ୍ତିତ୍ଵ ନୁହେଁ । ମୁଁ ହଁ ଆତ୍ମା । ଆତ୍ମା ମହାନ୍‌ । ଏହି ଆତ୍ମା ହିଁ ଭୂମା। 
ଏହି ଉଦାର ଉଚ୍ଚବୋଧ ହିଁ ଆତ୍ମବୋଧ । 

ଏହା ହେଉଛି ଅଦ୍ରୈତବାଦର ମହତ୍ତ୍ଵ । ଏହି ଆତ୍ମବୋଧ ହିଁ ଆନନ୍ଦ | ସତ୍ଚିତ଼- 
ଆନନ୍ଦ ପ୍ରାପ୍ତି ହିଁ ପ୍ରାଣୀର ଲକ୍ଷ୍ୟ । ଏହାହିଁ ପରମାର୍ଥ । ଯୋଗୀରାଜ ସିଵ୍ଧଗୁରୁ ପୁଣି 
କହିବାକୁ ଲାଗିଲେ, “ନୀବମାତ୍ରେଇ ଭଶ୍ବରଙ୍କ ପ୍ରକାଶ । ଜୀବ ପ୍ରତିବିମ୍ବ ହେଲେ 
ଶବର ବିଶ୍ଵପ୍ରକାଶ । ଠିକ ଭାବରେ ବୁଝିଲେ ଜୀବ ଓ ବ୍ରହ୍ମ ଅଭିନ୍ନ । ଜୀବ ବ୍ରହ୍ମର 
ପରିଣାମ ଏବଂ ଜୀବର ପରିଣାମ ବ୍ରହ୍ମ । ଏହିପରି ଜ୍ଞାନ ଲାଭ ହିଁ ଆତ୍ମସ୍ଵରୂପର 
ପରିସ୍ଥଟନ । ଏହି ଜ୍ଞାନ ଲାଭ କଲେ ହି ମୋକ୍ଷ ପ୍ରାପ୍ତି ସମ୍ଭବ। ଏବେ ତୁମ୍ଭେ ପରମେଶ୍ବରଙ୍କ 
ପ୍ରକାଶ ବିଭିନ୍ନ କ୍ଷେତ୍ରରେ ବିଭିନ୍ନ ଦିଗରେ ଦେଖିବାକୁ ପାଉଛ । କିନ୍ତୁ ଏହି ଅଦ୍ବୈତ 
ବ୍ହ୍ମସାଧନାରେ ତୁମ୍ଭେ ଆଉ ଇଶ୍ଵରଙ୍କୁ ଏହି ବିକ୍ଷିପ୍ତ ପ୍ରକାଶ ଓ ସର୍ବତ୍ର ଚାରିଦିଶାରେ 
ଅବସ୍ଥିତି ବା ପ୍ରତିଫଳନକୁ ଦେଖିବ ନାହିଁ । ଏହି ଭାବକୁ ଭୁଲି ତୁମ୍ଭେ ଏବେ ଇଶ୍ଵରଙ୍କ 

ଚାରିଦିଗ ବଦଳରେ ଏକମୁହାଁ ଏକମାର୍ଗରେ ହିଁ ଅନୁଭବ କରିବ । ଚାରିଦିଗରେ 
ସର୍ବତ୍ର ଲଶ୍ବରଙ୍କୁ ଦେଖିବା ହିଁ ଚଞ୍ଚଳତା । 

ଏହି ସାଧନାରେ ଚିତ୍ତ ନିଶ୍ଚଳ ଓ ଏକାଗ୍ର ହେଲେ ସେହି ପରମାନନ୍ଦ ବ୍ରହ୍ମକୁ 
ଗୋଟିଏ ସ୍ଥାନରେ ହିଁ ଭେଟିହେବ । ସେ ସମୟରେ ତୁମ୍ଭର ଆତ୍ମା ଯେ, ବହୁରୁ ପୃଥକ 
ଭାବ ଆଉ ଆସିବ ନାହିଁ, ଆତ୍ମବୋଧରେହିଁ ବ୍ରହ୍ନବୋଧ ସଂଗଠିତ ହେବ ଏବଂ ଇଶ୍ଵରଙ୍କ 
ମଧ୍ୟରେ ତୁମ୍ଭର ଅସ୍ତିତ୍ଵ ସମ୍ପୂର୍ଣ୍ଣ ବିଲୀନ ହୋଇଯିବ । ଲଶ୍ବର ଯେ ଶାଶ୍ବତ ଶାନ୍ତି ଓ 
ସେଇଠି ହିଁ ତୁମ୍ଭେ ତୁମ୍ଭର ସ୍ଥିତି ଅନୁଭବ କରିବ ଓ ପରମ ଶାନ୍ତି ଲାଭ କରିପାରିବ । 


ଏସବୁ ଶୁଣିସାରି ତରୁଣ ସନ୍ନ୍ୟାସୀ ରାମକୃଷ୍ଠ ପ୍ରଶ୍ନ କରନ୍ତି ତାହେଲେ ଗୁରୁଦେବ 
ମୋତେ କି କି ସାଧନା ଓ କିପରି ସାଧନା କରିବାକୁ ହେବ ତାହା ବିସ୍ତାର ଭାବରେ 
ଠିକ୍‌ ଭାବରେ ପ୍ରକାଶ କରି ବୁଝାଇ ଦିଅନ୍ତୁ । ସିଦ୍ଧଯୋଗୀ ଗୁରୁଦେବ ତୋତାପୁରୀ 
କହିବାକୁ ଲାଗିଲେ, ହଁ ରାମକୃଷ୍ଣ ! ଏସବୁ ଭିତରେ ମୁଖ୍ୟ ସାଧନା ହେଲା ନିର୍ବିକଳ୍ପ 
ସମାଧ୍‌ ଯୋଗ । ତୁମ୍ଭକୁ ଏହି ନିର୍ବିକଳ୍ପସମାଧ୍‌ ଯୋଗରେ ହିଁ ସିଦ୍ଧ ହେବାକୁ ହେବ ଓ 
ଏହି ସମାଧ୍‌ ଯୋଗରେ ଶିକ୍ଷାଲାଭ କରିବାକୁ ହେବ । ଏହାଛଡ଼ା ଏ ଦିଗରେ ଅନ୍ୟ 
କିଛି ବିକଳ୍ପ ନାହିଁ । ଏହି ସମାଧ୍‌ ଯୋଗ ହିଁ ନିର୍ବିଶେଷ ତପସ୍ୟା ଓ ଶ୍ରେଷ୍ଠ ସାଧନା । 
ଦେଶ କାଳ ପାତ୍ର ଏହି ତ୍ରିବିଧ ପରିଚ୍ଛେଦ ଶୂନ୍ୟ.... ଏହି ବ୍ରହ୍ମହଁ ଅଦ୍ଧିତୀୟ-ଏକ | 
ସେହି ଅଦ୍ଵୈତ ବ୍ରହ୍ମର ଉପାସକ ହୁଅ ଓ ତାହାକୁ ହିଁ ଧ୍ୟାନ କର ଏବଂ ନିବେଦନ 
କରଯେ, ମୋର ଏଇ କ୍ଷୀଣ ପ୍ରାଣ ସ୍ଥନ୍ଦନ ବ୍ରହ୍ମର ମହାନ୍‌ ପ୍ରାଣରେ ସମାବିଷ୍ଟ ହେଉ 


ଏବଂ ଇଶ୍ଵରଙ୍କ ଅନ୍ତଃସ୍ଵଭାବର ସଙ୍ଗେ ମୋ ଅନ୍ତରର ପରିଚିତି ଘଟୁ ଏବଂ ମୋର 
ଆମ୍ଭିକ ବିଲୟ ଘଟୁ ସେଇ ବ୍ଵହ୍ମରେ ।”' 

ଯୁବଯୋଗୀ ଶ୍ରୀରାମକୃଷ୍ଣ ସେଇ ଶ୍ରେଷ୍ଠ ସମାଧ୍‌ ଯୋଗରେ ସିବଦି ପାଇଁ ସଂକଳ୍ପ 
ନେଲେ । ଶରୀର ଓ ଇନ୍ଦ୍ରିୟ ସଙ୍ଗେ ମନର ସ୍ଥିର ଅବସ୍ଥା ହିଁ ସମାଧ୍‌ । ଶ୍ରୀରାମକୃଷ୍ଣ 
ନିଜର ଚିତ୍ରକୁ ସ୍ଥିର କରି ଧ୍ୟାନରେ ଉପବିଷ୍ଟହେଲେ; କିନ୍ତୁ ଏହି କଠିନ ଯୋଗ 
ସହଜଲବୃଧ ହୁଏନା । 

କିଛି ସମୟ ଧ୍ୟାନରେ ବସିବା ପରେ ଶ୍ରୀରାମକୃଷ୍ଣଙ୍କ କ୍ଷେତ୍ରରେ କେତେକ 
ବ୍ୟତିକ୍ରମ ଦେଖାଦେଲା । ନିବିଡ଼ ଧ୍ୟାନରେ ସମାବିଷ୍ଟ ହେବା ପୂର୍ବରୁ ଧ୍ୟାନ ଚକ୍ଷୁରେ 
ମା' କାଳୀ ଜଗଦନମ୍ଭା ହିଁ ବାରମ୍ବାର ରାମକୃଷ୍ଣଙ୍କ ସାମ୍ପାରେ ଉଭା ହୁଅନ୍ତି ଓ ଧ୍ୟାନ ଭଙ୍ଗ 
ହୋଇଯାଏ । ବାରମ୍ବାର ସେହି ହୀନସ୍ତା ଓ ବିଘ୍ନ ଘଟି ଚାଲିଥାଏ । ଶ୍ରୀରାମକୃଷ୍ଣ 

ବିତତସ୍ବହ ହୋଇ କହିଉଠିଲେ, “ନା ଗୁରୁଦେବ ଏହି ସମାଧ୍‌ ମୋ ଦ୍ଵାରା ହୋଇପାରିବ 
ନାହିଁ।”” ଗୁରୁଦେବ ତୋତାପୁରୀ ମହାରାଜ ମଧ୍ୟ ଲକ୍ଷ୍ୟ କରନ୍ତି ଧ୍ୟାନ ଗାଢ଼ ହେବା 


~~ 


ପୂର୍ବରୁ ଶ୍ରୀରାମକୃଷ୍ଣ ମା” ମାଂ ହୋଇ ବିଳିବିଳାଉଛନ୍ତି ଓ ଧ୍ୟାନନିଷ୍ଠ ହୋଇପାରୁ ନାହାନ୍ତି । 


ଯୋଗୀରାଜ ତୋତାପୁରୀ ମହାରାଜ ବିରକ୍ତି ପ୍ରକାଶ କରି କହିଲେ, କାହିଁକି ନ 
ହେବ ୨ ବଡ଼ ବ୍ୟସ୍ତ ହୋଇପଡ଼ିଲେ ତୋତାପୁରୀ | ମା” ଭୂତ ସଂକ୍ରମଣରୁ ଅଲଗା ନ 
ହେଲେ ନିରୁତା ସାଧନା କଷ୍ଟକର ବ୍ୟାପାର ନିଶ୍ଚୟ | ସାଧନା କୁଟୀର ବାହାରକୁ ଯାଇ 
ଗୁରୁଦେବ ତୋତାପୁରୀ ପଞ୍ଚବଟୀ ଉଦ୍ୟାନରୁ ପଡ଼ିଥ୍‌ବା ଏକ କାଚଖଣ୍ଡ ଉଠାଇ ଆଣି 
ଶ୍ରୀରାମକୃଷ୍ଣ ବସିଥ୍‌ବା ସ୍ଥାନକୁ ଆସି ଶ୍ରୀରାମକୃଷ୍ଣଙ୍କ କପାଳ ଉପର ଦୁଇ ଭରୁଲତା 
ମଧ୍ୟବିନ୍ଦୁରେ ସେଇ କାଚଖଣ୍ଡରେ ଶକ୍ତ ଆଘାତ ଦେଲେ । ରକ୍ତାକ୍ତ ହୋଇଗଲେ 
ଶ୍ରୀରାମକୃଷ୍ଣ ମଥା ଯିମିତି ଘୂରିଗଲା ଏ ଭୁ ଆଘାତରେ | ଯୋଗୀରାଜ ତୋତାପୁରୀ 
କହିବାକୁ ଲାଗିଲେ, ରାମକୃଷ୍ଣ ବର୍ଭମାନ୍‌ ତୁମ୍ଭେ ଏହି ଭୁକେନ୍ଦ୍ରରେ ହିଁ ନିଜର ମନଧ୍ୟାନ 
ଲୟ ସଂଗଠିତ କର ! ଲୟକୁ ସେଠାରେ ସ୍ଥିର କର । ଶ୍ରୀରାମକୃଷ୍ଣ ପୁନଃ ସଂକଳ୍ପରେ 
ଧ୍ୟାନବିଷ୍ଠ ହେବାକୁ ଲାଗିଲେ । ଧୀରେ ଧୀରେ ଶ୍ରୀମା ମହାକାଳୀଙ୍କ ଛବି ତାଙ୍କ 
ମାନସପଟରୁ ଅପସରିଗଲା। ଶ୍ରୀଶ୍ରୀ ରାମକୃଷ୍ଣ କିଛି ସମୟ ଅତିକ୍ରାନ୍ତେ ଧୀରେ ଧୀରେ 
ଆକାଂକ୍ଷିତ ସମାଧଵସ୍ଥ ସାଧନାରେ ନିମଗ୍ନ ରହିବାକୁ ଲାଗିଲେ । ସିଦ୍ଧଯୋଗୀ ତୋତାପୁରୀ 
ମହାରାଜ ଚୁପ୍ଚାପ ଧ୍ୟାନକୁଟୀରରେ ବସିରହି ଶ୍ରୀରାମକୃଷ୍ଣଙ୍କ ସମାଧ୍‌ ଯୋଗର ଅଗ୍ରଗତି 
ଲକ୍ଷ୍ୟ କରୁଥାନ୍ତି । କିଛି ଘଣ୍ଟା ପରେ ଦେଖାଗଲା ଶିଷ୍ୟ ରାମକୃଷ୍ଣ ସ୍ଥିର ମୁଦ୍ରାରେ 
ସମାବିଷ୍ଟ । ଗୁରୁଦେବ ପରୀକ୍ଷା କରି ଦେଖନ୍ତି, ଶ୍ରୀରାମକୃଷ୍ଣ ଅଗ୍ରଗତି ପଥର ଯାତ୍ରୀ, 
ବିନ୍ଦୁମାତ୍ର ଶରୀରରେ କମ୍ପନ ନାହିଁ, ନିଃଶ୍ବାସ ପ୍ରଶ୍ାସ ଚଳପ୍ରଚଳ ଜାଣି ହେଉନାହିଁ, 
ଶରୀର ନିସ୍ତଦ୍ଦ ନିଅର ¦ ଶିଷ୍ୟ ଶ୍ରୀରାମକୃଷ୍ଣ ଧୀରେ ଧୀରେ ଏକ ଜ୍ୟୋତିର୍ମୟ ଉପଲବ୍ଧିରେ 
ସମାବିଷ୍ଟ ଥୁବାର ଲକ୍ଷ୍ୟ କରାଗଲା । 


ଏଥର ସିଦ୍ଧଯୋଗୀ ଗୁରୁଦେବ ତୋତାପୁରୀ କୁଟିଆର ଦରଜା ବନ୍ଦକରି କୁଟିଆ 
ବାହାରେ ନିଶ୍ରୃପ୍‌ ବସି ରହି ଘଟଣାକ୍ରମକୁ ଅନୁଧ୍ୟାନ କରିବାକୁ ପସନ୍ଦ କଲେ । ଦିନ 
ଯାଇ ରାତିପାହିବାକୁ ବସିଲାଣି । ଶ୍ରୀରାମକୃଷ୍ଣ ସମାଧ୍ସ୍ଥ ହିଁ ଅଛନ୍ତି । ଏହିପରି ୨ୟ 
ଦିନ ବିତି ତୃତୀୟ ଦିବସ ଆସିଲା ତୋତାପୁରୀ ମହାରାଜ ୩ୟ ଦିବସରେ କୁଟିଆ 
ଦୁଆର ଖୋଲି ଦେଖନ୍ତି ତ ଶିଷ୍ୟ ରାମକୃଷ୍ଣ ଯଥାପୂର୍ବ ତଥାପର ସମାଧ୍‌ ଯୋଗରେ 


oo 


ସମାବିଷ୍ଟ । ସ୍ଥିର ଓ ସମାହିତ ସ୍ଥିତିରେ ଶ୍ରୀରାମକୃଷ୍ଣ ଯିମିତି ପ୍ରାଣହୀନ ପଥର ପାଲଟି 
୧୨୯ 

ଯାଇଥୁବା ଶିବଲିଙ୍ଗ ସ୍ଵରୂପ ଦେଖାଯାଉଛନ୍ତି । ଦେହରେ ପ୍ରାଣଥ୍‌ବା ନଥୁବା ଏକାପରି 
ଲାଗୁଛି, କିନ୍ତୁ ମୁଖମଣ୍ଡଳରେ ଜ୍ୟୋତିଦୀପ୍ତ ଆଭା ଓ ଶରୀର ତତପ୍ତ ଥବା ପରି ଲାଗୁଛି। 
ଗୁରୁ ଚିନ୍ତାକଲେ ଏବେ ଭୟ କରିବାର କୌଣସି କାରଣ ନାହିଁ । 

ଆମ୍ମତ୍ଞାନ ଓ ଆତ୍ମଦର୍ଶନ ପାଇ ବିଭୋର ଅବସ୍ଥାରେ ସମାବିଷ୍ଟ ଥ୍ବା ପରି 
ପ୍ରତୀୟମାନ ହେଉଛନ୍ତି ଯିମିତି ଶ୍ରୀରାମକୃଷ୍ଣ, ଲକ୍ଷ୍ୟ କଲେ ଗୁରୁଦେବ । କିଛି ଆତ୍ମସନ୍ତୋଷ 
ସହ ଯୋଗୀରାଜ ଆଶ୍ଚର୍ଯ୍ୟ ମଧ୍ୟ ହୁଅନ୍ତି ଶ୍ରୀରାମକୃଷ୍ଣଙ୍କ ସାଧନାର ଅଗ୍ରଗତିରେ । 
ଯେଉଁ ନିର୍ବିକଳ୍ପ ସମାଧ୍‌ ସାଧନା ଓ ସାଧନାରେ ସିଦ୍ଧି ପାଇଁ ଗୁରୁଦେବ ଶ୍ରୀଶ୍ରୀ ତୋତାପୁରୀ 
ମହାରାଜଙ୍କୁ ୪୦ ବର୍ଷ ଅବଧ୍‌ ଲାଗିଯାଇଥୁଲା ତାହା ଯୁବ ସନ୍ୟାସୀ ଶ୍ରୀରାମକୃଷ୍ଣଙ୍କ 
କ୍ଷେତ୍ରରେ ଦିନ କେଇଟାରେ (୩ ଦିନ) କିପରି ବା ଅସମ୍ଭବ ସମ୍ଭବ ହୋଇପାରିଲା । 
ସିଦ୍ଧଯୋଗୀ ତୋତାପୁରୀ ମହାଶୟ ଉପଲବ୍ଧି ନିଶ୍ଚିତ କରିବା ପାଇଁ ନିଜେ ଶ୍ରୀରାମକୃଷ୍ଣଙ୍କ 
ମଥା ନାସିକା ହୃଦ ଓ ନାଡ଼ି ଛୁଇଁ ପରୀକ୍ଷା କରିବାକୁ ଲାଗିଲେ । ଗୁରୁଦେବ ତୋତାପୁରୀ 
ମହାରାଜ ସନ୍ତୋଷ ଲାଭକଲେ ଯେ, ଶ୍ରୀରାମକୃଷ୍ଣ ନିର୍ବିକନ୍ପ ସମାଧ୍‌ ସାଧନାରେ 
କୃତକାର୍ଯ୍ୟ ହୋଇପାରିଛନ୍ତି । ଏହି ଅବସ୍ଥା ହିଁ ନିର୍ବିକନ୍ପ ସମାଧ୍ର ସଂକେତ ଦିଏ । 

ଶ୍ରୀଶ୍ରୀ ତୋତାପୁରୀ ମହାରାଜ ସ୍ଥିର ନିଶ୍ଚିତ ହେଲେ ଯେ, ଏହି ଉପଲବ୍ଧି ( ସାଧନା) 
ଶ୍ରୀରାମକୃଷ୍ଣଙ୍କ କ୍ଷେତ୍ରରେ ଏଶୀକୃପା ପାଇଁ ହିଁ ସମ୍ଭବ ହୋଇପାରେ । ତା” ନହେଲେ 
ଏହି କଠୋର ସମାଧ୍‌ ସାଧନା (ନିର୍ବିକଜ୍ପ ସମାଧ୍‌ ସାଧନା) ୩ ଦିନ ଅବଧୂରେ 
ସମ୍ଭବ ହୋଇନପାରେ । ସେ ଯାହାହେଉ, ଆଉ ଅଧକ ଦିନ ଏହି ଅବସ୍ଥାରେ ଶିଷ୍ୟକୁ 
ରହିବାକୁ ଦେଲେ ଚେତନ ନ ଫେରିବାର ସମ୍ଭାବନା ମଧ୍ୟ ରହିଛି । ଶିଷ୍ୟଙ୍କୁ ପ୍ରକୃତିସ୍ଥ 
ଅବସ୍ଥାକୁ ଆଣିବାକୁ ହେବ । 


ଏବେ ଯୋଗୀରାଜ ସିଦ୍ଧଯୋଗୀ ତୋତାପୁରୀ ମହାରାଜ ଶ୍ରୀରାମକୃଷ୍ଣଙ୍କ ଅତି 
ନିକଟରେ ବସି କାନ ଗହ୍ଧରରେ ହରିଓ ହରିଓ ମନ୍ତ୍ର ପାଠକରି ଧ୍ଵରେ ଧରେ ସମାଧ୍‌ସ୍ଥ 
ସମାବିଷ୍ଟ ଯୁବଯୋଗୀଙ୍କୁ ପ୍ରକୃତିସ୍ଥ କରିବା ପାଇଁ ଉଦ୍ୟମରତ ହେଲେ । କିଛି ସମୟ 
ଅନ୍ତେ ଅବଶେଷରେ ଯୁବ ସନ୍ନ୍ୟାସୀ ରାମକୃଷ୍ଣ ସାଧାରଣ ଅବସ୍ଥାକୁ ଫେରିଆସିବାରେ 
ଗୁରୁଦେବ ସିଦ୍ଧଯୋଗୀ ତୋତାପୁରୀ ମହାରାଜ ଅତ୍ୟନ୍ତ ସନ୍ତୋଷ ସହ ଆଶ୍ବସ୍ତ ବି 
ହେଲେ | 


ଶ୍ରୀଶ୍ରୀ ଯୋଗୀରାଜ ବ୍ରହ୍ମବିଦ୍ଧ ବରିଷ୍ଠ ଦିଗମ୍ବର ପରମହଂସ ଶ୍ରୀଶ୍ରୀ ତୋତାପୁରୀ 
ମହାରାଜ ଅତୀତରେ ପରିବ୍ରାଜନ କାଳରେ କୌଣସି ଏକ ନିର୍ଦ୍ଦିଷ୍ଟ ସ୍ଥାନରେ ୩ ଦିନରୁ 

ଅଧୁକ ସମୟ ଅବସ୍ଥାନ କରନ୍ତି ନାହିଁ । କିନ୍ତୁ ଶ୍ରୀଶ୍ରୀ ତୋତାପୁରୀ ମହାରାଜ ଯୁବ ଶିଷ୍ୟ 
ଯୁବସନ୍ଯାସୀ ଶ୍ରୀରାମକୃଷ୍ଣଙ୍କ ସଫଳତାରେ ପ୍ରୀତ ହୋଇ ଶ୍ରୀରାମକୃଷ୍ଣଙ୍କ ଅଧୁକ 
ସାଧନାସିଦ୍ଧ କରିବା ପାଇଁ ଦକ୍ଷିଣେଶ୍ଵର ପଞ୍ଚବଟୀ ଉଦ୍ୟାନରେ ପ୍ରାୟ ୧୧ ମାସ 
ଅବଧୁୂ କଟାଇ ଦେଇଥୁଲେ । ଶ୍ରୀରାମକୃଷ୍ଣଙ୍କ ନିର୍ବିକଳ୍ପ ସମାଧ୍‌ ସାଧନରେ ଅଧୁକ 
ଦୃଢ଼କରି ଗଢ଼ି ତୋଳିବା ସଂକଳ୍ପ ହିଁ ଯୋଗୀରାଜ ଶ୍ରୀ ତୋତାପୁରୀ ମହାରାଜଙ୍କ 
ଦକ୍ଷିଶେଶ୍ଵରଠାରେ ଅଧୁକ ଦିନ ରହିବାକୁ ବାଧ୍ୟ କରିଥୁଲା | 

ପଞ୍ଚବଟୀ ଆଶ୍ରମରେ ଶ୍ରୀଶ୍ରୀ ବ୍ରହ୍ମବିଦ୍ଧ ବରିଷ୍ଠ ଦିଗମ୍ବର ପରମହଂସ ତୋତାପୁରୀ 
ମହାରାଜ ପ୍ରତ୍ୟହ ନିଜର ଯୋଗସାଧନ ସହ ଅଧୁକାଂଶ ସମୟ ଧୂନି ଜାଳି ଧୂନି 
ନିକଟରେ ବସି ରହୁଥଲେ, ବିଶ୍ରାମ ମଧ୍ୟ କରୁଥଲେ । ବର୍ଷା ହେଉ କି ଖରା, ଶୀତ 
ହେଉ ବା କାକର, ଦିନ ହେଉ ବା ରାତି ସବୁ ସମୟରେ ଧୂନି ହିଁ ଜଳି ରହୁଥଲା । ଏ 
ଧୂନି କେବେ ଲିଭୁ ନଥୁଲା । 

ପଞ୍ଚବଟୀ ଉଦ୍ୟାନ ଓ ଦକ୍ଷିଣେଶ୍ଵରରେ ଅବସ୍ଥାନ କାଳରେ ମହାଯୋଗୀ 
ତୋତାପୁରୀ ମହାରାଜ ଯୁବଶିଷ୍ୟ ଶ୍ରୀରାମକୃଷ୍ଣଙ୍କ ବାଳସୁଲଭ ଗୁଣପାଇଁ ଶ୍ରୀରାମକୃଷ୍ଣଙ୍କୁ 
ଅଧୁକାଂଶ ସମୟରେ “ବାଲକ ବା ବସ” ବୋଲି ସମ୍ବୋଧନ କରୁଥୂଲେ | ଯୁବସନ୍ନ୍ୟାସୀ 
ଶ୍ରୀରାମକୃଷ୍ଣ ଗୁରୁଦେବ ସିଦ୍ଧଯୋଗୀ ଶ୍ରୀ ତୋତାପୁରୀ ମହାରାଜଙ୍କୁ ସର୍ବଦା ଛୋଟ 
ଶିଶୁଭଳି ସମ୍ପୂର୍ଣ୍ଣ ଉଲଗ୍ନ ରହୁଥ୍ବାରୁ ଲେଇ୍ଗ୍‌ଟା (ବଙ୍ଗଳା ଭାଷାରେ ଲଙ୍ଗୁଳୀ ) ବାବା 
ବୋଲି ସଂବୋଧନ କରୁଥୂଲେ । ସେହି କାରଣରୁ ବଙ୍ଗଭାଷୀ ଭକ୍ତ ଓ ଶ୍ରଦ୍ଧାଳୁମାନେ 
ଶ୍ରୀଶ୍ରୀ ତୋତାପୁରୀ ମହାରାଜଙ୍କୁ ଲେଇ୍ଂଟା ବାବା ବୋଲି କହିବାକୁ ଲାଗିଲେ | 

ପ୍ରତ୍ୟହ ଏହି ପଞ୍ଚବଟୀ ଧୂନି ମଣ୍ଡପରେ ଧୂନିକୁ ସକାଳ ସଂଜରେ ଆହୁତି ଦେଇ 
ଆଳତି କରାଯାଏ ଓ ଭିକ୍ଷାଅନ୍ନ ମଧ୍ୟ ଧୂନିରେ ସର୍ବପ୍ରଥମେ ଅର୍ଘ୍ୟ ଭାବରେ ସମର୍ପଣ 
କରାଯାଏ । ସେହିଠି ହିଁ ଶ୍ରୀ ଲେଙ୍ଗଟା ବାବାଙ୍କ ଆସ୍ଥାନ, ସେହି ଧୂନି ପାଖରେ ଯୋଗ 
ସାଧନ, ଏପରିକି ବିଶ୍ରାମ ଓ ଶୟନ କାର୍ଯ୍ୟ ସମାପନ ହେଉଥାଏ । ଧୂନି ଓ ଅଗ୍ନିକୁ 
ନେଇ ତୋତାପୁରୀ ଲେଙ୍ଗଟା ବାବା ସନ୍ନ୍ୟାସୀ ଜୀବନ ବିତାଉଥାନ୍ତି ଓ ଅଗ୍ନି ହିଁ ଯିମିତି 
ତାଙ୍କର ସବୁକିଛି । ପାଖରେ ନିଜର ବୋଲି ଅନ୍ୟ କୌଣସି ସମ୍ବଳ ନଥାଏ । ଥାଏ 
ମାତ୍ର ଅଳ୍ପକିଛି ନାମମାତ୍ର ସ୍ଵନ୍ପ ଆସବାବପତ୍ର । ସେସବୁ ହେଲା ଗୋଟିଏ ଲୋଟା, 
ଗୋଟିଏ ଚିମୁଟା, ଗୋଟିଏ ମହାବଳ ବ୍ୟାଘ୍ର ଚର୍ମାସନ ଏବଂ ଘୋଡ଼ି ହେବା ପାଇଁ 
ଏକ ଚଦର । ଅନ୍ୟ କୌଣସି ଆସବାବପତ୍ର ଖଟ/ଶେଯର ଆବଶ୍ଯକତା ନଥୁଲା 
ତୋତାପୁରୀ ମହାରାଜ ଲେଇ୍ଗଟା ବାବାଙ୍କର | 

ଶ୍ରୀ ଲେଙ୍ଟା ବାବା ପ୍ରଜ୍ଞା ଲାଭ ଓ ନିର୍ବିକଳ୍ତ ସମାଧୁରେ ସିଦ୍ଧ ହେବାପରେ 
ମଧ୍ୟ ନିତ୍ୟ ନୈମିତିକ ଧ୍ୟାନାଭ୍ୟାସ ଜାରି ରଖିଥାନ୍ତି ଓ ଲୋଟା-ଚିମୁଟା ପ୍ରତ୍ୟହ 
ମାଜି ଉନ୍ମନଳ ରଖୁଥାଆନ୍ତି । କୌତୁହଳବଶତଃ ଯୁବସନ୍ନ୍ୟାସୀ ଶ୍ରୀରାମକୃଷ୍ଣ ଦିନେ ପଚାରି 
ବସିଲେ, ˆ ବାବା ! ବହ୍ଧଜଞ୍ଞାନ ପ୍ରାପ୍ତି ପରେ ଏ ନିତ୍ଯନୈମିତିକ ଯୋଗସାଧନ ଓ 
ଧ୍ୟାନଯୋଗ କାହିଁକି କରନ୍ତି ?”” ଶ୍ରୀ ଲେଙ୍ଟା ବାବା ପ୍ରତ୍ୟହ ମଜାଯାଉଥୁବା ଓ 
ତେଜରେ ଝଟକୁଥ୍‌ବା ଲୋଟା-ଚିମୁଟାକୁ ଇଙ୍ଗିତ କରି ଉତ୍ତର ଦିଅନ୍ତି, ˆ ସାଧନା ଓ 
ଯୋଗବିଦ୍ୟାରେ ସର୍ବଦା ଅଭ୍ୟାସର ଆବଶ୍ୟକତା ରହିଛି ।”” ଲୋଟା ଓ ଚିମୁଟାକୁ 
ପ୍ରତ୍ୟହ ମାଜି ଉନ୍ମଳ ରଖିବାକୁ ହେବ । ତା' ନହେଲେ ମଳିନ ହୋଇଆସିବ ତେଜ । 


ମନ ହିଁ ସେହିଭଳି । ମନକୁ ଅଭ୍ୟାସ ବଳରେ ଛ୍ଥିର ଓ ନିର୍ମଳ ରଖିବାକୁ ହିଁ ହେବ । 


ଗୁରୁ ତୋତାପୁରୀ ମହାରାଜ ଓ ଶିଷ୍ୟ ଶ୍ରୀରାମକୃଷ୍ଣଙ୍କ ବିଷୟରେ ଓ ଶ୍ରୀରାମକୃଷ୍ଣଙ୍କ 
ବେଦାନ୍ତ ବ୍ରହ୍ମଦୀକ୍ଷା ଗ୍ରହଣ ଓ ନିର୍ବିକଳ୍ପ ସମାଧ୍‌ ସାଧନା ବିଷୟରେ ଅନେକ ଅଧ୍ୟାୟରେ 
ଆଲୋଚନା କରାଯାଇଛି । ସିଦ୍ଧଯୋଗୀ ତୋତାପୁରୀ ମହାରାଜ ଶିଷ୍ୟ ଶ୍ରୀରାମକୃଷ୍ଣଙ୍କୁ 
ଯୋଗବିଦ୍ୟାରେ ଅଧ୍ବକ ଦୃଢ଼ କରିବା ପାଇଁ ଦକ୍ଷିଣେଶ୍ଵରର ପଞ୍ଚବଟୀ ବନାନୀରେ 
ଅଧକ କିଛି ମାସ ରହିବାକୁ ଲାଗିଲେ । ଦିନକର କଥା, ସିଦ୍ଧଗୁରୁ ମହାଯୋଗୀ ଶ୍ରୀ 
ତୋତାପୁରୀ ମହାରାଜ ଓ ଯୁବ ସନ୍ନ୍ୟାସୀ ଶ୍ରୀରାମକୃଷ୍ଣ ପଞ୍ଚବଟୀ ଯଜ୍ଞ ମଣ୍ଡପରେ 
ଉଭୟ ଧୂନି ନିକଟରେ ଯୋଗାସନରେ ଉପବିଷ୍ଟ । ସେହି ସମୟରେ ଜଣେ ବାହାର 
ଲୋକ କାଳୀ ମନ୍ଦିରରେ ରାମକୃଷ୍ଣଙ୍କୁ ନ ପାଇ ଯଜ୍ଞବେଦୀ ନିକଟରେ ପହଞ୍ଚଲା ! 
ଉଭୟ ଗୁରୁ ଶିଷ୍ୟଙ୍କୁ ଯୋଗାସନରେ ଉପବିଷ୍ଟ ଦେଖି ସେ ଲୋକଟି ବିଡ଼ି ଟାଣିବା 
ପାଇଁ ଯଜ୍ଞଧୂନି ମଧ୍ଯରୁ ଏକ ନିଆଁ ଅଂଗାର ଉଠାଇବାକୁ ଚେଷ୍ଟା କଲା ବିଡ଼ିରେ 
(ତମାଖୁ) ନିଆଁ ଧରାଇବା ପାଇଁ । ନିଆଁ ଅଂଗାର ପବିତ୍ର ଧୂନି କ୍ଷେତ୍ରରୁ ଉଠାଇ 
ତମାଖୁ ଧୂଆଁରେ ଲଗାଇ ଧୂଆଁ ପିଇବା ଚେଷ୍ଟାରେ ତୋତାପୁରୀ ମହାରାଜଙ୍କ ଧ୍ୟାନଭଙ୍ଗ 
ହୋଇଗଲା । ତୋତାପୁରୀ ମହାରାଜ ବିରକ୍ତ ହୋଇ ଧ୍ୟାନରୁ ଉଠି ଚିମୁଟା ଉଠାଇ 
ସେ ବ୍ୟକ୍ତିକୁ ମାରି ଗୋଡ଼ାଇଲେ । ଏହା ଦେଖି ଯୁବ ସନ୍ଧ୍ୟାସୀ ରାମକୃଷ୍ଣ ହସି 
ଉଠିଲେ । ବ୍ରହ୍ମଜ୍ଞାନୀ ଗୁରୁଦେବଙ୍କ କ୍ରୋଧ ଓ ଆଚରଣ ତାଙ୍କୁ ଆଚମ୍ବିତ ମଧ୍ୟ 
କରିଦେଇଥ୍‌ୂଲା। 

ଯୁବସନ୍ନ୍ୟାସୀ ଶ୍ରୀ ରାମକୃଷ୍ଣ କହିଲେ, ବାବା ଆପଣଙ୍କ ଉପଦେଶ ଅନୁଯାୟୀ 
ଜୀବ ମାତ୍ରେଇ ବ୍ରହ୍ମର ପ୍ରତିବିମ୍6 । ତେବେ ଆପଣ ସେଇ ବ୍ରହ୍ମରୂପୀ ଜୀବକୁ କିପରି 

ମାରିବାକୁ ଚିମୁଟା ନେଇ ଉଠିଗଲେ | ମାୟାର ଏକି ପ୍ରଭାବ ବାବା ! ସେଇଥୁପାଇଁ 
ମୋତେ ହସ ମାଡ଼ିଲା ! 


ସିଦ୍ଧଯୋଗୀ ଗୁରୁଦେବ ହଠାତ ଆତ୍ମସ୍ ହୋଇଗଲେ ଓ ଗମ୍ଭୀର ହୋଇଗଲେ 
ଶିଷ୍ୟ ରାମକୃଷ୍ଣଙ୍କ ବକ୍ତବ୍ୟରେ ! କିଛିକ୍ଷଣ ପରେ ଶ୍ରୀରାମକୃଷ୍ଣଙ୍କୁ କହିଲେ, ବସ ! 
ତୁମ୍ଭେ ଠିକ କଥା କହିଛ । କ୍ରୋଧ ସର୍ବଥା ବର୍ଜନୀୟ | ଏହାକୁ ନିୟନ୍ତ୍ରଣରେ ରଖି ସମ୍ପୂର୍ଣ୍ଣ 
ତ୍ୟାଗ କରିବାର ଆବଶ୍ୟକତା ରହିଛି । ଗୁରୁଜୀ ତୋତାପୁରୀ ମନେମନେ ଚିନ୍ତାକଲେ 
ଶ୍ରୀରାମକୃଷ୍ଣ ଯେ ଏକ ଉପଯୁକ୍ତ ଶିଷ୍ୟ, ଅନନ୍ୟ ତାଙ୍କର ପ୍ରତିଭା । 


xX xX xX X X xX xX 


ତୋତାପୁରୀ ଲେଙଇ୍ଗଟା ବାବାଙ୍କ ପ୍ରତ୍ୟକ୍ଷ ତତ୍କାବଧାନରେ ଶ୍ରୀରାମକୃଷ୍ଣ ମାସ 
ମାସ ଧ୍ୟାନ ଆସନ ଜାରି ରଖନ୍ତି ଏବଂ କିଛି ମାସ ମଧ୍ୟରେ ଅଦ୍ବୈତଭାବକୁ ନିଜ 
ସ୍ଵଭାବରେ ସମାସୀନ କରିବାରେ ସଫଳ ମଧ୍ୟ ହୁଅନ୍ତି । ମୁଁ “ତୁମେ ଉଭୟ ଏକ, 
ଦୁଇ ନୁହେଁ -ଏହି ଭାବକୁ ମଧ୍ୟ ଆତ୍ମସ୍ଥ କରନ୍ତି ଗୁରୁ ଳକ୍ଷ୍ୟ କରନ୍ତି ଶ୍ରୀରାମକୃଷ୍ଣଙ୍କଠାରେ 
ଆତ୍ମବୋଧ- ଆତ୍ମଜ୍ଞାନ କ୍ରମେ ସାନ୍ଦ୍ର ହୋଇଆସୁଛି ଓ ଅଦ୍ରୈତଭାବ କ୍ରମେ ଦୃଢ଼ ହେବାକୁ 
ଲାଗୁଛି । ସ୍ଵରୂପଵୋଧର ଶୁଦ୍ଧତା ଆସିଯାଇ ଜାଗରଣ ସ୍ଵପ୍ନ ଓ ସୁସୁପ୍ତି ଯିମିତି ଏକାକାର 
ଏବେ ଦିନ-ରାତିର ଅନୁଭବ ମଧ୍ୟ ରହୁନାହିଁ । ମୁହଁ ନାକରେ ମାଛି ବସିଗଲେ ମଧ୍ୟ 
ତାହା ରାମକୃଷ୍ଣଙ୍କ ଶରୀରରେ କୌଣସି ପ୍ରତିକ୍ରିୟା ସୃଷ୍ଟି କରୁନାହିଁ । ସବୁଠି ସର୍ବତ୍ର 
ଚିନ୍ମୟ ଅନୁଭୂତ । ନିଜ ଉପରେ ଲାଠି ଆଘାତରେ କୌଣସି ଯନ୍ତ୍ରଣାର ଅନୁଭବ ନଥୁଲା 
ପରି ଅବସ୍ଥା ଆସିଗଲା ଶ୍ରୀରାମକୃଷ୍ଣଙ୍କର । ଏପରିକି ନିର୍ଦ୍ଦିଷ୍ଟ ସମୟରେ ଖାଦ୍ୟପେୟର 
ଅନୁଭବ ଓ ଆବଶ୍ୟକତା ମଧ୍ୟ ଦେଖାଦେଲା ନାହିଁ । ଏଭଳି ସାଧନାରେ ପ୍ରାୟ ୬ 
ମାସ ବିତିଗଲା ! ଶ୍ରୀରାମକୃଷ୍ଣ କ'ଣ ଦେଖୁଛଚ୍ତି, କ'ଣ ଶୁଣୁଛନ୍ତି ତାର ଜ୍ଞାନ ରହିଲା 
ନାହିଁ । ଲୁଣର ଗୋଟିଏ ପୁଟୁଳି ସମୁଦ୍ରରେ ପଡ଼ିଗଲେ ଯେଉଁ ଅବସ୍ଥା ତାହା ହିଁ 
ଦେଖାଦେଲା, ଶ୍ରୀରାମକୃଷ୍ଣଙ୍କ କ୍ଷେତ୍ରରେ । ବେଦ ହେଉ, ପୁରାଣ ହେଉ ତାହା 
ଶ୍ରୀରାମକୃଷ୍ଣଙ୍କ ମୁହେଁ ମୁହେଁ ଯିମିତି । ପଠନ ଓ ଆଲୋଚନାର ଆବଶ୍ୟକତା ତାଙ୍କ 
ପାଇଁ ଯିମିତି ନଥୂଲା | ଏଥୁରେ ଗୁରୁଦେବ ଅତ୍ୟନ୍ତ ସନ୍ତୁଷ୍ଟ ଅନୁଭବ କରି ସାର୍ଥକବୋଧ 
କରୁଥାନ୍ତି। 

ଏହାପରେ ଦିନେ ମା” ଜଗଦମ୍ବା (କାଳୀ ) ପ୍ରାୟ ଶ୍ରୀରାମକୃଷ୍ଣଙ୍କ ସାଧନାର ୬ 
ମାସ ପରେ ହଠାତ୍ଵ ଶ୍ରୀରାମକୃଷ୍ଣଙ୍କ ସାମ୍ପାରେ ଉଭା ହୁଅନ୍ତି ଓ ରାମକୃଷ୍ଣଙ୍କୁ କହନ୍ତି 

ଏବେ ତମେ ନିରାକାର ସାଧନାରୁ ସାକାର ସାଧନା ଭାବରାଜ୍ୟକୁ ଫେରିଆସ । ମୁଁ 
ତୃମକୁ ଅଦ୍ଵୈତ ବ୍ରହ୍ମ ବେଦାନ୍ତ ସାଧନା ପାଇଁ ଶ୍ରୀ ତୋତାପୁରୀଙ୍କ ପାଖକୁ ପଠାଇଥ୍‌ଲି। 
ଦୀକ୍ଷା ଗ୍ରହଣ ଓ ନିର୍ବିକଳ୍ପ ସାଧନା କରିବାକୁ ମଧ୍ୟ ଅନୁମତି ଦେଇଥ୍‌ଲି । ଏବେ କିନ୍ତୁ 
ଜନସାଧାରଣଙ୍କ ସେବା ପାଇଁ ତୁମ୍ଭକୁ ସେହି ଭାବରାଜ୍ୟକୁ ନେଇଯିବା ପାଇଁ ଆସିଛି । 
ଯେ ହିଁ ବ୍ରହ୍ମ ସେ ହିଁ ଭଗବାନ । ବ୍ରହ୍ମ ଗୁଣାତୀତ ଓ ଭଗବାନ ଭାବମୁଖ ( ସଗୁଣ ) । 
ଆମ୍ଭପାଇଁ ସଗୁଣ ଭଗବାନ ହିଁ ଆବଶ୍ୟକ । ସଗୁଣ ବ୍ରହ୍ମ ( ଭଗବାନ )ଙ୍କର ଘରଦ୍ଧାର 
ଅଛି, ଧନମାନ ନାମ ଅଛି ଏବଂ ନିର୍ଗୁଣ ବ୍ରହ୍ମ ନିରାକାର ଭଗବାନଙ୍କର ବ୍ରହ୍ମଦେଉଳରେ 
କେବଳ ଶୂନ୍ୟତା” ବିଦ୍ୟମାନ । ସଂସାରୀଙ୍କୁ ଏହାର କି ପ୍ରୟୋଜନ ! ଏହାପରେ 
ସିଦ୍ଧଯୋଗୀ ଗୁରୁଦେବ ଶ୍ରୀଶ୍ରୀ ତୋତାପୁରୀ ମହାରାଜ ଶ୍ରୀରାମକୃଷ୍ଣଙ୍କଠାରେ କିଛି 
କିଛି ବ୍ୟତିକ୍ରମ ଦେଖିବାକୁ ପାଇଲେ । 

ଦିନେ ତୋତାପୁରୀ ମହାରାଜ ଦେଖିଲେ ଶ୍ରୀରାମକୃଷ୍ଣ ହାତରେ ତାଳି ବଜାଇ 
ହରିନାମ ଜପୁଛନ୍ତି। ଏହା ଯେମିତି ଦୀକ୍ଷା ଗ୍ରହଣ କରିବାର ଓ ନିରାକାର ବ୍ରହ୍ମ ସାଧନାର 
ପୂର୍ବବର୍ଭୀ ପୁରୁଣା ଅଭ୍ୟାସର ପୁନରାବୃତ୍ତି । ସକାଳ ସଂଜରେ ଜଣାଣ, ଭଜନ ନାମ 
ସଂକୀର୍ଭନ ଆଦି କର୍ମରେ ଶ୍ରୀରାମକୃଷ୍ଣ ମଜି ରହୁଛନ୍ତି । ଏହା ଯଥେଷ୍ଟ ଆଘାତ ଦେଲା 
ଗୁରୁଙ୍କ ମନରେ ଯେ ଶ୍ରୀରାମକୃଷ୍ଣ ଦୁଇ ହାତରେ ତାଳିମାରି ଶବ୍ଦ ତାଳ ଲୟରେ 
ହରିନାମ କରୁଛନ୍ତି। 

ଶ୍ରୀ ତୋତାପୁରୀ ମହାରାଜ-ଲେଇଙ୍ଗଟା ବାବା ଶ୍ରୀରାମକୃଷ୍ଣଙ୍କୁ ସାମ୍ନାରେ ଦେଖି 
କହିବାକୁ ଲାଗିଲେ, ‹ ନିର୍ବିକଳ୍ପ ସମାଧ୍‌ ସାଧନ କରିସାରି ଏବେ ଆଉଥରେ ଏ କଣ 
କରୁଛ ବସ ?”” ବିରକ୍ତ ହୋଇ କହିଲେ ଗୁରୁଦେବ, “ଏ କ'ଣ ହାତରେ ଅପଡ଼ା 
ଥାପଡ଼ି କରି ରୁଟି ସେକୁଛ ରାମକୃଷ୍ଣ ?”' ରାମକୃଷ୍ଣ କହିବାକୁ ଲାଗିଲେ, ମୁଁ ଲଶୃରଙ୍କ 
ନାଁ ଜପ କରୁଛି ଓ ସେଇଟା କ'ଣ ଆପଣ ଶୁଣିପାରୁ ନାହାନ୍ତି । '” ସିଦ୍ଧଯୋଗୀ ଗୁରୁଦେବ 
ଉତ୍ତର ଦିଅନ୍ତି, “ହଁ ଠିକ ଅଛି | ଲଶୃବର ନାମ ନେବାରେ ବା ଜପିବାରେ ତାଳିବାଡ଼ାଇ 
ଶବ୍ଦ କରିବାର ଆବଶ୍ୟକତା କଂଣ ?”” ସିଦ୍ଧଯୋଗୀ ଶ୍ରୀଶ୍ରୀ ଯୋଗେଶ୍ଵର ବ୍ରହ୍ମବିଦ୍ଵ 
ବରିଷ୍ଠ ଦିଗମ୍ବର ପରମହଂସ -ତୋତାପୁରୀ ମହାରାଜ ନିଜେ ବ୍ରହ୍ମବେଭ୍ା, ବୃହୁଜ୍ଞାନୀ 
ଓ ନିର୍ଗୁଣ ବ୍ରହ୍ମର ଉପାସକ, ଉପାସନାରେ ଭଜନ, କୀର୍ଭନ ହିଁ ମାୟା, ଏକ ଭ୍ରମ । 
ସେହି ମାୟାର ସ୍ଵରୂପ ହିଁ ଭାବରୂପିଣୀ ଶକ୍ତି । ମା' ଜଗଦମ୍ବା ମଧ୍ୟ ମାୟାର ଅବତାର । 

ଗୁରୁଦେବ ତୋତାପୁରୀ ମନନ, .ଚିନ୍ତନ ଧ୍ୟାନ ବୁଝନ୍ତି । କୀର୍ରଁନ-ଭଜନରେ ତାଙ୍କର 
ବିଶ୍ଵାସ ଆଦୌ ନାହିଁ । ଭକ୍ତିଭାବ ତାଙ୍କ ପାଇଁ ପ୍ରଳାପୋସ୍ଥାତ୍ମ । ବୁଦ୍ଧିର ବିକାର । 
ଶ୍ରୀରାମକୃଷ୍ଣଙ୍କଠାରେ ଏପରି ପୁନଃ ବ୍ୟତିକ୍ରମ, ଗୁରୁଦେବ ଯୋଗୀରାଜ ତୋତାପୁରୀ 
ମହାରାଜଙ୍କ ଚିନ୍ତାଚେତନାରେ ବିଭ୍ରାଟ ସୃଷ୍ଟି କଲା । ଯୋଗୀରାଜ ତୋତାପୁରୀ ମହାରାଜ 
ଶିଷ୍ୟ ଯୁବସନ୍ନ୍ଯାସୀ ଶ୍ରୀରାମକୃଷ୍ଣଙ୍କୁ ଅଧଵକ କିଛି କହିଲେ ନାହିଁ, ନିରବ ରହିବାକୁ 
ପସନ୍ଦ କଲେ। ଯିମିତି ଜାଣିପାରିଲେ ଏସବୁ ମହାମାୟା ଜଗଦନମ୍ବାଙ୍କ ମାୟାର ଇନ୍ଦ୍ରଜାଲ | 

ସେଦିନ ମଧ୍ୟରାତ୍ରରେ ତୋତାପୁରୀ ମହାରାଜ ପଞ୍ଚବଟୀ ବନାନୀର ଯଜ୍ଞବେଦୀ 
ଆସ୍ଥାନରେ ଧ୍ୟାନରେ ବସିବାର ପ୍ରସ୍ତୁତି କରୁଥାନ୍ତି । ସେ ସମୟରେ କାଳୀ ମନ୍ଦିର 
ଚୃଡ଼ାରୁ ଏକ ପେଚା ରଡ଼ି ଛାଡ଼ୁଛି ଓ ପେଚାରବ ବନ୍ଦ ହେଉ ନାହିଁ । ଶ୍ରୀ ତୋତାପୁରୀ 
ମହାରାଜ ଅନୁଭବ କଲେ ତାଙ୍କ ଚାରିପାଖ ଯିମିତି କାଳରାତ୍ରିର ପ୍ରଭାବ ଓ ତାଙ୍କୁ ତାଙ୍କ 
ଚାରିପାଖ ସନସନ୍ନ ବୋଧ ହେଉଛି ! 

ଯୋଗୀରାଜ ତୋତାପୁରୀ ହଠାତ ଲକ୍ଷ୍ୟ କରୁଛନ୍ତି ଏକ ଦୀର୍ଘକାୟ ବ୍ୟକ୍ତି ଆସ୍ଥାନ 
ନିକଟ ଗଛର ତଳକୁ ଓହ୍ଲାଇ ଆସି ତୋତାପୁରୀ-ଲେଙ୍ଗଟା ବାବାଙ୍କ ସାମ୍ବାରେ 
ଦଣ୍ଡାୟମାନ । ଶ୍ରୀ ତୋତାପୁରୀ ମନେମନେ ଚିନ୍ତାକଲେ ˆ ଏ କିଏ ?”? ତୋତାପୁରୀ 
ପୁନଃ ଲକ୍ଷ୍ୟ କରନ୍ତି ସେ ଦୀର୍ଘକାୟ ବ୍ୟକ୍ତିଟି ଯୋଗୀରାଜ ଲେଙ୍ଗଟାବାବାଙ୍କ ପରି 
ସମ୍ପର୍ଣ୍ଣ ଉଲଗ୍ନ । ତୋତାପୁରୀ ପ୍ରଶ୍ନ କରନ୍ତି, ତୁମ୍ଭେ କିଏ ? 

“ଆମ୍ଭେ ଭୂତ ଭୈରବ । ଆମ୍ଭେ ଗଛର ଉପରେ ରହୁ ଓ ଏହି ଦେବସ୍ଥାନର 
ରକ୍ଷଣାବେକ୍ଷଣ ଦାୟିତ୍ଵ ବହନ କରୁ” ଉତ୍ତର ଦିଅନ୍ତି ଭୈରବ । ପୁଣି ଭୈରବରୂପୀ 
ଲଙ୍ଗଳା ବ୍ୟକ୍ତି କହନ୍ତି ତୋତାପୁରୀ ମହାରାଜଙ୍କୁ “ହଁ ମୁଁ ତ ଭୂତ ଭୈରବ । ତେବେ 
ତୁମ୍ଭେ ଏଠାରେ କିଏ ?”” 

ଶ୍ରୀତୋତାପୁରୀ -ଲେଇଁଂଟା ବାବା ଆଦୌ ବିଚଳିତ ନ ହୋଇ ଦୃଢ଼ ଭାବରେ 
କହିଲେ, ˆ 'ତୃମ୍ଭେ ଯେଉଁ ଭୈରବ ମୁଁ ମଧ୍ୟ ସେହି ଭୈରବ । ମୁଁ ମଧ୍ୟ ଭୂତ । ତୁମ୍ଭେ 
ବ୍ରହ୍ମର ପ୍ରକାଶ, ମୁଁ ମଧ୍ୟ । ମୋ ତୁମ୍ଭ ମଧ୍ୟରେ ତଫାତଵ କିଛି ନାହିଁ । ଏଠାରେ ବସ ଓ 
ଧ୍ୟାନ କର।”' କ୍ଷଣକରେ ଭୂତ-ଭୈରବ ଉତ୍ତାନ ହୋଇଗଲେ । ତାପରଦିନ ଗୁରୁଦେବ 
ତୋତାପୁରୀ ଏସବୁ ଘଟଣା ଶ୍ରୀରାମକୃଷ୍ଣଙ୍କୁ କହିଲେ । ଶ୍ରୀରାମକୃଷ୍ଣ ଉତ୍ତର ଦେଲେ, 
“ବୁ ମୁଁ ତାଙ୍କୁ ଜାଣେ ।”? ରାମକୃଷ୍ଣଙ୍କୁ ତାଙ୍କ ଭବିଷ୍ୟ ବିଷୟରେ ଅନେକ କଥା ମଧ୍ୟ 
କହନ୍ତି । ତାକୁ ରାମକୃଷ୍ଣ ଭୟ କରନ୍ତି ନାହଁ ଓ ତା' ସହ ଅନେକ କଥୋପକଥନ 


କରୁଥୁଲେ। 
୧୩୫ 

ଶ୍ରୀରାମକୃଷ୍ଣ ସିଦ୍ଧଯୋଗୀ ତୋତାପୁରୀଙ୍କ ଆଗରେ ଭୂତ -ଭୈରବ ବିଷୟରେ 
ଏକ ଘଟଣାର ଅବତାରଣା ମଧ୍ଯ କଲେ। ଏକ ସମୟରେ ଇଂରେଜ କମ୍ପାନୀ ଦକ୍ଷିଣେଶ୍ନର 
କାଳୀ ମନ୍ଦିର ସନ୍ଧିକଟ ଏହି ପଞ୍ଚବଟୀ ଅରଣ୍ଯର କିଛି ଜମି ନେଇ ଏକ ବାରୁଦ 
ଭଣ୍ଡାର କରିବା ପାଇଁ ସ୍ଥିର କଲେ ! ଏ ନେଇ କଚେରୀରେ ମୋକଦମା ମଧ୍ୟ ଚାଲିଲା । 
ମାଥୁର ବାବୁ, ପଞ୍ଚବଟୀ ଜମିରୁ କିଛି ଜମି କମ୍ପାନୀଙ୍କୁ ନ ଦେବା ପାଇଁ କୋର୍ଟରେ ଯୁକ୍ତି 
ବାଡ଼ିଲେ । ଏହି ମାମଲା ଜଟିଳ ଆଡ଼କୁ ମଧ୍ୟ ଆସିଗଲା । କମ୍ପାନୀ ଜଙ୍ଗଲ ଜମି 
ନେବା ପାଇଁ ଜିଦ୍ରରେ ଥାଆନ୍ତି । ତରୁଣ ଗଦାଧର ମା” ଜଗଦନମ୍ବା କାଳୀଙ୍କ ଆଗରେ 
କମ୍ପାନୀର ଜିଦ୍ଧ ବିରୁଦ୍ଧରେ ନିବେଦନ ମଧ୍ୟ କଲେ । 


ଦିନେ ରାତିବେଳେ ହେବ ଭୂତ-ଭୈରବ ପଞ୍ଚବଟୀରେ ଗଦାଧରଙ୍କୁ ଦୃଶ୍ଯ 
ହେଲେ । ଏହି ବିରାଟକାୟ ଭୂତ“ ଭୈରବ ପଞ୍ଚବଟୀ ବଣ ବୃକ୍ଷ ଉପରୁ ତଳକୁ ଗୋଡ଼ 
ଲମ୍ବାଇ ବସିଅଛନ୍ତି । ଗଦାଧରଙ୍କୁ ଦେଖି ଭୂତ କହିଲା, ଭୟ କରନାହିଁ, ପଞ୍ଚବଟୀ 
ବଣରୁ କମ୍ପାନୀ କୌଣସି ଅଂଶ ନେଇପାରିବ ନାହିଁ । ମାମଲାରେ କମ୍ପାନୀ କର୍ଚ୍ତପକ୍ଷ ହିଁ 
କୋର୍ଟରେ ହାରିଯିବେ । ଠିକ୍‌ ତାହାହିଁ ହେଲା । କମ୍ପାନୀର କେସ୍‌ ଅଦାଲତରେ ଡିସ୍‌ମିସ୍‌ 
ହୋଇଗଲା । 


ଶ୍ରୀରାମକୃଷ୍ଣ ଗୁରୁ ତୋତାପୁରୀ ମହାରାଜଙ୍କୁ ଆଲୋଚନା ଅବକାଶରେ କହିବାକୁ 
ଲାଗିଲେ, “ଆପଣ ବାବା ସିଦ୍ଧଯୋଗୀ ଜ୍ଞାନମାର୍ଗୀ ବ୍ରହ୍ମବାଦୀ । ଆପଣ ବ୍ରହ୍ମଜ୍ଞାନ 
ପ୍ରାପ୍ତିରେ ସନ୍ତୋଷ ହୋଇ ନିରାକାର ବ୍ରହ୍ମକୁ ନେଇ ଚାଲନ୍ତୁ । ମୁଁ ବ୍ରହ୍ମପ୍ରାପ୍ତ ହୋଇ 
ମଧ୍ୟ ଜୀବନକୁ ଭଲପାଏ ଓ ଜୀବନକୁ ନେଇ ବଞ୍ଚୁବାକୁ ଚାହେଁ । ଭକ୍ତି ଭାବ ହିଁ ମୋର 
ସମ୍ବଳ, ତା ମୁଁ ତ୍ୟାଗ କରିବାକୁ ଚାହେନା । ଭକ୍ତିମାର୍ଗରୁ ଜ୍ଞାନମାର୍ଗ ହି ମୋର ଶ୍ରେୟ ଓ 
ଧ୍ୟେୟ । କେତେବେଳେ ଯୋଗ, କେତେବେଳେ ନାମ କୀରଉଁନ, କେତେବେଳେ 
ପୂଜା ପାର୍ବଣ, କେତେବେଳେ ଧ୍ୟାନ ମଧ୍ୟରେ ମୋର ସନ୍ତୋଷ । 


ଆପଣ ଜାଣନ୍ତି ଗୁରୁଦେବ ପ୍ରଥମତଃ ମୁଁ ଜଣେ ଶାକ୍ତ ! ଶକ୍ତି ସାଧନାରେ ହିଁ ମୁଁ 
ମୂଳତଃ ବିଶ୍ଵାସ ରଖେ । ଦ୍ଵିତୀୟତଃ ମୁଁ ଜଣେ ବୈଷ୍ଣବ ମଧ୍ୟ ଏବଂ ତୃତୀୟ ପର୍ଯ୍ୟାୟରେ 
ମୁଁ ନିରାକାର ବ୍ରହ୍ମ ଅଦ୍ଦୈତବାଦ ଏବଂ ବେଦାନ୍ତ ସାଧନାରେ ପରମାର୍ଥ ପ୍ରାପ୍ତିକୁ ସ୍ଵୀକାର 
କରୁଛି ଓ ସେଥୁରେ ମଧ୍ୟ ମୋର ଦୃଢ଼ ବିଶ୍ଵାସ ରହିଛି । ଏହି ତ୍ରିଧାରା ନିରୂତା ଯୋଗ 
ଭକ୍ତି ଓ ପ୍ରେମଭାବ ମାର୍ଗକୁ ମୁଁ ସମଦୃଷ୍ଟିରେ ପରମାର୍ଥ ପ୍ରାପ୍ତିର ମାର୍ଗ ବୋଲି ଗ୍ରହଣ 
କରୁଛି । ଗୁରୁଦେବ, ଆପଣଙ୍କ ମାଧ୍ୟମ ଗୋଟିଏ ଦିଗରେ ପ୍ରସାରିତ । ତାହାହେଲା 


୧୩୬ . 

ଅଦ୍ବୈତ ବ୍ରହ୍ମବାଦ ଓ ଅଦ୍ରୈତ ସାଧନା । ଏହା ନିର୍ଗୁଣ ବ୍ରହ୍ମ ଉପାସନା ¦! ମା” ଜଗଦନ୍ପାଙ୍କ 
ନିର୍ଦ୍ଦେଶ ମୁଁ ଏବେ ସାଧାରଣ ସଂସାରୀମାନଙ୍କ କଲ୍ୟାଣ ପାଇଁ ସଗୁଣ ଉପାସନା 
ମାଧ୍ୟମକୁ ଛାଡ଼ିପାରିବି ନାହିଁ । ତ୍ରିଧାରା ପରମାର୍ଥ ମାର୍ଗ ହିଁ ମୋ ପାଇଁ ଗ୍ରହଣୀୟ | 
ବର୍ଷୀୟାନ ମହାଯୋଗୀ ତୋତାପୁରୀ ମହାରାଜ ଚିନ୍ତାକଲେ ଗଦାଧରକୁ ଯେତେ 
ଯେତେ ଜାନ ମାର୍ଗରେ ଶିକ୍ଷା ଦୀକ୍ଷା ଦେଲେ ମଧ୍ୟ ଏପରିକି ୬ ମାସାଧୂଵକ ସାଧନା ଓ 
ତତ୍ସାବଧାନ ପରେ ହିଁ ସର୍ବଶେଷରେ ସେଇ କଥା । “ମୋତେ ଯେତେ ମାଠିଲେ 
ମାଠ” ନ୍ୟାୟରେ ଏ ଯୁବ ସନ୍ନ୍ୟାସୀ ବୁଲିବୁଲି ଶେଷରେ ସେଇ ମା' ମାଂ.... ପୁଣି 
“ ବୁରିବୋଲ ହରିବୋଲ ହେଉଛି ସେଥ୍‌ରେ କୌଣସି ନିର୍ଦିଷ୍ଟ ପରିବର୍ଭନ ଘଟୁନାହିଁ । 
ପୁନଃଶ୍ଚ ପ୍ରଥମ ଅବସ୍ଥାକୁ ଫେରିଆସୁଛି । ଏହାର କାରଣ କ”'ଣ ହୋଇପାରେ ? 

ତୋତାପୁରୀ ମହାରାଜ ମହାକାଳୀ ଜଗଦମ୍ପାଙ୍କୁ ମାନନ୍ତି ନାହିଁ, କିନ୍ ମହାଯୋଗୀ 
ତୋତାପୁରୀଙ୍କ ଉପରେ ମା” ଜଗଦମ୍ବାଙ୍କର ଅଶେଷ କରୁଣା ଥାଏ । ତୋତାପୁରୀ 
ଅଦ୍ବୈତ ନିରାକାର ବ୍ରହ୍ମ ସାଧନାରେ ଯେ ଅଦ୍ଵିତୀୟ ମହାଯୋଗୀ ସେ ବିଷୟରେ 
କୌଣସି ସନ୍ଦେହ ନଥାଏ । ମା” ଜଗଦମ୍ବା ଚାହୁଁଥିଲେ ତରୁଣ ଗଦାଧର ଯୋଗୀରାଜ 
ତୋତାପୁରୀ ମହାରାଜଙ୍କ ଭଳି ଉଚ୍ଚସ୍ତରର ବେଦାନ୍ତୀ ଅଦ୍ବୈତ ବ୍ରହ୍ନବାଦୀ ସନ୍ନ୍ୟାସୀଙ୍କଠାରୁ 
ହିଁ ଦୀକ୍ଷା ଗ୍ରହଣ କରନ୍ତୁ ଓ ତ୍ରିଧାରା ସାଧନାର ସମସ୍ତ ମାର୍ଗରେ ପାରଦର୍ଶିତା ହାସଲ 
କରି ପରମହଂସ ହୋଇ ପ୍ରସିଦ୍ଧି ଲାଭ କରନ୍ତୁ । ସେହି ଜଗଦମ୍ପାଙ୍କ ଇଚ୍ଛା ଅନୁଯାୟୀ ହିଁ 
ଯୋଗୀରାଜ ତୋତାପୁରୀ ମହାଶୟ ତରୁଣ ବ୍ରାହ୍ମଣ ଗଦାଧରଙ୍କୁ ଦୀକ୍ଷା ଦେବା ପାଇଁ 
ଦକ୍ଷିଣେଶ୍ଵରରେ ପହଞ୍ଚଥଲେ । ଏହା ଥୁଲା ବୋଧହୁଏ ମାଂ ଜଗଦମ୍ଭାଙ୍କ କରୁଣାର 
ଏକ ଝଲକ । 

ମା” ଜଗଦମ୍ବା ଯୋଗୀରାଜ ତୋତାପୁରୀଙ୍କ କଠୋର ସାଧନାର ପଥକୁ ସହଜ 
କରିଦେବା ପାଇଁ ଟାହାନ୍ତି । ମା' ମହାକାଳୀ ଯୋଗୀରାଜ ଶ୍ରୀ ତୋତାପୁରୀଙ୍କୁ ମାୟାର 
ଇନ୍ଦ୍ରଜାଲ ଦେଖାଇବାକୁ ଇଚ୍ଛା କରନ୍ତି । ଦେଖାଇଦେବାକୁ ଇଚ୍ଛା କରନ୍ତି “ଅବିଦ୍ୟା 
ରୂପିଣୀ ମୋହିନୀ ମାୟା ।”” ଯୋଗମାୟା ମହାକାଳୀ ତୋତାପୁରୀ ମହାରାଜଙ୍କୁ ତାଙ୍କର 
ସର୍ବଗ୍ରାସୀ କରାଳୀ ରୂପ ଦେଖାଇ ମାୟାର ସ୍ଵରୂପ କିପରି ତାହା ମହାଯୋଗୀ ପ୍ରତ୍ୟକ୍ଷ 
କରନ୍ତୁ ଏହି ଭାବରେ ଇଚ୍ଛା କରନ୍ତି । 

ଶ୍ରୀ ତୋତାପୁରୀ-ଲେଇ୍ଗଟା ବାବା, ଦୀର୍ଘଦେହୀ, ସୁଦୃଢ଼ ସ୍ଵାସ୍ଥ୍ୟବନ୍ତ ସବଳ, 
ଦୃଢ଼ମନା ବ୍ୟକ୍ତିତ୍ଵ ଓ ବିଶୁଦ୍ଧ ସଂସ୍କାର ଯୁକ୍ତ ଅନନ୍ୟ ସନ୍ନ୍ୟାସୀ ! ସେ ନିଜର ପୁରୁଷାର୍ଥ 
ପ୍ରୟୋଗ କରି ସହଜ ପଥରେ ସିଦ୍ଧିଲାଭ କରିଛନ୍ତି । ସେ ଆମ୍ମଜ୍ଞାନୀ, ତ୍ରିକାଳଦ୍ରଷ୍ଟା, 
ବ୍ରହ୍ମଜ୍ଞାନୀ ନିର୍ବିକଳ୍ପ ସମାଧ୍‌ ସାଧନରେ ଅଦ୍ଧିତୀୟ ମହାଯୋଗୀ ଭାବରେ ପ୍ରତିଷ୍ଠିତ ଓ 
ଖ୍ୟାତ ହୋଇସାରିଥାନ୍ତି । ତୋତାପୁରୀ ମହାରାଜ ବେଶ ଶକ୍ତିବନ୍ତ ଲୁହାରେ ତିଆରି 
ଯିମିତି ତାଙ୍କ ଶରୀର ! ଲୁହାଖଣ୍ଡ ମଧ୍ୟ ହଜମ କରିଦେବାର କ୍ଷମତାଧାରୀ ତା ମା 
ଜଗଦମତ୍ମା ଜାଣନ୍ତି । ମାଂ ଜଗଦନ୍ବାଙ୍କ ମୋହିନୀ ମାୟାରେ ଦକ୍ଷିଣେଶ୍ଵର ରହଣିର 
ଶେଷ ପର୍ଯ୍ୟାୟରେ ଲେଙ୍ଗଟା ବାବା-ତୋତାପୁରୀ ରକ୍ତ ଆମାଶୟ ରୋଗରେ ବିଶେଷ 
ଭାବରେ ପୀଡ଼ିତ ହୁଅନ୍ତି । ଅଧୁକାଂଶ ସମୟରେ ଯନ୍ତ୍ରଣା । ଏହା କ୍ରମେ ବଢ଼ି ବଢ଼ି 
ଚାଲିଲା ଓ ଯୋଗମାୟା ମା” କାଳୀଙ୍କ ପ୍ରଭାବରେ ରକ୍ତ ଆମାଶୟର କୁପ୍ରଭାବ ତୋତାଙ୍କ 
ମନ ଧ୍ୟାନ ଓ ସାଧନାକୁ ପ୍ରଭାବିତ କରିବାକୁ ଲାଗିଲା ! ଯନ୍ତ୍ରଣା ବଢ଼ି ବଢ଼ି ଚାଲିଥାଏ । 
ମହାରାଜ ତୋତାପୁରୀ ସ୍ଥିର ଚିତ୍ତରେ ଓ ସ୍ଥିର ଭାବରେ ଯଜ୍ଞ ଦୀ ପାଖରେ କୌଣସି 
ସାଧନା କରିବାରେ କଷ୍ଟ ଅନୁଭବ କଲେ । ସବୁ ଅଥୟ ଗୋଳମାଳ ହେବାକୁ ଲାଗିଲା ! 
ବ୍ରହ୍ମ ଚିନ୍ତନକୁ ଶରୀର ଚିନ୍ତା ଅଧ୍ଵକ ବଢ଼ିଗଲା | ବ୍ରହ୍ମ ଏକ ପଞ୍ଚଭୂତ ଫାଶରେ ବନ୍ଦୀ 
ହେଲାଭଳି ପ୍ରତୀୟମାନ ହେବାକୁ ଲାଗିଲା । ତୋତାପୁରୀ ମହାରାଜ ଚିନ୍ତା କଲେ, 
ଦକ୍ଷିଶେଶ୍ଵର ଓ ବଂଗ ଅଂଚଳ ତ୍ୟାଗ କରିବାକୁ ହେବ ଏବଂ ଏହାର ଜଳବାୟୁ ଯିମିତି 
ତାଙ୍କୁ ଠିକ ଲାଗୁନାହିଁ 

ଏସବୁ ହିଁ ଯୋଗମାୟା ମହାମାୟା ଜଗଦନ୍ଭାଙ୍କର ମାୟାଜାଲ ଓ ଲୀଳାଖେଳା । 
ଶ୍ରୀ ତୋତାମୁରୀ ଭାବିଲେ ଏହି ହାଡ଼ ମାଂସର ଶରୀରକୁ ଏତେ ପ୍ରାଧାନ୍ୟ ଦେବା 
ଉଚିତ ହେବନି। ଏହା କିନ୍ତୁ ଶିଷ୍ୟ ରାମକୃଷ୍ଣ ଜାଣିପାରି ମଥୁରା ବାବୁଙ୍କୁ ଡାକି ଗୁରୁଦେବ 
ତୋତାପୁରୀଙ୍କର ଚିକିସାର ଦାୟିତ୍ଵ ଦେଲେ । ଏଣେ ମନକୁ ସମାଧ୍୍‌ସ୍ଥ କରି ଯନ୍ତ୍ରଣାରୁ 
ମୁକ୍ତି ପାଇଁ ଚେଷ୍ଟିତ ତୋତାପୁରୀ ମହାରାଜ । ମୁଁ ଦେହ ନୁହେଁ ଆମ୍ମା । ମୁଁ ଜୀବ ନୁହେଁ 
ମୁଁ ବ୍ରହ୍ମ ଏହି ଦିବ୍ୟବୋଧରେ ନିମଗ୍ନ ରହିବାକୁ ଶତଚେଷ୍ଠିତ ଓ ଶରଣ ନିଅନ୍ତି ଯୋଗ 
ପ୍ରଜ୍ଞାର । କିନ୍ତୁ କେତେଦିନ ଏହା ସମ୍ଭବ । ଯନ୍ତ୍ରଣା ତ ବେଳୁବେଳ ବଢ଼ି ବଢ଼ି ଚାଲିଛି । 
ଉପଶମର କିଛି ଲକ୍ଷଣ ଦେଖାଯାଉ ନାହିଁ । 


ଦିନେ ରାତି ସମୟରେ ଶ୍ରୀ ତୋତାପୁରୀ ମହାରାଜ ଯମ ଯନ୍ତ୍ରଣରେ ଛଟପଟ । 
ବିନିଦ୍ର ରାତି କଟୁଛି ଯନ୍ତ୍ରଣା ହି ଯନ୍ତ୍ରଣା । ଉଠିବସିଲେ ତୋତାପୁରୀ ! ଚିନ୍ତା କଲେ, ଏ 

ଯନ୍ତ୍ରଣାରୁ କିପରି ତ୍ରାଣ ମିଳିବ ? ମନକୁ ଦେହରୁ ବିଚ୍ଛିନ୍ନ ପାଇଁ ଅଦ୍ବୈତ ସାଧନାର 
ପନ୍ଥା ଖୋଜି ବସିଲେ । କିନ୍ତୁ ସବିଶେଷ ଯନ୍ତ୍ରଣା କାରଣରୁ ଶରୀରବୋଧରୁ ବିଚ୍ୟୁତ 
ଘଟୁନାହି । ତୋତାପୁରୀ ଚିନ୍ତାକଲେ ଏ ଅପଦାର୍ଥ ଶରୀର ପାଇଁ ସେ ମନକୁ ସ୍ଥିର 
କରିପାରୁ ନାହାନ୍ତି । ଏ ଶରୀରକୁ ରଖିବା ଲାଭ କଣ ? ଯାହା ପାଇଁ ଏତେ ତିକ୍ତ 
ଯନ୍ତ୍ରଣା ଭୋଗିବାକୁ ହେଉଛି ।” 


ତୋତାପୁରୀ ଚିନ୍ତାକଲେ ଓ ସ୍ଥିର ମଧ୍ୟ କଲେ ଏଇ ରାତିରେ ପୂର୍ଣ୍ଣଗର୍ଭା ଗଙ୍ଗା 
ନଦୀରେ ଶରୀର ତ୍ୟାଗ କରିବା ହିଁ ଉଚିତ । ମଧ୍ୟରାତ୍ରିରେ ଧୂନି ସ୍ଥାନରୁ ବାହାରି 
ପଞ୍ଚବଟୀରୁ ତୋତାପୁରୀ ଗଙ୍ଗାଘାଟକୁ ଅଗ୍ରସର ହେଲେ । ଧୀରେ ଧୀରେ ଗଭୀର 
ଗଙ୍ଗା ଜଳକୁ ପ୍ରବେଶ କରିବାକୁ ଲାଗିଲେ । ମଝି ନଇତରେ ପହଞ୍ଚ୍‌ ଦେଖନ୍ତି ଏ କ'ଣ ? 
ଯେଉଁଠି ଦେଖିଲେ ଆଣ୍ଡଏ ମାତ୍ର ପାଣି । ଆଜି ଗଙ୍ଗା ଶୁଖି ଗଲା ନା କ'ଣ ? ଏକି 
ଆଶ୍ଚର୍ଯ୍ୟ ଘଟଣା । ପୂର୍ଣ୍ଣଗର୍ଭା ଗଙ୍ଗାରେ ଆଜି ଏ ସମୟରେ ପାଣି କୁଆଡେ ଗଲା ? 
ବୁଡ଼ି ମରିବା ଭଳି ଆଜି ଭରା ନଲରେ ପାଣି ମଧ୍ୟ ନାହିଁ । ଏ କ'ଣ ପୁଣି ଆଉ ଏକ 
ମାୟା । ମହାମାୟା ଯୋଗମାୟା ଜଗଦମ୍ବା କ'ଣ ଏହି ଚମତ୍କାରିତା ପ୍ରଦର୍ଶନ କରୁଛନ୍ତି, 
ଚିନ୍ତା କଲେ ତୋତାପୁରୀ । 


ହଠାତ୍ଵ ସେଇ ବିଭାବତୀ ଜ୍ୟୋତିର୍ମୟୀ ଜଗଦମ୍ବା ମାଙ୍କୁ ଗଙ୍ଗାନଦୀ ବକ୍ଷରେ 
ନିଜ ସାମ୍ବପାରେ ଦେଖିବାକୁ ପାଇଲେ; ମହାଯୋଗୀ ବ୍ରହ୍ମଜ୍ଞାନୀ ଅଦ୍ଠୈତବାଦୀ 
ତୋତାପୁରୀ । ଯିମିତି ମହାମାୟା ସମସ୍ତ ଚରାଚର ବିଶ୍ଵକୁ ଆଚ୍ଛନ୍ନ କରି ମାୟାର ରାଜୁତି 
କରିଚାଲିଛନ୍ତି । ତୋତା ଆଜିଯାଏଁ ଅବ୍ଯକ୍ତ ଅବ୍ଯୟ ଅଦ୍ବୈତ ବ୍ରହ୍ମଙ୍କୁ ହିଁ ଧ୍ୟାନ 
କରିଆସିଛନ୍ତି। ଏବେ ତାର ପ୍ରତିରୂପ ଦେଖୁଛନ୍ତି ମାୟାରୂପିଣୀ ଶକ୍ତି ସ୍ଵରୂପିଣୀ 
ଭାବରେ । ଏ ଏକ ସ୍ଵତନ୍ତ୍ର ଅନୁଭବ ଓ ବିରଳ ଅନୁଭବ । ଯେ ବ୍ରହ୍ମ ସେହି ହିଁ 
ବ୍ରହ୍ମଶକ୍ତି । ବ୍ରହ୍ମ ନିର୍ଲିପ୍ତ କିନ୍ତ ଜୀବ ଜଗତରେ ଶକ୍ତି ହିଁ ସଂଚରିତ । ବ୍ରହ୍ମ ନିତ୍ୟ ଓ ସତ୍ୟ 
ହେଲେ ଶକ୍ତି ଲୀଳାମୟୀ ଓ ଜୀବକଗତରେ ପ୍ରଚ୍ଛନ୍ନ ପ୍ରକାଶ ! ଜଗଜନନୀମାଙ୍କର ଏଇ 
ବିଶ୍ଵବ୍ୟାପ୍ତି ରୂପ ଦେଖି ତୋତାପୁରୀ ଅଭିଭୂତ ହୋଇପଡ଼ନ୍ତି । ତାଙ୍କର ବ୍ୟାଧୂବୋଧ 
ଯମ ଯନ୍ତ୍ରଣା ହଠାତ୍ଵ କିମିତି ଉଦ୍େଇଯାଏ। ଗଙ୍ଗା ଗର୍ଭରୁ ତୋତାପୁରୀ ମହାରାଜ ଉଠି 
ଧୀରେ ଘାଟକୁ ଫେରନ୍ତି ଓ ପୁନଃ ଦକ୍ଷିଶେଶ୍ଵର ପଞ୍ଚବଟୀ ଧୂନି ବେଦୀକୁ ଫେରନ୍ତି ଓ 
ନିଜ ଆସ୍ଥାନରେ ଧୂନି କଡ଼ରେ ଚୂପଚାପ ବସି ରହନ୍ତି, ଧ୍ୟାନମୁଦ୍ରାରେ। ଧ୍ୟାନମୁଦ୍ରାରେ 


ମଧ୍ୟ ବାବା ଆଉଥରେ ମାଂ ମହାକାଳୀ ଜଗଦମ୍ମାଙ୍କୁ ଚିତୃସତ୍ତା ସ୍ଵରୂପିଣୀ ପରମାନନ୍ଦମୟୀ 

ରୂପରେ ଦର୍ଶନ ପାଆନ୍ତି । ତା ପରଦିନ ଶ୍ରୀରାମକୃଷ୍ଣ ଗୁରୁ ତୋତାପୁରୀ ମହାରାଜଙ୍କ 
ଭେଟି ଦେଖନ୍ତି ତୋତାପୁରୀଙ୍କ ଶରୀରରେ ଯୋଗର ପ୍ରଭାବ ଦୃଶ୍ୟ ହେଉନାହିଁ ଏବଂ 
ଲେଙ୍ଗ୍ଟାବାବା ପ୍ରହର୍ଷ ପ୍ରକାଶର ମୂର୍ଭିମନ୍ତ ଜ୍ୟୋତି ଭାବରେ ଦେଖାଯାଉଛନ୍ତି । 
ଶ୍ରୀରାମକୃଷ୍ଣ ଗୁରୁଙ୍କୁ ପ୍ରଶ୍ନ କରନ୍ତି, “ ଲେଇ୍‌ଂଟାବାବା ଆଜି କ'ଣ ଧ୍ୟାନଯୋଗ ହୋଇନାହିଁ 
କି ? ତୋତାପୁରୀ ଉତ୍ତର ଦିଅନ୍ତି କାଲି ରାତିରେ ତୁମ୍ଭର ମାଙ୍କୁ ଦର୍ଶନ ପାଇଲି । 
ତୁମ୍ଭର କେବଳ ନୁହେଁ ମହାଶକ୍ତି ମହାମାୟା ଜଗତ୍ଵଜନନୀଙ୍କୁ ଦର୍ଶନ ପାଇଲି । 

ସର୍ବତ୍ର ଜଗଜନନୀଙ୍କୁ ଆତ୍ମଲୀଳାର ସ୍ପର୍ଶ, ଚିତ୍ତେ ସୂର୍ଯ୍ୟର ବିସ୍ତାର ଓ ବ୍ୟାଷ୍ତି 
ମଧ୍ୟ ଦେଖିଲି । ଦେଖିଲି ମଧ୍ୟ ଯେ ବ୍ରହ୍ମ ସେ ହିଁ ଶତ୍ତି । ଯେ ଅଗ୍ନି ସେ ହିଁ ଦାହିକା 
ଶକ୍ତି । ଯେ ପ୍ରଦୀପ ସେହିଁ ପ୍ରଭା । ଯାହା ବିନ୍ଦୁ ତା' ହିଁ ସିନ୍ଧୁ । ବ୍ରହ୍ମନବାଚ୍ୟ କ୍ରିୟାହୀନ ¬ 
ମହାମାୟ ହିଁ କ୍ରିୟାଯୁକ୍ତ । ଯାହା ମନ୍ତ୍ର ତାହା ହିଁ ମୂ । 

ଯୋଗୀରାଜ ତୋତାପୁରୀ ଏହାପରେ ଶ୍ରୀରାମକୃଷ୍ଣଙ୍କୁ ଜଣାଇଲେ ଏବେ ରାମକୃଷ୍ଣ 
“ତୁମ୍ଭେ ମାଙ୍କୁ କୁହ ମୋତେ ଛୁଟି ଦେବେ” ରାମକୃଷ୍ଣ କହିବାକୁ ଲାଗିଲେ, “ମୁଁ 
କାହିଁକି କହିବି, ସେ ଆପଣଙ୍କର ମଧ୍ୟ ମା” । ଆପଣ କହନ୍ତୁ ନା ମା'ଙ୍କୁ ସେଇକଥା !” 
ହସିଉଠିଲେ ଶ୍ରୀରାମକୃଷ୍ଣ ଏତକ କହିସାରି । 

ମହାଯୋଗେଷ୍ବର ଶ୍ରୀଶ୍ରୀ ବ୍ରହ୍ମବିଦ୍ଧ ବରିଷ୍ଠ ଦିଗମ୍ଭର ପରମହଂସ ତୋତାପୁରୀ- 
ଲେଙ୍ଗଟାବାବା ତତକ୍ଷଣାତ ଉଠିପଡ଼ି ମହାକାଳୀ ଜଗଦନମ୍ପାଙ୍କ ମନ୍ଦିରରେ ପ୍ରବେଶ କରି 
ସାଷ୍ଟାଙ୍ଗ ପ୍ରଣିପାତ କରି ଦକ୍ଷିଣେଶ୍ଵର ତ୍ୟାଗ କରିବାର ଅନୁମତି ଭିକ୍ଷା କଲେ । ମା 
ଅନୁମତି ଦିଅନ୍ତେ ଶ୍ରୀଶ୍ରୀ ବ୍ରହ୍ମବିଦ୍ଧ ବରିଷ୍ଠ ସିଦ୍ଧଯୋଗୀ ଲଙ୍କୁଳୀ ବାବା( ଦିଗମ୍ବର 
ପରମହଂସ ) ମହାକାଳୀ ମନ୍ଦିର ଛାଡ଼ି ଚାଲିଗଲେ ଶ୍ରୀରାମକୃଷ୍ଣଙ୍କଠାରୁ ବିଦାୟ ନେଇ । 
କେଉଁ ଦିଗକୁ ସିଦ୍ଧଯୋଗୀ ଶ୍ରୀ ତୋତାପୁରୀ ଲେଇ୍ଗଟା ବାବା ଚାଲିଗଲେ ତା'ର ଖବର 
ଆଉ ମିଳିଲା ନାହିଁ । 

ଶ୍ରୀରାମକୃଷ୍ଣ ପରମହଂସଙ୍କର 
ଅଦ୍ଧୈତ ସାଧନା ଓ ତୋଟାପୁରୀ 


¬ ଡକ୍କର ନାରାୟଣ ଚନ୍ଦ୍ର ପାଢ଼ୀ 


ଚିକାଗୋ ଧର୍ମ ମହାସଭାରେ ସମବେତ ଜନତାକୁ ସ୍ଵାମୀ ବିବେକକାନନ୍ଦଙ୍କର 
ପ୍ରଥମ ସମ୍ବୋଧନ : “ଆମେରିକାର ଭଉଣୀ ଓ ଭାଇମାନେ” - କେବଳ ସମବେତ 
ଜନତାକୁ ନୁହେଁ, କେବଳ ଆମେରିକାବାସୀଙ୍କୁ ନୁହେଁ, ସମଗ୍ର ବିଶ୍ଵଜନତାକୁ ଚକିତ 
କରିଦେଇଥୁବା କଥା ସମସ୍ତେ ଜାଣନ୍ତି । ଏହାପରେ ପରେ ସ୍ଵାମୀଜୀଙ୍କର ବେଦାନ୍ତ 
ସଂପର୍କୀୟ ଭାଷଣ ତାଙ୍କୁ ବିଶ୍ବବିଖ୍ୟାତ କରିଦେଇଥୁଲା । ଶୁଣିଥ୍ଲି ଯେ ଗତ ଶତାବ୍ଦୀର 
ଶେଷ ଭାଗରେ ସ୍ବାମୀ ଚିନ୍ନୟାନନ୍ଦଜୀ ଆମେରିକା ଗସ୍ତରେ ଥ୍୍‌ବାବେଳେ ସେଠାକାର 
କେହି ଜଣେ ଭଦ୍ରବ୍ୟକ୍ତି ସ୍ଵାମୀଜୀଙ୍କ ଗାଡ଼ି ପାଖକୁ ଧାଇଁ ଆସି ପଚାରିଥୂଲେ- ସ୍ଵାମୀଜୀ ! 
ମତେ ଗୋଟିଏ ବାକ୍ୟରେ ବେଦାନ୍ତର ନିର୍ଯ୍ୟାସ କ'ଣ କୁହନ୍ତୁ । ସ୍ଵାମୀଜୀ କାର୍ଯ୍ୟବ୍ୟସ୍ତତୀ 
ଭିତରେ ବିଶେଷ କିଛି ନ କହି ଦୁଇଟି ଶବ୍ଦ ମାତ୍ର କହିଥୁଲେ - ନିରାବରଣ' ଓ 
ଆଲିଙ୍ଗନଂ | (ପଏ and embrace) ଭଦ୍ରବ୍ୟକ୍ତି ଏହି ଉଚ୍ଚାରଣର ମର୍ମ ବୁଝି 
ନପାରି ସ୍ବାମୀ ଚିନ୍ନୟାନନ୍ଦଙ୍କୁ ଅନୁସରଣ କରି ଭାରତ ଚାଲିଆସିଥ୍‌ଲେ ଏବଂ ତାଙ୍କର 
ଶିଷ୍ୟତ୍ସ ଗ୍ରହଣ କରି ବେଦାନ୍ତର ଗଭୀର ଅଧ୍ୟୟନ ଓ ଅନୁଶୀଳନ କରିଥୁଲେ । ଏହି 
ଦୁଇଟି ଘଟଣାର ଅବତାରଣା କରିବାର ଉଦ୍ଦେଶ୍ୟ ହେଲା ଯେ ପୂଜ୍ୟ ସ୍ଵାମୀଜୀ ଦୁଇଜଣ 
ଅଦ୍ଵୈତ ବେଦାନ୍ତର ମର୍ମ କଥାକୁ ଦୁଇଟି ଭିନ୍ନ ବାଟରେ କହିଲେ । ଜଣେ ସର୍ବଂଖଲୁମିଦଂ 
ବ୍ଵହ୍ଧଂ ର ପରିଭାଷା କଥା କହିଲାବେଳେ ଆଉ ଜଣେ ମାୟାର ସକଳ ଆବରଣକୁ 
ଫିଙି ଦେଇ କେବଳ ବ୍ରହ୍ମଜିଜ୍ଞସାର ତତ୍ର ବୟାନ କଲେ । ଇଏତ ଶିଷ୍ୟମାନଙ୍କର 
ବେଦାନ୍ତ ବ୍ୟାଖ୍ୟାନ । ମାତ୍ର ଯେଉଁ ଗୁରୁଦେବଙ୍କର ସୁରୁଚି ସୁବାସ ଓ ସୁରମ ଚରଣ 
କମଳକୁ ଆଶ୍ରା କରି ଜ୍ଞାନାଲୋକରେ ସେମାନେ ଉଦ୍ଭାସିତ ହେଲେ ସେହି ପରମାରାଧ୍ଯ 
ପରମହଂସ ଶ୍ରୀରାମକୃଷ୍ଣଙ୍କର ବେଦାନ୍ତ ସାଧନାର ଇତିକଥା ବାସ୍ତବରେ ଅନନ୍ୟ 
ସାଧାରଣ । ସାଧନା ଯେଉଁଭଳି ରହସ୍ୟପୂର୍ଣ୍ଣ ସିଵି ଏବଂ ସିଦ୍ଧିର ପ୍ରୟୋଗାତ୍ମକ ଦିଗ 
ମଧ୍ୟ ସେହିପରି ପ୍ରଣିଧାନଯୋଗ୍ୟ । 

ଶ୍ରୀରାମକୃଷ୍ଣଙ୍କର ଅଧ୍ୟାମ୍ପ ସାଧନାର ଜୀବନ ବୈଚିତ୍ର୍ୟମୟ | ଲକ୍ଷ୍ୟ କରିବାର 
କଥା ଯେ ଯେଉଁ ସାଧନାର ଜୀବନ ମହାଶର୍ତି ମହାକାଳୀଙ୍କର ଉପାସନାରୁ ହିଁ ଆରମ୍ଭ 
ହୋଇଛି, ତାହା ଅନେକ ପଥଯାଇ ଅନେକ ମତ ଦେଇ ପୁଣି ସେହି ମହାଶକ୍ତିଙ୍କଠାରେ 
ସମସ୍ତ ତତ୍ତ୍ଵର ସନ୍ଧାନ କରିଛି ଏବଂ ସମାଧାନ କରିଛି ମଧ୍ୟଓଭାରତୀୟ ସଂସ୍କୃତିରେ 
ଯେ କୌଣସି ସାଧକଙ୍କ ସମ୍ମୁଖରେ ଗୋଟିଏ ବିରାଟ ପ୍ରଶ୍ନ ପ୍ରଥମେ ଅମୀମାଂସିତ 
ଭାବରେ ଦେଖାଦିଏ ଏବଂ କ୍ରମଶଃ ସାଧନା ମାଧ୍ୟମରେ ସମାଧାନର ପନ୍ଥା ମିଳିଯାଏ । 
ସାଧକର ଜୀବନ ଏଇ ପ୍ରଶ୍ନ ଏବଂ ସମାଧାନ ଭିତରେ ଗତି କରିଥାଏ । ମୂଳ ପ୍ରଶ୍ନଟି 
ହେଲା ଯେଉଁ ସତ୍ତାରୁ ଏ ସଚରାଚର ପୃଥ୍ବୀ ଆତଯାତ, ଯାହାଦ୍ଵାରା ଏହା ସଂରକ୍ଷିତ 
ଏବଂ ପୁଣି ଯେଉଁଠି ଏ ସବୁର ବିଲୟ ଘଟେ ସେ ସତ୍ତାଟି କ'ଣ ? ସେହି ପରମ 
ସତ୍ତାର ସ୍ଥିତି ମଣିଷର ଅପହଂଚ ଇଲାକାରେ ନା ଆମରି ଚିହ୍ନାମାଟି, ଚିହ୍ନା ଆକାଶ 
ଭିତରେ ତାକୁ ଖୋଜି ପାଇହେବ ? ଏଇ ପ୍ରଶ୍ନର ଆଉ ପାଦେ ଆଗେଇଗଲେ ପୁଣି 
ପ୍ରଶ୍ନ ହେବ ଯେ ସେଠି ପହଂଚିବାର ଅବଲମ୍ବନଟି କ'ଣ ? ପ୍ରଥମ ପ୍ରଶ୍ବଟି ସାଧନାର 
ଲକ୍ଷ୍ୟ ଓ ଦ୍ଵିତୀୟଟି ସାଧନାର ମାର୍ଗକୁ ନେଇ । ପ୍ରଥମ ପ୍ରଶ୍ନର ସମାଧାନ କରିବାକୁ 
ଯାଇ ନିରାକାରବାଦୀ ମାନେ ଅବ୍ୟକ୍ତ ଅନିର୍ବଚନୀୟ ଏବଂ ଅବାଙ୍ମାନସ ଗୋଚର 
ପରମସତ୍ତା ବୋଲି କହିଲାବେଳେ ସାକାରବାଦୀମାନେ ଯେ କୌଣସି ମୂର୍ଭିମନ୍ତ 
ଦେବଦେବୀଙ୍କୁ ସେହି ସତ୍ତା ବୋଲି ଯୁକ୍ତି ଉପସ୍ଥାପନ କରିବେ । ଦ୍ଵିତୀୟ ପ୍ରଶ୍ନର 
ସମାଧାନ ପାଇଁ ଉପନିଷଦ ବର୍ଣ୍ଣିତ ଦୁଇଟି ପ୍ରଶସ୍ତ ମାର୍ଗ ବିଷୟରେ ଅବହିତ ହେବାକୁ 
ପଡେ । ଗୋଟିଏ ହେଲା “ନେତି ନେତି”! -ଅର୍ଥାଡ଼ ଏ ଜଗତର କୌଣସି ବସ୍ତୁ ବା 
ପଦାର୍ଥ ପରମସରତ୍ତା ନୁହେଁ । ଏହି ନ୍ୟାୟର ନାମ ହେଲା ଶାଖା ଚନ୍ଦ୍ର ନ୍ୟାୟ” । 
ଗୋଟାଏ ଘଞ୍ଚ ବୃକ୍ଷର ଆର ପାଖରେ ଉଭଭାସିତ ଚନ୍ଦ୍ରମାର ଠିକ୍‌ ସ୍ଥାନ ନିରୂପଣ କରିବାକୁ 
ଯାଇ ଗୋଟିଏ ପରେ ଗୋଟିଏ ଶାଖାକୁ ପ୍ରତ୍ୟାଖ୍ୟାନ କରିବାକୁ ପଡ଼ିଥାଏ । ଶେଷରେ 
ସେହି ଚନ୍ଦ୍ରମା ମଧ୍ୟ ଅପହଂଚ ହୋଇଯାଏ । ଦ୍ଧିତୀୟଟି ହେଲା “ଅହଂ ବ୍୍ଧାସ୍ପି' 
ମୋ ଭିତରର ଅନ୍ତରାତ୍ମା ହିଁ ପରମସତ୍ତା । ଏହା ହେଲା ଅଛ୍ତି-ଅସ୍ତିର ମାର୍ଗ । ଏହି 
ସକାରାତ୍ମକ ଭାବରେ ପରିଚାଳିତ ସାଧକଙ୍କ ଦୃଷ୍ଟିରେ ପରମ ସଭ୍ତାଙ୍କର ଅସ୍ିତ୍ସ ସବୁଠି 
ଉପଲବ୍ଧ । ପ୍ରଥମ ମାର୍ଗଟିକୁ କେହି କେହି ଜ୍ଞାନମାର୍ଗ ବୋଲି କହିଲାବେଳେ ଦ୍ବିତୀୟକୁ 
ପ୍ରେମମାର୍ଗ ବୋଲି କହିଥାଆନ୍ତି । ଶ୍ରୀରାମକୃଷ୍ଣଙ୍କ ସାଧନାରେ ଏହି ବାଦବିସମ୍ବାଦର 
ଭୂମିକା ବିଶେଷ ଗୁରୁତ୍ଵପୂର୍ଣ୍ଣ ନଥୁଲା । ସେ କେବଳ ଦିବ୍ୟଜ୍ନନୀ ମହାକାଳୀଙ୍କୁ 
ଆଧାରଭୂତା ଏବଂ ସବଶକ୍ତିସଂପନ୍ନା ବୋଲି ଗ୍ରହଣ କରିନେଇଥ୍‌ଲେ ଜଣେ ତର୍ଜ୍ଞ 

ଭାବରେ ନୁହେଁ, ଗୋଟିଏ ନିଷ୍ଠାପଟ ସରଳ ସନ୍ତାନ ଭାବରେ । ବାଲ୍ୟକାଳରୁ ସଂଚିତ 
“ଲଶ୍ବର ସାକ୍ଷାତକାର” ପିପାସାରେ ବିଭୋର ଶ୍ରୀରାମକୃଷ୍ଣ କାଳୀଙ୍କର ପଥର ପ୍ରତିମା 
ଭିତରେ ବ୍ୟାକୁଳରେ ଖୋଜିଚାଲିଲେ ତାଙ୍କର କଥାକୁହା ମାଆଙ୍କୁ | ମାଆଙ୍କୁ ନ ଦେଖି 
ନିରୁତ୍ସାହିତ ହୋଇ ମନ୍ଦିର କାନ୍ଧରେ ଝୁଲୁଥ୍‌ବା ଖଣ୍ଡାଟିକୁ ଆଣି ନିଜକୁ ନିଃଶେଷ 
କରିଦେବାକୁ ଉଦ୍ୟତ ହେବା ଅବସ୍ଥାରେ ହଠାଡ଼ ଅନୁଭବ କରିଥଲେ ଏକ ବିରାଟ 
ଶୂନ୍ୟତା ଆଉ ସେଇ ଶୂନ୍ୟତାକୁ ପରାହତ କରି ଏକ ପ୍ରଚଣ୍ଡ ଦୁତି ଯାହା ତାଙ୍କର 
ସମଗ୍ର ଅସ୍ତିତ୍ସକୁ ଆଚ୍ଛାଦିତ କରିଥୂଲା | ଏହି ଅନୁଭୂତି ହିଁ ଥଲା ତାଙ୍କର ସାଧକ ଜୀବନର 
ପ୍ରଥମ ସୂର୍ଯ୍ୟୋଦୟ । ସେହିଦିନଠାରୁ ସେ ଅନୁଭବ କଲେ ମହାମାୟାଙ୍କର ଉପସ୍ଥିତି 
ପ୍ରତିକ୍ଷଣରେ, ପ୍ରତିଟି ସ୍ପନ୍ଦନରେ । କ୍ରମେ ଏହା ଏକ ପାଗଳାମୀରେ ପରିଣତ ହେବା 
ପରି ବୋଧହେଲା | ସମଗ୍ର ଶରୀରରେ ଜ୍ଵଳନ ଓ ତୀବ୍ର ଯନ୍ତ୍ରଣା ଅନୁଭୂତିରେ ଅସ୍ଥିର 
ହୋଇ ଭାବିନେଇଥ୍‌ଲେ ଯେ ସେ ତାଙ୍କର ସତ୍ତା ହରେଇବା ପାଇଁ ଯାଉଛନ୍ତି । ଏହି 
ସଂକଟଜନକ ପରିସ୍ଥିତି ଭିତର ଦେଇ ଗତି କରୁଥଲା ବେଳେ ଆଶାର ଆଲୋକବର୍ରୀକା 
ସଦୃଶ ଭୈରବ ବ୍ରାହୁଣୀଙ୍କର ଆର୍ବିଭାବ ହେଲା । ସତେ ଯେମିତି ସ୍ଵୟଂ ଦିବ୍ୟ ଜନନୀଙ୍କର 
ଆଗମନ ହେଲା | ତାଙ୍କର ଆଶ୍ଧାସନା ପାଇ ଶ୍ରୀରାମକୃଷ୍ଣ ଏଇ ତୀବ୍ର ଯନ୍ତ୍ରଣାରୁ କିଛି 
ପରିମାଣରେ ଆଶ୍ଵସ୍ତି ଲାଭ କଲେ । ଅନ୍ୟପକ୍ଷରେ ଭୈରବୀ ବ୍ରାହ୍ମଣୀ ତାଙ୍କ ଭିତରେ 
ଆବିଷ୍କାର କଲେ ‘ମହାଭାବ” ଏବଂ ଏକ ଉନ୍ମଳ ସମ୍ଭାବନାର ପରିଚୟ ! ଭୈରବୀ 
ଉପଲବ୍ଧି କଲେ ତାଙ୍କର ଭିତରେ ଭାରତୀୟ ସଂସ୍କୃତିର ନିର୍ଯ୍ୟାସ ଯାହା ଶାସ୍ତ୍ର ପୁରାଣ 
ବେଦବେଦାନ୍ତ ସବୁକିଛିର ପରିସୀମାକୁ ଅତିକ୍ରମ କରିଥଲା । ସତେ ଯେମିତି 
ଶ୍ରୀରାମକୃଷ୍ଣଙ୍କର ‘ମହାଭାବ” ଥୁଲା ନାନା ମତ, ନାନା ପଥର ମହାମିଳନ କ୍ଷେତ୍ର 
ଭୈରବୀ ବ୍ରାହ୍ମଣୀ ତାଙ୍କୁ ତନ୍ତ୍ର ସାଧନା ଠାରୁ ଆରମ୍ଭ କରି ବୈଷ୍ଣବ ତତ୍ସ ସଂପର୍କରେ 
ନାନା ଜ୍ଞାନ ଶିକ୍ଷା ଦେଇଛନ୍ତି ହେଲେ ଶ୍ରୀରାମକୃଷ୍ଣଙ୍କର ସାଧନାର ଜୀବନ ତେବେ ବି 
ଆଉ କିଛିର ଅନ୍ନେଷଣରେ ଥୁଲା । ଏହାପରେ ପରେ ତାଙ୍କ ଜୀବନରେ ମହାନ 
ଅଦ୍ବୈତ ସାଧକ ତୋଟାପୁରୀଙ୍କର ଆବିର୍ଭାବ । 

ସାଧନାର ପଥରେ ଶ୍ରୀରାମକୃଷ୍ଣ ଭେଟିଛନ୍ତି ଅନେକ ଧର୍ମଧାରାକୁ । ଶ୍ରୀରାମଙ୍କ 
ଭାବରେ ମୋହିତ ହୋଇ ସେ ଅଭିନୟ କରିଛନ୍ତି, ଶ୍ରୀକୃଷ୍ଣଙ୍କୁ ସାକ୍ଷାତ କରିବା ପାଇଁ 
ସେ ଗୋପୀ ଭୂମିକାରେ ଅବତୀର୍ଣ୍ଣ ହୋଇଛନ୍ତି । କେବେ ଖ୍ରୀଷ୍ଟଧର୍ମ ତ କେବେ ଇସ୍‌ଲାମ 
ଧର୍ମକୁ ଆଦରର ସହିତ ଗ୍ରହଣ କରିଛନ୍ତି । ଏପରିକି ସେ ଅନୁଭବ କରିଛନ୍ତି ଯେ 
ଭଗବାନ ଶ୍ରୀକୃଷ୍ଣ ତାଙ୍କର ଅପାର କରୁଣାର ଧାରା ବର୍ଷା କରି ମାଧୁର୍ଯ୍ୟ ଭାବ ନେଇ 

ଶ୍ରୀରାମକୃଷ୍ଣଙ୍କ ଆତ୍ମାରେ ଏକାକାର ହୋଇଛନ୍ତି । ତଥାପି ସେ ଅନୁଭବ କରିଛନ୍ତି ଯେ 
ସେ ଦିଗହରା । ଆରାଧ୍ୟ ଦେବତାଙ୍କୁ ଅନେକ ରୂପରେ ଦେଖବାକୁ ଚାହିଛନ୍ତି। ଦେଖିଛନ୍ତି 
ମଧ୍ୟ । ଭକ୍ତିରେ ସେହି ଦେବତାଙ୍କୁ ଆପଣାର କରିଛନ୍ତି, ହେଲେ ଭକ୍ତ ଓ ଭଗବାନ 
ମଧ୍ୟରେ ଦୂରତା ରଖୁ । ୧୮୫୬ ମସିହାରୁ ୧୮୬୨ ମସିହା ପର୍ଯ୍ୟନ୍ତ ତାଙ୍କର 
ଜୀବନ ଥୁଲା ଏହି ଦ୍ବୈତି ସାଧନାର ସମୟ | ଏସବୁ ସାଧନା ଭିତରେ ସେ କେବଳ 
ଗୋଟିଏ ପ୍ରେରଣାରେ ଉଦ୍ବବୁଦ୍ଧ ଏବଂ ତାହା ହେଉଛି ଦିବ୍ୟ ଜନନୀଙ୍କର । ସେ 
ସାଧନାରେ ଯେତିକି ଆଗେଇଛନ୍ତି ଦିବ୍ୟଜନନୀ ତାଙ୍କୁ ପ୍ରେରଣା ଦେଇଛନ୍ତି ଆହୁରି 
ଆଗେଇଯିବା ପାଇଁ | ମାତ୍ର ସେ ଲକ୍ଷ୍ୟସ୍ଥଳ କ'ଣ ? ତାହା ପୁଣି କେତେ ଦୂର ୨? 
ଏହାର ଉତ୍ତର ହୁଏତ କେହି ଦେଇ ପାରିନଥାନ୍ତେ । ମହାନ୍‌ ଅଦ୍ଵୈତି ସାଧକ 
ତୋଟାପୁରୀଙ୍କର ଶୁଭାଗମନ ତାଙ୍କ ପାଇଁ ଆଣିଥୂଲା ଏକ ସମ୍ଭାବ୍ୟ ସମାଧାନ | ଯାହା 
କେବଳ ଶ୍ରୀରାମକୃଷ୍ଣଙ୍କର ସାଧନାର ଗତି ପଥରେ ଏକ ବିରାଟ ମାଇଲ ଖୁଣ୍ଟ ପୋତି 
ନଥୁଲା ଏବଂ ବହୁ ଶତାବ୍ଦୀ ପରେ ଆଚାର୍ଯ୍ୟ ଶଙ୍କରଙ୍କ ଦ୍ଵାରା ପ୍ରତିପାଦିତ ଅଦ୍ଵୈତ 
ବେଦାନ୍ତ ପୁନର୍ବିନ୍ୟାସର ସୂତ୍ରପାତ କଲା । ଆଚାର୍ଯ୍ୟଙ୍କ ସମ୍ବନ୍ଧରେ କହିବସିଲେ ଅନେକ 
କଥା କହିବାକୁ ହେବ । ତେବେ ଡକୃର ସର୍ବପଲ୍ଲୀ ରାଧାକୃଷ୍ଣନ୍‌ ଯେଉଁ କଥାଟି କହିଥୂଲେ, 
ତାହା ଆଚାର୍ଯ୍ୟ ଶଙ୍କରଙ୍କର ପ୍ରଚଣ୍ଡ ପ୍ରତିଭାର ପରିଚୟ ଦିଏ । ସେ କହିଥୁ୍‌ଲେ : But 
whether we agree or differ the penetrating light of his mind never 
leaves us where we are. (Indian Philosophy) | ଯାହାଙ୍କୁ ଅଧ୍ୟୟନ 
କଲେ ମନୁଷ୍ଯର ଚିନ୍ତା ସବୁ ଓଲଟ ପାଲଟ ହୋଇଯାଏ ସେ ହେଉଛନ୍ତି ଆଦି 
ଶଙ୍କରାଚାର୍ଯ୍ୟ । ତାଙ୍କ ପରେ ଅନେକ ଦାର୍ଶନିକ ଆସିଛନ୍ତି ତାଙ୍କୁ ବିରୋଧ କରି ଏବଂ 
ସ୍ଵପକ୍ଷ ଯୁକ୍ତି ପ୍ରତିପାଦିତ କରି ବେଦାନ୍ତ ଦର୍ଶନକୁ ଭିନ୍ନ ଭିନ୍ନ ଭାବରେ ଜନମାନସରେ 
ଉପସ୍ଥାପିତ କରିଅଛନ୍ତି । କେତେକ ଆଚାର୍ଯ୍ୟଙ୍କର ପଦାଙ୍କ ଅନୁସରଣ କରିଛନ୍ତ ମଧ୍ୟ 
ମାତ୍ର ଦୀର୍ଘକାଳର ବ୍ୟବଧାନ ପରେ ତୋଟାପୁରୀଙ୍କର ଅଦ୍ବରୈତ ସାଧନା ଏବଂ 
ଶ୍ରୀରାମକୃଷ୍ଣଙ୍କୁ ତାଙ୍କର ଅଦ୍ଵୈତ ସାଧନାର ଶିକ୍ଷା ବାସ୍ତବରେ ବିସ୍ମୟାଭିଭୂତ କରିଛି । 
ସେ ପ୍ରସଙ୍ଗକୁ ଆସିବା ପୂବରୁ ପ୍ରଥମେ ତୋଟାପୁରୀଙ୍କ ବ୍ୟକ୍ତିତ୍ନ ବିଷୟରେ ଅବହିତ 
ହେବା ଆବଶ୍ୟକ ।! କହିବାକୁ ଗଲେ ତୋଟାପୁରୀ ସତେ ଯେମିତି ଥୁଲେ ଅଦ୍ବୈତ 
ତତ୍ତ୍ଵର ସାକାର ଅଭିବ୍ୟକ୍ତି । 


“ତୋଟାପୁରୀ' ଏହି ନାମଟି ସୂଚନାଦିଏ ଯେ ‘ତୋଟା ଥୁଲେ ‘ପୁରୀ ସଂପ୍ରଦାୟର 
ଜଣେ ଅଦ୍ଧୈତ ସାଧକ | ପୁରୀ” ହେଉଛି ଆଚାର୍ଯ୍ୟ ଶଙ୍କରଙ୍କ ଦ୍ଵାରା ପ୍ରତିଷ୍ଠିତ ଦଶଗୋଟି 

ସନ୍ନ୍ୟାସ ସଂପ୍ରଦାୟ ମଧ୍ୟରୁ ଅନ୍ୟତମ ସଂପ୍ରଦାୟର ନାମ । ଏହି ସଂପ୍ରଦାୟ ମଧ୍ୟରେ 
ସାମିଲ ହୋଇଥୁବା ନାଗା” ସଂପ୍ରଦାୟର ଅନ୍ତର୍ଭୁକ୍ତ ହେଉଛନ୍ତି ‘ତୋଟା | ଦକ୍ଷିଣେଶ୍ଵରରେ 
ଯେତେବେଳେ ତାଙ୍କର ଆବିର୍ଭାବ ଘଟିଲା, ସେତେବେଳେ ସେ ଥୁଲେ ସଂପୂର୍ଣ୍ଣ ଉଲଗ୍ନ 
ଯାହାଙ୍କୁ ଶ୍ରୀରାମକୃଷ୍ଣ ନଙ୍ଗଟା ବୋଲି ଡାକୁଥ୍‌ଲେ । କାରଣ ଗୁରୁଙ୍କର ନାମ ତୃଣ୍ଡରେ 
ଧରିବା ଶିଷ୍ୟଙ୍କର ଆଚରଣର ଓଚିତ୍ୟବୋଧର ବାହାରେ ! ମାତ୍ର ପ୍ରଶ୍ନ ଉଠିପାରେ 
ଯେ ତୋଟା ଉଲଗ୍ନ ଥଲେ କାହିକି ? ଏହା କଂଣ କେବଳ ଗୋଟିଏ ଅଭ୍ୟାସ ଥୁଲା ? 
ବୋଧହୁଏ ନୁହେଁ | ଏହା ପଛରେ ସେହି ଅଦ୍ବୈତ ଦର୍ଶନର ବିଶେଷ ତତ୍ତ ନିହିତ ଥୁଲା 
କହିଲେ ଅତ୍ୟୁକ୍ତି ହେବନାହିଁ । ସେହି ତତ୍ତବର ଅନୁସନ୍ଧାନ କରିବା ପାଇଁ ଯିବାକୁ ହେବ 
ଆଚାର୍ଯ୍ୟ ଶଙ୍କରଙ୍କ ଲିଖିତ ନିର୍ବାଣଷଟକମ୍‌କୁ । ଆଚାର୍ଯ୍ୟ କହୁଛନ୍ତି : 

ମନୋବ୍ରଦ୍ଧ୍ୟହଙ୍କାର ଚିତ୍ତନି ନାହଂ 

ନ ଚ ଶ୍ରୋତଜିହ୍ନେ ନ ଚ ଘ୍ରାଣ ନେତ୍ରେ 

ନ ଚ ବ୍ୟୋମ ଭୂମି ର୍ନତେଜୋ ନ ବାୟୁ 

ଶ୍ଚିଦାନନ୍ଦରୂପଃ ଶିଵୋଃହଂ ଶିବୋଃହଂ | ୧। 


X X XX X Xx Xx 


ନମେ ଦ୍ବୈଷ ରାଗୌ ନମେ ଲୋଭ ମୋହୌ 

ମତୋନୈବ ମେ ନୈବ ମାସ୍ମର୍ଯ୍ୟ ଭାବଃ 

ନ ଧର୍ମୋ ନ ଚାର୍ଥୋ ନ କାମୋ ନ ମୋକ୍ଷ 

ଶ୍ଚିଦାନନ୍ଦ ରୂପଃ ଶିବୋଃହଂ ଶିବୋହଂ ।୩ 

ମୁଁ ମନ ନୁହେଁ, ବୁଦି ନୁହେଁ, ଚିତ୍ତ କିମ୍ବା ଅହଙ୍କାର ନୁହେଁ । ମୁଁ ଶ୍ରବଣ, ଜିହ୍ନା, 

ନାସିକା, ନେତ୍ର ଆଦି ଇନ୍ଦ୍ରିୟ ମଧ୍ୟ ନୁହେଁ । ମୁଁ ଆକାଶ, ତେଜ, ଭୂମି ବାୟୁ ଆଦି 
ମଧ୍ୟ ନୁହେଁ । ମୁଁ ହେଉଛି କେବଳ ଚିଦାନନ୍ଦ ରୂପୀ ଶିବ । × × × × ମୋର 
କାହାରି ପ୍ରତି ଦ୍େଷ ନାହିଁ କି ଅନୁରାଗ ନାହିଁ । ମୋର ଧର୍ମ, ଅର୍ଥ, କାମ, ମୋକ୍ଷ 
ଇତ୍ୟାଦି ଚତୃବର୍ଗ ପ୍ରତି ଆକାଂକ୍ଷା ନାହିଁ । ମୁଁ କେବଳ ଚିଦାନନ୍ଦ ସ୍ଵରୂପ ଶିବ । 

ତୋଟାପୁରୀ ଥୁଲେ ଏହି ନିର୍ବାଣ ଷଟକମ୍‌ ରେ ବର୍ଷ୍ଠିତ ତତ୍ତ୍ର ସାକାର ମୂର୍ଭି। 
ତାଙ୍କର ନଥୁଲା ଆଟୋପ ଆଡମ୍ବର ବା ଆଚାର୍ଯ୍ୟ ଶଙ୍କରଙ୍କ ଭାଷାରେ ˆ ଉଦାରନି 
ମିତ୍ତଂ ବହୁକୃତବେଶଂ ।”” ପୁଣି ଯେଉଁ ଅଦ୍ବୈତ ସାଧନାର ମୂଳମନ୍ତ୍ର ଥଲା ସକଳ 
ଆବରଣକୁ ପରିତ୍ୟାଗ କଲେ ଯାଇଁ ଚିଦାନନ୍ଦ ସ୍ଵରୂପ ଶିବତ୍ଵ ଲାଭ କରିହେବ । ସେହି 

ପରଂପରାର ସାଧକ ଆବରଣ କିମ୍ବା ଆଭରଣଯୁକ୍ତ ହୋଇଥାଆନ୍ତେ କାହକି ? ସେଥ୍ଲାଗି 
ସେ ଯେତେବେଳେ ଶ୍ରୀରାମକୃଷ୍ଣଙ୍କୁ ଅଦ୍ବୈତ ସାଧନାର ଶିକ୍ଷା ଦେବାକୁ ପ୍ରସ୍ତୁତ ହେଲେ, 
ସେତେବେଳେ ତାଙ୍କର ପ୍ରଥମ ସୃତ୍ରଥୁଲା ‘ନେତି ନେତି' ର ସାଧନା-ଅର୍ଥାତୃ ନିଜର 
ସମସ୍ତ ପରିଚୟକୁ ଗୋଟିଏ ପରେ ଗୋଟିଏ ଫିଙ୍ଗ ନ ଦେଲେ ସାଧକ ଅଦ୍ବୈତ 
ସାଧନା ପଥରେ ଆଗେଇ ପାରିବେ ନାହିଁ । ଏହା କେବଳ ଉଚ୍ଚାରଣରେ ନୁହେ, 
ଆଚରଣରେ ପରିଣତ କରିବାର ଆବଶ୍ୟକତା ଥୁଲା | ଗୁରୁଙ୍କର ନିର୍ଦ୍ଦେଶରେ ଶିଷ୍ୟ 
ଶ୍ରୀରାମକୃଷ୍ଣଙ୍କୁ ପ୍ରାଥମିକ ଅବସ୍ଥାରେ ପରିତ୍ୟାଗ କରିବାକୁ ପଡ଼ିଲା ସବୁକିଛି । ଏପରିକି 
ତାଙ୍କର ଉପବୀତ ଓ ନିଜର କୁଞ୍ଚତ କେଶଗୁଡ଼ିକୁ ମଧ୍ୟ । ଶେଷରେ ଯାହାଙ୍କୁ ସେ 
ପରମାରାଧ୍ା ବୋଲି ଗ୍ରହଣ କରିନେଇଥୁଲେ ସେଇ ଦିବ୍ୟଜନନୀ ମା କାଳୀଙ୍କୁ 
ତୋଟାପୁରୀଙ୍କର ଜନ୍ମ, ବଂଶ, ଦେଶ, କାଳ, ପାତ୍ରର ପରିଚୟ କାହାକୁ ଜଣା ନଥୁଲା । 
କେହି ମଧ୍ୟ ଜାଣିବାକୁ ଚେଷ୍ଟା କରି ନଥୁଲେ ! ଏପରିକି ଶ୍ରୀରାମକୃଷ୍ଣ ମଧ୍ୟ । ଜଣେ 
ଅଦ୍ବୈତ ସାଧକ ପକ୍ଷରେ ଏସବୁ ପରିଚୟ ଅନାବଶ୍ୟକ, ନିରର୍ଥକ ମଧ୍ୟ, ତାଙ୍କର 
ଏକମାତ୍ର ପରିଚୟ ହେଉଛନ୍ତି ନିଜର ଗୁରୁ । ତେଣୁ ସେ ନିଜକୁ ‘ତୋଟାପୁରୀ” ଭାବରେ 
' ସମସ୍ତଙ୍କୁ ପରିଚିତ କରାଇଥୁଲେ । 

ଏତ ଗଲା ତାଙ୍କର ବାହ୍ୟକ ପରିଚୟ କଥା, ଏବେ ଆସିବା ତାଙ୍କର ଆତ୍ମିକ 
ପରିଚୟ ପାଖକୁ “ଅର୍ଥାତ ତାଙ୍କର ଅଦ୍ଵୈତ ସାଧନାର ମୂଳତତ୍ତଵ ଆଡକୁ । ଆଚାର୍ଯ୍ୟ 
ଶଙ୍କର ଭାରତୀୟ ସଂସ୍କୃତିର ତିନିଗୋଟି ପ୍ରସ୍ଥାନ ଉପରେ ଭାଷ୍ୟ ରଚନା କରି ଅଦ୍ବୈତ 
ତତ୍ତ୍ଵର ପ୍ରତିପାଦନ ଓ ପ୍ରତିଷ୍ଠା କରିଥୁଲେ । ଉପନିଷଦ, ଶ୍ରୀମଦ୍ରଭଗବତ ଗୀତା ଓ 
ବ୍ରହ୍ମସୂତ୍ର ଭାଷ୍ୟ ରଚନା କରି ସେ ଜଗଦ୍ରଗୁରୁ ରୂପେ ଖ୍ୟାତି ଅର୍ଜନ କରିଥ୍‌ଲେ, କାରଣ 
ସେ ବାସ୍ତବରେ ଭାରତୀୟ ସଂସ୍କୃତିର ଆତ୍ମାର ପରିଚୟ ଦେଇଥ୍‌ଲେ। ବାଦରାୟଣଙ୍କର 
ବ୍ରହ୍ମସୂତ୍ରର ପ୍ରଥମ ଅଧ୍ଯାୟର ପ୍ରଥମ ସୂତ୍ର ଅଥାତୋ “ବ୍ରହ୍ମ ଜିଜ୍ଞାସା! ଉପରେ ବିଶଦ 
ବ୍ୟାଖ୍ୟା କରି ଆଚାର୍ଯ୍ୟ ଅନ୍ୟ କୌଣସି ଜିଜ୍ଞାସା ପରିବର୍ର ବ୍ହ୍ମଳିଜ୍ଞାସାର ତାପୂର୍ଯ୍ୟ 
ବୁଝାଇବାକୁ ଯାଇ ଲୋକ ବ୍ୟବହାରର ସ୍ଵରୂପ ବର୍ଣ୍ଣନା କରିବା ସହିତ ଅଧାସ, ସାଧନ 
ଚତୁର୍ଷୟ ଇତ୍ୟାଦି ବିଷୟରେ ପ୍ରତ୍ୟକ୍ଷ ଏବଂ ପରୋକ୍ଷରେ ବିଶଦ୍ଧ ଭାବରେ ବୁଝାଇଛନ୍ତି । 
ଜଟାକୁଟ ବିମଶ୍ତିତ, ସର୍ବ ନିର୍ମୋକ ବିବର୍ଜିତ ସାଧୁ ତୋଟାପୁରୀଙ୍କ ଜୀବନଚର୍ଯ୍ୟା ଏବଂ 
ଦିଗ୍ବିଜୟର ଏକମାତ୍ର ଆଭିମୁଖ୍ୟ ଥଲା ସେହି ବ୍୍ମଚିଜ୍ଞାସା ସଂପର୍କରେ ଜଗତବାସୀଙ୍କୁ 
ଅବହିତ କରାଇବା । ଆଚାର୍ଯ୍ୟ ଶଙ୍କରଙ୍କର ଅଦ୍ଵୈତ ତତ୍ତନ “ବହ୍ମସତ୍ୟ ଜଗନ୍୍‌ ମିଥ୍ୟା 

ଜୀବ ବ୍ରହ୍ଧୈବ ନାପରଂ” ର ଅବଧାରଣରେ ସେ ଆରମ୍ଭ କରିଥୁଲେ ତାଙ୍କର ବୌବ୍ଧିକ 
ଅଭିଯାନ । ଦକ୍ଷିଣେଶ୍ଵରରେ ପହଞ୍ଚୁବାର ଅଭିପ୍ରାୟ ଥୁଲା ମୁଖ୍ୟତଃ ଦୁଇଟି । 
ସେତେବେଳର ବଙ୍ଗଳାରେ ତନ୍ତ୍ର ସାଧନା, ଶକ୍ତି ସାଧନା, ବୈଷ୍ଣଠବୀୟ ଧର୍ମଧାରା 
ଇତ୍ୟାଦିର ବହୁଳ ପ୍ରଚାର ଓ ପରିପ୍ରସାର ଘଟି ଦ୍ରୈତବାଦ ଗାରିମାମୟ ହୋଇଉଠିଥୁଲା । 
ଆଚାର୍ଯ୍ୟ ଶଙ୍କର ଯେଉଁଭଳି ଭାବରେ ବ୍ରହ୍ମସୂତ୍ର ଭାଷ୍ୟରେ ବୌଦ୍ଧ ଦର୍ଶନ, ମୀମାଂସା 
ଦର୍ଶନ, ନ୍ୟାୟ ବୈଶେଷିକ, ସାଂଖ୍ୟ, ଦର୍ଶନ ଇତ୍ୟାଦିର ଖଣ୍ଡନ କରି ଅଦ୍ବୈତବାଦର 
ପ୍ରତିପାଦନ କରିଥୁଲେ । ଅନୁରୂପ ଭାବରେ ତୋଟାପୁରୀ ମଧ୍ୟ ତନ୍ତ୍ର, ଯନ୍ତ୍ର ମନ୍ତ୍ର 
ଏବଂ ଦ୍ରୈତବାଦ ଉପରେ ଆଧାରିତ ସମସ୍ତ ଧାରା ଇତ୍ୟାଦିର ଅସାରତା ପ୍ରତିପାଦନ 
କରି ନିର୍ଗୁଣ, ନିରାକାର ବ୍ରହ୍ନବାଦ ସଂପର୍କରେ ସଚେତନ କରାଇବା ପ୍ରୟାସରେ ଅଭିଯାନ 
ଆରମ୍ଭ କରିଥଲେ | ଏହାର କାରଣ ଥୁଲା ଯେଉଁ ଚେତନା ଭାରତୀୟ ଦର୍ଶନର ମୂଳାଧାର 
ତାହାକୁ ଜନମାନସରେ ପୁନରୁଜୀବିତ କରିବା । ତାଙ୍କର ଦ୍ଵିତୀୟ ଅଭିପ୍ରାୟ ଥୁଲା ଏକ 
ଉପଯୁକ୍ତ ଆଧାରର ଅନ୍ଧେଷଣ, ଯାହା ସେ ପାଇଥୁଲେ ଶ୍ରୀରାମକୃଷ୍ଣଙ୍କଠାରେ | ଏପରି 
ଘଟିଥୂଲା ଯେ ସନ୍ନ୍ୟାସ ପରମ୍ପରା ଅନୁସାରେ ଦକ୍ଷିଣେଶ୍ଵରଠାରେ ସେ ରହିଥାଆନ୍ତେ 
ମାତ୍ର ତିନିଦିନ, ମାତ୍ର ରହିଗଲେ ଅନେକ ଦିନ । କାରଣ ଶ୍ରୀରାମକୃଷ୍ଣଙ୍କ ଭଳି ଦ୍ବୈତବାଦୀଙ୍କୁ 
ଅଦ୍ବୈତ ତତ୍ତ୍ବ ବିଷୟରେ ସଂପୂର୍ଣ୍ଣ ଅବଗତ କରାଇବା ଥୁଲା ତାଙ୍କର ମହତ୍ଵ ଲକ୍ଷ୍ୟ । 
ଅଦ୍ବୈତ ସାଧନା ଶିକ୍ଷା ପ୍ରଦାନର ପ୍ରଥମ ସୋପାନ ହେଲା ମାୟାବାଦର ଖଣ୍ଡନ | 
ଜଣେ ସଚ୍ଚା ଅଦ୍ରୈତବାଦୀ ଭାବରେ ସେ ବୁଝିଥ୍‌ଲେ ଯେ ଭାରତବର୍ଷରେ ବିଶେଷ 
କରି ବଙ୍ଗଳାରେ ଯେଉଁ କେତେକ ଧର୍ମଧାରା ଦ୍ଵେତବାଦକୁ ଆଶ୍ରୟ କରି ପ୍ରବାହିତ 
ହୋଇଛି ସେସବୁ କେବଳ ମାୟାର ପରିପ୍ରକାଶ । ଜଗତଗୁରୁ ଆଚାର୍ଯ୍ୟ ଶଙ୍କରଙ୍କର 
ଅଦ୍ଵୈତବାଦ ଦୁଇଟି ସତ୍ତାର ଅବତାରଣା କରିଥାଏ । ଅବଶ୍ୟ ସତ୍ତା ବିଷୟରେ 
କହିଲାବେଳେ ଆଚାର୍ଯ୍ୟ ଅନ୍ୟ ସତ୍ତା-ଯଥା ପ୍ରୀତିଭାସିକ, ତୁଢ୍ଛ ସତ୍ତା ବିଷୟରେ 
କହିଥୁଲେ । ତେବେ ମୁଖ୍ୟତଃ ଦୁଇଟି ସତ୍ତା ଏବଂ ଦୁଇଟି ଦୃଷ୍ଟିକୋଣ ଥୁଲା ଗୁରୁତ୍ପୂର୍୍ଠ । 
ଏହା ଥୁଲା ପାରମାର୍ଥୁକ ଓ ବ୍ୟାବହାରିକ ଦୃଷ୍ଟିଭଙ୍ଗୀ ! ବ୍ରହ୍ମହି ନିରଙ୍କୁଶ ପରମ ସତ୍ୟ । 
ମାତ୍ର ମାୟା ଦ୍ଵାରା ବ୍ରହ୍ମ ଆଚ୍ଛାଦିତ ହୋଇ ( ଆବରଣ ଇଶ୍ଵରଙ୍କ ଠାରୁ ଆରମ୍ଭ କରି 
କୀଟପତଙ୍ଗ ତରୁତୃଣ ପର୍ଯ୍ୟନ୍ତ ସବୁକିଛି ( ବିକ୍ଷେପ) ମାୟାର ଆବରଣରୁ ହିଁ ସୃଷ୍ଟି । ଏ 
ହେଉଛି ବ୍ୟାବହାରିକ ଜଗତ । ପାରମାର୍ଥକ ସତ୍ତା-ପରମାମତ୍ମା ବିଷୟକ ଜ୍ଞାନ ଉଦୟ 
ହେଲେ ବ୍ୟାବହାରିକ ଜଗତର ସତ୍ତା ଖଣ୍ଡିତ ହୋଇଯାଏ । ଏହି ତତ୍ର ଅନୁସରଣରେ 

ମାୟାମୟ ଜଗତରେ ବିଚରଣ କରୁଥିଲେ ମଧ୍ଯ ତୋଟା” ମାୟାକୁ ସତ୍ୟର ଆସନରେ 
ସ୍ଥାନିତ କରି ନଥଲେ । ସେ ବୃଝିଥୂଲେ ଯେ ଦେବଦେବୀଙ୍କର ଉପାସନା, ଭଜନ, 
କୀର୍ଉନ, ଉଦ୍ଦଣ୍ଡ ନୃତ୍ୟ, ମୂର୍ଭିପୂୃଜା ଇତ୍ୟାଦି କେବଳ ମାୟାର ଅଭିବ୍ୟକ୍ତି ଯାହାର 
ଚରମ ସତ୍ୟତା ନାହିଁ । ସେଥୁଲାଗି ଶ୍ରୀରାମକୃଷ୍ଣ ପରେ ତାଳିମାରି ନାମ ସଂକୀର୍ଁନ 
କରୁଥିବା ବେଳେ ତୋଟା ତାଙ୍କୁ ପରିହାସରେ କହିଥୂଲେ ‘କ'ଣ ରୁଟି ସେକୁଛ କି ?” 
ଏ ପରିହାସ କେବଳ ଗୋଟାଏ କ୍ଷଣିକ ଝଲକ ନଥୁଲା, ଏହାର ଅନ୍ତରାଳରେ ଗର୍ଭିତଥୁଲା 
ମହାନ୍‌ ଅଦ୍ବୈତ ତନ୍ତ । ଯେଉଁ ଅଦ୍ଵୈତ ଦର୍ଶନ ବ୍ରହ୍ମ ସତ୍ୟ ଜଗନ୍ଦିଥ୍ୟା ବୋଲି କହେ 
ସେହି ଦର୍ଶନ କହେ ‘ଜୀବ ବ୍ରହ୍ମୈବ ନାପରଂ ।” ଅର୍ଥାତ ଜୀବ ଓ ବ୍ରହ୍ମ ଏକ ଏବଂ 
ଅଭିନ୍ନ । ଦ୍ବତବାଦୀମାନେ ଜୀବ ଓ ବ୍ରହ୍ମ ମଧ୍ୟରେ କିଛିଟା ଦୂରତ୍ସ ରଖି ଜୀବାତ୍ମା ଓ 
ପରମାତ୍ମାର ମିଳନକୁ ବୈକୁଣ୍ଠପ୍ରାପ୍ତି ଅଥବା ମୁକ୍ତି ବୋଲି କହିଥାଆନ୍ତି । ଏହି ପରମ 
ଗତି ପ୍ରାପ୍ତି ପାଇଁ ପୂଜା, ଅର୍ଚନା, ବନ୍ଦନା, ଶ୍ରବଣ କୀର୍ଭନ, ପାଦସେବନ ଇତ୍ୟାଦି 
ନବଧା ଭକ୍ତି କିମ୍ଭା ପଞ୍ଚୋପଚାର କିମ୍ଭା ଷୋଡଷପୂଜାର ଆବଶ୍ଯକତା ଥାଏ । ମାତ୍ର 
ନିଚ୍ଛକ ଅଦ୍ବୈତ ଉପାସକ ପାଇଁ ଏସବୁ କେବଳ ବାହ୍ୟାଡତ୍ବର ମାତ୍ର । ଯାହା ବ୍ୟାବହାରିକ 
ଜଗତର କଥା । ପରମାର୍ଥକ ଦୃଷ୍ଟିକୋଣରୁ ବିଚାରକଲେ ଏସବୁ କେବଳ ମାୟା । 
ଅଦ୍ବୈତ ସତ୍ତାବ୍ରଦ୍ମ ସର୍ବତ୍ର ସର୍ବବ୍ୟାପୀ ଏବଂ ସର୍ବାନ୍ତରାତ୍ମା । କେଉଁ ଭଳି ଭାବରେ 
ପୂଜା କଲେ, ତାଙ୍କର ପୂଜା ହେବ, କେଉଁ ନାମ କୀର୍ଉଁନ କଲେ ତାଙ୍କର ଗୁଣ କୀର୍ଭନ 
ହେବ ଏସବୁ ଏକ ବିରାଟ ପ୍ରଶ୍ନବାଚୀ । ସେହି ଦୃଷ୍ଟିରୁ ଜଗଦ୍ରଗୁରୁ ଶଙ୍କରାଚାର୍ଯ୍ୟ 
‘ପରା ପୂଜା”ରେ ପ୍ରଶ୍ନ ଛଳରେ ତତ୍ତ୍ଵର ବ୍ୟାଖ୍ୟାନ କରିଅଛନ୍ତି : 

“ ' ଅଖଭ୍ଡେ ସଚ୍ଚିଦାନନ୍ଦେ ନିର୍ବିକଳ୍ପୈକ ରୂପିଣି 

ସ୍ଥିତୋଦ୍ଵିତୀୟ ଭାବେସ୍ମିନ୍‌ କଥଂ ପୂଜା ବିଧୀୟତେ ।” 

ସଚ୍ଚିଦାନନ୍ଦ ହେଉଛନ୍ତି ଅଖଣ୍ଡ ଏବଂ ଅଦ୍ଧିତୀୟ ଏବଂ ସର୍ବବ୍ୟାପୀ । ତାଙ୍କୁ କେଉଁଠି 

ବା କିପରି ଭାବରେ ମୁଁ ପୂଜା କରିବି ? 

ପୂର୍ଣ୍ଣସ୍ୟାବାହନଂ କୁତ୍ର ସର୍ବାଧାରସ୍ୟ ଚାସନମ୍‌ 

ସ୍ଵଚ୍ଛସ୍ୟ ପାଦମର୍ଘ୍ୟଂ ଚ ଶୁଦ୍ଧସ୍ୟାଚମନଂ କୁତଃ | 

ୟେ ସର୍ବତ୍ର ପରିପୂର୍ଣ୍ଣ ପୂର୍ଣମଦଂ ପୂର୍ଣ୍ଣମିଦଂ ପୂର୍ଣ୍ଣାତ ପୂର୍ଣ୍ଣମୁଦଚ୍ୟତେଂ ତାଙ୍କର 
ଆବାହନ କରିବି କେଉଠି ? ଯେ ନିତ୍ୟ ସ୍ଵଚ୍ଛ ତାହାଙ୍କୁ କି ଅର୍ଘ୍ୟ ଦେବି ? ଯେ ନିତ୍ୟ 
ଶୁଦ୍ଧ ନିତ୍ୟ ପବିତ୍ର ତାହାଙ୍କୁ ଆଚମନ କରାଇବି କାହିଁକି ? 

ଏହି ତତ୍ର ଅବଧାରଣରେ ସେଦିନ ସନ୍ଧ୍ୟାରେ ଶ୍ରୀରାମକୃଷ୍ଣଙ୍କୁ ସେ ପରିହାସ 
କରିଥୁଲେ । ଅବଶ୍ୟ ଶ୍ରୀରାମକୃଷ୍ଣ ଏଥୁରେ କିଞ୍ତ ଅସ୍ବସ୍ତି ଅନୁଭବ କରିଥଲେ ହେଲେ 
ସେ ଗୁରୁ ତୋଟାଙ୍କୁ ଅବଜ୍ଞା କରି ନଥୁଲେ । ବର୍ଭମାନ ପ୍ରଶ୍ଛହେଲା ତୋଟା କ'ଣ 
ପୂଜାକୁ ସଂପୂର୍ଣ୍ଣ ଅସ୍ଵୀକାର କରିଥୁଲେ ? ଉତ୍ତର ହେବ ନା । ତୋଟାଙ୍କର ଅଦ୍ବୈତ 
ସାଧନା ଶିକ୍ଷାର ଦ୍ଵିତୀୟ ସୋପାନ ଥୁଲା ଉପନିଷଦ ବର୍ଣ୍ଣତ “ତତ୍ସମସି' । ସୋହଂ 
ଇତ୍ୟାଦି ତତ୍ସକୁ ହୃଦୟଙ୍ଗମ କରାଇବା । ଯେଉଁ ବ୍ରହ୍ମ ସର୍ବତ୍ର ପରିବ୍ୟାପ୍ତ ରଗ୍‌ବେଦର 
ପୁରୁଷସୃକ୍ତର ଯେଉଁ ପୁରୁଷ ସମସ୍ତ ଭୂମି ଓ ବିଶ୍ଵରେ ପରିବ୍ୟାପ୍ତ ସେହି ପୁରୁଷ ଅନ୍ତରାତ୍ମା 
ବା ଜୀବାତ୍ମା ରୂପେ ବିରାଜିତ । ଜୀବାତ୍ମା ଓ ପରମାତ୍ମାର ଅନନ୍ୟତ୍ଵନ ଉପଲବ୍ଧି କରିବାକୁ 
ହେଲେ ଯେଉଁ ପୂଜାର ଆବଶ୍ୟକତା ଅଛି ତାହାହେଲା : 


“ଆମ୍ମା ତ୍ଵଂ ଗିରିଜାମତିଃ ସହଚରା ପ୍ରାଣାଃ ଶରୀରଂ ଗୃହଂ 
ପୂଜାତେ ବିବିଧୋପଭୋଗ ରଚନା ନିଦ୍ରା ସମାଧ୍‌ ସ୍ଥିତିଃ 
ସଞ୍ଚାରଃ ପଦୟୋଃ ପ୍ରଦକ୍ଷିଣ ବିଧ୍‌ଃ ସ୍ତୋତ୍ରାଣି ସବ୍ୟଂ ଗିର 
ଯଦୂଯଦ୍ଧ କରୋମି ତତ୍ସବଦଖୁଳଂ ଶମ୍ଭରୋ ତବାରାଧନମ୍‌ ।”” 


ହେ ଶମ୍ଭୋ ! ମୋର ଆମତ୍ମାହିଁ ତୁମ୍ଭେ । ମୋର ଚିତ୍ତ ହେଉଛି ପାର୍ବତୀ ମାତା । 
ମୋର ପଞ୍ଚପ୍ରାଣ ତୁମ ସହଚର ଶିବଗଣ ଏବଂ ମୋ ଶରୀର ହେଉଛି ତୃମର ଗୃହ ! 
ଦୈନନ୍ଦିନ ଜୀବନର ବିବିଧ ଉପଭୋଗମାନ, ତୁମ୍ଭର ପୂଜା ଉପଚାର ବସ୍ତୁ ଓ ମୋର 
ନିଦ୍ରା ହେଉଛି ସମାଧ୍‌ । ପାଦରେ ଚାଲିବା ହେଉଛି ତୁମ୍ଭ ପ୍ରଦକ୍ଷିଣ ଓ ମୋର ବଚନ 
ହେଉଛି ତୁମ୍ଭର ସ୍ତବପାଠ | ମୁଁ ଯାହା ଯାହା କରୁଛି ସେ ସମସ୍ତ କ୍ରିୟା ତୁମ୍ଭର ଆରାଧନା 
ଅଟେ । 

ତୋଟାଙ୍କର ଅଭ୍ରାନ୍ତ ନିର୍ଦ୍ଦେଶ ଥୁଲା ଭଜନ, କୀରଉଁନ, ଉଦଣ୍ଡ ନୃତ୍ୟ ଇତ୍ୟାଦି 
ବାହ୍ୟପୂଜା ଯାହା ଅପରାପୂଜାର ଅନ୍ତୁକ୍ତ । ବ୍ୟାବହାରିକ ଦୃଷ୍ଟିରୁ ବିଚାର କଲେ 
ଏସବୁ ପୂଜାର ଆବଶ୍ୟକତା ଅଛି । ମାତ୍ର ଜଣେ ଅଦ୍ବୈତବାଦୀ ନିଜର ସମଗ୍ର ସ୍ଥିତିକୁ 
ବ୍ରାହ୍ମୀସ୍ଥିତି ବୋଲି ବିଚାର କରେ । ତାର ଜୀବାତ୍ମା ହେଉଛି ପରମାତ୍ମାଙ୍କର ସୀମିତ 
ସ୍ଥିତି । ନିଜ ଭିତରେ ସେହି ସ୍ଥିତିକୁ ଉପଲବ୍ଧି କରିବାକୁ ହେଲେ ବାହ୍ୟ ପୂଜା ନୁହେଁ 
ନିର୍ବିକନ୍ପକ ସମାଧ୍ର ଆବଶ୍ୟକ । ମାତ୍ର ନିର୍ବିକଳ୍ପକ ସମାଧ୍‌ କାହିଁକି ? ସବିକଳ୍ପ 
ପ୍ରତ୍ୟକ୍ଷ ଓ ନିର୍ବିକଳ୍ପକ ପ୍ରତ୍ୟକ୍ଷ ମଧ୍ୟରେ ଥବା ପାର୍ଥକ୍ୟ ରହିଛି । ସବିକନ୍ପକ ପ୍ରତ୍ୟକ୍ଷରେ 
ଜ୍ଞାତା ତାର ଜ୍ଞାନର ବିଷୟ ବସ୍ତୁକୁ ଚିହ୍ନିପାରେ, ରୂପଦେଇପାରେ, ବର୍ଣ୍ଣନା କରିପାରେ, 

ମାତ୍ର ନିର୍ବିକଳ୍ପକ ପ୍ରତ୍ୟକ୍ଷରେ ଜ୍ଞାନର ବିଷୟ ବସ୍ତୁର ସ୍ଵରୂପ ନିର୍ଣ୍ଣୟ ସମ୍ଭବ ନୁହେଁ, 
ଅନ୍ତତଃ ଯେତେ ପର୍ଯ୍ୟନ୍ତ ଏହି ଜ୍ଞାନ ଥୁବ, ବ୍ରହ୍ମୋପଲବ୍ି କରିବାକୁ ହେଲେ ସମଗ୍ର 
ବାହ୍ୟ ଜଗତରୁ ଦୃଷ୍ଟି ଫେରେଇ ନେଇ ଗଭୀର ଅନ୍ତର୍ଲୀନ ଅବସ୍ଥାରେ ରହି ନିରାକାର 
ସଭାକୁ ଉପଲବ୍ଧି କରିହେବ |! ଅଦ୍ଧୈତି ସାଧକ ତୋଟାପୁରୀ ଦକ୍ଷିଶେଶ୍ବରସ୍ଥିତ 
ପଞ୍ଚବଟୀରେ ଅବସ୍ଥାନ କରୁଥୁବା ବେଳେ ଶ୍ରୀରାମକୃଷ୍ଣଙ୍କୁ ନିର୍ବିକନ୍ପକ ସମାଧ୍‌ର ଶିକ୍ଷା 
ଦେଇଥୁଲେ । ହୁଏତ ପ୍ରଥମ ଅବସ୍ଥାରେ ଶ୍ରୀରାମକୃଷ୍ଣଙ୍କ ପକ୍ଷେ ଏହା ସମ୍ଭବ ହୋଇ 
ନଥୁଲା । ତୋଟା ତାଙ୍କର ଦୁଇ ଭ୍ରଲତା ମଧ୍ୟରେ ମୁନିଆ କାଚ ଖଣ୍ଡେ ଗେଞ୍ଜଦେଇ 
ସେହି ବିନ୍ଦୁରେ ଏକାଗ୍ର ଚିତ୍ତରେ ଲକ୍ଷ ରଖି ନିର୍ବିକଳ୍ପକ ସମାଧ୍‌ ସାଧନା କରିବାକୁ 
ଶିକ୍ଷାଦେଲେ ଏବଂ ପ୍ରଥମ ପରୀକ୍ଷାରେ ଶ୍ରୀରାମକୃଷ୍ଣ ଉତ୍ତୀର୍ଣ୍ଣ ହୋଇ ଏକାଥରକେ 
ତିନିଦିନ ପର୍ଯ୍ୟନ୍ତ ସମାଧସ୍ଥ ହେଲେ । ଲକ୍ଷ୍ୟ କରିବାକୁ ହେବ ଯେ ମୋକ୍ଷପ୍ରାପ୍ତି ପାଇଁ 
ଆଚାର୍ଯ୍ୟ ଶଙ୍କର ଯେଉଁ ସାଧନ ଚତୁଷ୍ଟୟ ଯଥା- ନିତ୍ୟାନିତ୍ୟ ବସ୍ତୁ ବିବେକ, ଇହାମୁଦ୍ରାର୍ଥ 
ଫଳ ଭୋଗ ବିରାଗ, ଶମଦମାଦି ସାଧନ ଓ ମୁମୁକ୍ଷୁତ୍ଵର ଅବତାରଣା କରିଥୁଲେ । 
ତୋଟାପୁରୀ ସେ କ୍ଷେତ୍ରରେ ନିର୍ବିକଳ୍ପକ ସମାଧ୍‌ ଭଳି ପ୍ରଶସ୍ତ ମାର୍ଗ ଶିକ୍ଷା ଦେଇଥ୍‌ଲେ। 
କାରଣ କେବଳ ଏହି ଅବସ୍ଥାରେ ଅରୂପ ଅବର୍ଣ୍ଣନୀୟ, ନିର୍ଗୁଣ ନିରାକାର ସତ୍ତାର 
ସାକ୍ଷାତ ଉପଲବ୍ଧି ସମ୍ଭବ । ଶ୍ରୀରାମକୃଷ୍ଣଙ୍କୁ ଏହି ସାଧନାର ବାଟ ଦେଖାଇବା ସହିତ 
ନିଜେ ମଧ୍ୟ ଧୁନିଜାଳି ବାରମ୍ବାର ନିର୍ବିକଳ୍ପ ସମାଧ୍‌ରେ ରହୁଥିଲେ। କୌତୁହଳବଶତଃ 
ଶ୍ରୀରାମକୃଷ୍ଣ ତାଙ୍କୁ ପ୍ରଶ୍ନ ପଚାରିଥ୍‌ଲେ ଯେ ତାଙ୍କର ତ ବ୍ରହ୍ମୋପଲବ୍ଧି ହୋଇଛି, ସେ ତ 
ଜୀବନ୍‌ମୁକ୍ତ ତେବେ ବାରମ୍ବାର ନିର୍ବିକଳ୍ପକ ସମାଧ୍‌ରେ ଅବସ୍ଥାନ କରିବାର ତାପୂର୍ଯ୍ୟ 
କଂ ଣ ? ଉତ୍ତରରେ ତୋଟାପୁରୀ କହିଥ୍‌ୁଲେ ଯେ ପୂଜାପାଇଁ କମଣ୍ଡଳୁ ସମେତ ଅନ୍ୟ 
ବାସନମାନଙ୍କୁ ପ୍ରତିଦିନ ଯେଉଁଭଳି ଭାବରେ ମାଜିବାକୁ ପଡ଼ିଥାଏ ଠିକ୍‌ ସେହିପରି 
ଭାବରେ ସାଂସାରିକ ମାୟାରୁ ଆତ୍ମାକୁ ନିର୍ମଳ କରିବାପାଇଁ ବାରମ୍ବାର ନିର୍ବିକନ୍ପକ 
ସମାଧ୍‌ର ଆବଶ୍ୟକତା ଥାଏ | ଏହାକୁ ଗୁରୁଙ୍କର ମହାବାକ୍ୟ ଭାବେ ମଥାପାତି ମାନି 
ନେଇଥିଲେ ଶ୍ରୀରାମକୃଷ୍ଣ । ଅଧ୍ୟାତ୍ମ ସାଧନାର କଙ୍କରିଳ ପଥରେ ଗତିକରି ସେ ଅନେକ 
ବାର ନିର୍ବିକଳ୍ପକ ସମାଧ୍‌ର ଆଶ୍ରୟ ନେଇଛନ୍ତି । କେବଳ ସେତିକି ନୁହେଁ, ତୋଟାଙ୍କର 
ଆବିର୍ଭାବ ତାଙ୍କ ଜୀବନରେ ଏକ ନୂଆ ମୋଡ଼ ସୃଷ୍ଟି କରିବା ସଂଗେ ସଂଗେ ତାଙ୍କ 
ପାଇଁ ଗୋଟାଏ ନୂଆ ଉପଲବ୍ଧି ଆଣିଦେଇଛି । ସେହି ଉପଲବ୍ଧିଟି ହେଲା ଯେ ତୋଟା 
କେବଳ ଅଦ୍ବୈତ ଶିକ୍ଷା ଦେବାକୁ ତାଙ୍କ ଜୀବନରେ ଆବିଭଧୁତ ହୋଇ ନଥଲେ । ସେ 
ଅଦ୍ଵଧୈତ ସାଧନା ମାଧ୍ଯମରେ ଆଧ୍ଧାମ୍ମିକତାର ପ୍ରୟୋଗୀତ୍ମକ ଦିଗଟି ବିଷୟରେ 

ଶ୍ରୀରାମକୃଷ୍ଣଙ୍କର ଚକ୍ଷୁଉନ୍ମୀଳନ କରିଦେଇଥୁଲେ। କୁହାଯାଇପାରେ ଯେ ଗୁରୁଙ୍କ ପ୍ରଦତ୍ତ 
ସାଧନାକୁ ଆଧାର କରି ଶ୍ରୀରାମକୃଷ୍ଣ ଦୁଃସ୍ଥ ଜନତାର କଲ୍ୟାଣ ଓ ଧର୍ମର ସଂସ୍କାର 
ଉପରେ ଗୁରୁତ୍ଵ ଦେବା ଆରମ୍ଭ କଲେ ! ମାତ୍ର ଏହା ସମ୍ଭବ ହେଲା କିପରି ? ଏହାର 
ଉତ୍ତର ପାଇଁ ଆମକୁ ଯିବାକୁ ହେବ ସ୍ଵାମୀ ବିବେକାନନ୍ଦଙ୍କ ବିଶ୍ଲେଷଣ ଭିତରକୁ ଯିଏ 
ଶ୍ରୀରାମକୃଷ୍ଣଙ୍କର ଉପଲବ୍ଧି ସହିତ ଅନନ୍ୟ ଭାବରେ ପରିଚିତ ଥୁଲେ | ‘My Master’ 
ଶୀର୍ଷକ ଭାଷଣର ଉପସଂହାର ଆଣି କହିଥୂଲେ ଯେ ତାଙ୍କର ଗୁରୁଦେବଙ୍କର ସାଧକ 
ଜୀବନର ଜଗତବାସୀଙ୍କ ପାଇଁ ଦୁଇଟି ତାପୂର୍ଯ୍ୟପୂର୍ଣ୍ଣ ସନ୍ଦେଶ ଥୁଲା ! ପ୍ରଥମଟି ହେଲା : 
ଅଧ୍ୟାତ୍ମ ଜୀବନକୁ ଗଭୀର କରିବାର ଆବଶ୍ୟକତା ଏବଂ ଦ୍ଵିତୀୟଟି ହେଲା ବିଶ୍ଵର 
ସକଳ ଧର୍ମ ମଧ୍ୟରେ ସଂହତି ପ୍ରତିଷ୍ଠା । ଏହି ବିଷୟଟିକୁ ଆହୁରି ସ୍ପଷ୍ଟ କରିବାକୁ ଯାଇ 
ସ୍ଵାମୀଜୀ କହିଥ୍‌ଲେ ଯେ, ଆଧୁନିକ ଜଗତ ପାଇଁ ଶ୍ରୀରାମକୃଷ୍ଣଙ୍କର ସନ୍ଦେଶ ଥୁଲା ଯେ 
ଅନ୍ଧ ସଂସ୍କାର, ଧାର୍ମିକ ବିଚଛଛିନ୍ନତା, ଚର ମନ୍ଦିର ଏ ସବୁ ବିଷୟରେ ବିଶେଷ ମାନସ 
ମନ୍ଧନ ନ କରି ପ୍ରତ୍ୟେକ ମାନବ ଭିତରେ ଥବା ଅନ୍ତର୍ନିହିତ ସତ୍ତାକୁ ଚିହ୍ନିବା ଏବଂ 
ସମ୍ମାନ ଦେବା | ଏହି ଅନ୍ତର୍ନିହିତ ସତ୍ତା ହେଉଛି ଅଧ୍ୟାତ୍ମ ସତ୍ତା | ଯେତେ ପରିମାଣରେ 
ଏହି ସତ୍ତାର ବିକାଶ ଘଟିବ ସେତେ ପରିମାଣରେ ମନୁଷ୍ୟ ଶକ୍ତିଶାଳୀ ହେବା ନିଜର 
ଓ ଜଗତର କଲ୍ୟାଣ ପାଇଁ । କୌଣସି ଧର୍ମ ବା ସଂପ୍ରଦାୟକୁ ସମାଲୋଚନା ନକରି 
ପ୍ରଥମେ ଏହି ଆଧ୍ଧାମ୍ବିକତାକୁ ଜାଗ୍ରତ କରାଇବାକୁ ହେବ । କାରଣ ପ୍ରତ୍ୟେକ ଧର୍ମରେ 
କିଛିନା କିଛି କଲ୍ୟାଣ ମାର୍ଗ ନିହିତ । ଏହି ଦୃଷ୍ଟିରୁ ଜୀବକୁ ଶିବ ଜ୍ଞାନ କରି ସମ୍ମାନ 
କରିବା କଥାଟି ବିଶେଷ ତାପୂର୍ଯ୍ୟପୂର୍ଣ୍ଣ । ଏହି ଉପଲବ୍ଧି ଶ୍ରୀରାମକୃଷ୍ଣଙ୍କର ଜୀବନରେ 
ଦିନେ ଦୁଇଦିନରେ ଆସି ନଥୁଲା । ଏଥୁପାଇଁ ପ୍ରଥମେ ତୋଟାଙ୍କର ଅଦ୍ବୈତ ଜ୍ଞାନ 
ଏବଂ ତାପରେ ବିଭିନ୍ନ ଧର୍ମ ଆରାଧନାର ଆଚାର ବ୍ୟବହାର ସଂପର୍କରେ ଜ୍ଞାନ 
ଆହରଣର ଆବଶ୍ୟକତା ଥୁଲା | ସେ ଖ୍ରୀଷ୍ଟିୟମାନଙ୍କ ସହିତ ଖ୍ରୀଷ୍ଟିୟାନ, ହିନ୍ଦୁମାନଙ୍କ 
ସହିତ ହିନ୍ଦୁ ଏବଂ ମୁସଲମାନଙ୍କ ସହିତ ମୁସଲମାନ ହୋଇଥୁଲେ, ଠିକ୍‌ ଯେଉଁପରି 
ସାକାରବାଦ ଓ ନିରାକାର ବାଦର ସାଧନା କରି ତନ୍ମଧ୍ୟରେ ଥୁବା ସଂହତିକୁ ଉପଲବ୍ଧି 
କରିଥୁଲେ | ଏଥଲାଗି ତାଙ୍କୁ ସବୁ ଧର୍ମର ପସରା ମୁଣ୍ଡେଇବାକୁ ପଡ଼ୁଛି ଏବଂ ଶେଷରେ 
ଫେରିଆସିବାକୁ ପଡ଼ିଛି ନିଜର ସେହି ଆତ୍ମସତ୍ତା ପାଖକୁ ଠିକ୍‌ ସକ୍ରେଟିସଙ୍କର ow 
Thyself ବା ଉପନିଷଦର ଆତ୍ମାନଂ ବିଦ୍ଧିର ନିର୍ଯ୍ୟାସ ପାଖକୁ । ଅବଶ୍ୟ ଏହାର ଅର୍ଥ 
ନୁହେଁ କେବଳ ନିର୍ବିକଳ୍ପଳ ସମାଧ୍‌ରେ ବୁଡ଼ିରହିବା । ସେ ଚାହୁଁ ନଥୂଲେ ଯେ ତାଙ୍କର 
ଶିଷ୍ୟମାନେ ଏପରିକି ବିବେକାନନ୍ଦ ଏହାକୁ ସାଧନାର ଶେଷ କିମ୍ବା ଶୀର୍ଷ ବୋଲି 

ଗ୍ରହଣ କରନ୍ତୁ | ପରବର୍ଭୀ ସମୟରେ, ଯେତେବେଳେ ସ୍ଵାମୀ ବିବେକାନନ୍ଦ ନିର୍ବିକଳ୍ପକ 
ସମାଧ୍‌ର ସାଧନା ମାର୍ଗ ଜାଣିବାକୁ ଚାହିଁଥୁଲେ, ଶ୍ରୀରାମକୃଷ୍ଣ କହିଥୂଲେ, ମୁଁ ଭାବିଥୂଲି 
ଯେ ତୁମେ ଏକ ବିରାଟ ବଟବୃକ୍ଷ ହୋଇ ସହସ୍ର ସହସ୍ତ କ୍ଲାନ୍ତ ଆତ୍ମାକୁ ଆଶ୍ରୟ ଦେବ, 
ମାତ୍ର ତୁମେ କେବଳ ନିଜର ବ୍ୟକ୍ତିଗତ ସ୍ବାର୍ଥରେ ସୀମିତ ରହିଗଲ । ଏ ସାଧନା ତ 
ଆଧାମ୍ଥିକତାର ଗୋଟିଏ ଦିଗ । ତୁମକୁ ଏହାର ପ୍ରସାରିତ ଦିଗନ୍ତକୁ ଉପଲବ୍ଧି କରିବାକୁ 
ପଡ଼ିବ । ଇଶ୍ଵରଙ୍କୁ ସବୁ ଭାବରେ ଉପଭୋଗ କର । ଏହା ଥୁଲା ତାଙ୍କର ଅଦ୍ବୈତ 
ଗୁରୁଙ୍କ ପ୍ରଦତ୍ତ ଜ୍ଞାନ । ଗୁରୁ ତୋଟା ପୁରୀଙ୍କର ଶିକ୍ଷା ଅବଲମ୍ବନରେ ଶ୍ରୀରାମକୃଷ୍ଣଙ୍କର 
ସାଧନାର ଦ୍ଵିତୀୟ ସନ୍ଦେଶ ଥଲା, ଧର୍ମର ପରିଭାଷା ସଂପର୍କରେ । ଶତାବ୍ଦୀ ଶତାବ୍ଦୀ 
ଧରି ଧର୍ମକୁ ଏହାର ଉପାସକଗଣ ଯେଉଁଭଳି ଭାବରେ ଗ୍ରହଣ କରୁଥୁଲେ ଶ୍ରୀରାମକୃଷ୍ଣ 
ଏହାର ଉର୍ଦ୍ଧକୁ ଯାଇ, ଏକ ବିପୁବାତ୍ମକ ଚିନ୍ତାଧାରାର ସୂତ୍ରପାତ କରିଥୁଲେ । ତାଙ୍କ 
ଦୃଷ୍ଟିରେ ମଠ ମନ୍ଦିର, ମସ୍ଜିଦୂ ବା ଗୀର୍ଜାକୁ ଯିବା ଧର୍ମ ସାଧନାର ବହିରଙ୍ଗ ଭାବ । 
ଅନ୍ତରଙ୍ଗ ଭାବଟି ହେଉଛି ଆଧ୍ଯାମ୍ଭିକ ବିକାଶ । କାରଣ ଧର୍ମର ନିର୍ଯ୍ୟାସ ହେଉଛି 
ଆଧାମ୍ଭିକତାର ଅଭ୍ୟୁଦୟ | ଯାହା କେବଳ ଆତ୍ମାକୁ ଚିହ୍ନିବାରେ ନୁହେଁ। ଆତ୍ମା କୁସୁମର 
ବିକାଶ ପାଇଁ ଉତ୍ସର୍ଗୀକୃତ ଭାବରେ କିଛି କାର୍ଯ୍ୟ କରିବା ସମ୍ଭବ । ମାତ୍ର ସେହି କାର୍ଯ୍ୟଟି 
କ'ଣ ? ଏହାର ମର୍ମକୁ ଜନମାନସରେ ପହଞ୍ଚେଇବା ପାଇଁ ସ୍ଵାମୀ ରଙ୍ଗନାଥାନନ୍ଦ 
ଶ୍ରୀମଦ୍ର ଭାଗବତର ଗୋଟିଏ ଶ୍ଲୋକର ଅବତାରଣା କରିଛନ୍ତି । ଶ୍ଲୋକଟି ହେଲା : 

ଅଥ ମାଂ ସର୍ବଭୂତେଷୁ ଭୂତାତ୍ମାନଂ କୃତାଳୟଂ 

ଅର୍ହ୍ୟେତ ଦାନ ମାନାଭ୍ୟାଂ ମୈତ୍ର୍ୟାଭିନ୍ନେନ ଚକ୍ଷୁଷା ! 

(୩ୟ- ୨୯ଅ.୨୭) 

ତାପ୍ପର୍ଯ୍ୟ ହେଲା : ତେଣୁ ସମସ୍ତ ହୃଦୟକୁ ମନ୍ଦିର ପରି ଜ୍ଞାନ କରି ତହିଁରେ 
ଆମ୍ମସ୍ଵରୂପ ବାସ କରୁଥ୍ବା ମୋତେ ଅର୍ଥାତ ପରମାତ୍ମାଙ୍କୁ ସୁହୃଦ ଏବଂ ଅଭିନ୍ନ ଭାବରେ 
ଦେଖି ଦାନ ଏବଂ ମାନ ଦେଇ ଆରାଧନା କର | ଏହାହିଁ ଅଦ୍ବୈତ ସାଧନାର ମର୍ମବାଣୀ । 
ମାତ୍ର ଏଠାରେ ଦାନ ଏବଂ ମାନର ତାପ୍ୂର୍ଯ୍ୟ କଣ ହୋଇପାରେ ? ଜାତି, ବର୍ଣ୍ଣ, 
ନିର୍ବିଶେଷରେ ସକଳ ଜୀବଙ୍କୁ ଶିବଜ୍ଞାନରେ ଆଦର କରିବା ଏବଂ ସମ୍ମାନ କରିବା 
ହେଉଛି ମାନର ତାପୂର୍ଯ୍ୟ । ସ୍ଵାମୀ ବିବେକାନନ୍ଦଙ୍କ ପରି ବେଦାନ୍ତ ଉପଲବ୍ଧିରେ ପରିପକ୍ସତା 
ହାସଲ କରିଥୁବା ସାଧକ ହିଁ ବିଶ୍ଵର ଜନତାକୁ ଭଉଣୀ ଓ ଭାଇ ର ସମ୍ମାନ ଦେବାକୁ 
ଏପରି ସମଥଥ ହୋଇପାରନ୍ତି । ଏହା କେବଳ କଥାର କଥା ନୁହେଁ ବରଂ ଏଇ 

ସମ୍ବୋଧନରେ ଗର୍ଭିତ ହୋଇଛି ନିରବଚ୍ଛିନ୍ନ ଅଦ୍ବୈତ ସାଧନା, ଯାହା ସମ୍ଭବ ହୋଇଛି 
ତୋଟାପୁରୀଙ୍କର ଅଦ୍ରୈତ ଶିକ୍ଷାଲାଭ କରିଥୁବା ଶ୍ରୀରାମକୃଷ୍ଣଙ୍କ ପରି ଅବତାର ପୁରୁଷଙ୍କର 
ଅପାର କରୁଣା ବଳରେ ଏବଂ ତାହା ପୁଣି ରଷିପ୍ରତିମ ବିବେକାନନ୍ଦଙ୍କ ପରି ସୁଯୋଗ୍ୟ 
ଶିଷ୍ୟଙ୍କ ଭଳି ଯୋଗ୍ୟ ପୁରୁଷଙ୍କ ପାଇଁ । ଦାନ ଶବ୍ଦର ଅର୍ଥ ମଧ୍ୟ ତାପୂର୍ଯ୍ୟପୂର୍ଣ୍ଣ । ଯିଏ 
ନିଃସମ୍ବଳ,ଆଉଁ, ବୁଭୁକ୍ଷୁ ତାର ପରିଚର୍ଯ୍ୟା କରିବା, ଯିଏ ଅଜ୍ଞାନ ଅନ୍ଧକାରରେ ସଢୁଛି 
ତାକୁ ଜ୍ଞାନାଲୋକ ପ୍ରଦାନ କରିବା ହେଉଛି ବାସ୍ତବ ଦାନ । ଶ୍ଳୋକର ଶେଷରେ 
କୁହାଯାଇଛି, ଅଭିନ୍େନ ଚକ୍ଷୁଷା ଅର୍ଥାତ ଦାନ କରାଯାଉଥୁବା ବ୍ୟକ୍ତିକୁ କୃପାର ପାତ୍ର 
ବୋଲି ବିବେଚନା ନକରି ନିଜ ସତ୍ତାର ଅଭିନ୍ନ ସତ୍ତା ବୋଲି ମନେକରି ଦାନ କରିବା 
ହେଉଛି ବେଦାନ୍ତ ଉପଲବ୍ଧିର ବିଶିଷ୍ଟ ଦିଗ । କେବଳ ଉପଲବ୍ଧି ନୁହେଁ, ଏହି ଉପଲବ୍ଧିର 
ପ୍ରୟୋଗାତ୍ମକ ଦିଗ ପ୍ରତି ସମସ୍ତଙ୍କ ଦୃଷ୍ଟିକୁ ଆକର୍ଷିତ କରିବା ଥୁଲା ଶ୍ରୀରାମକୃଷ୍ଣଙ୍କର 
ଅଦ୍ବୈତ ସାଧନାର ପଠନ ଏବଂ ଚରମ ସନ୍ଦେଶ । ଏହାହିଁ ଥୁଲା ତାଙ୍କ ପାଇଁ ଦିବ୍ୟ 
ଜନନୀଙ୍କର ‘'ଭବମୁଖ” ହେବାର ନିର୍ଦ୍ଦେଶ । ମାତ୍ର ଦିବ୍ୟଜନନୀ ଯେ ନିଜେ ନିରାକର 
ବହ୍ନଧର ସାକାର ଅଭିବ୍ୟକ୍ତି ଏହି ଚୈତନ୍ୟ ଉଦୟ ହେଲା ଗୁରୁ ତୋଟାପୁରୀଙ୍କ ପ୍ରଦତ୍ତ 
ଅଦ୍ବୈତ : ଜ୍ଞାନ ଫଳରେ ବାସ୍ତବରେ ଶ୍ରୀରାମକୃଷ୍ଣ ଥୁଲେ ଜଣେ ମହାନ୍‌ ଗୁରୁଙ୍କର 
ସୁଯୋଗ୍ୟ ଦାୟାଦ । 
ଅବସରପ୍ରାପ୍ତ ଦର୍ଶନ ପ୍ରାଧାପକ 
ଗ୍ରୀଡକୋ ସାମନା, କଲେଜ ରୋଡ଼, 
ଯାଜପୁର ଟାଉନ୍‌-୭୫୫ ୦୦୧, 
ଦୂରଭାଷ- ୦୬୭୨ ୮-୨ ୨୩୧ ୦୮ 
ସହାୟକ ଗ୍ରନ୍ଧସୂଚୀ 
1. Roma Rolland - The Life of Ramakrishna 
Advaita Ashrama, Cuttack 
Eighth Edition-1970 
2. Sayings of Sri Ramakrishna 
-Sri Ramakrishna Math-Madras 1971 
3. Christopher Isherwood- Ramakrishna and His disciples 
Advaita Ashrama - Calcutta- 1965 
4. Complete works of Swami vivekananda 

5. Swami Ranganathananda- Eternal values for a changing society vol. {{ 


7. 


Bharatiya vidya Bhavan 

- Bombay-1985 

Haridas Bhattacharya (ed) - The cultural Heritage of India - 
The Ramakrishna Mission Institute of Culture- Calcuttack 
Second Edition 1956, Reprint - 1959 

Srimad bhagavata Mahapurana 

- Gita Press - Gorakhpur. 

ଲେଖକ ପରିଚୟ 


ଆଦି ଶଙ୍କର ଅବତାର ନଙ୍ଗାବାବା ଶ୍ରୀ ଦିଗମ୍ବର ପରମହଂସ ତୋତାପୁରୀ ମହାରାଜ 
ଓ ଠାକୁର ଶ୍ରୀରାମକୃଷ୍ଣ ପରମହଂସ 
ଲେଖକ - କୃଷ୍ଣମୋହନ ଦାସ 
କୋର୍ଟ ଷ୍ଟେସନ ଷ୍ଟିଟ, ଛତ୍ପୁର - ୭୬୧ ୦୨୦ 
ଜିଲ୍ଲା ¬ ଗଂଜାମ, ମୋ. - ୯୪୩୮୪୩୬୫୫୧ 
ଅଦ୍ଵୈତ ବ୍ରହ୍ମ ଆଶ୍ରମ ଓ ଲଙ୍କୁଳିବାବା 
ଲେଖକ - ରାଜକିଶୋର ଦାଶ ( ଦେଶରାଜ ) 
୧୫୪୬/ବି, ସେକୁର-୬, ମର୍କତନଗର 
ଜିଲ୍ଲା - କଟକ - ୭୫୩ ୦୧୪, ମୋ. - ୯୪୩୭୩୦୦୮୩୩ 
ବ୍ରହ୍ମଜ୍ଞାନୀ ଗୁରୁଦେବ ଲଙ୍କୁଳିବାବା 
ଲେଖକ - ବିଶ୍ଵନାଥ ଦାଶ 
ସା-ଲନ୍ିତଳ, ପୋ- ବେଣ୍ଟପୁର 
ଭାୟା ବ୍ରହ୍ମଗିରି, ଜିଲା ¬ ପୁରୀ - ୭୫୨ ୦୨୧ 
ମହାପୁରୁଷଙ୍କ ପ୍ରଭାବର ଅନୁଭୂତି 
ଲେଖକ - ଶ୍ରୀ ଜଗବନ୍ଧୁ ପାଢ଼ୀ 
ବଳଭଦ୍ର ଲେନ୍ସ, ପୁରୀ- ୭୫୨ ୦୦୧ 
ମୋ. - ୯୮୬୧୨୪୭୩୫୭, ୯୫୬୭୫୨-୨ ୨୭୩୯୭ . 
ଅନୁକମ୍ପା, ମହାପୁରୁଷଙ୍କର 
ଲେଖକ ¬ ଡାଃ. ଜୀବନକୃଷ୍ଣ ମିଶ୍ର 
ଓଆରଟି ଗ୍ୟାରେଜ୍‌ ରୋଡ଼, ମନ୍ଦିର ମାର୍ଗ 
ପୁରୁଣା ଭୁବନେଶ୍ବର, ଭୁବନେଶ୍ବର ¬ ୨ 
ମୋ. - ୯୮୬୧୦୮୪୪୭୧/୯୫୬୭୪- ୨୩୪୦୫୯୩ 
ବହ୍ଧିବିଦଧ ବରିଷ୍ଠ ସିଦ୍ଧଯୋଗୀ ତୋତାପୁରୀ ମହାରାଜ ଓ ଭଗବାନ ସତ୍ୟସାଇ 
ଲେଖକ ¬ ରାଜକିଶୋର ଦାଶ ( ଦେଶରାଜ ) 
୧୫୪୬/ବି, ସେକୁର-୬, ମର୍କତନଗର 
ଜିଲ୍ଲା - କଟକ - ୭୫୩ ୦୧୪, ମୋ. - ୯୪୩୭୩୦୦୮୩୩ 
ସଦୂଗୁରୁ ଦିଗମ୍ବର ପରମହଂସ ଓ ମହାଯୋଗୀ ଗୋରେଖନାଥ-ଏକ ଦିବ୍ୟାଲୋକନ 
ଲେଖକ - ରାଜକିଶୋର ଦାଶ 
୧୫୫ 

୧୦. 


୧୧, 


୧୨. 


୧୩. 


୧୪. 


୧୫. 


୧୬. 


ଦିଗମ୍ବର ନଙ୍ଗାବାବା ଓ ଶିରିଡ଼ି ସାଇବାବା ଏକ ଅନୁଶୀଳନ 
ଲେଖକ ¬ ରାଜକିଶୋର ଦାଶ 
ଅଦ୍ରୈତ ବେଦାନ୍ତୀ ଶ୍ରୀ ଲଙ୍ଗୁଳି ବାବା ଓ ନାମାଚାର୍ଯ୍ୟ ବାୟାବାବା ¬ ଏକ ଦୃଷ୍ଟିପାତ 
ଲେଖକ - ରାଜକିଶୋର ଦାଶ 
ନଙ୍ଗାବାବା ¬ ତୋତାପୁରୀ ¬ ଦିଗମ୍ବର ପରମହଂସ 
ଲେଖକ - ମୂଳ ହିନ୍ଦୀ ରଚନା ସ୍ଵର୍ଗତ ଡଃ ରାମନନ୍ଦନ ମିଶ୍ରୟ ବଙ୍ଗାଳୀଟୋଲା 
ରଘୁନାଥପୁର, ପୋ - ଲେହରିୟା ସରାଇ 
ଜିଲ୍ଲା ¬ ଦରଭଙ୍ଗା, ବିହାର 
ଲ୍ୟାଙ୍ଗାବାବା | 
ଲେଖକ ¬ ମୂଳ ବଙ୍ଗଳା ରଚନା ¬ କୁଳଦାନନ୍ଦ ଚକ୍ରବର୍ରୀ 
ଅନୁସୃଜନ - ରାଜକିଶୋର ଦାଶ 
ଶ୍ରୀ ଶ୍ରୀ ଗିର୍ଣ୍ଧାରବନ୍ତ ବାବା 
ଲେଖକ - ପ୍ରଫେସର ଶ୍ରୀ ହୃଦାନନ୍ଦ ରାୟ 
ବାନ ସାହି, କଟକ - ୭୫୩୦୦୯ 
ଫୋ - ୯୫୬୭୧- ୨୬୨୧୦୭୫ 
ଅନୁଭବୀର ଅନୁଭବରେ ଲଙ୍ୁଳିବାବା 
ଲେଖକ - ଶ୍ରୀମତୀ ବ୍ରହ୍ନୋତ୍ରୀ ମହାନ୍ତି ଲବଣିଖିଆ ଛକ, 
ଜେନାରୀଗଛ ଲେନ୍ନ, ପୁରୀ - ୧ 
ବେଦାନ୍ତବୋଧ = ଶ୍ରୀଶ୍ରୀ ଲଙ୍କୁଳି ବାବାଙ୍କ ମୁଖ ନିସୃତ ବାଣୀ ( ଉପଦେଶ) 
ଲେଖକ ¬ ମୂଳ ବଙ୍ଗଳା ରଚନା : ରାଧାରମଣ ଲାଲ 
ରଷିଡ଼ା, ଜିଲା ¬ ହୁଗୁଳୀ, ପଶ୍ଚିମବଙ୍ଗ 
ଅନୁସ୍ବଜନ ¬ ରାଜକିଶୋର ଦାଶ 
ସିଦ୍ଧଯୋଗୀ ତୋତାପୁରୀ ମହାରାଜ ଓ ପରମପୁରୁଷ ଶ୍ରୀଶ୍ରୀ ରାମକୃଷ୍ଣ 
ଲେଖକ - ମୂଳ ବଙ୍ଗଳା ରଚନା - ଡଃ. ଅଚିନ୍ତ୍ୟକୁମାର ସେନଗୁପ୍ତ 
ଅନୁସୃଜନ ¬ ରାଜକିଶୋର ଦାଶ 
ଶ୍ରୀ ରାମକୃଷ୍ଣ ପରମହଂସଙ୍କର ଅଦ୍ବୈତ ସାଧନା ଓ ତୋଟାପୁରୀ 
ଲେଖକ = ପ୍ରଫେସର ଡଃ. ନାରାୟଣ ଚନ୍ଦ୍ର ପାଢ଼ୀ 
ଗ୍ରୀଡ଼ଜୋ ସାମ୍ପା, କଲେଜ ରୋଡ଼୍‌, ଯାଜପୁର ¬ ୭୫୫ ୦୦୧ 
ଫୋନ୍‌ - ୯୫୬୭୨୮ - ୨୨୩୧୦୮ 
୧୫୬ 

